НАЦЫЯНАЛЬНАЯ АКАДЭМІЯ НАВУК БЕЛАРУСІ 
Інстытут гісторыі 


В. В. Даніловіч 


ДЗЕЙНАСЦЬ 
АРГАНІЗАЦЫІ 
«ЗМАГАННЕ» 
У ЗАХОДНЯЙ 
БЕЛАРУСІ 
(1927- 1930 гг.) 


Э 


Мінск 
«Беларуская навука» 
2007 


УДК 94(476-15)«1927/1930» 
ББК 63.3(4 Бей)бі 
Д 17 


Рэцэнзенты: 


доктар гістарычных навук, прафесар А. А. Каваленя, 
доктар гістарычных навук, прафесар У. Ф. Ладысеў 


Манаграфія падрыхтавана ў рамках выканання Дзяржаўнай комплекс- 
най праграмы навуковых даследаванняў на 2006-2010 гг. «Гісторыя бе- 
ларускай нацыі, дзяржаўнасці і культуры» (навуковы кіраўнік -- доктар 
гістарычных навук, прафесар А. А. Каваленя). Заданне «06» -- «Сацыяльна- 
эканамічнае, навуковае і культурнае развіццё Беларусі ў трансфармацыйных 
працэсах ХІХ-ХХ стст.» (навуковыя кіраўнікі - доктар гістарычных 
навук, прафесар Г. В. Карзенка, доктар гістарычных навук, прафесар 
У. Н. Сідарцоў, кандыдат гістарычных навук, дацэнт В. В. Даніловіч). 


Даніловіч, В. В. 

Д 17 Дзейнасць арганізацыі «Змаганне» ў Заходняй 
Беларусі (1927-1930 гг.) / В. В. Даніловіч. - Мінск: 
Беларус. навука, 2007. -- 159. 

ІЗВІЧ 978-985-08-0831-8. 


Кніга прысвечана праблемам утварэння, развіцця, ідэалогіі 
і ліквідацыі арганізацыі «Змаганне», якая дзейнічала ў Заходняй 
Беларусі ў 1927-1930 гт. 1 з'яўлялася паслядоўніцай Беларускай 
сялянска-работніцкай грамады. 

Разлічана на вучоных, выкладчыкаў, студэнтаў і ўсіх, хто 
цікавіцца гісторыяй Беларусі. 


УДК 94(476-15) «1927/1930» 
ББК 63.3(4 Бен)бі 


І5ВА 978-985-08-0831-8 Ф Даніловіч В.В., 2007 
ОЮ Афармленне.РУП “Выдавецкі дом 


“Беларуская навука”, 2007 


ПРАДМОВА 


У выніку польска-савецкай вайны 1919 - 1920 гтг., павод- 
ле Рыжскага мірнага дагавора ад 18 сакавіка 1921 г., які быў 
падпісаны без удзелу беларускіх прадстаўнікоў, ад Беларусі 
была адарвана яе заходняя частка. Гродзенская губерня, 
Навагрудскі, Пінскі, частка Мазырскага, Мінскага і Слуц- 
кага паветаў Мінскай губерні, Ашмянскі, Дзісенскі і Лідскі 
паветы Віленскай губерні былі далучаны да Польшчы. 
Акрамя гэтага, у кастрычніку 1920 г. польскія войскі за- 
хапілі перададзеныя Літоўскай рэспубліцы па савецка-літоў- 
скаму мірнаму дагавору ад 12 ліпеня 1920 г. Вільню і тэры- 
торыю Віленскага, Свянцянскага, часткі Трокскага паветаў, 
якія таксама былі ўключаны ў склад польскай дзяржавы. 

На гэтых землях быў уведзены прыняты ў Польшчы ад- 
міністрацыйна-тэрытарыяльны падзел -- ваяводствы, паве- 
ты, гміны. Віленскае, Навагрудскае, Палескае, большую 
частку Беластоцкага ваяводстваў склалі паветы з пераважна 
беларускім насельніцтвам, а таксама некалькі паветаў са 
змешаным беларускім і польскім, беларускім і ўкраінскім, 
беларускім і літоўскім этнасамі. За гэтай тэрыторыяй у да- 
лейшым замацавалася неафіцыйная назва «Заходняя Бела- 
русь» (тэрмін упершыню быў ужыты ў 1923 г. вядомым 
дзеячам Камінтэрна К. Радэкам для вызначэння абшару, на 
якім павінна была дзейнічаць КПЗБ). Галоўным горадам 
краю, яго культурным і навуковым цэнтрам была Вільня. 

Польскія ўлады мэтанакіравана ўзялі курс на пра- 
вядзенне шавіністычнай паланізатарскай палітыкі аднос- 
на беларусаў. Гэта спалучалася з каланізатарскімі дзеян- 
нямі ў эканоміцы. Фактычна Заходняя Беларусь ператва- 
рылася ў каланіяльны аграрна-сыравінны прыдатак 
Польшчы. 

Такое становішча краю вяло да напружанасці ў сацыяль- 
на-эканамічных, палітычных і нацыянальных адносінах, якая 

яшчэ больш узрасла з пачаткам у канцы 1920-х гадоў экана- 
мічнага крызісу. Заходняя Беларусь пакутавала як ад сацыяль- 
на-эканамічных цяжкасцяў, так і ад нацыянальнага прыгнёту 
і палітычнага бяспраўя, якое стала вынікам усталяванай 
у краіне пасля перавароту 1926 г. дыктатуры Пілсудскага. Усё 
гэта актывізавала напружаную барацьбу насельніцтва краю за 
свае сацыяльнае і нацыянальнае вызваленне. 

На працягу ўсяго перыяду знаходжання Заходняй Бе- 
ларусі ў складзе Польшчы значную ролю ў гэтай бараць- 
бе адыгрывалі левыя рэвалюцыйна-дэмакратычныя нацы- 
янальна-вызваленчыя беларускія арганізацыі, да якіх ад- 
носіцца і «Змаганне». Яны мелі неаднолькавыя погляды 
на пытанні тэорыі і практыкі барацьбы, розныя тактыч- 
ныя ўстаноўкі, але ўвабралі ў сябе жаданне да канца зма- 
гацца за свае ідэалы, веру ў іх правільнасць і канчатко- 
вую перамогу. Кожная з іх унесла значны ўклад у агульна- 
народную барацьбу, у тым ліку і «Змаганне». Дзейнасць 
гэтай арганізацыі з'яўляецца адметнай з'явай у гісторыі 
беларускага вызваленчага руху. 

Аднак у савецкі перыяд усё, што было звязана са 
«Змаганнем» і іншымі заходнебеларускімі левымі! рэвалю- 
цыйна-дэмакратычнымі арганізацыямі, доўгі час замоўч- 
валася з-за несправядлівых абвінавачванняў у здрадніцт- 
ве, якія віселі над іх дзеячамі. 

Гэтая акалічнасць ускладняла вывучэнне гісторыі 
дадзеных арганізацый. Акрамя таго, ва ўмовах ідэалагіч- 
нага дыктату навукоўцы не мелі магчымасці аб'ектыўна 
і ўсебакова прааналізаваць іх гістарычны шлях. Спецыя- 
льных манаграфічных даследаванняў аб «Змаганні» няма 
ні ў нашай краіне, ні за яе межамі. Таму многія бакі ўтва- 
рэння, развіцця, шматграннай дзейнасці, ідэалогіі і лікві- 
дацыі арганізацыі да гэтага часу недастаткова асветлены 
і застаюцца невядомымі шырокай грамадскасці. 

Аўтар, па магчымасці, паспрабаваў усебакова і аб'ек- 
тыўна асвятліць гісторыю «Змагання», пераасэнсаваць, адна- 
віць змест многіх падзей дзейнасці арганізацыі, вярнуць 
у гісторыю імёны тых, хто быў незаслужана забыты. У пра- 
цэсе працы над кнігай было выкарыстана многа дакументаў 
1 матэрыялаў, у якіх захаваліся змястоўныя сведчанні аб 
дзейнасці «Змагання» і асаблівасцях яго развіцця. 


Глава 1 


АГЛЯД КРЫНІЦ І ЛІТАРАТУРЫ 
ПА ТЭМЕ ДАСЛЕДАВАННЯ 


У гістарыяграфіі адсутнічае спецыяльнае даследаванне 
па арганізацыі «Змаганне». Разам з тым яе дзейнасць, 
у той ці іншай ступені, атрымала некаторае асвятленне 
ў шэрагу гістарычных прац. 

Да першых друкаваных выданняў, якія змяшчаюць да- 
кументы і матэрыялы па гісторыі арганізацыі, адносяцца 
кніга Т. Жэпеццы і К. Жэпеццы «Зеўпі і Зепаў К7ес2у- 
розроіёеў РоізКіеў 1928 -- 1933» [305] (звесткі аб выбарчых 
спісах «Змагання», колькасці атрыманых імі галасоў вы- 
баршчыкаў на парламенцкіх выбарах 1928 г., асобах пас- 
лоў яго сеймавага клуба), а таксама выдадзены яшчэ 
самой арганізацыяй зборнік прамоў яе паслоў у сейме 
«/, ргасу па (егепіе 5еўтіч ВіаіюпізКіего Кіцбу РозеізКіего 
СМор5Ко-Корбоіпістего «Гтараціе» [141]. 

У савецкай гістарыяграфіі да першых спроб асвятліць 
сярод іншых некаторыя пытанні дзейнасці «Змагання» 
адносяцца брашуры А. Сталевіча «Заходняя Беларусь - 
калёнія Польшчы» [276], Б. Тарашкевіча «Заходняя Бела- 
русь -- пляцдарм імпэрыялістычнай інтэрвенцыі» [280], 
Л. Якаўлева «Заходняя Беларусь» [282], П. Мятлы «Аб Та- 
варыстве беларускае школы» [263]. 

Дзякуючы гэтым выданням стала вядомай пэўная 
колькасць фактычных звестак аб працы арганізацыі, 
а Б. Тарашкевіч нават даў у сваёй брашуры перыядызацыю 
нацыянальна-вызваленчага руху ў Заходняй Беларусі і га- 
варыў аб «Змаганні» як аб рабоча-сялянскай арганізацыі -- 
паслядоўніцы БСРГ [280, с. 16]. 

Аднак гэтыя працы, якія пісаліся па «гарачых слядах» 
падзей, не насілі навукова-даследчага характару і таму 
ўяўляюць сабой інтарэс больш як крыніцы. Агульным іх 

недахопам з'ўляецца аднабакова-тэндэнцыйны пракаму- 
ністычны падыход да ацэнкі падзей, які вёў да памылко- 
вых высноў. Гэта тлумачыцца татальнай заідэалагізаванас- 
цю тагачаснага савецкага грамадства. Акрамя гэтага, аўта- 
ры слаба абапіраліся на дакументальныя матэрыялы, якія 
да 1939 г. у большасці знаходзіліся ў архівах Польшчы. 

У польскай гістарыяграфіі ў гэты час з'явіліся кнігі 
Г. Элскага «Зргама БіаіогізКа, гагуз5 Візіогустпо-роійус2пу» 
[291], і З. Урбаньскага «Мпіеіз2оёсі пагодоче у Ро]зсе» [309], 
якія выключна з праўрадавых пазіцый аналізуюць сацы- 
яльна-эканамічнае і палітычнае станогішча нацыяналь- 
ных меншасцяў у тагачаснай Польшчы. Г. Элскі сярод 
іншага сцвярджае заканамернасць перамогі ўрадавых спі- 
саў на парламенцкіх выбарах 1930 г., але называе і шэраг 
аб'ектыўных прычын паражэння на выбарах узначальвае- 
мых кампартыяй левых беларускіх сіл, у тым ліку іаргані- 
зацыі «Змаганне». Ен слушна паказвае на тое, што з-за 
лявацка-сектанцкай накіраванасці лева-радыкальных сіл 
іх база сярод насельніцтва Заходняй Беларусі значна зву- 
зілася [291, 5. 73--75]. З. Урбаньскі паўтарае высновы 
Г. Элскага, адзначае актыўны характар дзейнасці арганіза- 
цыі «Змаганне» ў краі, яе кіруючую ролю ў адносінах да 
ТБШ і перамогу ў барацьбе за Таварыства над групай 
Р. Астроўскага і А. Луцкевіча (309, 5. 108, 119]. Аднак аўта- 
ры абедзвюх прац абмяжоўваюцца толькі канстатацыяй 
фактаў. 

Пасля 1932 г. назіраецца доўгатэрміновы перыяд, 
у якім адсутнічаюць публікацыі аб дзейнасці арганізацыі. 
Гэта тлумачыцца імклівым рухам гістарычных падзей, 
а для савецкай гістарыяграфіі яшчэ і рэпрэсіямі, якія рас- 
пачаліся ў 1933 г. у СССР супраць былых дзеячаў БСРГ, 
«Змагання» і ТБШ па несправядліваму абвінавачанню 
ў здрадніцтве. Акрамя гэтага, у 1938 г. Камінтэрн абвіна- 
ваціў у правакацыях у польскім рабочым руху і распусціў 
Камуністычную партыю Польшчы (КПП) і яе часткі - 
КПЗБ і КПЗУ [308, 5. 149]. У выніку гэтага ў савецкай 
гістарыяграфіі на доўгі час было накладзена табу на асвят- 
ленне гісторыі вышэйзгаданых арганізацый. 

Карэнны пералом адбыўся толькі пасля 1956 г., калі 
гэтыя несправядлівыя абвінавачанні былі зняты. Выву- 

чэнне левага рэвалюцыйна-дэмакратычнага нацыяналь- 
на-вызваленчага руху Заходняй Беларусі было пастаўлена 
на больш аб'ектыўную навуковую аснову. З'явіліся арты- 
кулы і працы, у якіх ужо на новым грунце ў той ці іншай 
ступені асвятлялася дзейнасць «Змагання». 

Некаторыя аспекты працы арганізацыі павярхоўна, на 
ўзроўні асобных фактаў закрануты ў брашуры М. С. Арэх- 
вы «Рэвалюцыйны рух у Заходняй Беларусі ў гады 
белапольскай акупацыі» [224]; кнігах Б. Клейна «Кчср 
гежоічсуўпу па УУЦейз2гс2у2піе у Іагаср 1920 -- 1939» [296] 
і А. С. Ліса «Браніслаў Тарашкевіч» [254]. 

Значнае месца адводзіцца адлюстраванню сацыяльнай 
1 нацыянальна-вызваленчай барацьбы сялян у манаграфіях 
У. А. Палуяна і І. В. Палуяна «Революционноее и национа- 
льно-освободительное движение в Западной Белоруссии 
(1920--1939 гг.» [268], А. А. Сарокіна «Аграрный вопрос 
в Западной Белоруссии (1920- 1939 гг.)» [274] 1 «Освободи- 
тельное и революционное крестьянское движение в За- 
падной Белоруссии (1920 -- 1939 гг.)» [275]. Аднак дзей- 
насць «Змагання» ў гэтых працах, апошняя з якіх вызна- 
чаецца шматлікімі недакладнасцямі ў датаванні і апісанні 
фактаў гісторыі арганізацыі, прадстаўлена фрагментарна 
і глыбока не аналізуецца. 

Больш грунтоўна, на багатым фактычным матэрыяле 
рэвалюцыйны 1 нацыянальна-вызваленчы рух у Заходняй 
Беларусі паказаны ў манаграфіі «Революционный путь 
Компартии Западной Белоруссии (1921 -- 1939 гг.)» (аўта- 
ры А. М. Мацко, М. С. Арэхва, Т. І. Прытыцкая, І. П. Хаў- 
ратовіч, А. В. Царук) [273]. У ёй знайшлі адлюстраванне 
і пэўныя аспекты дзейнасці «Змагання» як арганізацыі, 
якая цесна супрацоўнічала з КПЗБ. Аднак ёсць некато- 
рыя недакладнасці ў датаванні і апісанні падзей. 

Некаторыя факты гісторыі «Змагання» асвятляюцца 
ў манаграфіі У. А. Палуяна «Беларуская сялянска-рабочая 
грамада» [266]. Аўтар характарызуе арганізацыю як пера- 
емніцу справы Грамады, аднак не прыводзіць адрознен- 
няў у іх дзейнасці. Даследчык працягвае разглядаць бела- 
рускі нацыянальна-вызваленчы рух у міжваеннай Поль- 
шчы ў манаграфіі «Революционно-демократическое двиИ- 
жение в Западной Белоруссии в 1927- 1939 гг.» [269]. У ёй 

сярод іншага У. А. Палуян зрабіў спробу асвятліць на на- 
вуковым грунце формы і метады барацьбы, сацыяльна-па- 
літычны характар «Змагання» і ТБІЦ. Аўтар адзначае як 
адмоўную з'яву лявацка-сектанцкі ўхіл у іх працы, але не 
ўказвае на яго прычыны. Ўвогуле ж з-за шырокага харак- 
тару тэмы манаграфіі ўсебаковага адлюстравання ў цэ- 
лым гісторыя гэтых арганізацый не атрымала. 

У манаграфіі А. М. Мацко «Революционная борьба 
трудяіцихся Польши и Западной Белоруссии против гнё- 
та буржуазии и помециков (1918 - 1939 гт.)» [256] на іцы- 
рокім фоне рэвалюцыйнага руху ў Польшчы сярод інша- 
га аўтар асвятліў некаторыя факты ўдзелу «Змагання» 
ў выбарах у сейм 1928 г., стварэння ўласнага сеймавага 
клуба, а таксама паказаў сувязь дзейнасці арганізацыі 
з рэвалюцыйнай барацьбой у астатняй Польшчы. 

Асобны раздзел аб друку «Змагання» ёсць у кнізе 
С. В. Говіна «Друк Заходняй Беларусі (1921- 1939 гг.» 
[232]. Аднак даследчык не пазбег недакладнасцяў у наз- 
вах выданняў, а некаторыя з іх увогуле не ўзгадаў. 

Шэраг падзей і некаторыя адметныя моманты гісто- 
рыі арганізацыі разгледжаны ў кнігах У. Ф. Ладысева 
«Шлях да свабоды. З гісторыі рэвалюцыйна-вызваленчага 
руху ў Заходняй Беларусі ў 1919- 1939 тх.» [251] 1 «В борь- 
бе за демократические права и свободы» [243]. 

Аднак недахоп усіх вышэйпрыведзеных прац -- адна- 
баковая, толькі з пазіцый пануючай на той час камуніс- 
тычнай ідэалогіі, характарыстыка фактаў і падзей. Галоўная 
ўвага аўтараў сканцэнтравана на асвятленні ўзаемадзеян- 
ня «Змагання» з кампартыяй. У большасці прац адсутні- 
чаюць спробы крытычнага аналізу гісторыі арганізацыі. 

Некаторыя дзкументы і матэрыялы, якія тычацца 
дзейнасці «Змагання», надрукаваны ў зборніках «Борьба 
трудяішцихся Западной Белоруссии за социальное и нацио- 
нальное освобождение и воссоединение с БССР» (т. 1, 
т. 2) [125; 126], «Революционный авангард трудяіцейся мо- 
лодежи Западной Белоруссии (1921--1939). Документы 
и материалы» [131], «Революционное движение в Виль- 
нюсском крае 1920- 1940. Документы и материалы» [130]. 

Немалое месца ў асвятленні гісторыі арганізацыі нале- 
жыць мемуарам і зборнікам успамінаў удзельнікаў вызва- 

ленчага руху ў Заходняй Беларусі. Сярод іх найбольш ад- 
метнымі 1 насычанымі фактычным матэрыялам з'яўляюц- 
ца наступныя кнігі: В. Рагуля «Успаміны» [272], якая даз- 
валяе паглядзець на працу арганізацыі з боку яе палітыч- 
ных апанентаў; «У суровыя гады падполля» [225; 247; 255; 
279]; «Вильнюсское подполье. Воспоминания участников 
революционного движения в Вильнюсском крае (1920 -- 
1939 гг.)» [230; 242; 252; 277]; «Годы испытаний и му- 
жества» [243; 246; 253; 260; 261; 267]; Г. Муха-Мухноўскі 
«Пути-дороги» [262]; Я. Міско «Маё маўклівае сэрца» 
[259]; М. С. Арэхва «Дела и люди КПЗБ» [265]. 

Пытанні гісторыі «Змагання» закраналіся і ў польскай 
гістарыяграфіі. У зборніку прамоў, запытаў і прапаноў 
левых рэвалюцыйна-дэмакратычных і камуністычных 
паслоў сейма «Розюуіе гежоіісуўпі У” 5еўтіе (Іаба 1920-- 
1935). УУубог рггетучіей, іпіегреіІасіў і “піозКууУ» [134] змя- 
шчаюцца звесткі аб паслах яго сеймавага клуба, асобныя 
прамовы некаторых З ІХ. 

Факты дзейнасці арганізацыі прыведзены ў манаграфі- 
ях Ю. Кавальскага «/агу5 Пізіюгіі роізКіего пісри гобоб- 
пістеро У Іагасі 1918 -- 1939. С7ебё 1. Гага 1918-1928» [298] 
і яе працяге «Гпіёае Іабёа. РтгоМету гохгчоўі роізКіего піса 
гороіпістеро 1929- 1935» [297]; Г. Цімека «Гераіпе сріюр5Кіе 
рагае гехоіцсуўпе х Фпігіе) Ктестурозроііеў» [288] і «Зоў52 
гороіпісто-сріюр5Кі з“ Роізсе 1918-1939» [289]; А. Айнэн- 
кіеля «П К7естрозроійа», якая была выдадзена ў якасці 
другой часткі другога тома «Ні5огіі Зеўта Ро]зКіево» [293]. 
Аднак грунтоўнага аналізу гісторыі «Змагання», нейкіх 
вывадаў і абагульненняў, акрамя яго саюзнага кампартыі 
характару, аўтары гэтых прац не робяць. 

Непасрэдна пытаннямі дзейнасці арганізацыі на Бе- 
ласточчыне займаўся Г. Маецкі. Яго артыкулы «Рзіаіаіпо5ё 
Віаюги5Кіего Кіцбо РозеізКіево «Гтаралпіе» па Візюзіос- 
сту2піе У Іагасі 1929 -- 1930» [300], а таксама «Гэгіаіапоўс 
Точагтузіха 52Ко1у ВіаюпізКіе) па Віаюзіюсстузпіе» 1 «Гзіа- 
Іаіпобс ВіаюпізКіего УЮюссіапзКо-Короіпіст7еро КІрбу Розе!5- 
Кіего па Віаюз(оссгугпіе у Іагаср 1928-1930» [301; 302] 
змяшчаюць невядомыя факты. 

Шмат фактаў 1 звестак, якія тычацца працы арганіза- 
цыі, змешчаны ў манаграфіі А. Бергман «Слова пра Бра- 

ніслава Тарашкевіча» [226]; зборніку яе ж артыкулаў пад 
назвай «Зргаху біаюги5кКіе У ІП К2тестурозро!іе)» [285]; кні- 
зе А. Баршчэўскага, А. Бергман і Е. Гамашэўскага «Ігпасу 
Руогстгапіп -- біаюгі5Кі роіібуК 1 истопу» [283]. Аднак усе 
гэтыя факты і звесткі асветлены толькі праз прызму 
дзейнасці вядомых асоб беларускага нацыянальна-выз- 
валенчага руху, лёс якіх быў звязаны са «Змаганнем». 

Параўноўваючы адлюстраванне гісторыі арганізацыі 
ў савецкай і польскай гістарыяграфіі, нельга не адзначыць, 
што працы польскіх даследчыкаў адрозніваюцца меншай за- 
ідэалагізаванасцю 1], як вынік, большай аб'ектыўнасцю. Ад- 
нак ні савецкія, ні польскія навукоўцы ва ўмовах жорстка- 
га ідэалагічнага дыктату не мелі магчымасці аб'ектыўна 
І ўсебакова прааналізаваць гістарычны шлях «Змагання». 

У сучаснай беларускай гістарыяграфіі час ад часу з'яў- 
ляюцца асобныя працы і артыкулы, якія закранаюць 
пэўныя аспекты яго дзейнасці. Гэтыя аспекты знайшлі 
адлюстраванне ў манаграфіі І. В. Палуяна «Западная Бе- 
лоруссия в период экономического кризиса, 1929-1933 гт.» 
[271] іў кнізе Я. А. Мкарэвіча і М. Д. Каралёва «І. С. Двар- 
чанін. Гісторыка-біяграфічны нарыс» [258; 278; 281]. 
Апошняя праца змяшчае шмат звестак з гісторыі арга- 
нізацыі таму, што мае ў якасці дадатку шэраг архіўных 
дакументаў і матэрыялаў, якія тычацца яе дзейнасці і ра- 
ней не публікаваліся, а таксама невядомыя ўспаміны 
ўдзельнікаў падзей, звязаных са «Змаганнем». Аднак трак- 
тоўка аўтарамі абедзвюх прац фактаў гісторыі арганізацыі 
паўтарае хібы савецкай гістарыяграфіі. 

Можна адзначыць і асобныя артыкулы, у якіх пры- 
водзяцца як вядомыя, так 1 невядомыя факты дзейнасці 
«Змагання», робяцца спробы іх пераасэнсавання. У арты- 
кулах У. Ф. Ладысева «Цяжкі шлях выпрабаванняў» [250] 
1 «Выпрабаванне часам 1 жыццём (да 75-годдзя ўтварэння 
1 дзейнасці кампартыі Заходняй Беларусі)» [249] адзнача- 
юцца ўдалае спалучэнне арганізацыяй легальных і нелега- 
льных форм працы сярод насельніцтва, а таксама адмоў- 
ны ўплыў лявацка-сектанцкай тактыкі КПЗБ на беларус- 
кі нацыянальна-вызваленчы рух як адна з прычын яго 
згортвання. Шэраг невядомых фактаў, якія датычацца 
Я. Гаўрыліка, стварэння сеймавага пасольскага клуба 

«Змагання» і яго ўзаемадзеяння з ЦК КПЗБ, прыведзены 
ў артыкуле У. І. Адамушкі «Язэп Амяльянавіч Гаўрылік» 
[223]. У артыкулах А. М. Вабішчэвіча «Нацыянальная 
школа ў Заходняй Беларусі (1921 -- 1939 гг.)» [228] і «Га- 
варыства беларускай школы (1921 -- 1936 гг.)» [229], а так- 
сама «Зушасіа 52Коіпісіха БіаюгцзКіего па Віаіогі5і 
Т7асподапіе) з Іаіаср 1921 -- 1939» [310] змешчаны асобныя 
факты ўзаемадзеяння арганізацыі і ТБШ. Пры гэтым 
аўтар характарызуе палітызацыю Таварыства як адзін 
з адмоўных фактараў, якія прывялі ў далейшым да лікві- 
дацыі беларускай адукацыі ў Польшчы. 

Пытанні дзейнасці «Змагання» закранаюцца і ў сучас- 
най польскай гістарыяграфіі. Так, у працы К. Гамулкі 
«Віаюпізіпі ў ПІ Ктестурозро!йе)» [292] прыведзены звесткі 
аб утварэнні 1 асобных напрамках дзейнасці арганізацыі, 
якую даследчыца характарызуе як своеасаблівую бела- 
рускую партыю [292, 5. 94-95]. У манаграфіі ж З. Запа- 
роўскага «5еўт Ктестгурозроійеў РоізКіе) 1919- 1939» [311] 
і яго ж артыкуле «ЗіозідКі роійус2по-зро!ес2пе па роіпоспо- 
ўзспоапіса Кіезаср дфпігіеў Кгестурозроійеў 1918-1939» 
[312] усе лідэры «Змагання» аднесены да членаў КПЗБ, 
а само яно характарызуецца як чыста камуністычная арга- 
нізацыя [311, 5. 43; 312, 5. 64], што з'яўляецца памылковым. 

Такім чынам, спецыяльныя манаграфіі па гісторыі 
«Змагання» адсутнічаюць. існуючыя даследаванні даюць 
вузкую, часта аднабаковую характарыстыку арганізацыі 
і не дазваляюць скласці поўнае ўяўленне аб яе месцы і ро- 
лі ў беларускім вызваленчым руху ў Польшчы. 

Прапаноўваемая кніга рыхтавалася на аснове дакумен- 
таў і матэрыялаў, выяўленых аўтарам у архівах Беларусі, 
Літвы 1 Польшчы. Найбольш вялікая колькасць дакумен- 
таў і матэрыялаў, якія адлюстроўваюць дзейнасць «Зма- 
гання», знаходзіцца ў Нацыянальным архіве Рэспублікі 
Беларусь. Яны змяшчаюць звесткі аб узаемадзеянні з ін- 
шымі партыямі і арганізацыямі тагачаснай Польшчы, 
удзеле ў парламенцкіх выбарчых кампаніях 1928 і 1930 гг. 
і ў барацьбе насельніцтва Заходняй Беларусі за сваё са- 
цыяльнае і нацыянальнае вызваленне. Усё гэта знахо- 
дзіцца ў фондзе Прадстаўніцтва ЦК КЦЗБ. Газеты «Зма- 
гання» змешчаны ў фондзе друкаваных выданняў. Акрамя 

таго, дакументы і матэрыялы аб працы арганізацыі, раз- 
віцці левага рэвалюцыйна-дэмакратычнага і нацыяналь- 
на-вызваленчага руху ў Заходняй Беларусі знаходзяцца 
ў фондах Брэсцкай казённай палаты, Камандавання 
акруговага корпуса Ле ІХ, Палескага ваяводскага ўпраў- 
лення Дзяржаўнага архіва Брэсцкай вобласці, Гродзен- 
скага акруговага суда, Гродзенскай гарадской рады, 
Навагрудскага ваяводскага ўпраўлення, а таксама ў аддзе- 
ле навукова-даведачнай літаратуры Дзяржаўнага архіва 
Гродзенскай вобласці, Вілейскай павятовай каменды дзяр- 
жаўнай паліцыі філіяла Дзяржаўнага архіва Мінскай воб- 
ласці ў Маладзечне, Віленскага гарадскога староства, Га- 
радскога суда Вільні Літоўскага Цэнтральнага дзяржаўна- 
га архіва, Аддзела бяспекі Міністэрства ўнутраных спраў, 
Палітычных інфармацыйных камунікатаў Камісарыята 
ўрада Архіва актаў новых у Варшаве, Беластоцкага вая- 
водскага ўпраўлення Архіва дзяржаўнага ў Беластоку, Бе- 
ластоцкага ваяводскага ўпраўлення, Віленскага ваяводска- 
га ўпраўлення, Пракурорскага ўпраўлення пры Акруго- 
вым суддзе ў Беластоку, Цэнтральнага архіва Міністэрст- 
ва ўнутраных спраў 1 адміністрацыі ў Варшаве. 

Важнай крыніцай даследавання былі таксама звесткі 
са зборнікаў дакументаў 1 матэрыялаў. Выкарыстоўваліся 
і дадзеныя афіцыйнай польскай статыстыкі, стэнаграмы 
пасяджэнняў сейма, матэрыялы польскай і беларускай пе- 
рыядычнай прэсы, друкаваных выданняў «Змагання», 
КПЗБ 1 КПП. 


Глава 2 


УТВАРЭННЕ АРГАНІЗАЦЫІ «ЗМАГАННЕ» 


2.1. Сацыяльна-эканамічнае і палітычнае становішча 
Заходняй Беларусі ў канцы 1920-х гадоў 


Да пачатку ў 1929 г. эканамічнага крызісу дзякуючы 
спрыяльнай кан'юнктуры на сусветным рынку ў эканомі- 
цы Польшчы назіралася ажыўленне. Урады краіны заах- 
вочвалі замежны капітал да інвестыцый. З аднаго боку, 
гэта спрыяла эканамічнаму ажыўленню, а з другога -- па- 
вялічвала знешнюю запазычанасць дзяржавы. Акрамя та- 
го, шмат замежных фірмаў вывозілі ў свае краіны атрыма- 
ныя ў Польшчы прыбыткі. Вельмі дынамічна развіваўся 
знешні гандаль, бо спад курсу злотага спрыяў вывазу та- 
вараў з краіны, зрабіў іх канкурэнтаздольнымі на сусвет- 
ным рынку. Раслі прыбыткі дзяржаўнага бюджэту. У вы- 
ніку эканамічнага ўздыму павялічваліся заробкі насель- 
ніцтва, паляпшалася яго сацыяльнае становішча [290, 
5. 109- ЦІ. 

Аднак сацыяльна-эканамічная сітуацыя ў Заходняй 
Беларусі значна адрознівалася ад астатняй Польшчы. 
Край заставаўся адсталай аграрнай ускраінай і выкарыс- 
тоўваўся пераважна як крыніца сыравіны і таннай пра- 
цоўнай сілы, як рынак збыту для польскай прамысловас- 
ці. У эканоміцы Заходняй Беларусі назіраўся застой. Та- 
кая эканамічная палітыка кіруючых колаў краіны ва ўмо- 
вах аграрнага перанасялення і масавага беспрацоўя асуд- 
жала край на адсталасць і беднасць. 

У Заходняй Беларусі не было цяжкай прамысловасці, 
а большасць прадпрыемстваў прадстаўляла сабой дроб- 
ныя, занятыя перапрацоўкай прадуктаў сельскай гаспа- 
даркі і некаторых відаў мясцовай сыравіны. У 1928 г. 
у Беластоцкім (найбольш развітым у прамысловых адносі- 
нах), Віленскім, Навагрудскім і Палескім ваяводствах 
дзейнічала 2 136 прадпрыемстваў з агульнай колькасцю 

рабочых 55 199 чалавек, з іх 1653 адносіліся да дробных 
прадпрыемстваў з колькасцю рабочых менш за 20 чалавек 
[132, з. 146--147, 268- 269]. Прычым на долю харчовай 
і дрэваапрацоўчай прамысловасці прыходзілася дзве трэ- 
ці прадпрыемстваў і рабочых [264, с. 215]. З пачаткам 
у 1929 г. эканамічнага крызісу колькасць дзеючых прад- 
прыемстваў увогуле пачала змяншацца. 

Значны пласт насельніцтва краю складалі рамеснікі. 
Яны не маглі супрацьстаяць канкурэнцыі больш прадук- 
цыйнай прамысловай вытворчасці, бяднелі, разараліся 
і папаўнялі шэрагі беспрацоўных [264, с. 216]. 

Увогуле беспрацоўе было сталым спадарожнікам пра- 
мысловага развіцця Заходняй Беларусі. Яно няўхільна павя- 
лічвалася, асабліва з пачаткам эканамічнага крызісу. Да кан- 
ца 1930 г. больш паловы працаздольнага насельніцтва краю 
цалкам ці часткова страціла працу (96, л. 168]. 

Эканамічны крызіс ахапіў Польшчу з большай сілай, 
чым іншыя краіны, і быў больш глыбокім і працяглым. 
Гэта тлумачылася агульнай адсталасцю краіны, аграрнай 
перанаселенасцю, значнай эканамічнай залежнасцю ад за- 
межнага капіталу. У асабліва цяжкім стане апынулася 
эканоміка Заходняй Беларусі, дзе крызіс выклікаў вялікі 
спад вытворчасці: многія прадпрыемствы зачыняліся або 
пераводзіліся на няпоўны працоўны тыдзень, узрастала 
незагружанасць вытворчых магутнасцяў дзеючых прад- 
прыемстваў. Цэлыя галіны былі паралізаваны (9, л. 9]. Да 
1930 г. усе галіны прамысловасці перажылі рэзкае скара- 
чэнне вытворчасці [245, с. 1]. 

У выніку крызісу рэзка скараціліся заробкі і пагоршы- 
лася сацыяльнае становішча насельніцтва. Агульнае пані- 
жэнне яго пакупніцкай здольнасці звузіла ўнутраны ры- 
нак 1 прывяло да масавай ліквідацыі гандлёвых прадпры- 
емстваў [271, с. 26- 28]. Цяжкі ўдар быў нанесены і па 
валютна-фінансавай сістэме краю [137, 5. 256]. 

Больш 8096 насельніцтва Заходняй Беларусі займала- 
ся сельскай гаспадаркай [271, с. 30]. Аднак аграрныя ад- 
носіны ў краі характарызаваліся малазямеллем і паўперы- 
зацыяй большай часткі сялян [264, с. 216-217]. 

Пад ціскам сялянскага руху польскія ўлады вымуша- 
ны былі распачаць аграрную рэформу. У яе рамках была 

праведзена парцэляцыя -- продаж дробнымі ўчасткамі 
часткі абшарніцкай і дзяржаўнай зямлі. На «ўсходніх крэ- 
сах» гэта вылілася ў насаджэнне польскіх вайсковых 
каланістаў-асаднікаў з ліку былых удзельнікаў польска- 
савецкай вайны 1919--1920 гг. Яны атрымлівалі зямлю на 
ільготных умовах, мелі зброю, сяліліся хутарамі 1 пася- 
леннямі ўздоўж польска-савецкай мяжы. Асаднікі выкон- 
валі паліцэйскія функцыі і нярэдка выкарыстоўваліся 
для падаўлення вызваленчага руху. Яны з'яўляліся са- 
цыяльнай апорай польскіх улад на «ўсходніх крэсах». 
У І930г. у Віленскім, Навагрудскім і Палескім ваяводствах 
налічвалася 4434 вайсковыя асаднікі [138, 5. 31]. Разам 
з тым амаль усе яны знаходзіліся на дзяржаўнай службе 
і не вельмі жадалі працаваць на зямлі. Таму асаднікі 
нярэдка аддавалі надзелы ў арэнду сялянам 273, с. 26], 
што яшчэ больш абвастрала сацыяльную напружанасць. 
Акрамя гэтага, польскія ўлады давалі зямельныя ўчасткі 
галоўным чынам асобам польскай нацыянальнасці [271, 
с. 38- 39]. 

Паны-абшарнікі ў сваю чаргу выкарыстоўвалі парцэ- 
ляцыю для спекулятыўнага продажу зямлі. Пры гэтым 
сельскагаспадарчыя рабочыя і дробныя арандатары, якія 
пражывалі на гэтых землях, страцілі сродкі існавання 
1 папоўнілі армію беспрацоўных, колькасць якіх у сель- 
скай гаспадарцы Заходняй Беларусі канца 1920-х гадоў 
складала 450 тыс. чалавек [268, с. 30]. Але гэта было 
схаванае беспрацоўе. 

Незаможным сялянам, а тым больш дробным аранда- 
тарам купіць зямлю было вельмі складана па прычыне яе 
высокага кошту [138, 5. 262]. Таму толькі частка іх праз 
адмаўленне ад самага неабходнага здолела набыць нязнач- 
ныя кавалкі зямлі [264, с. 218]. 

Другім элементам аграрнай рэформы была камасацыя 
сялянскіх гаспадарак -- аб'яднанне некалькіх дробных зя- 
мельных надзелаў сялян у адно цэлае. Яна прадугледжва- 
ла ліквідацыю цераспалосіцы шляхам масавай хутарыза- 
цы1. Камасацыя была прагрэсіўнай з'явай, бо праводзіла- 
ся для ўмацавання значнай часткі сялянскіх гаспадарак. 
Да таго ж польскія ўлады абяцалі павялічыць зямельныя 
надзелы 1 беднякам. Аднак усе выдаткі дзяржава ўсклала 

на плечы сялянства, якое павінна было плаціць за кама- 
сацыю кожнага гектара і правядзенне неабходных работ 
[1, л. 93]. 

Выдаткі на правядзенне камасацыі і перасяленне па- 
горшылі становішча значнай колькасці сялян. Толькі іх 
заможная частка ў выніку выхаду на хутары ўмацавала 
сваё становішча [271, с. 41]. Таму большасць сялян, перш 
за ўсё бедната, упарта супраціўлялася камасацыі 264, 
с. 218]. 

Яшчэ адным элементам пераўтварэнняў у сельскай 
гаспадарцы была ліквідацыя сервітутаў -- права сялян на 
сумеснае з памешчыкамі карыстанне пашамі і лясамі. ГЭ- 
та мела цяжкія вынікі для сялянства, бо памешчыкі 
атрымалі да трох чвэрцяў сервітутнай зямлі, а сяляне 
ў якасці кампенсацыі -- невялікія зямельныя ўчасткі, 
ЯКія нярэдка былі непрыдатнымі для сельскагаспадарчага 
карыстання, а ў некаторых выпадках -- грошы. Ад лік- 
відацыі сервітутаў больш за ўсіх страцілі бядняцкія гас- 
падаркі. Многія з іх не мелі ўжо магчымасці для ўтры- 
мання нават адной каровы. Сяляне былі супраць такіх 
умоў і выступалі за поўны пераход сервітутаў у сялянскую 
ўласнасць [265, с. 28]. 

Такім чынам, аграрная рэформа садзейнічала ліквіда- 
цыі паўпрыгонніцкіх адносін, канцэнтрацыі сельскагас- 
падарчай вытворчасці, расчышчала шлях да больш хутка- 
га развіцця капіталізму ў вёсцы. У выніку, у пэўнай ме- 
ры, умацавалася становішча дробнай і сярэдняй вясковай 
буржуазіі, некалькі пашырыўся ўнутраны рынак. Але ра- 
зам з гэтым рэформа садзейнічала збядненню вёсак і па- 
гаршэнню становішча сялянскай беднаты. 

Увогуле сельская гаспадарка Заходняй Беларусі зна- 
ходзілася ў стане хранічнага застою. Нягледзячы на тое 
што ў канцы 1920-х гадоў у заходнебеларускіх ваяводст- 
вах з-за паляпшэння кан'юнктуры на сусветным рынку, 
а таксама ўплыву адноснай эканамічнай стабілізацыі 
ў краіне назіралася некаторае ажыўленне аграрнай выт- 
ворчасці, эканамічны крызіс тым не менш не абмінуў 
і сельскую гаспадарку. Але сяляне адчулі наступствы 
крызісу некалькі пазней, бо ў 1929 г. яшчэ захоўвалася 
адносна спрыяльная рыначная кан'юнктура для прадук- 

цыі аграрнага сектара эканомікі. Толькі з 1930 г. на рынке 
значна знізіўся попыт на сельскагаспадарчыя прадукты 
[269, с. 25]. 

На становішчы сялян моцна адбівалася і гандлёвая 
палітыка манаполій. Прамысловыя тавары былі дарагія, 
а сыравіна і прадукты сельскай гаспадаркі несуразмерна 
танныя. За гады эканамічнага крызісу гэтая дыспрапорцыя 
стала павялічвалася, што яшчэ больш пагаршала стано- 
вішча сялян, узровень спажывання імі прамысловых тава- 
раў няўхільна падаў (у сялянскай беднаты практычна да 
нуля) [264, с. 220]. 

Акрамя гэтага, стан сельскагаспадарчай вытворчасці 
асуджаў сялян на паўгалоднае існаванне, а з-за неўра- 
джаю 1928 г. вясной 1929 г. галадала звыш 400 тыс. сялян 
у Віленскім, Навагрудскім і часткова Беластоцкім ваявод- 
ствах [79, л. 2]. 

Усё гэта істотна тармазіла развіццё вытворчых сіл 
у аграрным сектары эканомікі Заходняй Беларусі, несла 
ў сабе вельмі сур'ёзную небяспеку для існуючага дзяржаў- 
нага ладу, параджала моцны пратэст значнай часткі ся- 
лянства краю. 

Да пачатку 1930 г. у Заходняй Беларусі налічвалася каля 
90 тыс. сельскагаспадарчых рабочых [133, 5. 239]. Працяг- 
ласць іх працоўнага дня нярэдка дасягала 16 і нават 18 
гадзін у суткі, а заробак амаль усюды выдаваўся натурай. 
Да таго ж памеры аплаты працы сельскагаспадарчых ра- 
бочых увесь час падалі. Звязаныя цяжкімі ўмовамі найму, 
яны знаходзіліся ў поўнай залежнасці ад землеўласнікаў, 
а страціўшы працу, не падлягалі рэгістрацыі як беспрацоў- 
ныя і ніякай дапамогі не атрымлівалі [264, с. 220]. 

Перанаселеная вёска не мела адтоку ў прамысловасць, 
якая не магла паглынуць такую колькасць людзей. Таму 
ў пошуках заробкаў многія сяляне эмігравалі ў іншыя 
краіны, асабліва ў Латвію, Францыю, дзяржавы Паўноч- 
най і Паўднёвай Амерыкі. Штогод дзесяткі тысяч выяз- 
джалі за мяжу на сезонныя работы [264, с. 219]. 

Заняпад прамысловасці, хранічны застой сельскагас- 
падарчай вытворчасці краю асуджалі значную частку яго 
насельніцтва на беднасць, нярэдка на галечу, паўгалоднае 
існаванне. 

Своеасаблівы характар меў сацыяльны склад насель- 
ніцтва Заходняй Беларусі. Пераважную масу ў краі скла- 
далі сяляне, у асноўным беларусы. Большасць прамысло- 
вага пралетарыяту -- польскія і яўрэйскія рабочыя. Паля- 
кі пераважалі таксама сярод парабкаў, стала працаваўшых 
у памешчыкаў. Беларускія рабочыя ў асноўным былі заня- 
ты ў дрэваапрацоўчай прамысловасці, на прадпрыемствах 
па перапрацоўцы мясцовай сыравіны (шкляных, цагля- 
ных, вінакураных заводах, млынах), а таксама ў якасці 
сезоннікаў у памешчыкаў і асаднікаў. Амаль усе памеш- 
чыкі, а таксама ўсе асаднікі былі палякамі. Памешчыкаў- 
беларусаў налічвалася ўсяго некалькі працэнтаў. Прамыс- 
ловая і гандлёвая буржуазія з'яўлялася ў пераважнай 
большасці польскай і яўрэйскай. Беларуская буржуазія 
была прадстаўлена галоўным чынам заможнымі сялянамі. 
Гарадская мелкая буржуазія, складаўшая большасць насе- 
льніцтва гарадоў 1 мястэчак, была ў асноўнай масе яўрэй- 
скай, але са значным працэнтам палякаў і беларусаў. 
Дзяржаўныя служачыя і інтэлігенцыя складаліся ў асноў- 
ным з палякаў. Інтэлігенцыя іншых нацыянальнасцяў 
на лепш аплачваемыя дзяржаўныя пасады не дапускалася 
[273, с. 18]. 

Цяжарам на плячах насельніцтва Заходняй Беларусі 
ляжала падатковая палітыка польскіх улад. Існавалі дзе- 
сяткі розных падаткаў і збораў. Падатковы гнёт асабліва 
ўзрос з пачаткам эканамічнага крызісу. Павялічвалася па- 
датковая нядоімка. Пры спагнанні падаткаў улады часта 
звярталіся да прымусовых мер [35, л. 2-3]. 

На вёсцы падатковае ярмо цягнула ў асноўным бяд- 
няцкае і серадняцкае сялянства. Аб гэтым сведчаць ура- 
давыя дадзеныя: для гаспадаркі памерам у 5 га асноўная 
стаўка пазямельнага падатку раўнялася (на І га) 2,38 зло- 
тага 1 паступова змяншалася да 1.01 злотага для гаспадар- 
кі ў звыш 2 тыс. га [257, с. 33]. Акрамя таго што чыноўні- 
Кі ўсяляк павялічвалі памеры падатковых збораў, улады 
прымушалі сялян выконваць шарваркі. За іх невыканан- 
не, нявыплату падаткаў, непадпарадкаванне чыноўнікам 
спаганяліся шматлікія штрафы [271, с. 73]. 

Цяжкая праца, дрэнныя бытавыя ўмовы параджалі 
шматлікія хваробы і эпідэміі, якія адбіралі тысячы чала- 

вечых жыццяў. Медыцынскае абслугоўванне было аргані- 
завана вельмі дрэнна, не хапала дактароў, мізэрнай была 
колькасць медыцынскіх устаноў [136, 5. 461]. Да таго ж 
кошт лячэння для многіх людзей быў недасягальны [271, 
с. 85- 86]. 

У выніку палітыкі польскіх улад жыццёвы ўзровень 
насельніцтва краю быў нашмат ніжэй, чым у карэннай 
Польшчы [35, л. 5]. 

Цяжкае эканамічнае 1 сацыяльнае становішча спалу- 
чалася ў Заходняй Беларусі з неменш цяжкім нацыяналь- 
ным прыгнётам беларускага народа. Польскія ўлады ста- 
вілі сваёй мэтай выкараніць яго нацыянальную свядо- 
масць. Праводзілася палітыка прымусовай асіміляцыі бе- 
ларусаў, каб ліквідаваць глебу для барацьбы за нацыя- 
нальнае вызваленне. 

У 1927/28 навучальным годзе дзейнічала 29 беларускіх 
1 49 змешаных польска-беларускіх школ [135, 5. 402], якія 
польскія ўлады вымушаны былі адкрыць пад ціскам на- 
цыянальна-вызваленчага руху. Безумоўна, на 2,8 млн бе- 
ларускага насельніцтва [269, с. 31] гэтых школ было яўна 
недастаткова. Акрамя таго, з-за негатыўнага стаўлення 
ўлад да нацыянальных меншасцяў у большасці гэтых 
школ стан беларускай мовы не адпавядаў дэклараванаму. 
Існавалі таксама толькі 4 беларускія гімназіі -- у Вільні, 
Навагрудку, Клецку і Радашковічах і адна настаўніцкая 
семінарыя ў Вільні, якія маглі працаваць дзякуючы матэ- 
рыяльнай падтрымцы грамадскасці [268, с. 37]. І нават 
гэтая нязначная ўступка была часовай, зробленай па так- 
тычных меркаваннях, каб адцягнуць увагу грамадскасці 
ад разгрому беларускіх нацыянальна-вызваленчых аргані- 
зацый, увесці насельніцтва ў зман адносна сапраўдных 
мэт нацыянальнай палітыкі кіруючага рэжыму, па загаду 
якога колькасць беларускіх школ кожны год няўхільна 
скарачалася [271, с. 97]. 

Польскіх школ таксама было недастаткова, каб забяс- 
печыць навучанне ўсіх дзяцей. Да таго ж высокі кошт на- 
вучання і школьных прыладаў, беднасць і перашкоды 
ўлад абмяжоўвалі доступ у сярэднія школы дзецям з неба- 
гатых сямей, многія з іх не маглі атрымаць нават пачатко- 
вую адукацыю. ВНУ ж для гэтых дзяцей па сутнасці былі 

недасягальныя. Такая палітыка ўлад садзейнічала заха- 
ванню высокага ўзроўню непісьменнасці сярод насельніц- 
тва краю [264, е. 221- 222]. 

Адным з вынікаў нацыянальнага прыгнёту была вель- 
мі нязначная колькасць беларускай інтэлігенцыі [34, 
л. 23]. Беларусаў не бралі на дзяржаўную службу, а настаў- 
нікаў з іх ліку, часцей за ўсё, адхілялі ад працы ў Заход- 
няй Беларусі і замянялі польскімі. Культурнае жыццё бе- 
ларускага народа абмяжоўвалася і падаўлялася: не было 
беларускіх тэатраў, па розных прычынах зачыняліся неш- 
матлікія клубы, бібліятэкі, хаты-чытальні, выдавецтвы, 
створаныя намаганнямі грамадскасці [264, с. 222]. Уво- 
гуле галоўным метадам кіравання польскіх улад у краі 
быў прымус, а часам і тэрор. 

Нягледзячы на тое што намінальна Польшча лічыла- 
ся дэмакратычнай рэспублікай, у канцы 1920-х гадоў у ёй 
існаваў пазаканстытуцыйны рэжым. Пасля перавароту 
1926 г. справамі дзяржавы фактычна кіраваў Пілсудскі. 
Ён не меў яснай палітычнай праграмы (асабліва ва ўнут- 
раных справах). У агульным выглядзе імкненні Пілсуд- 
скага падпарадкоўваліся мэце маральнага «аздараўлення» 
(«санацыі») эканамічнай, сацыяльнай і палітычнай сістэм 
дзяржавы [290, 5. 98]. Стрыжнем гэтай палітыкі было па- 
шырэнне паўнамоцтваў прэзідэнта і ўрада за кошт парла- 
мента, роля якога значна змяншалася. У выніку стварэн- 
не законаў год ад году ў большай ступені рабілася прэра- 
гатывай выканаўчай улады, што выклікала яе працяглы 
канфлікт з парламентам. Дзеячы санацыі рабілі ўсё, каб 
паказаць недзеяздольнасць і зменшыць аўтарытэт апош- 
няга. Разам з тым вялася кампанія супраць палітычных 
партый, стала парушаліся свабоды слова, друку, сходаў, 
абвешчаныя канстытуцыяй 1921 г. [295, 5. 318 -- 319]. 

Такая палітыка Пілсудскага выклікала крытыку і спра- 
ва, і злева. У правых ён фактычна адняў уладу, а левыя 
лічылі яго дыктатарам. Аднак большасць апазіцыі, якую 
яднала толькі супрацьстаянне існуючаму рэжыму, а не 
збліжэнне эканамічных і палітычных праграм, спадзява- 
лася на магчымасць барацьбы з «санацыяй» парламенцкі- 
мі метадамі. Нават у левым крыле апазіцыйных сіл існа- 
валі значныя рознагалоссі, што перашкаджала супольнай 

барацьбе супраць дыктатуры. Паслядоўную непрыміры- 
мую пазіцыю да Пілсудскага займаў толькі лева-рады- 
кальны лагер [306, 5. 112, 114, 121]. 

Са свайго боку дыктатар імкнуўся ні ў якім разе не 
дапусціць кансалідацыі апазіцыі, націск на якую ў канцы 
1920-х гадоў паступова ўзмацняўся. Акрамя гэтага, бара- 
цьба з рэжымам Пілсудскага не была лёгкай, бо да канца 
1927 т. ён здолеў узмацніць дзяржаўны аппарат, аслабіць 
апазіцыйныя палітычныя партыі, пашырыць сваю базу 
сярод уплывовых палітычных і эканамічных колаў. Былі 
дасягнуты пэўныя поспехі ў эканоміцы, сацыяльнай і за- 
канадаўчай сферах (у 1928 г. была практычна завершана 
уніфікацыя адміністратыўнай і судовай сістэм краіны) 
[290, 5. 108, 111]. 

Аднак пагаршэнне эканамічнага 1 сацыяльнага стано- 
вішча ў сувязі з крызісам 1929 г. выклікала абвастрэнне 
палітычнай барацьбы і спрыяла кансалідацыі ядра апазі- 
цыі, якім у канцы 1929 г. стаў блок цэнтрысцкіх 1 левых 
партый (Цэнтралеў) [306, з. 115]. У выніку, баючыся рос- 
ту ўплываў апазіцыі, Пілсудскі ў 1930 г. ужыў для яе раз- 
грому маштабныя рэпрэсіі. Гэта завяршыла першы этап 
дыктатуры, які характарызаваўся захаваннем бачнасці 
парламенцкай дэмакратыі [290, 5. 117]. 

У параўнанні з астатняй Польшчай палітычнае стано- 
вішча ў Заходняй Беларусі было значна больш цяжкім. 
Тут панавалі самавольства і здзекі над насельніцтвам 
з боку паліцыі, чыноўнікаў. Звычайнай з'явай былі маса- 
выя рэпрэсіі паліцыі ў адносінах да насельніцтва. Часта 
праводзіліся палітычныя судовыя працэсы. Вялікай была 
колькасць палітычных вязняў. Мала што маглі зрабіць 
для патрэб насельніцтва краю і органы мясцовага самакі- 
равання - гарадскія 1 гмінныя рады, якія падпарадкоўва- 
ліся адміністрацыі. З гэтымі органамі ўлады звычайна не 
лічыліся. Аднак, нягледзячы на абмежаванні, пэўныя кан- 
стытуцыйныя гарантыі давалі магчымасць дэпутатам-бе- 
ларусам весці парламенцкую барацьбу і адстойваць інта- 
рэсы сваіх выбаршчыкаў [264, с. 222- 223]. 

Увогуле Пілсудскі не надаваў вялікай увагі праблеме 
нацыянальных меншасцяў. Ёй займаліся ў асноўным не 
цэнтральныя, а мясцовыя ўлады. У Заходняй Беларусі, 

з аднаго боку, падтрымліваліся партыі і арганізацыі, якія 
выступалі за кампраміс з рэжымам, а з другога боку -- 
праводзіліся жорсткія расправы з лева-радыкальным ру- 
хам як найбольш паслядоўным праціўнікам «санацыі». 
Агульнай мэтай палітыкі польскіх улад у адносінах да бе- 
ларускага вызваленчага руху быў яго ідэйны і арганіза- 
цыйны раскол, адрыў ад яго груповак, схільных ісці на 
супрацоўніцтва з урадам. Аднак падобная палітыка да- 
вала малыя вынікі [290, з. 107; 299, з. 20]. 

Палітычная «палітра» краю ў канцы 1920-х гадоў мела 
наступны выгляд. Рэпрэзентатыўнай партыяй «санацыі» 
з'яўляўся створаны ў канцы 1927 г. для парламенцкіх вы- 
бараў Беспартыйны блок супрацоўніцтва з урадам (ББВР), 
які аб'яднаў партыі і групоўкі прыхільнікаў «санацыі» 
[210, з. 2]. Блок меў складаную структуру і зрастаўся з ад- 
міністрацыйным апаратам выканаўчай улады. У Заходняй 
Беларусі ББВР карыстаўся асабліва вялікім уплывам 
сярод палякаў і часткі яўрэяў [294, з. 309]. 

У польскім ассяроддзі гарадоў краю былі папулярны 
і правыя нацыянальна арыентаваныя партыі [126, с. 519] - 
Лагер вялікай Польшчы, Нацыянальнае аб'яднанне (СН) 
1 Народна-нацыянальны саюз (ЗЛН), якія за галоўнага 
праціўніка лічылі Пілсудскага; непрыхільна ставіліся да 
левых сіл, але станоўча ацэньвалі дзеянні Цэнтралева; ра- 
білі акцэнт на сваёй місіі абароны польскіх нацыяналь- 
ных і каталіцкіх інтарэсаў; былі супраць пашырэння пра- 
воў нацыянальных меншасцяў [294, 5. 362]. 

Сярод яўрэяў Заходняй Беларусі расла актыўнасць сія- 
нісцкага руху, які выступаў за стварэнне яўрэйскай дзяр- 
жавы ў Палесціне. Пазіцыі гэтага руху змяняліся ў кірун- 
ку ад супрацоўніцтва з іншымі нацыянальнымі меншас- 
цямі да падтрымкі ББВР [294, 5. 565--567]. 

Правы фланг беларускага нацыянальна-вызваленчага 
руху прадстаўляла група дзеячаў на чале з А. Луцкеві- 
чам, Р. Астроўскім, Я. Станкевічам, Ф. Акінчыцам (так 
званая «беларуская санацыя»), якая займала нацыя- 
нальна арыентаваныя антыкамуністычныя пазіцыі, бы- 
ла за кампраміс з польскімі ўладамі, але не выключала 
парламенцкія сродкі барацьбы. У 1930 г. гэта група 
ўтварыла Цэнтральны саюз культурных і гаспадарчых 

арганізацый. Аднак яе ўплыў сярод беларусаў быў невя- 
лікі [294, 5. 561- 562]. 

У асяроддзі польскіх рабочых краю асаблівым уплы- 
вам карысталася Польскае аб'яднанне хрысціянскай дэ- 
макратыі (ПСХД) і Нацыянальная рабочая партыя (НПР) 
[126, с. 525], якія стаялі на грунце хрысціянскіх каштоў- 
насцяў і дэмакратычнай парламенцкай сістэмы. Пасля 
парламенцкіх выбараў 1928 г. ПСХД супрацоўнічала 
з правымі (СН) і цэнтрыстамі (Польскім народным аб'яд- 
наннем (ПСЛ) «Пяст» і НПР). У далейшым ПСХД адыш- 
ла ад супрацоўніцтва з СН і разам з НПР удзельнічала 
ў Цэнтралеве [294, 5. 197, 397, 404- 405]. 

На яўрэяў Заходняй Беларусі мела ўплыў цэнтрысц- 
кая Яўрэйская дэмакратычна-народная партыя Польшчы, 
якая ў лістападзе 1929 г. аб'ядналася з Яўрэйскай народ- 
най партыяй у Яўрэйскую дэмакратычна-народную. Яна 
выступала супраць сіянісцкага руху 294, 5. 565]. 

Пазіцыі левага цэнтра займала Беларуская хрысці- 
янская дэмакратыя (БХД), якая дзейнічала на грунце 
хрысціянскіх каштоўнасцяў, была за незалежную дэмак- 
ратычную беларускую рэспубліку 1 арыентавалася пры 
гэтым цалкам на эвалюцыйны шлях развіцця грамад- 
ства і парламенцкія формы барацьбы. БХД высту- 
пала супраць супрацоўніцтва з рэжымам Пілсудскага 
1 адначасова негатыўна ставілася да камуністычнага 
руху. З гэтай партыяй было цесна звязана Праваслаўнае 
беларускае дэмакратычнае аб'яднанне, якое каля 1930 г. 
увайшло ў БХД. З беларускімі хадэкамі супрацоўнічаў 
1 Беларускі сялянскі саюз (БСС), які падзяляў асноўныя 
праграмныя тэзы БХД і ў 1930 г. зліўся з ёй. Уплывы 
БХД і БСС сярод беларусаў паступова павялічваліся, 
але ўсё ж такісаступалі папулярнасці лева-радыкальнага 
руху [294, 5. 551--555]. 

Сярод сялянства краю карысталіся ўплывам ПСЛ 
«Пяст», Польскае народнае аб'яднанне (ПСЛ) «Вызволене» 
і Сялянскае аб'яднанне (СХ) [126, с. 518, 520], якія кан- 
курыравалі паміж сабой. Апошнія дзве партыі мелі левы 
характар і адпаведна большую папулярнасць. Усе тры 
партыі лічылі сялянскія інтарэсы блізкімі нацыяналь- 
ным і дзяржаўным, выступалі за рэспубліку з дэмакра- 

тычнай парламенцкай сістэмай і шырокімі грамадзянскі- 
мі свабодамі, уваходзілі ў Цэнтралеў (294, 5. 434]. 

У асяроддзі рабочых Заходняй Беларусі мела ўплыў 
Польская сацыялістычная партыя (ППС). Аднак яе папу- 
лярнасць з кожным годам скарачалася. Зыходзячы з праг- 
рамных і тактычных меркаванняў, галоўнай мэтай у кан- 
цы 1920-х гадоў гэта партыя лічыла абарону дэмакратыч- 
ных свабод і парламентарызму, але выключна легальнымі 
спосабамі. Дзеля гэтай мэты ў першай палове 1929 г. ППС 
зблізілася з ПСЛ «Пяст» і ПСХД, якіх раней востра кры- 
тыкавала, і стала ініцыятарам стварэння Цэнтралева. 
З пачаткам 1930 г. галоўным праціўнікам польскіх сацыя- 
лістаў становіцца рэжым Пілсудскага [294, 5. 495- 498, 506]. 

На яўрэйскіх рабочых і рамеснікаў у гарадах і мястэч- 
ках краю ўплываў Усеагульны яўрэйскі саюз (Бунд), Які 
стаяў на сацыялістычных пазіцыях, выступаў супраць сі- 
янісцкага руху і быў за легальную парламенцкую дзей- 
насць. На гэтым грунце Бунд зблізіўся з ПІС ]294, 5. 573-; 
574]. 

Усе польскія і яўрэйскія партыі левага і цэнтрысцкага 
напрамку выступалі толькі за нацыянальна-культурную 
аўтаномію нацыянальных меншасцяў 1294, 5. 198]. 

Лева-радыкальны рух Польшчы ўзначальвала КПП, 
а ў Заходняй Беларусі адпаведна - КПЗБ. Увогуле каму- 
ністаў было шмат сярод лева-радыкальных партый і арга- 
нізацый, што давала кампартыі магчымасць праводзіць 
легальныя палітычныя акцыі [294, 5. 510-511]. 

Сярод польскіх сельска-гаспадарчых рабочых і сялян 
(беззямельных і малазямельных) у краі карысталася папу- 
лярнасцю лева-радыкальнае Аб'яднанне сялянскай леві- 
цы (ЗЛХ) «Самопомоц», якое адкалолася ад СХ у студзе- 
ні 1928 г. У шэрагу ж гарадоў Заходняй Беларусі ў асярод- 
дзі польскіх і яўрэйскіх рабочых мела даволі значны 
ўплыў лева-радыкальная левіца Польскай сацыялістыч- 
най парты! (ППС-левіца). Абедзве партыі выступалі за не- 
залежную рабоча-сялянскую Польшчу 126, с. 510; 294, 
5. 433, 435, 579]. 

На насельніцтва поўдня Палескага ваяводства ўплыва- 
ла ўкраінская лева-радыкальная арганізацыя Сельроб, 
якая змагалася за сацыялістычны лад на ўсёй Украіне 

і лічыла, што ўкраінскія нацыянальныя інтарэсы цесна 
звязаны з інтарэсамі ўкраінскіх сялян і работнікаў [294, 
5. 546]. 

Вельмі значнымі былі лева-радыкальныя ўплывы ся- 
род беларускага (асабліва вясковага) насельніцтва краю 
[294, 5. 559]. Гэта стварала моцны грунт для дзейнасці бе- 
ларускіх левых рэвалюцыйна-дэмакратычных нацыяналь- 
на-вызваленчых арганізацый. 

Такім чынам, цяжкае эканамічнае становішча краю 
абвастрала сацыяльныя супярэчнасці, якія яшчэ больш 
паглыбляліся жорсткім нацыянальным прыгнётам і палі- 
тычным бяспраўем ва ўмовах дыктатуры Пілсудскага. 
У выніку ў насельніцтва Заходняй Беларусі былі шырока 
распаўсюджаны левыя і лева-радыкальныя настроі. Усё 
гэта стварала спрыяльныя абставіны для ўзмацнення рэ- 
валюцыйнага 1 нацыянальна-вызваленчага руху. 


2.2. Парламенцкія выбары 1928 г. у Польшчы 
і ўтварэнне арганізацыі «Змаганне» 


21 сакавіка 1927 г. польскія ўлады афіцыйна забарані- 
лі БСРГ. Грамада была самай масавай рэвалюцыйна-дэ- 
макратычнай і нацыянальна-вызваленчай арганізацыяй 
не толькі ў Польшчы, але і ў Еўропе. У студзені 1927 г. 
у Заходняй Беларусі дзейнічала больш за 2 тыс. гурткоў 
БСРГ [266, с. 152]. Яны аб'ядноўвалі каля 120 тыс. чле- 
наў, якімі былі ў пераважнай большасці сяляне (беднякі 
ісераднякі), а таксама рабочыя і прадстаўнікі інтэлігенцыі 
[62, л. 85; 64, л. 51]. 

Вялікую дапамогу ў стварэнні і дзейнасці гэтай аргані- 
зацыі аказвала кампартыя. Камуністы ўзначальвалі ці 
ўваходзілі ў склад кіраўніцтва многіх структур Грамады. 
З дапамогай грамадоўцаў КПЗБ накіроўвала рэвалюцый- 
на-вызваленчы рух у краі, а праз іх пасольскі клуб у сей- 
ме мела легальную трыбуну [273, с. 134 -- 135]. Такім чы- 
нам, разгром і забарона БСРГ сталі моцным ударам па 
легальнай дзейнасці кампартыі, зменшылі магчымасці 
росту яе ўплыву сярод насельніцтва Заходняй Беларусі, 
перш за ўсё сялян. 

Палітсакратарыят выканкама Камінтэрна, які прадба- 
чыў забарону Грамады, яшчэ 12 лютага 1927 г. звяртаў 
увагу заходнебеларускіх камуністаў на неабходнасць но- 
вых форм легальнай арганізацыі сялянства [49, л. 62-64]. 

У такіх варунках КПЗБ даводзілася рабіць захады 
для ўзнаўлення падмурка сваёй легальнай працы сярод 
насельніцтва краю. Да таго ж у лістападзе 1927 т. было 
абвешчана аб прызначэнні наступных выбараў у сейм 
і сенат адпаведна на 4 і 11 сакавіка 1928 г. [248, с. 38], 
што рабіла шырокую легальную дзейнасць яшчэ больш 
актуальнай. 

ЦК КПЗБ разглядаў два магчымыя варыянты выйсця 
са склаўшайся сітуацыі. Першы прадугледжваў крокі да 
стварэння і легалізацыі ў Вільні радыкальнай палітычнай 
арганізацыі з былых грамадоўцаў (вясковаму аддзелу да- 
ручалася распрацаваць яе платформу і статут, намеціць 
склад ініцыятыўнай групы). Другі -- правядзенне падрых- 
тоўчай працы па стварэнню новай радыкальнай арганіза- 
цыі тыпу БСРГ праз тэрміновае скліканне з'езда пры- 
хільнікаў лева-радыкальнай газеты «Наша праца». Пер- 
шы ці адзін з наступных такіх з'ездаў павінен быў па- 
класці асновы новай сялянскай радыкальнай партыі. Бы- 
лыя гурткі Грамады прапаноўвалася не афармляць у неле- 
гальную самастойную партыю, а падтрымліваць з імі су- 
вязь і выкарыстоўваць іх у палітычных кампаніях кампар- 
тыі, а таксама пераводзіць былых грамадоўцаў у новыя 
легальныя арганізацыі, ТБШ і непасрэдна ў партыю [62, 
л. 99, 101]. 

У выніку ў Вільні ў лістападзе 1927 г. [106, л. 10] 
з прадстаўнікоў былога актыву БСРГ было ўтворана Бела- 
рускае сялянска-работніцкае аб'яднанне (БСРА) «Зма- 
ганне за інтарэсы сялян і рабочых». У снежні ж [230, 
С. 377] на базе яго Цэнтральнага камітэта быў створаны 
Цэнтральны выбарчы камітэт (ЦВК) БСРА «Змаганне за 
інтарэсы сялян і рабочых», які распаўсюдзіў сваю дзей- 
насць на ўсю Заходнюю Беларусь [189, с. 5; 292, 5. 94]. Гэ- 
ты камітэт, у які ўвайшлі таксама прадстаўнікі КПЗБ 
і ППС-левіцы, узначалілі А. Пекач (старшыня), Я. Берыт 
(сакратар) і Ю. Юхно (скарбнік) [269, с. 65--66]. Палітыч- 
нае кіраўніцтва камітэтам, яго фінансаванне ажыццяў- 

ляў ЦК КПЗБ праз куратараў ПІ. Краміньскага, Б. Кру- 
піцкую, Е. Мацеюка, Л. Рабіновіча [14, л. 23--24]. ЦК 
таксама даў дырэктыву аб прыняцці мясцовымі выбарка- 
мамі, якія ўзнікалі на падставе адзінага фронту знізу, 
назвы «Змагання» [61, л. 64--65]. З канца 1927 г. ЦВК 
БСРА «Змаганне за інтарэсы сялян і рабочых» стаў цэнт- 
рам кансалідацыі беларускіх левых рэвалюцыйна-дэма- 
кратычных сіл. 

З дапамогай выбараў Пілсудскі разлічваў яшчэ больш 
кансалідаваць вакол кіруючай верхавіны сілы прыхільні- 
каў «санацыі»; умацаваць свае палітычныя пазіцыі сярод 
насельніцтва і прыдаць сабе выгляд «дэмакратычнасці»; 
дамагчыся выбрання такога складу парламента, каб той 
стаў паслухмянай прыладай у руках дыктатуры. На «ўсход- 
ніх крэсах» рэжым імкнуўся правесці выбары так, каб 
паказаць свету масавую падтрымку Пілсудскага, і такім 
чынам апраўдаць у вачах грамадскасці свае метады кіра- 
вання і палітыку душэння нацыянальна-вызваленчага ру- 
ху. Таму дыктатар рабіў усё магчымае, каб не дапусціць 
у парламент сваіх палітычных апанентаў, найперш з ле- 
ва-радыкальнага лагера, які быў найбольш выразным пра- 
ціўнікам «санацыі». 

У студзені 1928 г. адбыўся УПІ пленум ЦК КПЗБ, 
прысвечаны выключна выбарчай кампаніі, якая ўжо ішла 
са снежня 1927 г. Прынятая пленумам рэзалюцыя мела 
жорсткі і бескампрамісны характар. Асноўнай задачай вы- 
лучалася неабходнасць паказаць, што барацьба ідзе толь- 
кі паміж дзвюма сіламі: памешчыцка-капіталістычным 
і рабоча-сялянскім блокамі, а прамежкавых груп няма 
і быць не можа. Ставілася задача самай цеснай сувязі вы- 
барчай кампаніі са штодзённай эканамічнай і палітычнай 
барацьбой рабочых 1 сялян для арганізацыі масавых выс- 
тупленняў супраць палітыкі рэжыму. Асаблівая ўвага на- 
давалася выкрыццю метадаў нацыянальнай і сельскагас- 
падарчай палітыкі ўрада ў Заходняй Беларусі. Асноўнымі 
лозунгамі для выбарчай кампаніі вылучаліся наступныя: 
абарона СССР: барацьба за звяржэнне фашысцкай дык- 
татуры, рабоча-сялянскі ўрад, самавызначэнне прыгне- 
чаных народаў аж да аддзялення, атрыманне сялянамі 
зямлі без выкупу, пераход на 8-гадзінны працоўны дзень, 

вызваленне палітычных зняволеных 1 арыштаваных рабо- 
ча-сялянскіх паслоў сейма, палітычныя правы рабочых, 
сялян і прыгнечаных народаў; супраць імперыялістыч- 
най вайны, капіталістычнай рацыяналізацыі, тэрору, па- 
датковага і мілітарнага цяжару [71, л. 33-34, 38--39]. 

Такім чынам, кампартыя імкнулася выкарыстаць вы- 
барчую кампанію для арганізацыі палітычнай працы ся- 
род насельніцтва. КПЗБ была патрэбна парламенцкая 
трыбуна для выкрыцця палітыкі кіруючых колаў і аргані- 
зацыі легальнай работы. Разам з тым камуністы папя- 
рэджвалі насельніцтва аб небяспецы парламенцкіх ілюзій 
і заклікалі да барацьбы за сацыяльнае і нацыянальнае 
вызваленне. 

У развіцці гэтай тактыкі перадвыбарчай барацьбы быў 
зроблены асноўны ўпор на ўдзел у выбарах у сейм 1 ўтво- 
раны лева-радыкальны блок, куды ўвайшлі кампартыя, 
ЗЛХ «Самопомоц», ППС-левіца, БСРА «Змаганне за інта- 
рэсы сялян і рабочых» і Сельроб-левіца [256, с. 136]. 

Свае спісы ў парламент вылучылі таксама 1 іншыя па- 
літычныя сілы. Групоўкай кіруючага лагера ў перадвыбар- 
чай барацьбе выступаў ББВР. Ён быў створаны, бо Піл- 
судскі разумеў, што адных поспехаў 1 ўзмацнення ўлады 
можа не хапіць для пераканаўчай перамогі на парламенц- 
кіх выбарах. 

Каб не дапусціць да ўдзелу ў выбарах лева-радыкаль- 
ны блок, польскія ўлады выкарыстоўвалі метады подку- 
пу, рэпрэсій і тэрору. Да таго ж у студзені 1928 г. быў 
прыняты закон аб ваенным становішчы, які ў сакавіку 
дапоўніў дэкрэт прэзідэнта І. Масьціцкага аб надзвычай- 
ным становішчы. Дадзеныя акты давалі ўраду права пры- 
пыняць дзеянне параграфаў канстытуцыі аб палітычных 
правах грамадзян, праводзіць масавыя арышты, ужываць 
вайсковую сілу і іншыя рэпрэсіўныя меры, што павінна 
было запалохаць палітычных апанентаў рэжыму Пілсуд- 
скага. Акрамя гэтага, на «ўсходніх крэсах» для правядзен- 
ня перадвыбарчага сходу ці мітынгу патрабаваўся асаблі- 
вы дазвол адміністрацыйных улад [231;, с. 166], а праз іх 
была разгорнута шырокая прапагандысцкая кампанія 
ББВР, на якую з бюджэту было выдаткавана 8 млн зло- 
тых [306, 5. 110]. 

Нягледзячы на жорсткі пераслед з боку ўлад, у ходзе 
выбарчай кампаніі кампартыя вылучыла свой дзяржаўны 
спіс пад назвай «Рабоча-сялянскае адзінства», які атры- 
маў Ме 13. Аднак у сувязі з тым што ўнесеныя камуніста- 
мі ў выбарчыя камісіі спісы кандыдатаў у масавым парад- 
ку аб'яўляліся «несапраўднымі», лева-радыкальны блок 
быў вымушаны вылучаць у кожнай выбарчай акрузе па 
некалькі такіх спісаў пад рознымі назвамі. Усяго іх было 
вылучана 24 [248, с. 38], што ўскладняла блоку вядзенне 
выбарчай кампаніі. Асноўнымі ў Заходняй Беларусі былі 
спісы БСРА «Змаганне за інтарэсы сялян і рабочых», 
вакол якіх групаваўся былы актыў БСРГ [295, 5. 400]. 
У Брэсцкай выбарчай акрузе сваіх кандыдатаў вылучыў 
Сельроб-левіца, які меў уплыў у Брэсцкім, Кобрынскім 
і Драгічынскім паветах. Яго дзяржаўны спіс праходзіў 
пад Ле 19 [269, с. 66]. 

Спіс «Змагання» ў Навагрудскай выбарчай акрузе бы- 
ло прапанавана ўзначаліць вядомаму грамадоўцу М. Ча- 
тырку, але ён адмовіўся, бо быў за кампраміс з уладамі 
і выставіў свой уласны спіс. Аднак арганізацыя здолела 
ў сціслы тэрмін перагрупавацца, скласці новы спіс з 16 
чалавек на чале з І. Дварчаніным 1 знішчыць сярод вы- 
баршчыкаў аўтарытэт М. Чатыркі [272, с. 65 -- 66]. Пры 
гэтым І. Дварчанін адыгрываў актыўную ролю ў фар- 
міраванні спіса і асабіста ўгаварыў Я. Гаўрыліка стаць 
у ім кандыдатам [223, с. 130]. 

Перадвыбарчая праграма «Змагання» ў асноўным ад- 
павядала праграме Грамады. Ужо ў адозвах і на сустрэчах 
з насельніцтвам кандыдаты ад арганізацыі выказвалі на- 
мер ісці шляхам БСРГ, заставацца вернымі барацьбітамі 
за яе праграму, патрабавалі вызвалення арыштаваных гра- 
мадоўцаў 163, л. 204]. 

Кандыдаты ў парламент ад «Змагання» наведвалі 
шматлікія месцы Заходняй Беларусі, дзе прымалі ўдзел 
у перадвыбарчых сходах і мітынгах, якія збіралі тысячы 
ўдзельнікаў. Насельніцтва ўсюды сустракала кандыдатаў 
ад арганізацыі з вялікай прыхільнасцю [75, л. 65--66; 269, 
с. 277--279]. 

У выбарчай кампаніі лева-радыкальнага блоку актыў- 
ны ўдзел прымалі не толькі камуністы і камсамольцы, 

але і шырокі беспартыйны актыў, у тым ліку і па лініі 
ТБШ. У правядзенні перадвыбарчых акцый праз Таварыс- 
тва вызначыўся І. Дварчанін, які з'яўляўся членам Галоў- 
най управы (ГУ) ТБШ [260, с. 133- 134]. Агітацыя за 
спісы блоку вялася не толькі на сходах, але і па дамах. 
Яна дасягнула самых глухіх куткоў горада і вёскі. Пры 
падтрымцы рабочых і сялян нават зрываліся мітынгі са- 
пернікаў па выбарах (48, л. 254; 66, л. 2]. 

Лева-радыкальны блок выкрываў рэакцыйную паліты- 
ку кіруючых колаў і крытыкаваў партыі палітычных апа- 
нентаў. Аднак асаблівую ўвагу ў барацьбе за галасы вы- 
баршчыкаў блок звяртаў на выкрыццё польскіх і беларус- 
кіх партый і груповак, якія таксама выступалі пад рады- 
кальнымі лозунгамі, што стварала небяспеку адцягнення 
часткі яго патэнцыйнага электарата. Левыя радыкалы да- 
водзілі, што гэтыя лозунгі патрэбны для прыкрыцця супП- 
рацоўніцтва з уладамі. 

Увогуле перадвыбарчая барацьба мела востры харак- 
тар. З аднаго боку прыхільнікі «санацыі», а з другога боку 
прадстаўнікі лева-радыкальнага лагера не спыняліся пе- 
рад зневажаннем, навешваннем ярлыкоў, заклікамі да 
расправы адзін з адным. Аднак на баку ўрадавага лагера 
была ўся моц дзяржаўнага апарату, што давала яму пера- 
вагу ў палітычным, эканамічным, маральна-фізічным ціс- 
ку на сваіх сапернікаў па выбарах. 

Працэдура саміх выбараў, як і выбарчая кампанія, 
праходзіла не на дэмакратычным грунце. Для рэпрэсій 
1 запалохвання выбаршчыкаў быў мабілізаваны ўвесь ад- 
міністрацыйна-паліцэйскі апарат. У Заходняй Беларусі 
спісы кандыдатаў лева-радыкальнага блоку ў большасці 
выбарчых акруг пад рознымі падставамі былі скасаваны 
ўладамі. Кандыдацкія спісы «Змагання» ў сейм былі зац- 
верджаны акруговымі выбарчымі камісіямі толькі ў Брэс- 
цкай (Брэсцкі, Драгічынскі, Камень-Кашырскі, Кобрын- 
скі, Косаўскі, Пружанскі паветы) пад Хе 38, Гродзенскай 
(Аўгустаўскі, Гродзенскі, Сувалкскі паветы) пад Ле 36, 
Навагрудскай (Баранавіцкі, Навагрудскі, Нясвіжскі, Сло- 
німскі, Стаўбцоўскі паветы) пад Хе 39 [305, з. 24-25, 
121- 122]; а ў сенат - толькі ў Віленскім і Навагрудскім 
ваяводствах [148, е. 2]. 

У Навагрудскай выбарчай акрузе спіс двойчы ануля- 
ваўся ўладамі. Але надзвычайная арганізаванасць «Змаган- 
ня» і яго саюзнікаў па блоку, а таксама надзейная пад- 
трымка выбаршчыкаў дазволілі ў апошнія тры дні падаць 
у трэці раз у акруговую выбарчую камісію спіс з неабход- 
Най колькасцю подпісаў. Актыўны ўдзел ва ўсім гэтым 
браў І. Дварчанін. На чале з ім адразу пасля рэгістрацыі 
спіса ўдзельнікі арганізацыі паспяхова схілілі на свой бок 
аўдыторыю мітынгу, які праводзіў ББВР [225, с. 109- 111]. 

Калі ўлады высветлілі, што ўсе ўзначальваемыя кам- 
партыяй левыя сілы краю маюць намер галасаваць за спі- 
сы «Змагання», рэпрэсіўны ціск на яго ўзмацніўся. Усе 
адозвы ЦВК БСРА «Змаганне за інтарэсы сялян і рабо- 
чых» былі канфіскаваны, але перад гэтым удалося заб- 
раць з друкарняў у Беластоку і Навагрудку некалькі сот- 
няў экземпляраў адозваў, якія нарасхват былі разабраныя 
выбаршчыкамі. Ні адзін легальны мітынг арганізацыі не 
быў дапушчаны, аднак усё роўна збіраліся нелегальныя 
масоўкі і былі праведзены некалькі выступленняў у гара- 
дах, якія разагнала паліцыя. У Слоніме паліцыя разграмі- 
ла акруговую ўправу ТБШ толькі з-за таго, што там 
знайшлі выбарчыя нумаркі «Змагання» для галасавання 
[63, л. 203]. Увогуле ўлады неафіцыйна забаранілі друка- 
ваць такія нумаркі для арганізацыі, таму яна вырабляла 
іх у паўлегальных умовах [278, с. 280--281]. Акрамя гэта- 
га, за пяць дзён да выбараў быў арыштаваны 1 тры месяцы 
ўтрымліваўся за кратамі кандыдат са спіса «Змагання» 
ў Навагрудскай выбарчай акрузе камуніст П. Крынчык 
[181, с. 4]. 

У такіх абставінах арганізацыя вырашыла заклікаць 
сваіх прыхільнікаў у Брэсцкай і Гродзенскай выбарчых 
акругах галасаваць адпаведна за дзяржаўныя спісы Сель- 
роба-левіцы і «Рабоча-сялянскага адзінства». Усе свае сі- 
лы «Змаганне» сканцэнтравала ў Навагрудскай выбарчай 
акрузе, дзе меліся найбольшыя шанцы на перамогу, 1 раз- 
гарнула там у першыя дні сакавіка ўзмоцненую агітацыю 
за свой спіс [36, л. 17]. 

Злоўжыванняў з падлікам галасоў было вельмі многа 
непасрэдна пасля заканчэння выбараў. Тут зрабілі сваю 
справу спецыяльныя нарады ваяводаў, цыркуляры 1 нас- 

таўленні ўрада Пілсудскага аб тым, як захоўваць урны 
для галасавання пасля выбараў. Масавыя выпадкі гэтых 
злоўжыванняў былі зафіксаваныя ў Лідскай, Навагруд- 
скай і Пінскай выбарчых акругах (61, л. 34]. 

Аднак нягледзячы на цяжкасці, звязаныя з вядзеннем 
выбарчай кампаніі, на абмежаванні і парушэнні правоў 
выбаршчыкаў, арганізаваныя ўладамі рэпрэсіі, подДкупы, 
прамыя шантажы і злоўжыванні, 4 сакавіка выбары 
ў сейм прынеслі буйную перамогу ўзначальваемым кам- 
партыяй левым сілам. У 8 выбарчых акрутах Заходняй Бе- 
ларусі яны атрымалі 328832 галасы выбаршчыкаў, што 
складала 26 Ўб ад 1 296 840 усіх пададзеных і прызнаных 
сапраўднымі галасоў на выбарах у краі [65, л. 15-16]. 

Спіс «Змагання» ў Навагрудскай выбарчай акрузе зда- 
быў 71 706 галасоў выбаршчыкаў са 175 167 галасаваўшых, 
арганізацыя заняла тут першае месца. ББВР жа -- толькі 
другое, бо сабраў 53 926 галасоў (за такі недагляд быў зво- 
льнены з пасады навагрудскі ваявода). У Брэсцкай і Гро- 
дзенскай выбарчых акругах спісы «Змагання» атрымалі 
адпаведна 41 1 365 галасоў, што тлумачыцца заклікам га- 
ласаваць за іншыя спісы лева-радыкальнага блока. У вы- 
ніку па спісу арганізацыі ў Навагрудскай выбарчай акрузе 
ў сейм прайшлі Я. Гаўрылік, І. Дварчанін і А. Стагановіч. 
Яны ўтварылі ў сейме Беларускі пасольскі клуб (БПК) 
«Змаганне за інтарэсы сялян і рабочых». У сярэдзіне кра- 
савіка (151, с. 1] да клуба далучыўся Ф. Валынец, выбраны 
ў сейм па спісу «Беларускіх сялян і аграрнікаў» Хе 41 
(група Я. Станкевіча) у Лідскай выбарчай акрузе. 12 мая 
1928 г. Ф. Валынец публічна адмежаваўся ад Я. Станкевіча 
[160, с. 4], бо яшчэ падчас выбарчай кампаніі дэклараваў, 
што будзе трымацца ў сейме разам з лева-радыкальнымі 
пасламі [198, с. 5-6]. У пачатку мая [14, л. 32] са згоды 
сваёй сеймавай фракцыі да БПК «Змаганне за інтарэсы 
сялян 1 рабочых» далучыўся Я. Грэцкі, выбраны па спісу 
Сельроба-левіцы ў Брэсцкай выбарчай акрузе [305, 5. 124-; 
127]. У выніку клуб аб'яднаў большасць беларускіх паслоў 
сейма (гл. дадатак 1). 

У хуткім часе адбылася нарада паслоў БПК «Змаганне 
за інтарэсы сялян і рабочых» з членамі ЦК КПЗБ, на 
якой паслы абавязаліся сумленна працаваць з камуніста- 

мі на карысць беларускага нацыянальнага адраджэння. 
На гэтай жа нарадзе па рэкамендацыі ЦК старшынёй клу- 
ба быў выбраны Я. Гаўрылік, яго намеснікам - І. Двар- 
чанін, сакратаром -- Я. Грэцкі, а скарбнікам -- А. Ста- 
гановіч [285, 5. 590]. 

У кампартыі выдатна ўсведамлялі, што гэты поспех 
трэба абавязкова выкарыстаць, каб захаваць і ўзмацніць 
свой уплыў на шырокія пласты насельніцтва Заходняй 
Беларусі. Таму ЦК КПЗБ звярнуўся да народных мас 
краю з адозвай, якая заклікала кантраляваць выбраных 
па спісах лева-радыкальнага блока паслоў сейма. Пры гэ- 
тым абавязкамі паслоў блока называліся выкарыстанне 
сеймавай трыбуны для арганізацыі барацьбы за рабоча- 
сялянскі ўрад Польшчы, самавызначэнне народаў аж да 
аддзялення (уз'яднанне Заходняй Беларусі з БССР), вы- 
вад войск з краю, перадачу ўсёй зямлі сялянам без выку- 
пу, 8-гадзінны працоўны дзень, сацыяльнае страхаванне 
за кошт прадпрымальнікаў, ахову працы, поўнае забеспя- 
чэнне ўсіх беспрацоўных, усеагульнае навучанне на род- 
най мове за кошт дзяржавы, спыненне суда над Грама- 
дой, вызваленне ўсіх палітычных зняволеных, свабоду 
дзеяння рабоча-сялянскіх арганізацый [61, л. 36]. 

«Змаганне» прыняло актыўны ўдзел 1 ў сенацкай вы- 
барчай кампаніі. Агітацыя за спісы арганізацыі была раз- 
горнута праз яе газету, а таксама адозвы 1 ўлёткі, якія вы- 
даваліся на беларускай, польскай і яўрэйскай мовах [14, 
Л. 26]. Акрамя гэтага, «Змаганне» рэкамендавала выбар- 
шчыкам галасаваць на выбарах у сенат у Беластоцкім вая- 
водстве за спіс Ле 43 Беларускага незалежнага камітэта 
сялян і работнікаў, а ў Палескім ваяводстве за спіс Ме 41 
Беларускага культурна-грамадскага аб'яднання працоў- 
ных [148, с. 2]. 

Аднак улады рабілі ўсё магчымае, каб не дапусціць 
поспеху арганізацыі на сенацкіх выбарах у Навагрудскім 
ваяводстве. Таму, каб канчаткова дабіць спіс М. Чатыркі, 
яна пайшла на неардынарны крок. Было прынята рашэн- 
не агітаваць выбаршчыкаў за спіс Ле 18 Блоку нацыяналь- 
ных меншасцяў (украінска-беларуска-нямецкі блок). Гэ- 
ты спіс узначальваў адзін з кіраўнікоў БСС В. Рагуля 
[272, с. 66--67]. У выніку дзякуючы падтрымцы «Зма- 

гання» 11 сакавіка ён быў абраны сенатарам. У Віленскім 
жа ваяводстве спіс арганізацыі здабыў 18 674 галасы вы- 
баршчыкаў і заняў чацвёртае месца, але гэтага не хапала, 
каб атрымаць месца ў сенаце [14, л. 26-27]. Таксама не 
правялі сваіх кандыдатаў у сенат спісы, якія падтрымала 
«Змаганне» ў Беластоцкім і Палескім ваяводствах [305, 
5. 193, 195, 197]. Гэтыя факты пацвердзілі правільнасць 
тактыкі арганізацыі ў Навагрудскім ваяводстве. 

Увогуле, нягледзячы на ўсе захады ўлад, парламенцкія 
выбары не прынеслі ББВР абсалютнай большасці галасоў 
выбаршчыкаў, хоць блок 1 стаў самай моцнай фракцыяй 
у сейме і сенаце [306, 5. 112]. Разам з тым выбары засвед- 
чылі рост уплываў левых сіл, якія ў адрозненне ад пра- 
вых больш паслядоўна выступалі супраць палітыкі «са- 
нацыі». 

Такім чынам, з самага пачатку лёс «Змагання» быў 
цесна звязаны з кампартыяй. Арганізацыя была ўтворана 
па ініцыятыве ЦК КПЗБ, пры падтрымцы камуністаў 
з поспехам прайшла цяжкае выпрабаванне недэмакратыч- 
нымі выбарамі ў сейм і правяла туды трох паслоў, склаў- 
шых аснову БПК «Змаганне за інтарэсы сялян і рабочых». 
Утварэнне клуба стала важным дасягненнем беларускіх 
левых рэвалюцыйна-дэмакратычных нацыянальна-вызва- 
ленчых сіл. Выбаршчыкі Заходняй Беларусі галасавалі за 
кандыдатаў ад «Змагання», бо бачылі ў іх сапраўдных 
прадаўжальнікаў традыцый і справы БСРГ. Аднак кам- 
партыя адразу ж пачала ціснуць на БПК «Змаганне за ін- 
тарэсы сялян і рабочых», каб надаць першаснае значэнне 
ў яго дзейнасці лева-радыкальнаму, а не нацыянальна- 
вызваленчаму кірунку. 

Арганізацыя займала актыўную пазіцыю і на выбарах 
у сенат. Сенацкая выбарчая кампанія выявіла яе здоль- 
насць цвяроза ацэньваць палітычную сітуацыю і ісці дзе- 
ля агульных мэт на супрацоўніцтва з іншымі блізкімі па 
нацыянальна-вызваленчым задачам беларускімі палітыч- 
нымі аб'яднаннямі па-за межамі лева-радыкальнага бло- 
ка. Гэты факт засведчыў моц у «Змаганні» нацыянальна- 
вызваленчай плыні, якая магла супрацьстаяць ціску ка- 
муністаў. 

2.3. Стварэнне нізавых структур 
арганізацыі «Змаганне» 


БПК «Змаганне за інтарэсы сялян і рабочых» лічыў 
галоўнай справай працу па-за сеймам 1 шырока разгарнуў 
сваю дзейнасць у Заходняй Беларусі. 

Паслы клуба Я. Гаўрылік, І. Дварчанін, Я. Грэцкі, 
А. Стагановіч, Ф. Валынец добра ведалі ўмовы жыцця 
простага люду, інтэлігенцыі, становішча беларускай куль- 
туры, актыўна ўдзельнічалі ў нацыянальна-вызваленчым 
руху. Усе паслы былі членамі БСРГ, а Я. Грэцкі -- яшчэ 
і камуністам. Інтарэсы народных мас былі для іх блізкімі 
1 зразумелымі. Усё гэта разам з уласным вопытам бараць- 
бы, уплывам ідэй сацыялізму і СССР вызначыла палітыч- 
ныя пазіцы! паслоў. 

Непасрэдную сувязь «Змагання» з кампартыяй ажыц- 
цяўляла праз сваіх упаўнаважаных, якімі ў розны час 
былі А. Канчэўскі, Ф. Аніскевіч, Ю. Кавальскі, Г. Му- 
ха-Мухноўскі [130, с. 401], Краявое бюро ЦК КПЗБ. 
Яно працавала падпольна, знаходзілася ў асноўным 
у Варшаве 1 складалася з 3-4 чалавек на чале з чле- 
нам Бюро ЦК КПЗБ, якое размяшчалася пераважна 
ў Гданьску. Краявое бюро непасрэдна кіравала ў За- 
ходняй Беларусі падпольнымі друкарнямі, Цэнтральнай 
рэдакцыяй, акруговымі камітэтамі КПЗБ, ЦК КСМЗБ 
і ЦК Міжнароднай арганізацыі дапамогі рэвалюцыя- 
нерам, курыравала ўзначальваемыя кампартыяй левыя 
сілы. Менавіта праз Краявое бюро і яго ўпаўнаважаных 
да кіраўніцтва «Змагання» даводзіліся прынятыя пар- 
тыяй рашэнні, ажыццяўлялася фінансаванне арганіза- 
цыі. Агульнае палітычнае кіраўніцтва працай Краявога 
бюро ЦК КПЗБ ажыццяўляў Краявы сакратарыят ЦК 
КПП у Варшаве [3і, л. 25]. 

Камуністы, каб гарантаваць вылучэнне актыву бела- 
рускага вызваленчага руху з рабоча-сялянскіх нізоў 1 пра- 
вядзенне намечанай імі палітыкі, ставілі на першы план 
стварэнне ў якасці моцнага кіруючага цэнтра руху новай 
легальнай палітычнай структуры на грунце прынцыпаў 
БСРГ [83, л. 12, 14]. Гэты план вызначыў далейшае развіц- 
цё «Змагання» і ўвогуле яскрава паказаў стаўленне кам- 

партыі да левага рэвалюцыйна-дэмакратычнага і нацыя- 
нальна-вызваленчага руху. 

БПК «Змаганне за інтарэсы сялян і рабочых» распа- 
чаў актыўную палітычную і агітацыйную працу ў напрам- 
ку стварэння масавай левай рэвалюцыйна-дэмакратыч- 
най і нацыянальна-вызваленчай арганізацыі. У маі 1928 г. 
[268, с. 125] ён, каб падкрэсліць, што з'яўляецца адзіным 
пераемнікам традыцый Грамады, змяніў сваю назву на 
Беларускі сялянска-работніцкі пасольскі клуб (БСРПК) 
«Змаганне». 

Палітычныя пазіцыі арганізацыі адлюстроўвае пра- 
грамная дэкларацыя БСРПК «Змаганне», з якой 31 мая 
1928 г. выступіў у сейме І. Дварчанін. У дэкларацыі пад- 
крэсліваецца, што клуб выступае ад імя і ў інтарэсах на- 
родных мас, выкрываецца рэакцыйны характар усёй унут- 
ранай і знешняй палітыкі польскага ўрада, які называец- 
ца ўрадам фашысцкай дыктатуры Пілсудскага і абвінавач- 
ваецца ў падрыхтоўцы вайны супраць СССР. Як асноў- 
ныя патрабаванні дэкларацыя вылучае адмову ад дыкта- 
туры «санацыі», нацыянальнага прыгнёту і паланізацыі, 
мілітарызацыі і падрыхтоўкі да вайны, асадніцтва, кама- 
сацыі, дзікай парцэляцыі, знішчэння сервітутаў, дарагоў- 
лі капіталістычнай рацыяналізацыі, фашызацы!і прафсаю- 
заў, палітычнага ўціску і тэрору; поўнае самавызначэнне 
прыгнечаных народаў і раўнапраўе іх моў з польскай, 
агульную дзяржаўную адукацыю для дзяцей працоўных 
1 адзіную свецкую школу на роднай мове, поўнае раззбра- 
енне, брацкае суіснаванне ўсіх народаў, заключэнне дамо- 
вы аб ненападзе з СССР, перадачу зямлі сялянам без вы- 
купу, адбудову за кошт дзяржавы разбураных вайной ся- 
лянскіх гаспадарак, незваротныя крэдыты і дапамогу бед- 
ным сялянам, павелічэнне заробкаў, 8-гадзінны працоў- 
ны дзень, ахову працы жанчын і моладзі, дзяржаўную да- 
памогу ўсім беспрацоўным, вызваленне ад падаткаў пра- 
цоўных мас 1 перакладанне падатковага цяжару на маё- 
масныя класы, сапраўдную свабоду слова, друку, сходаў, 
забастовак і арганізацый, вызваленне ўсіх палітычных 
вязняў, стварэнне рабоча-сялянскага ўрада як рэвалю- 
цыйна-дэмакратычнай дыктатуры пралетарыяту і неза- 
можнага сялянства [62, л. 117--121]. Гэта дэкларацыя бы- 

ла нелегальна надрукавана і распаўсюджана па ўсёй Заход- 
няй Беларусі [14, л. 32- 33; 24, л. 1]. 

Хутка гэтыя праграмныя палажэнні дапоўнілі патра- 
баванні пераходу фабрык 1 заводаў у рукі рабочых і аб'яд- 
нання ўсіх беларускіх зямель у БССР ]63, л. 205]. У цэ- 
лым праграмная дэкларацыя БСРПК «Змаганне» - гэта 
праграма ажыццяўлення асноўных задач народна-дэма- 
кратычнай рэвалюцыі, якая сведчыць аб пераемнасці 
арганізацыяй праграмных прынцыпаў БСРГ. 

Паслы клуба, якія заўсёды падкрэслівалі непасрэдную 
сувязь сваёй дзейнасці з працай Грамады, з выкарыстан- 
нем вопыту грамадоўцаў імкнуліся згуртаваць вакол 
БСРПК «Змаганне» мясцовых актывістаў 1 з іх дапамогай 
распачаць стварэнне нізавых структур арганізацыі. Паслы 
часта выязджалі ў гарады і мястэчкі, дзе сустракаліся 
з актывістамі, вялі з імі перапіску, уцягвалі ў арганіза- 
цыйную дзейнасць. Пры гэтым клуб праводзіў працу 
ў цесным саюзе з ППС-левіцай, ЗЛХ «Самопомоц» і Сель- 
робам. У Вільні, Віленска- Гроцкім і Свянцянскім паветах 
«Змаганне» дзейнічала ў цеснай сувязі з актывам ППС-ле- 
віцы, а ў Ашмянскім павеце -- з гурткамі ЗЛХ «Само- 
помоц», якія ўсё больш пераходзілі пад уплыў арганізацыі. 
Больш таго, паслы і ўпаўнаважаныя БСРПК «Змаганне» 
ў выпадках, калі ў выніку арыштаў структуры ППС-левіцы 
страчвалі сваіх членаў, выступалі ў якасці інструктараў яе 
акруговага камітэта і вялі неабходную працу. На поўдні ж 
Палескага ваяводства арганізацыя цесна ўзаемадзейнічала 
з Сельробам (Ў, л. 128, 132; 116, л. 1; 117, л. 273]. 

Каб не правакаваць рэпрэсій у адносінах да «Зма- 
гання» і іншых левых рэвалюцыйна-дэмакратычных арга- 
нізацый, мясцовым структурам КПЗБ было дадзена ўка- 
занне падтрымліваць іх без непасрэдных кантактаў 1 ад- 
крытага ўключэння ў сумесную працу [8, л. 118, 129]. 

Аднак у канцы 1928 г. БСРПК «Змаганне» даў трэш- 
чыну. А. Стагановіч пад уплывам турмы, тэрору і абяцан- 
няў польскіх улад усё больш адыходзіў нават ад легальнай 
дзейнасці, якую трэба было весці ў клубе. Паўстала пы- 
танне аб складанні А. Стагановічам пасольскіх паўнамоц- 
тваў. Пасяджэнне Краявога бюро 25 лютага 1929 г. выра- 
шыла тэрмінова азнаёміцца з кандыдатурай П. Крынчыка 

як замены А. Стагановічу і прыняць усе меры для паска- 
рэння складання пасольскага мандата апошнім [59, л. 131 - 
132]. У выніку А. Стагановіч склаў пасольскія паўнамоц- 
твы і ўвогуле адышоў ад працы ў «Змаганні» [145, с. 6--7]. 
20 сакавіка 1929 г. яго месца заняў П. Крынчык [134, 
5. 642] (гл. дадатак 1). 

Сярод насельніцтва Заходняй Беларусі існавала трыва- 
лае жаданне стварыць арганізацыю, падобную БСРГ. Аб 
гэтым сведчаць лісты ў сеймавы пасольскі клуб «Зма- 
ганне». Але. польскія ўлады, баючыся з'яўлення другой 
Грамады, не дазволілі «Змаганню» цалкам сфарміраваць 
цэнтральныя кіруючыя органы арганізацыі, забаранілі 
ствараць мясцовыя гурткі [269, с. 75]. 

Таму ў пачатку лістапада 1928 г. у ЦК КПЗБ, каб на- 
даць дзейнасці «Змагання» большы размах, узнікла думка 
аб неабходнасці стварэння ў краі сеткі сакратарыятаў сей- 
мавага клуба арганізацыі [67, л. 49- 51]. У канцы лютага 
1929 г. было прызнана неабходным стварыць цэнтральнае 
кіраўніцтва нацыянальна-вызваленчага руху ў Заходняй 
Беларусі ў складзе БСРПК «Змаганне», сакратароў клуба 
і рэдакцыі, прадстаўніка ЦК КПЗБ з арганізацыяй у ім 
фракцыі камуністаў. У сакавіку ж паслы БСРПК «Зма- 
ганне» правялі ў Сопаце сумесную нараду з прадстаўніка- 
мі КПЗБ аб стварэнні Цэнтральнага сакратарыята (ЦС) 
клуба ў Вільні і яго сакратарыятаў у павятовых гарадах 
і мястэчках краю. Было адзначана, што такая сістэма 
дапаможа наладзіць сувязі з гмінамі, вакол сакратарыя- 
таў будуць гуртавацца мясцовыя актывісты і арганізоўвац- 
ца групы карэспандэнтаў лева-радыкальных выданняў 
[54, л. 121- 122]. 

15 красавіка 1929 г. у Вільні адчыніўся ЦС БСРПК 
«Змаганне» [31, л. 3], аў маі пачалі стварацца першыя па- 
вятовыя сакратарыяты клуба. Ёсць звесткі аб іх існаванні 
ў 18 паветах: у Ашмянах, Баранавічах, Беластоку, Брэсце, 
Вілейцы, Вільні (быў утвораны пры ЦС (12, л. 102]), 
Вішняве, Гайнаўцы, Глыбокім, Гродне, Косаве, Лідзе, 
Маладзечне, Навагрудку, Паставах, Пінску, Свіслачы 
1 Слоніме [63, л. 212- 213] (гл. дадатак 2). 

БСРПК «Змаганне» імкнуўся стварыць сістэму сваіх 
сакратарыятаў па ўсёй Заходняй Беларусі, найперш у па- 

вятовым маштабе. Сакратарыяты наладжвалі ў першую 
чаргу сувязі з гмінамі, дзе прызначалі сваіх упаўнаважа- 
ных і карэспандэнтаў. Пашырэнню ўплыву «Змагання» 
садзейнічала правядзенне ім праз свае арганізацыйныя 
структуры рэгулярнага анкетавання насельніцтва з мэтай 
высветліць яго становішча і настроі [13, л. 2--22]. Наво- 
кал сакратарыятаў гуртаваўся мясцовы актыў (супольная 
чытка газет, абмеркаванне палітычных і эканамічных 
спраў, выступленні на розных грамадскіх сходах у якасці 
адзінай фракцыі і г. д.). Перад сакратарыятамі побач 
з падтрыманнем сувязі паміж насельніцтвам 1 клубам ста- 
вілася задача актыўнага кіравання барацьбой народных 
мас за надзённыя патрэбы [59, л. 30]. Згуртаваны такім 
чынам актыў з'яўляўся касцяком для будавання масавай 
легальнай арганізацыі. 

У задачы ЦС БСРПК «Змаганне» ўваходзіла кіраўніцт- 
ва бягучай працай, пашырэнне сувязяў з мясцовым акты- 
вам і кантроль за дзейнасцю рэдакцыі газеты арганізацыі. 
Пры сакратарыяце была сфарміравана група інструкта- 
раў, якія вялі перапіску з мясцовымі актывістамі, аргані- 
зоўвалі працу ў паветах. Такімі інструктарамі ў розны час 
былі Я. Жыткевіч, П. Засіма, С. Ігнатовіч, С. Казанаў, 
У. Кур'янка, Б. Лукашык, П. Маслоўскі, Я. Міско, В. Му- 
рашка, Э. Пяткун, Я. Пяткун, М. Скурко, М. Тарасюк, 
С. Туркевіч, А. Шыдлоўскі і інш. На чале сакратарыятаў 
клуба ў розны час стаялі актывісты, якія мелі вопыт 
палітычнай дзейнасці: С. Апон, М. Астапчык, А. Астра- 
вецкі, Я. Бажко, В. Баярчук, І. Боська, А. Валынец, 
П. Валынец, А. Васіленя, К. Варановіч, К. Воранаў, 
І. Высоцкі, С. Жыткевіч, С. Ігнатовіч, У. Каляда, Я. Ка- 
чаргін, П. Кізевіч, І. Куліковіч, С. Кулікоўскі, С. Лаўрын- 
чук, Б. Махляр, А. Патоцкі, Я. Піваварчык, Р. Пілецкі, 
М. Пястрак, П. Пяткун, А. Рыжы, Е. Рэдзька, Я. Сака- 
лоўскі, К. Сапонька, С. Сіняк, А. Сцефановіч, С. Тата- 
рын, В. Таўлаха, У. Таўпеха, А. Трахімік, С. Тышкевіч, 
М. Шэрбук і інш. Акрамя сакратара ў склад павятовых 
сакратарыятаў уваходзілі яінчэ некалькі членаў. Кожны 
сакратар рэгулярна падаваў у ЦС справаздачу аб сваёй 
працы. Былі нават распрацаваны спецыяльныя памяткі, 
на пытанні якіх трэба было адказваць у справаздачах. 

Дзейнасць сакратарыятаў, каардынацыяй узаемадзеяння 
паміж якімі займаўся спецыяльны куратар ад ЦС. І. Ва- 
сільеў, рэгулярна інспектавалі самі паслы [14, л. 95]. 

Сакратарыяты сталі, па сутнасці, мясцовымі камітэта- 
мі арганізацыі. Яны ўзначалілі працу мясцовага актыву, 
распаўсюджвалі камуністычныя 1 левыя рэвалюцыйна-дэ- 
макратычныя выданні і літаратуру; паведамлялі ў БСРПК 
«Змаганне» аб становішчы на месцах, ходзе палітычных 
кампаній, пераследаваннях і рэпрэсіях з боку ўлад і іх 
прыхільнікаў; пашыралі свой уплыў сярод інтэлігенцыі, 
салдат, сяляй і рабочых; кіравалі сацыяльна-эканамічнай 
і палітычнай барацьбой народных мас; каардынавалі дзе- 
янні левых рэвалюцыйна-дэмакратычных грамадскіх ар- 
ганізацый [5, л. 13, 111, 135; 9, л. 9--10; 17, л. ІО, 20, 22; 19, 
л. 3, 10; 26, л. 26, 32- 33; 31, л. 9-.10, 14; 57, л. 147; 80, 
л. 8--10, 12-15, 20, 38--39; 97, л. 65; 109, л. 66- 67]. Дзей- 
насць сакратарыятаў распаўсюджвалася не толькі на свае, 
але і на сумежныя паветы, дзе не было іх аналагаў (29, л. 2]. 

Вакол сакратарыятаў сфарміраваўся значны актыў. 
Праз іх з сеймавым клубам падтрымлівалі сувязь упаўна- 
важаныя для вядзення працы на месцах. Большасць гГэ- 
тых упаўнаважаных, шырокая сетка якіх сягала глыбока 
ў масы насельніцтва, кіравала падсакратарыятамі з нека- 
лькіх актывістаў [31, л. 5]. Напрыклад, у Вілейскім павеце, 
як бачна з паліцэйскіх данясенняў, у 1929 г. было 47 упаў- 
наважаных арганізацыі і больш 40 іх памочнікаў з ліку 
спачуваючых [98, л. 23--36]. Прыкладна такой жа была 
колькасць мясцовых актывістаў «Змагання» і ў іншых 
паветах. Усяго ўпаўнаважаных налічвалася каля 500 чала- 
век [269, с. 76]. На жаль, спісы актыву арганізацыі па ўсім 
паветам не захаваліся. Калі зыходзіць з наяўнасці сакра- 
тарыятаў БСРПК «Змаганне» ў 18 паветах і дадаць да 
гэтага асабовы склад саміх сакратарыятаў, ЦС, рэдакцыі 
газеты, а таксама паслоў клуба, то колькасць удзельнікаў 
арганізацыі можна вызначыць у межах 1,3--1,6 тыс. чала- 
век. БСРПК «Змаганне» згуртаваў вакол сябе асноўны 
касцяк былога актыву БСРГ, яго больш стойкую 1 пасля- 
доўную частку. Гэта былі пераважна прадстаўнікі неза- 
можнага сялянства, рабочых і левай рэвалюцыйна-дэма- 
кратычнай інтэлігенцыі. 

Па сваіх ідэйна-палітычных поглядах кіраўніцтва 
і актыў арганізацыі не былі аднароднымі. Я. Грэцкі, 
П. Крынчык, большасць сакратароў, інструктараў і частка 
ўпаўнаважаных з'яўляліся членамі кампартыі. Я. Гаўры- 
лік, І. Дварчанін, Ф. Валынец, частка сакратароў, інструк- 
тараў і ўпаўнаважаных не былі камуністамі, але прыхіль- 
на ставіліся да сацыялістычных ідэй. Большасць жа мяс- 
цовага актыву «Змагання» займала рэвалюцыйна-дэма- 
кратычныя нацыянальна-вызваленчыя пазіцыі [269, с. 76, 
79--80]. 

Пасля ўтварэння сеткі сакратарыятаў сеймавага клуба 
і аб'яднання найбольш актыўнай часткі грамадоўцаў 
«Змаганне» зрабілася ўплывовай палітычнай арганізацы- 
яй, якую падтрымлівалі шырокія масы насельніцтва За- 
ходняй Беларусі. Уплыў яе ў Ашмянскім, Вілейскім, Дзі- 
сенскім, Маладзечанскім і Пастаўскім паветах амаль ад- 
павядаў былому ўплыву Грамады. Напрыклад, у большас- 
ці вёсак Вілейскага павета былі ўпаўнаважаныя «Змаган- 
ня» і пад уплывам арганізацыі знаходзілася 7596 яго на- 
сельніцтва [98, л. 24]. Акрамя гэтага асабліва значным яе 
ўплыў быў у Браслаўскім, Валожынскім, Лунінецкім, 
Нясвіжскім, Стаўбцоўскім і Столінскім паветах [14, л. 12]. 

З гэтага часу значна ўзмацнілася пазасеймавая дзей- 
насць БСРПК «Змаганне». Фактычна ён выступаў як цэн- 
тральны кіруючы орган арганізацыі. Змест пытанняў, 
якія разглядаліся на пасяджэннях клуба, а таксама пры- 
нятыя ім рашэнні больш паходзяць на пастановы цэнтра- 
льных кіруючых органаў палітычных партый і арганіза- 
цый, чым парламенцкіх фракцый. У коле інтарэсаў 
«Змагання» былі разнастайныя пытанні грамадска-палі- 
тычнага і сацыяльна-эканамічнага жыцця [10, л. 8]. Гэта 
адлюстроўвае не толькі рознабаковасць працы ўдзельні- 
каў арганізацыі, але і іх важную ролю ў кіраўніцтве ле- 
вым рэвалюцыйна-дэмакратычным нацыянальна-вызва- 
ленчым рухам у краі. 

Такім чынам, праграмная дэкларацыя БСРЦК «Зма- 
ганне» засведчыла імкненне ажыццявіць народна-дэма- 
кратычную рэвалюцыю, пераемнасць праграмных пала- 
жэнняў БСРГ і жаданне стварыць падобную ёй аргані- 
зацыю. 

Аднак «Змаганне» вымушана было пайсці па шляху 
стварэння сакратарыятаў як мясцовага рабочага апарата 
свайго сеймавага клуба, бо з фармальнага боку не лічыла- 
ся арганізацыяй, якая існуе па-за пасольскай фракцыяй 
сейма, паколькі не мела ні ўласнай праграмы, ні статута, 
якія былі б афіцыйна прыняты і зацверджаны яе паўна- 
моцнымі органамі. Утварыць жа падобныя органы не 
дазвалялі перашкоды і рэпрэсіі з боку ўлад. 

Кіраўніцтва арганізацыяй ажыццяўляў БСРПК «Зма- 
ганне» праз ЦС, які кантраляваў рэдакцыю газеты аргані- 
зацыі і дзейнасць павятовых сакратарыятаў, апошнія 
ж накіроўвалі працу ўпаўнаважаных 1 падсакратарыятаў, 
з якімі быў непасрэдна звязаны шырокі мясцовы актыў 
(гл. дадатак 3). Сакратарыяты клуба сталі легальнымі цэн- 
трамі яго палітычнай, арганізацыйнай 1 культурна-асвет- 
най дзейнасці на месцах. 

Стварэнне нізавых структур «Змагання» адбывалася 
пры актыўнай дапамозе кампартыі 1 іншых саюзнікаў па 
лева-радыкальнаму блоку. Разам з тым арганізацыя мела 
неаднародны ў ідэйна-палітычным плане склад сваіх 
структур. Сярод яе мясцовага актыву ў адрозненне ад кі- 
раўніцтва пераважала імкненне да прыярытэту не лева- 
радыкальнага, а нацыянальна-вызваленчага кірунку 
працы. 


Глава 3 


НАПРАМКІ ДЗЕЙНАСЦІ 
АРГАНІЗАЦЫІ «ЗМАГАННЕ» 


3.1. Удзел арганізацыі «Змаганне» 
ў вызваленчым руху 


Важнае месца сярод форм і метадаў барацьбы «Зма- 
гання» займаў перыядычны друк. У хуткім часе пасля 
свайго стварэння БПК «Змаганне за інтарэсы сялян і ра- 
бочых» узяў у свае рукі кіраўніцтва лева-радыкальнай га- 
зетай «Воля працы», якая пачала выходзіць у Вільні праз 
чатыры дні пасля выбараў у сейм [145, с. 1]. 

Выданне беларускіх лева-радыкальных газет сустрака- 
ла мноства перашкод з боку польскіх улад. Асабліва 
ўзмацніліся праследаванні пасля ўтварэння сеймавага 
клуба «Змагання», калі гэтыя выданні сталі адыгрываць 
усё большую ролю ў барацьбе за стварэнне новай маса- 
вай левай рэвалюцыйна-дэмакратычнай нацыянальна- 
вызваленчай арганізацыі. У час з 8 сакавіка па 16 снежня 
1928 г. [167, с. 1] газета «Змагання» змяняла назву 8 разоў: 
«Воля працы», «Голас працы», «Зара працы», «Сьцяг пра- 
цы», «Доля працы», «Рэха працы», «Слова працы», «За 
працу», «Да працы». Фактычна гэта было адно выданне, 
фармальна -- розныя. Назва 1 адказны рэдактар змяняліся 
пасля кожных трох канфіскацый нумароў, зацверджаных 
судом, бо газета зачынялася, а адказны рэдактар арыш- 
тоўваўся. Пры гэтым хоць адказнымі рэдактарамі лічыліся 
малавядомыя актывісты, фактычна выданні рэдагавалі 
І. Дварчанін, Я. Грэцкі і Ф. Валынец [101, л. 49, 58]. 

Усяго ў 1928 г. выйшла 78 нумароў газеты арганізацыі 
(накладам у 7 тыс. экзэмпляраў), 33 з якіх былі канфіска- 
ваны [232, с. 67]. Каб ахапіць больш шырокія масы насе- 
льніцтва, прыблізна дзве трэці нумароў рассылаліся па 
падпісцы ў доўг (85, л. 80]. 

Асаблівай стойкасцю і паслядоўнасцю ў адстойванні 
лева-радыкальных ідэй вызначаўся «Голас працы», які вы- 
даваўся з 14 красавіка па 30 мая 1928 г. [102, с. 1]. 

Нягледзячы на праследаванні з боку ўлад, гэтыя вы- 
данні захоўвалі свой ідэйна-палітычны кірунак, у масах 
расла цікаўнасць да іх [94, л. 79--80]. З першых нумароў 
у рэдакцыю прыходзілі лісты з месцаў, у якіх паслы 
сеймавага клуба «Змаганне» заклікаліся да ўзмацнення 
арганізаванасці беларусаў як у палітычным, так і ў куль- 
турным напрамку [149, с. 1; 178, с. 4]. 

Па традыцыі грамадоўскага друку ў газетах арганіза- 
цыі была разгорнута крытыка палітыкі польскіх улад і іс- 
нуючых парадкаў. Выданні заклікалі народныя масы выс- 
тупаць адзіным стойкім фронтам у барацьбе за свае сацы- 
яльныя і нацыянальныя інтарэсы. Пры гэтым шмат увагі 
надавалася ідэалагічнай барацьбе з палітычнымі апанен- 
тамі. На старонках газет друкаваліся артыкулы, змяшча- 
ліся выступленні, прапановы 1 запыты паслоў клуба «Зма- 
ганне» ў сейме. Так 13 чэрвеня 1928 г. была надрукавана 
праграмная дэкларацыя клуба, але гэты нумар быў кан- 
фіскаваны [179, с. 2]. Выданні паведамлялі аб развіцці 
рэвалюцыйнага руху ў Польшчы і іншых краінах, выказ- 
валі салідарнасць з барацьбой прыгнечаных народаў; 
стала інфармавалі аб дасягненнях гаспадарчага і культур- 
на-нацыянальнага будаўніцтва ў БССР і СССР у цэлым, 
супрацьпастаўлялі гэтыя факты становішчу ў Заходняй 
Беларусі; друкавалі матэрыялы аб беларускай культурна- 
асветнай дзейнасці, якія перадавалі супрацоўнікі ГУ ТБШ; 
змяшчалі шмат карэспандэнцый з месцаў. Бадай, упер- 
шыню ў беларускім радыкальным друку былі выпушча- 
ны дзве спецыяльныя рубрыкі пад назвай «Куток моладзі» 
(163, с. 4; 197, е. 5]. 

Асабліва цяжкім для газет арганізацыі было другое паў- 
годдзе 1928 г. Ад 21 кастрычніка да 27 лістапада падпісчыкі 
не атрымалі ніводнага нумара, усё было канфіскавана 
ўладамі [232, с. 68]. Нярэдкімі былі выпадкі, калі нумар 
яшчэ не пачаў друкавацца, а каля станка ўжо стаяў паліцэй- 
скі з гатовым распараджэннем аб канфіскацыі [196, с. 2]. 
У выніку рэдакцыя газеты публічна звярнулася да БСРПК 
«Змаганне» з просьбай абараніць яе праз сейм (174, с. 1]. 
Але захады паслоў не дапамаглі і рэпрэсіі працягваліся. 

У друкарнях, дзе друкаваліся выданні арганізацыі, 
наўмысна праводзіліся праверкі, якія цягнуліся месяцамі, 

што вяло да матэрыяльных страт гаспадароў друкарняў 
і вымушала іх адмаўляцца ад заказаў «Змагання». Так, 
напрыклад, у Вільні ў друкарні Я. Левіна была зроблена 
санітарная праверка. Нягледзячы на тое што друкарня 
была лепшай у горадзе і яе рабочыя не выказвалі незада- 
воленасці ўмовамі працы, у снежні 1928 г. гаспадару далі 
штраф у 300 злотых за «антысанітарыю», а саму друкар- 
ню закрылі. Праз некаторы час яна зноў адкрылася, але 
настрашаны Я. Левін адмовіўся ад заказаў арганізацыі. 
Іншыя ж друкарні ў Вільні атрымалі ад улад строгае па- 
пярэджанне, пасля якога баяліся прымаць заказы левых 
радыкалаў. Адначасова з гэтым выйшла распараджэнне 
віленскага ваяводы аб забароне і канфіскацыі апублікава- 
ных раней пасольскім клубам «Змаганне» адозваў, улётак, 
паведамленняў, дэкларацый і нават прамоў у сейме [6, 
л. 136]. Такая ж сітуацыя з друкарнямі склалася ў Гродне 
і Беластоку [269, с. 85]. Такім чынам, больш-менш рэгу- 
лярны выхад беларускай лева-радыкальнай прэсы быў 
спынены. 

Аднак «Змаганне» не пакідала спроб наладзіць выдан- 
не сваёй газеты і здолела дамовіцца з друкарняй Я. Баеў- 
скага ў Вільні, дзе выдала аднадзёнкі «Праца» (28 снежня 
1928 г.) і «Новы год» (5 студзеня 1929 г.) [14, л. 120]. 

У 1929 г. было вырашана ўсталяваць непасрэдную ар- 
ганізацыйную сувязь рэдакцыі газеты з падпольнай каму- 
ністычнай краявой рэдакцыяй [55, л. 10--11]. З-за немаг- 
чымасці выдання ў краі 10 лютага ў Варшаве выйшла ад- 
надзёнка «Беларуская праца», якая была канфіскавана 
[63, л. 214]. 19 чэрвеня ў Гродне павятовы сакратарыят 
БСРПК «Змаганне» выдаў накладам у 2 тые. экзэмпляраў 
аднадзёнку «Пралом» [108, л. 197- 199]. У чэрвені ж БХД, 
кіруючыся палітычнай кан'юнктурай, прапанавала друка- 
ваць выданне «Змагання» ў сваёй віленскай друкарні. 
Гэтая прапанова была прынята, што сведчыць аб нарма- 
льным стаўленні арганізацыі да пэўных палітычных кам- 
прамісаў, нягледзячы на лявацка-сектанцкі ціск з боку 
кампартыі. У выніку 22 чэрвеня з захаваннем усіх мер пе- 
расцярогі ад цэнзуры, накладам у 5 тыс. экзэмпляраў вый- 
шаў «Сьвет». Падпіска на яго наплывала ў небывалай ко- 
лькасці, было шмат карэспандэнцый з месцаў, што свед- 

чыла аб папулярнасці газеты ў насельніцтва, якое даўно 
чакала падобнага выдання. Невыпадкова ЦК КПЗБ, які 
падрабязна прааналізаваў першыя 5 нумароў «Сьвету» 
і зрабіў заўвагі аб неабходнасці большай левай радыкаліза- 
цыі газеты, усё ж адзначыў яе выхад як буйное дасягненне 
[54, л. 199- 202, 299]. 

Але ўлады не маглі мірыцца з такім поспехам. Шосты 
і сёмы нумары «Сьвету» былі канфіскаваны, а друкарня 
беларускіх хадэкаў пад пагрозай штрафу за антысаніта- 
рыю 1 закрыцця спыніла выданне газеты. Да восені БХД 
перавяла сваю друкарню ў адпавядаючае ўсім санітарным 
нормам памяшканне 1 зноў прапанавала «Змаганню» дру- 
каваць яго выданне. Згода была атрымана, і з 15 верасня 
ў якасці штотыднёвіка культуры і асветы пачала вы- 
ходзіць «Наша газета». Але першы і трэці яе нумары былі 
канфіскаваны, аз ў адносінах да друкарні беларускіх хадэ- 
каў зноў пачаліся пагрозы ўлад і БХД вымушана была ад- 
мовіцца ад друку гэтага выдання [33, л. 81- 82]. 

У такім становішчы арганізацыя пайшла на заключэн- 
не дамовы аб выданні з паўлегальнай віленскай друкар- 
няй Г. Знамероўскага. Так, 24 кастрычніка ў Вільні пачаў 
выдавацца штотыднёвік «Беларуская газета». Першы 1 трэці 
яго нумары былі канфіскаваны, прычым апошні -- разам 
з паловай шрыфту друкарні, якога больш не хапала для 
друкавання выдання [859, л. 83]. 

У канцы снежня І. Дварчанін, каб выправіць стано- 
вішча, выступіў у сейме з прамовай аб праследаванні ўла- 
дамі насуперак канстытуцыі левага рэвалюцыйна-дэма- 
кратычнага беларускага друку [6, л. 54]. Але вынікаў гэта 
не прынесла. Такім чынам, у 1929 г. з-за рэпрэсій з боку 
ўлад фактычна не ўдалося наладзіць рэгулярны выхад 
газеты «Змагання». 

Цэнтрам падрыхтоўкі да друку выданняў арганізацыі 
ў 1929 г. быў ЦС БСРПК «Змаганне», а распаўсюджаннем 
іх займаліся сакратарыяты і ўпаўнаважаныя клуба на мес- 
цах. Калі ўлады забаранялі газеты, то «Змаганне» праз 
адозвы раіла сваім прыхільнікам выпісваць лева-радыка- 
льную ўкраінскую і польскую прэсу: «Сельроб», «Нове 
Жіття», «Вікно», «Сісіет розпас уб2у5іко», «Запоротос 
сіорзкКа», «Кобоіпік Среітзкі», «Музі» [7, л. 4; 14, л. 128]. 

У 1930 г. у Вільні былі знойдзены дзве невялікія дру- 
карні, якім улады забыліся забараніць друкаваць лева-ра- 
дыкальныя выданні. З 7 студзеня там пачало выдавацца 
«Сьвітаньне». Першы і трэці нумары газеты былі канфіс- 
каваны, а пасля выхаду чацвёртага нумара пад ціскам 
улад друкарні адмовіліся ад друку «Сьвітаньня». Тым не 
менш выданне сабрала шматлікую карэспандэнцыю з месцаў 
[54, л. 176- 177]. 

Арганізацыя зноў вымушана была перанесці друкаван- 
не газеты ў Варшаву. Там 13 сакавіка пачаў выходзіць 
штотыднёвік «На варце» пад шыльдай выдання БСРПК 
«Змаганне» [186, с. Ц. Уся карэспандэнцыя і падпісная 
плата збіраліся праз ЦС клуба. Першы і другі нумары га- 
зеты былі канфіскаваны. Але паліцыя забрала толькі 477 
неразасланых экзэмпляраў першага нумара, астатнія ж 
паспелі атрымаць чытачы. На чацвёртым нумары ў маі 
штотыднёвік быў увогуле зачынены. Аднак выданне пас- 
пела стаць папулярным і мела неблагую падпіску [232, 
с. 69--70]. 

Пасля гэтага толькі ў канцы жніўня арганізацыя здо- 
лела выпусціць у Варшаве газету «Рух», якая з-за нястачы 
кірылічнага выйшла лацінскім шрыфтам. З трэцяга нума- 
ра планавалася перавесці яе на кірыліцу, але паспеў выйс- 
ці толькі першы нумар [88, л. 84]. Усе перыядычныя 
выданні «Змагання» ў 1930 г. мелі наклад не менш за 5 тыс. 
экзэмпляраў і карысталіся вялікай папулярнасцю ў масах 
[91, л. 9]. 

За час свайго існавання арганізацыя выдала ў агуль- 
най колькасці 19 газет (у тым ліку 4 аднадзёнкі), 58 са 
134 нумароў былі канфіскаваны (232, с. 66]. Але гэтыя вы- 
данні ўсё роўна даходзілі да шырокіх народных мас. 

«Змаганне» таксама выдавала і распаўсюджвала агіта- 
цыйную Літаратуру. Яна друкавалася непасрэдна ў ЦС 
БСРПК «Змаганне» ці на кватэрах паслоў пры дапамозе 
вучняў-камсамольцаў з Віленскай беларускай гімназіі, 
а таксама ў Варшаве [281, с. 272]. Амаль штодзённа паслы 
клуба атрымлівалі нелегальна савецкую прэсу, галоўным 
чынам «Известия» [14, л. 156]. З лютага 1929 г. пачалося 
шырокае выданне асобных камунікатаў, прамоў, запытаў 
і прапаноў паслоў арганізацыі, а з лета гэтага ж года яно 

стала сістэматычным. Аднак і агітацыйная літаратура 
«Змагання» стала канфіскавалася ўладамі [12, л. 11, 23-; 
24, 49; 18, л. 25- 145]. 

З 1929". іда канца жніўня 1930 г. арганізацыя мела 
ўласнае выдавецтва пад назвай «Выдавецтва Беларускага 
сялянска-работніцкага клуба», якое выдавала часткова 
мастацкую, а ў асноўным палітычную літаратуру сацыя- 
лістычнай арыентацыі ў перакладзе на беларускую мову. 
У выніку была апублікавана і распаўсюджана значная ко- 
лькасць марксісцкай літаратуры. Акрамя таго, быў надру- 
каваны і распаўсюджаны ў Заходняй Беларусі зборнік 
прамоў паслоў БСРПК «Змаганне» ў сейме. Пад наглядам 
«Змагання» прыватнымі выдавецтвамі таксама быў вы- 
пушчаны шэраг кніг па мастацкай літаратуры, у тым лі- 
ку і «Беларуская хрэстаматыя», складзеная І. Дварчаніным 
[270, с. 197]. 

Сувязь з арганізацыяй падтрымлівалі часопісы «Ма- 
ланка» (гумарыстычны) і «Саха» (сельскагаспадарчы), ін- 
шыя левыя рэвалюцыйна-дэмакратычныя выданні. «Зма- 
ганне» дапамагала ў друку газет «Вольная думка» Беларус- 
кай рабоча-сялянскай групы студэнтаў (Вільня, верасень 
1929 г) 1 «На шлях» (Варшава, жнівень 1930 г.) [18, л. 105, 
111; 32, л. 27]. 

Улады рабілі ўсё магчымае, каб не дапусціць паслоў 
БСРПК «Змаганне» да выбаршчыкаў не толькі з друкава- 
ным, але 1 з жывым словам. Ім чыніліся ўсялякія пераш- 
коды ў працы, іх жадалі зацерці, запалохаць, ачарніць 

ізаляваць ад насельніцтва. Так, у адрозненне ад іншых 
паслоў сейма ўлады пад рознымі падставамі, як правіла, 
не давалі дазволу клубу на правядзенне нават справаздаў- 
чых сходаў і мітынгаў з выбаршчыкамі, не кажучы ўжо 
пра іншыя масавыя акцыі. Таму часцей за ўсё арганізацыі 
даводзілася праводзіць такія мерапрыемствы явачным па- 
радкам у базарныя дні, падчас кірмашоў і рэлігійных 
свят. Паліцыя разганяла і арыштоўвала ўдзельнікаў гэтых 
несанкцыянаваных акцый, канфіскоўвала распаўсюджвае- 
мыя адозвы. Калі ўсё ж такі паслам удавалася дамагчыся 
дазволу на масавае мерапрыемства, то месца яго пра- 
вядзення абстаўлялася агентамі дэфензівы і паліцыяй. 
Часта пад рознымі падставамі адміністрацыйна забара- 

няўся ўваход на гэта месца. Для зрыву масавых акцый 
і збіцця паслоў улады таксама выкарыстоўвалі праваката- 
раў. Прычым нярэдкімі былі выпадкі, калі паліцыя і пра- 
вакатары ўжывалі зброю. Гэта прывяло да таго, што 
«Змаганне» стала праводзіць масавыя мерапрыемствы 
больш арганізавана, з удзелам створаных з мясцовых ак- 
тывістаў дружын самаабароны, якія ахоўвалі паслоў [6, Л. 
146; 63, л. 210; 75, л. 98; 88, л. 78-79; 275, с. 104--105; 282, 
С:.324; 

У 1928 г. улады дазволілі паслам сейма ад «Змагання» 
толькі два справаздаўчыя мітынгі, якія адбыліся І4 каст- 
рычніка 1928 г. у Баранавіцкім павеце з удзелам Я. Гаўры- 
ліка і Ф. Валынца. Гэтыя мітынгі прайшлі паспяхова, саб- 
ралі адпаведна З тыс. [200, с. 3] і І тыс. чалавек [172, с. 4]. 
Аднак больш 10 такіх мітынгаў у чатырох заходнебеларус- 
кіх ваяводствах былі забаронены і разагнаны [162, с. 5; 
179, с. 4; 198, с. 3; 199, с. 4]. 

У 1929 г. БСРПК «Змаганне», яго сакратарыяты і ак- 
тыў арганізоўвалі шматлікія мнагалюдныя сходы, мітынгі 
і дэманстрацыі. Асабліва вызначыўся Баранавіцкі павято- 
вы сакратарыят (сакратар А. Астравецкі), які разам са звя- 
заным з ім актывам дзейсна ўдзельнічаў у падрыхтоўцы 
масавых акцый паслоў клуба (8, л. 113]. Падобныя мера- 
прыемствы праводзіліся па ўсёй Заходняй Беларусі. Мі- 
тынгі з удзелам паслоў прайшлі ў Вільні, Беластоку, Ві- 
лейцы, Косаве, Пінску, вёсках Беластоцкага, Вілейскага, 
Гродзенскага, Косаўскага і Сакольскага паветаў. У некато- 
рых гарадах на працягу года адбыліся 2- 3 такія мітынгі, 
якія часта заканчваліся сутычкамі з паліцыяй [12, л. 54, 
112; І, л. 113-1И]. 

Актывізацыя дзейнасці «Змагання» выклікала ўзмац- 
ненне рэпрэсій у адносінах да арганізацыі і яе прыхільні- 
каў. Масавыя мерапрыемствы з удзелам паслоў БСРПК 
«Змаганне» ў 1929 г. працягвалі забараняцца ўладамі, 
а сутычкі з паліцыяй і правакатарамі пры іх разгоне сталі 
больш жорсткімі. У якасці тыповага прыкладу можна 
прывесці крывавы пагром, учынены паліцыяй б снежня 
ў Вільні на пахаванні актыўнага дзеяча «Змагання» каму- 
ніста Ю. Юхно [212, 5. 2; 219, 5. 2]. У Беластоку ў залу, дзе 
павінен быў праходзіць мітынг з удзелам Я. Гаўрыліка 

і Ф. Валынца, былі напушчаны ўдушлівыя газы [76, 
л. 64--65]. У хуткім часе беластоцкі ваявода ўвогуле за- 
бараніў выдачу арганізацыі дазволаў на мітынгі. Але дзя- 
куючы дружынам самаабароны, улады не заўсёды маглі 
разагнаць мітынгуючых [107, л. 182; 118, л. 30; 119, л. 29; 
120, л. 30; 121, л. 29; 122, л. 29; 279, с. 119]. 

Разам з тым паслы БСРПК «Змаганне» імкнуліся 
стрымліваць удзельнікаў масавых акцый ад сутычак з па- 
ліцыяй і правакатарамі. Так, Ф. Валынец 23 чэрвеня 
ў Ячне Сакольскага павета разам з паслом СХ І. Савіцкім 
на сумесным мітынгу з удзелам каля 2 тыс. чалавек не да- 
пусціў сутычкі людзей з паліцыяй, якая спрабавала разаг- 
наць мітынгуючых. Гэты мітынг засведчыў наяўнасць 
у членаў арганізацыі нармальнага стаўлення да палітыч- 
ных апанентаў, іх гатоўнасць ісці на кампрамісы дзеля 
агульнай карысці. 25 чэрвеня на мітынгу ў Рацэвічах Ві- 
лейскага павета, дзе сабралася 4 тыс. чалавек, падчас 
разгону мерапрыемства паліцыя адкрыла стральбу. Мно- 
гія ўдзельнікі акцыі былі паранены, у тым ліку і Ф. Валы- 
нец, а адзін селянін быў забіты. Нягледзячы на гэта, па- 
сол стрымаў людзей ад расправы з паліцыяй. Аднак за 
гэтыя мітынгі камуністы абвінавацілі Ф. Валынца ў апар- 
туністычнай памылцы і палітычнай «непісьменнасці» [54, 
л. 148- 149, 153]. 

Ціск з боку кампартыі ствараў напружаную ўнутра- 
ную атмасферу ў клубе. У лістападзе 1929 г. гэта вылілася 
ў канфлікт на грунце прыярытэтаў у палітыцы паміж 
П. Крынчыкам, які выступаў за як мага большую левую 
радыкалізацыю дзейнасці «Змагання», і астатнімі пасламі. 
Спрэчкі адмоўна адбіваліся на працы арганізацыі. Таму 
ў справу праз сваіх упаўнаважаных умяшалася Краявое 
бюро. У снежні была праведзена нарада з пасламі БСРПК 
«Змаганне», на якой яны падвергліся крытыцы, і канф- 
лікт быў замяты [12, л. 172; 80, л. 23-25, 47- 75]. 

Хоць рэпрэсіі з боку ўлад значна ўзраслі, члены арга- 
нізацыі і ў 1930 г. працягвалі ўдзельнічаць у правядзенні 
масавых мерапрыемстваў левых радыкалаў [19, л. 13, 17; 
32, л. 1--32]. Прычым паслы клуба бралі ўдзел у падоб- 
ных акцыях і за межамі Заходняй Беларусі. Так, 5 лютага 
П. Крынчык у Шыдлоўцы Келецкага ваяводства разам 

з паслом ЗЛХ «Самопомоц» Ф. Ткачовым пры падтрымцы 
мясцовага актыву гэтай арганізацыі ўдзельнічаў у мітын- 
гу, які беспаспяхова спрабавала разагнаць паліцыя. 12 люта- 
га Я. Грэцкі прысутнічаў на П кангрэсе Сельроса ў Львове. 
Пры разгоне мерапрыемства паліцыяй многія яго ўдзель- 
НіКі былі паранены, а паслы-сельробаўцы А. Сенюк 
і М. Хам збіты. Акрамя гэтага, паслы БСРПК «Змаганне» 
выступілі ў лютым на мітынгах рабочых у Кракаве і Ка- 
товіцах [246, с. 77- 78; 271, е. 171]. 

Дзякуючы дружынам самаабароны, паспяховыя мі- 
тынгі былі праведзены ў Косаве, Лунне Гродзенскага, Іўі 
Лідскага і Дзярэчыне Слонімскага паветаў [96, л. 126, 128]. 
Недатыкальнасць паслоў клуба дазваляла ім пранікаць 
у самыя аддаленыя куткі краю. У 1929 г. і першай палове 
1930 г. яны арганізавалі 59 буйных мітынгаў і дэманстра- 
цый, а таксама мноства сходаў і масовак 158, л. 88]. 

На адным з пасяджэнняў БСРПК «Змаганне» ў канцы 
лютага паслы абмеркавалі ўзросшы тэрор улад 1 вырашы- 
лі не адмаўляцца ад выездаў на масавыя акцыі, тэрмінова 
скласці графік сваіх чарговых паездак, прыцягнуць на да- 
памогу лева-радыкальную моладзь, звярнуцца па абарону 
да насельніцтва і скардзіцца ў сейм на праследаванні 
[262, с. 145- 147]. 

Увогуле арганізацыя вяла ўзмоцненую працу па пры- 
цягненні ў свае шэрагі моладзі і знаходзіла значную пад- 
трымку ў яе асяроддзі. Гэта дзейнасць у супрацоўніцтве 
з КСМЗБ і Беларускай сялянска-работніцкай групай сту- 
дэнтаў, якой «Змаганне» аказвала матэрыяльную пад- 
трымку, была шырока разгорнута ў Ашмянскім, Беластоц- 
кім, Браслаўскім, Ваўкавыскім, Віленска-Грокскім, Дзі- 
сенскім, Пінскім паветах, а таксама ў Віленскай, Клец- 
кай, Навагрудскай і Радашковіцкай беларускіх гімназіях. 
Штомесяц на працу сярод моладзі арганізацыя выдаткоў- 
вала 1 тыс. злотых [14, л. 8, 68, 71-72; 25, л. 1-23; 29, 
л. 13--17]. 

У адказ улады разгарнулі рэпрэсіі супраць лева-рады- 
кальнай моладзі. У канцы 1929 -- пачатку 1930 г. з Віленс- 
кай і Клецкай беларускіх гімназій за супрацоўніцтва са 
«Змаганнем» было выключана 49 вучняў, 30 з іх былі пры- 
цягнуты да судовай адказнасці за антыўрадавую прапа- 

ганду. У сувязі з гэтым БСРПК «Змаганне» выдаў камуні- 
кат і ўлётку, скіраваныя супраць палітычных апанентаў, 
даслаў ліст падтрымкі да ўсіх бацькоў выключаных гімна- 
зістаў, а Ф. Валынец выступіў у сейме з прамовай у пад- 
трымку лева-радыкальных навучэнцаў. У выніку разгор- 
нутай кампаніі былі сабраны рэзалюцыі пратэсту з вялі- 
кай колькасцю подпісаў [14, л. 69-70; 41, л. 101--102, 222, 
235, 273; 59, л. 179]. Усе гэтыя падзеі былі асветлены 
ў друку арганізацыі [205, с. 2]. 

«Змаганне» актыўна ўдзельнічала ў палітычных кам- 
паніях узначальваемых кампартыяй левых сіл. Пры гэтым 
у тых паветах заходнебеларускіх ваяводстваў, дзе былі 
структуры Сельроба, ППС-левіцы, СХЛ «Самопомоц», ар- 
ганізацыя звычайна праводзіла палітычныя кампаніі су- 
месна з імі (за гэта ўзаемадзеянне адказвалі Я. Грэцкі 
і П. Крынчык) [12, л. 32, 36; 23, л. 15--16; 307, з. 128]. 
З 1929 г. удзел у гэтых кампаніях, якія часта былі ўзаема- 
звязаны, набывае планавы характар. 

«Змаганне» прымала чынны ўдзел ужо ў першамайс- 
кай кампаніі 1928 г. БПК «Змаганне за інтарэсы сялян 
і рабочых» уваходзіў у арганізацыйны камітэт буйной ма- 
ніфестацыі ў Вільні (на ёй выступіў Я. Гаўрылік), якая 
сабрала больш 5 тыс. чалавек [242, с. 113]. Акрамя гэтага, 
І. Дварчанін і А. Стагановіч у гэты дзень вялі прапаган- 
дысцкую дзейнасць сярод жыхароў Навагрудка, а Я. Грэц- 
кі разам з ППС-левіцай правёў мітынг у Брэсце [14, 
Л. М192: 49:63: 

Нягледзячы на рэпрэсіі і праследаванні з боку ўлад, 
члены арганізацыі шырока ўдзельнічалі 1 ў першамайскай 
кампаніі 1929 г. З нагоды І Мая БСРПК «Змаганне» вы- 
пусціў дзве адозвы [14, л. 73, 75-80; 94, л. 22]. Асабліва 
падрыхтаванай была акцыя ў Вільні. Там была створана 
моцная самаабарона першамайскіх мерапрыемстваў, за 
правядзенне якіх і распаўсюджванне агітацыйнай літара- 
туры адказваў спецыяльны легальны камітэт (у яго склад 
уваходзіў І. Дварчанін). Камітэт атрымаў дазвол гарадскіх 
улад на дэманстрацыю і мітынг. У гэтай акцыі ўзялі ўдзел 
каля 3,5 тыс. чалавек [242, с. 116; 277, е. 125- 126]. Падчас 
дэманстрацыі адбыліся сутычкі з паліцыяй і агентамі дэ- 
фензівы, якія адкрылі стральбу. У выніку адзін рабочы 

загінуў, каля 60 маніфестантаў, у тым ліку 1 І. Дварчанін, 
а таксама 6 паліцэйскіх былі моцна збіты і паранены, 20 
удзельнікаў мерапрыемства былі арыштаваны [245, с. 33; 
296, 5. 59]. Пасля гэтых падзей І. Дварчанін, Ф. Валынец 
і П. Крынчык арганізавалі ў Вільні ў знак пратэсту серыю 
мітынгаў і дэманстрацый, а таксама 2-гадзінную забас- 
тоўку на шкляным заводзе [102, л. 325- 326]. 

У 1930 г. першамайскія дэманстрацыі з удзелам пас- 
лоў БСРПК «Змаганне» прайшлі ў Вільні, Беластоку, 
Гродне, Пінску. Падчас гэтых акцый адбыліся сутычкі 
з паліцыяй, якая спрабавала разагнаць дэманстрантаў. 
Было шмат параненых, сярод якіх і паслы клуба [105, 
л. 6; 144, с. 8]. 

У 1929 г. члены арганізацыі бралі актыўны ўдзел у ан- 
тываеннай кампаніі І жніўня (міжнародны Чырвоны 
дзень). Напярэдадні гэтага дня ў розных месцах Заходняй 
Беларусі паслы БСРПК «Змаганне» правялі 10 мітынгаў 
і масовак, на якіх прысутнічалі больш 5 тыс. чалавек. 
Падчас гэтых мерапрыемстваў у многіх месцах адбыліся 
крывавыя сутычкі з паліцыяй, сярод параненых былі 
Я. Гаўрылік і П. Крынчык [14, л. 94, 102; 59, л. 78]. У 1930 г. 
з-за рэпрэсій з боку ўлад арганізацыя толькі выдала 
адозву з нагоды І жніўня [18, л. 140]. 

«Змаганне» актыўна ўдзельнічала і ў святкаванні 12- 
годдзя Кастрычніцкай рэвалюцыі. З гэтай нагоды акты- 
Ввісты арганізацыі. распаўсюджвалі адозвы і вывеіцвалі 
транспаранты з рэвалюцыйнымі лозунгамі [14, л. 181-- 
182]. БСРПК «Змаганне» выдаў спецыяльны зварот да ся- 
лян і рабочых краю з заклікам да барацьбы за сацыяль- 
нае 1 нацыянальнае вызваленне. Сярод яго лозунгаў было 
патрабаванне 7-гадзіннага працоўнага дня [44, л. 25--26]. 

Арганізацыя прымала актыўны ўдзел у сацыяльна- 
эканамічнай барацьбе насельніцтва Заходняй Беларусі. 
«Змаганне» праводзіла кампанію па ўтварэнню сялянскіх 
кааператываў 1 камітэтаў, арганізоўвала выступленні ся- 
лян супраць ліквідацыі сервітутаў, правядзення камаса- 
цыі, спагнання падаткаў і штрафаў [28, л. 26; 32, л. 19; 
164 с. 3; 170, с. 4; ПІ, с. 4; 191, с. 1; 202, с. 4]. 17 лістапада 
ў Вільні паслы сейма ад «Змагання» ўдзельнічалі ў з'ездзе 
працоўнага сялянства краю. БСРПК «Змаганне» рабіў 

запыты да міністра зямельных рэформ у справе парушэн- 
няў пры іх правядзенні ў Заходняй Беларусі. У лютым 
1930 г. І. Дварчанін іЯ. Грэцкі спецыяльна прысвяцілі па 
адной сеймавай прамове фактам гэтых парушэнняў. Была 
выдадзена адозва да сялян краю. Яна заклікала не 
мірыцца з эканамічным прыгнётам, адміністрацыйным, 
палітычным і нацыянальным уціскам, аб'ядноўвацца 
ў барацьбе за лепшую долю і прапагандавала калектывіза- 
цыю, якая праводзілася ў СССР. Увогуле ж арганізацыя 
падкрэслівала, што сяляне толькі сваімі ўласнымі сіламі 
могуць супрацьстаяць парушэнням іх правоў пры пра- 
вядзенні зямельных рэформ. Аднак кампартыя, якая жа- 
дала большай левай радыкалізацыі сацыяльна-эканаміч- 
най барацьбы і выкарыстання спажывецкай кааперацыі 
для легальнага вядзення палітычна-асветнай працы ў кла- 
савым кірунку, рабіла адпаведны ціск на «Змаганне» [18, 
л. 82- 83; 80, л. 44; 274, с. 92, 98]. 

Поруч з гэтым рабіліся захады па арганізацыі сельска- 
гаспадарчых рабочых, наладжвалася сувязь з імі. Праз 
адозвы і структуры «Змагання» вялася агітацыя за ства- 
рэнне батрацкіх камітэтаў 1 прафсаюзаў. Паспяховасць Гэ- 
тай агітацыі засведчыў скліканы 6 красавіка 1930 г. у Ві- 
льні кангрэс прафсаюзаў сельска-гаспадарчых рабочых. 
З удзелам арганізацыі ўтвараліся забастовачныя камітэты 
і праводзіліся забастоўкі парабкаў-сезоннікаў [18, л. 130- 
131; 19, л. 44; 26, л. 12; 28, л. 23; 47, л. 135]. 

У 1929г. «Змаганне» звярнула асаблівую ўвагу на дзей- 
насць сярод рабочых. Праз стварэнне прафсаюзаў 1 камі- 
тэтаў рабочых, супрацоўніцтва з імі члены арганізацыі 
наладзілі цесную сувязь з прадпрыемствамі Вільні і ін- 
шых месц Заходняй Беларусі (нават з невялікімі прамыс- 
ловымі цэнтрамі), бралі ўдзел у падрыхтоўцы 1 правядзен- 
ні забастовак 1 палітычных выступленняў на гэтых прад- 
прыемствах. У буйных прамысловых цэнтрах (Беласток, 
Вільня, Гайнаўка, Гродна, Пінск) вялася сістэматычная 
праца. Паслы БСРПК «Змаганне» спецыяльна выступалі 
ў прамысловых цэнтрах краю. Было арганізавана выданне 
адозваў да рабочых Заходняй Беларусі на беларускай, 
польскай і яўрэйскай мовах. Акрамя гэтага, у студзені 

амерыканскіх рабочых. Асабліва вялікі ўплыў «Змагання» 
сярод рабочых адзначаўся на ўсходзе Беластоцкага вая- 
водства [14, л. 101, 105- 107; 23, л. 21; 28, л. 7--8; 63, 
л. 229-230; 142, с. 12; 303, з. 70]. 

Увогуле арганізацыя стала падкрэслівала вядучую ро- 
лю рабочых у лева-радыкальным руху і вылучала новы 
для беларускага нацыянальна-вызваленчага руху лозунг 
дыктатуры пралетарыяту (94, л. 229- 230]. 

З 1929 г. «Змаганне» ўдзельнічала ў кампаніі па абаро- 
не правоў беспрацоўных. Быў праведзены шэраг мітынгаў 
у Вільні і ў правінцыі каля бюро запісу беспрацоўных, 
а таксама дэманстрацыі і масоўкі ў Беластоку, Гайнаўцы, 
Гродне, Пінску і іншых месцах. У студзені-сакавіку 1930 г. 
былі арганізаваны тры дэманстрацыі беспрацоўных у Бе- 
ластоку, дзве - у Вільні, па адной - у Паставах і Пінску. 
Большасць акцый паліцыі разагнаць не ўдалося, але ў вы- 
ніку сутычак былі збіты паслы БСРПК «Змаганне». На 
гэтых мерапрыемствах выбіраліся камітэты беспрацоў- 
ных. Асабліва ж буйной была дэманстрацыя ў Вільні 24 
студзеня, якая сабрала каля З тыс. удзельнікаў [19, л. 4-- 
5; 63, л. 211; 96, л. 111--112; 143, с. 12; 187, с.4]. 

Арганізацыя прымала ўдзел і ў кампаніі барацьбы 
з групамі Р. Астроўскага, А. Луцкевіча, Я. Станкевіча. 
Гэтая дзейнасць была скіравана на ізаляванне і расхіст- 
ванне ўплываў сярод насельніцтва беларускіх прыхіль- 
нікаў кампрамісу з польскімі ўладамі. Яшчэ 3 жніўня 
1928 г. БСРПК «Змаганне» выдаў камунікат супраць 
групы Я. Станкевіча [168, с. 1]. Натхняльнікам кампаніі 
выступала кампартыя, якая ўжо ў верасні ставіла перад 
«Змаганнем» задачу ўзмацнення рэвалюцыйна-класавага 
характару газеты арганізацыі праз павелічэнне колькасці 
публікацый супраць «беларускай санацыі» [68, л. 44--45]. 

У першую чаргу барацьба вялася з групай Р. Астроў- 
скага і А. Луцкевіча, якія былі шырока вядомы ў той час 
як былыя грамадоўцы. Гэтая група не адразу адкрыта 
выявіла сваё непрыманне «Змагання», але з восені 1928 г. 
барацьба прыняла адкрытыя формы. Абодва бакі не 
сароміліся навешваць ярлыкі адзін на аднаго ў прэсе 
і публічных выступленнях. Акрамя гэтага, прыхільнікі 
«беларускай санацыі» ўдзельнічалі ў разгонах масавых ме- 

рапрыемстваў левых радыкалаў, рабілі пад прыкрыццём 
улад хуліганскія ўчынкі ў адносінах да іх устаноў (46, л. 
221; 63, л. 220; 159, с. 4; 173, с. 3]. 

Аднак шырока разгорнутая і падтрыманая насельніцт- 
вам дзейнасць левых радыкалаў паралізавала планы поль- 
скіх улад і іх прыхільнікаў па пераводу пасля разгрому 
БСРГ беларускага нацыянальна-вызваленчага руху ў згод- 
ніцкае рэчышча. БСРПК «Змаганне» атрымліваў з роз- 
ных месцаў Заходняй Беларусі вялікую колькасць рэзалю- 
цый пратэсту мітынгаў і сходаў супраць дзеянняў груп 
Р. Астроўскага, А. Луцкевіча, Я. Станкевіча (175, с. П. 

Побач з гэтай кампаніяй арганізацыя вяла непасрэд- 
ную працу па абароне нацыянальных правоў беларускага 
народа. Аднак у канцы лютага 1929 г. Краявое бюро 
прызнала неабходным яшчэ большае завастрэнне 1 правя- 
дзенне праз усе палітычныя кампаніі «Змагання» ба- 
рацьбы з «беларускай санацыяй». Поруч з гэтым ставіліся 
задачы папулярызацыі дасягненняў БССР і СССР увогуле 
(асабліва ў галіне культурна-нацыянальнага будаўніцтва), 
узмацнення дэмаскавання манеўраў польскіх улад у нацы- 
янальным пытанні, рашучай крытыкі ў прэсе ўсіх най- 
больш важных палітычных памылак у шэрагах нацыяна- 
льна-вызваленчага руху [59, л. 29]. 

У выніку кампанія стала праводзіцца ў сістэмным па- 
радку праз сакратарыяты БСРПК «Змаганне» і розныя 
легальныя арганізацыі, якія знаходзіліся пад уплывам 
«Змагання» (63, л. 224]. 

У маі быў выдадзены зварот БСРПК «Змаганне» да на- 
сельніцтва Заходняй Беларусі з тэкстам ліста з турмы 
І. Дварчаніну ад аднаго з лідэраў БСРГ П. Валошына, які 
абвінавачваў групу Р. Астроўскага і А. Луцкевіча ў здрадзе 
ідэалам Грамады. Летам з'явіліся яшчэ адзін падобны 
зварот, спецыяльны камунікат і некалькі адозваў клуба 
супраць групы Я. Станкевіча, з якой была разгорнута шы- 
рокая барацьба [6, л. 95, 123--124; 14, л. 71-72]. 

Пад уплывам савецкай прапаганды і сваіх пераканан- 
няў члены арганізацыі слепа верылі ў добрае жыццё лю- 
дзей 1 справядлівыя парадкі ў СССР. Аб гэтым сведчыць 
той факт, што яны ў адзін шэраг з барацьбой супраць 
«беларускай санацыі» ставілі і працэсы нацыянал-дэма- 

кратаў у БССР, з'яўленне якіх тлумачылі абвастрэннем 
класавай барацьбы як у краі, так і ў БССР [54, л. 36. 

У 1930 г. пад уплывам рэпрэсій польскіх улад супраць 
«Змагання» і ТБШ барацьба арганізацыі з групамі 
Р. Астроўскага, А. Луцкевіча і Я. Станкевіча яшчэ больш 
узмацнілася. У студзені быў выдадзены камунікат, а ў лю- 
тым і сакавіку - яшчэ дзве адозвы супраць гэтых груп. 
18 сакавіка прыхільнікі «беларускай санацыі» правялі мі- 
тынг-пратэст супраць дзейнасці «Змагання». На гэта 
апошняе адказала 24 сакавіка мітынгам і крытычнай адоз- 
вай да 12-годдзя ўтварэння БНР, хоць супраць гэтай адоз- 
вы выступала значная частка членаў арганізацыі [18, л. 10, 
22-23, 78- 79; І9, л. 25- 26, 33; 21, л. 1-2, 5-6]. 

Летам 1930 г. Р. Астроўскі, А. Луцкевіч і Я. Станкевіч 
пераканалі польскія ўлады датэрмінова вызваліць з турмы 
былых кіраўнікоў БСРГ (Б. Тарашкевіча, М. Бурсевіча, 
П. Мятлу і С. Рака-Міхайлоўскага) у надзеі, што яны пя- 
ройдуць на бок прыхільнікаў кампрамісу з уладамі. Гэта 
вызваленне было нечаканым крокам для ўзначальваемых 
кампартыяй левых сіл, якія непакоіла няяснасць палітыч- 
най пазіцыі вызваленых. Але на спецыяльным пасяджэн- 
ні БСРПК «Змаганне» Б. Тарашкевіч, М. Бурсевіч, П. Мят- 
ла і С. Рак-Міхайлоўскі выказалі сваю адданасць лева- 
радыкальнаму руху [261, с. 105--106]. 

Арганізацыя вяла працу і па разлажэнні шэрагаў ін- 
шых палітычных апанентаў. БСРПК «Змаганне», кірую- 
чыся тактыкай адзінага фронту з нізамі супрацьлеглых 
сялянскіх арганізацый 1 партый з адначасным выкрыццём 
іх правадыроў, выдаў адозву да сялян, якія ішлі за БХД 
і БСС, а таксама вёў агітацыю сярод прыхільнікаў ППС 
і СХ. Аб паспяховасці гэтай дзейнасці сведчыць пераход 
на бок «Змагання» многіх членаў 1 цэлых нізавых струк- 
тур гэтых арганізацый і партый [8, л. 136; 96, л. 124--125; 
145, с. 8:173, с. 4]. 

Ужо з лістапада 1928 г. БСРПК «Змаганне» пачаў зай- 
мацца працай з органамі мясцовага самакіравання, ства- 
раў лева-радыкальныя фракцыі ў гмінных радах 1 спраба- 
ваў наладзіць друк асобнага выдання ці штотыднёвага да- 
датку да сваёй газеты, прысвечаных самакіраванню [67, 
л. 49-51]. 

Зімой і вясной 1929 г. арганізацыя разам з іншымі 
ўзначальваемымі кампартыяй левымі сіламі брала актыў- 
ны ўдзел у выбарах у павятовыя сеймікі, гмінныя 1 гарад- 
скія рады Заходняй Беларусі. Асабліва чынна яна ўдзель- 
нічала ў падрыхтоўцы да выбараў у органы мясцовага са- 
макіравання Баранавіцкага, Гродзенскага і Слонімскага 
паветаў. Аб паспяховасці гэтай дзейнасці сведчыць тое, 
што, нягледзячы на самавольства паліцыі, ашуканства 
і фальсіфікацыі вынікаў галасавання, лева-радыкальныя 
спісы атрымалі ў шэрагу выпадкаў большасць галасоў. Гэ- 
та дазволіла стварыць у многіх органах мясцовага самакі- 
равання лева-радыкальныя фракцыі, якія з'яўляліся апа- 
зіцыяй цэнтральным уладам і мясцовай адміністрацыі 
[12, л. 28-29; 72, л. 39; 146, с. 2]. 

Цэнтральным кіраўніцтвам гэтых фракцый стаў БСРПК 
«Змаганне». Ен выдаў адкрыты ліст да рабоча-сялянскіх 
радных з заклікам да наладжвання сувязяў з арганізацы- 
яй. Пры ім быў створаны спецыяльны цэнтр, які займаўся 
падрыхтоўкай з'езда прадстаўнікоў мясцовага самакіра- 
вання, намячаў выданне адмысловага друкаванага органа 
і выдаваў спецыяльныя адозвы. Паслы клуба выступалі 
на з'ездах органаў мясцовага самакіравання. У Гродзен- 
скім 1 Слонімскім паветах было закладзена ядро павято- 
вага аб'яднання такіх органаў, ішла праца ў гэтым нап- 
рамку ў Віленска-Гроцкім, Вілейскім і Ваўкавыскім паве- 
тах. Завязваліся цесныя адносіны з лева-радыкальнымі 
прадстаўнікамі ў органах самакіравання. Гэтыя людзі 
дзейнічалі як упаўнаважаныя «Змагання» на месцах [19, 
л. 1. 2; 77, л. 30]. 

Летам 1930 г. арганізацыя прымала ўдзел у выбарах ор- 
ганаў самакіравання Вільні і Ліды [47, л. 5]. Увогуле яна 
падтрымлівала сувязь з лева-радыкальнымі прадстаўніка- 
мі органаў мясцовага самакіравання да апошняга дня 
свайго існавання. Аб гэтым сведчаць лісты з месцаў у ЦС 
БСРПК «Змаганне» [57, л. МІ, 159]. 

Буйной акцыяй, ініцыятарам якой была арганізацыя, 
стала кампанія ў сувязі з неўраджаем 1 голадам у большас- 
ці заходнебеларускіх ваяводстваў. 28 лістапада 1928 г. 
БСРПК «Змаганне» падаў у МУС на рэгістрацыю статут 
таварыства дапамогі галадаючым [14, л. 43] і звярнуўся 

з адкрытым лістом да беларускіх рабочых і сялян у Аме- 
рыцы, у якім распавядалася аб цяжкім становішчы народ- 
ных мас краю, змяшчалася просьба аб маральнай 1 матэ- 
рыяльнай дапамозе праз створаны ў лістападзе ў ЗІЦА 
Камітэт дапамогі сялянам і работнікам Заходняй Беларусі 
[77, л. 87--91; 175, с. 3]. У выніку завязалася перапіска 
з прадстаўнікамі беларускай эміграцыі. 12 снежня аргані- 
зацыя змясціла ў сваёй газеце заклік да стварэння ў краі 
сеткі камітэтаў дапамогі галадаючым: раённых - у гмі- 
нах, акруговых -- у паветах і цэнтральнага - у Вільні, 
а таксама да іх утварэння і за межамі Польшчы. Камітэты 
павінны былі патрабаваць ад дзяржавы дапамогі галадаю- 
чым; вызвалення іх ад падаткаў і перакладання падатко- 
вага цяжару на маёмасныя класы; беззваротных пазык 
незаможнаму сялянству і скасавання ўсіх сялянскіх запа- 
зычанасцяў у дзяржаўных банках [166, с. 1]. 

У сейме ж БСРПК «Змаганне» падверг крытыцы мета- 
ды ўрадавай дапамогі галадаючым у Заходняй Беларусі 
і зрабіў у снежні 1928 г. істудзені 1929 г. экстраныя прапа- 
новы аб спыненні перашкод у справе арганізацыі пазаўра- 
давай дапамогі гэтым людзям [56, л. 138- 139]. Таксама 
клуб публікаваў адозвы, у якіх называў асноўнай прычы- 
най голаду заганную сацыяльна-эканамічную палітыку 
польскіх улад, заклікаў да стварэння камітэтаў дапамогі 
галадаючым, звяртаўся па дапамогу пацярпелым да народ- 
ных мас Польшчы, БССР, Амерыкі і ўсяго свету, прасіў 
усе ахвяраванні дасылаць у сейм на свой адрас [14, л. 44; 
16, л. 12; 94, л. 21]. 

Аднак кампартыя не дапускала выключна філантра- 
пічнага характару кампаніі. Яна жадала большай паліты- 
зацыі і ціснула ў гэтым кірунку на паслоў БСРПК «Зма- 
ганне», якія часта выязджалі на месцы для сустрэч з насе- 
льніцтвам і збіралі праз ЦС фактычны матэрыял аб го- 
ладзе, а таксама спрабавалі адкрыць Цэнтральны камітэт 
дапамогі галадаючым у Вільні ці Варшаве [51, л. 106]. 

Нарэшце, 28 лютага 1929 г. у Варшаве арганізацыя 
адкрыла «Таварыства дапамогі насельніцтву беларускіх 
земляў у Польшчы, пацярпелым ад неўраджаю», Цэнтра- 
льны камітэт якога быў абраны на сходзе прадстаўнікоў 
гэтых земляў і складаўся з паслоў БСРПК «Змаганне». Та- 

варыства нават мела свой статут. Яно паведаміла аб сваім 
утварэнні праз адкрыты ліст да беларускіх сялян 1 работ- 
нікаў, у якім быў заклік да збору ахвяраванняў і арганіза- 
цыі раённых і акруговых камітэтаў. Пры гэтым са спра- 
ваздачамі і запытамі камітэтам раілася звяртацца ў ЦС 
клуба [14, л. 46; 44, л. 98--101]. 

Хутка на месцах дзякуючы ў тым ліку і паездкам пас- 
лоў БСРПК «Змаганне» ў пацярпелыя ад неўраджаю раё- 
ны для сустрэч з насельніцтвам былі створаны нізавыя 
камітэты дапамогі галадаючым. Увогуле «Змаганнем» бы- 
ла разгорнута актыўная дзейнасць праз публікацыю адоз- 
ваў і правядзенне шэсцяў-дэманстрацый сялян у бліжэй- 
шыя гарады і мястэчкі [14, л. 45]. 

Але ўлады, баючыся ўтварэння масавай апазіцыйнай 
палітычнай арганізацыі, адразу пасля стварэння таварыс- 
тва дапамогі галадаючым распачалі яго праследаванні. Ві- 
ленска-троцкі, баранавіцкі, вілейскі і слонімскі павято- 
выя старасты нават не дазволілі стварыць структуры тава- 
рыства ў сваіх паветах і прымянілі рэпрэсіі супраць 
яго актывістаў. Амаль па ўсяму краю пачаліся вобыскі 
і арышты (4, л. 12]. 

У такіх умовах кампанія не здолела набыць значных 
памераў. Таму сакратарыяты БСРПК «Змаганне» атрыма- 
лі заданне ініцыяваць скліканне шырокіх работніцка-ся- 
лянскіх канферэнцый з удзелам камітэтаў дапамогі гала- 
даючым. Гэтыя канферэнцыі павінны былі падкрэсліць 
палітычны змест акцыі і садзейнічаць яе далейшаму раз- 
гортванню ў масах праз выкарыстанне любых сялянскіх 
сходак, у прыватнасці ў месцах, дзе выдавалася ўрадавая 
дапамога пацярпелым. Ставіліся таксама задачы выдання 
прысвечаных кампаніі адозваў і камунікатаў клуба, шы- 
рокага асвятлення яе ў прэсе [59, л. 26- 27]. 

У выніку ў маі-ліпені 1929 г. пры ўдзеле паслоў 
БСРПК «Змаганне» адбыліся буйныя маніфестацыі сялян 
у Карэлічах Навагрудскага (каля 2 тыс. чалавек), Індуры 
Гродзенскага (4 тыс. чалавек), Рацэвічах Вілейскага, Ячне 
Сакольскага паветаў і іншых месцах. Пры гэтым мерапры- 
емствы звычайна заканчваліся сутычкамі з паліцыяй, 
вынікам чаго былі параненыя, а ў некаторых выпадках 
і забітыя [46, л. 84]. 

12 ліпеня 1929 г. улады зачынілі таварыства дапамогі 
галадаючым. З гэтай нагоды арганізацыя выпусціла каму- 
нікат-пратэст, аднак акцыя паступова суцішылася без жа- 
даных палітычных вынікаў [14, л. 47, 129]. 

У канцы зімы -- пачатку вясны 1929 г. «Змаганне» 
чынна ўдзельнічала ў кампаніі па пасылцы дэлегатаў ад 
Заходняй Беларусі на міжнародны антыфашысцкі канг- 
рэс у Берлін. 25 лютага пасяджэнне Краявога бюро зац- 
вердзіла рашэнне ІІ пленума ЦК КПЗБ аб дэлегаванні на 
кангрэс б чалавек: З ад нацыянальна-вызваленчага руху 
(2 ад БСРПК «Змаганне», 1 ад ТБШ) і З ад рабочых 
(беларус з Вільні, паляк з Беластоку і яўрэй з Брэсту ці 
Гродна). У якасці дэлегатаў пасяджэнне зацвердзіла Ф. Ва- 
лынца (ад клуба) і А. Лябецкую (ад Таварыства). Некаль- 
кі пазней дэлегатам быў зацверджаны 1 І. Дварчанін. Ад- 
нак адправіцца на кангрэс, які адбыўся 8-1] сакавіка, 
усе дэлегаты не здолелі, бо не атрымалі замежных паш- 
партоў. Нелегальна ж удалося пераправіць толькі І. Двар- 
чаніна, які выступіў там у абарону беларускага народа, 
прыгнечанага польскімі ўладамі [59, л. 133; 206, с. 4; 253, 
с. 86- 87]. У чэрвені 1930 г. арганізацыя таксама адправі- 
ла 2 дэлегатаў на антыфашысцкі кангрэс у Катовіцах [32, 
Ды дц: 

Самай буйной і паспяховай акцыяй, у якой яна брала 
ўдзел, была распачатая летам 1929 г. кампанія па падрых- 
тоўцы да Еўрапейскага сялянскага кангрэса. Гэтая важная 
масавая палітычная акцыя мела не толькі агульнапольс- 
кае, але 1 міжнароднае значэнне. Ініцыятыва склікання 
кангрэса належала Сялянскаму інтэрнацыяналу, у склад 
якога ўваходзіла «Змаганне» [12, л. 104], і з'явілася на яго 
берлінскай нарадзе 3--4 ліпеня, у якой чынна ўдзельні- 
чаў І. Дварчанін [2383, з. 28]. На кангрэс запрашаліся прад- 
стаўнікі сялянскіх партый і арганізацый еўрапейскіх кра- 
ін. Месцам яго правядзення быў абраны Берлін, а зада- 
чай - абмен вопытам барацьбы сялян супраць эксплуата- 
цыі, за салідарнасць з рабочым класам [126, с. 515- 516]. 

У Польшчы гэтую кампанію ўзначалілі камуністы. 
У ліпені ў Гданьску адбылася нарада кіраўніцтва кампар- 
тыі з удзелам прадстаўніка Сялянскага інтэрнацыянала 
па пытанні аб утварэнні камітэта падрыхтоўкі да Еўра- 

пейскага сялянскага кангрэса. Ад «Змагання» быў за- 
прошаны П. Крынчык. Нарада вырашыла звярнуць асаб- 
лівую ўвагу на разгортванне агітацыі сярод батракоў і не- 
заможнага сялянства, стварыла аргкамітэт па падрых- 
тоўцы да кангрэса, у які ўвайшлі члены КПП (сярод іх 
прадстаўнік Сялянскага інтэрнацыянала С. Ваявудскі), 
левыя рэвалюцыйна-дэмакратычныя паслы сейма К. Валь- 
ніцкі ад Сельроба, П. Крынчык ад БСРПК «Змаганне» 
і ІНШ. Аргкамітэту даручалася арганізацыя Агульнаполь- 
скага кангрэсовага камітэта (АКК) у Варшаве і яго ад- 
дзяленняў - Украінскага кангрэсовага камітэта ў Львове 
і Беларускага кангрэсовага камітэта ў Вільні. Хутка на 
нарадзе, якая адбылася ў Варшаве, быў утвораны АКК 
у складзе С. Вайтовіча (ЗЛХ «Самопомоц»), К. Вальніц- 
кага, П. Крынчыка і інш. [247, с. 161- 162]. 

Пасля гэтага ў Вільні П. Крынчык сабраў нараду ак- 
тыву «Змагання» для абмеркавання працы сярод сялян. 
На нарадзе быў выбраны Беларускі камітэт падрыхтоўкі 
да Еўрапейскага сялянскага кангрэса. Кіраўнікамі гэтага 
камітэта былі камуністы: селянін з Астравы Слонімскага 
павета і адначасова рэдактар «Беларускай газеты» аргані- 
зацыі Я. Мазоль (старшыня), П. Крынчык, А. Лябецкая 
[48, л. 431]. 

Беларуская секцыя АКК разгарнула масавую палітыч- 
ную і арганізацыйную дзейнасць сярод сялянства. У абс- 
тавінах несупынных ганенняў з боку польскіх улад сек- 
цыя займалася інструктаваннем актыву, агітацыяй, збо- 
рам сродкаў на адпраўку дэлегатаў на кангрэс [252, 
с. 136]. Значную дапамогу ў гэтай працы аказвалі сакрата- 
рыяты БСРПК «Змаганне», на канферэнцыях сакратароў 
якіх у другой палове года абмяркоўвалася падрыхтоўка да 
кангрэса [273, с. 221]. 

Для ўзмацнення кампаніі ў канцы жніўня П. Крын- 
чык правеў у ЦС канферэнцыю павятовых сакратароў 
клуба, рэдакцыі газеты арганізацыі і іншых актывістаў. 
Калі канферэнцыя ўжо заканчвалася, у памяшканне ўвар- 
валася паліцыя і арыштавала многіх удзельнікаў. Аднак 
дзякуючы настойліваму пратэсту паслоў БСРПК «Зма- 
ганне», якія даслалі запыт маршалку сейма з пратэстам 
супраць нападу паліцыі на пасольскае памяшканне (тэкст 

запыту быў размножаны і распаўсюджаны, што выкліка- 
ла хвалю аналагічных масавых пратэстаў, якія дасылалі- 
ся маршалку), арыштаваныя былі хутка вызвалены, бо 
следчым органам не ўдалося прад'явіць ім ніякага абвіна- 
вачання [246, с. 75- 76; 247, с. 163]. 

29 верасня 1929 г. было афіцыйна абвешчана аб утва- 
рэнні АКК, а яго дэкларацыя была хутка надрукавана 
і распаўсюджана [63, л. 232; 208, з. 1--2]. 17 лістапада ў Ві- 
льні адбылося пасяджэнне беларускай секцыі АКК. У ім 
удзельнічала 27 прадстаўнікоў сялянскай беднаты з роз- 
ных паветаў Заходняй Беларусі 1 актывістаў «Змагання». 
Сярод удзельнікаў былі Я. Гаўрылік, І. Дварчанін, Ф. Ва- 
лынец і П. Крынчык. У выніку быў створаны Беларускі 
аддзел Агульнапольскага кангрэсовага камітэта (БААКК), 
у склад якога ўвайшлі 15 удзельнікаў пасяджэння, у тым 
ліку Я. Мазоль і П. Крынчык. На месцы ад імя БААКК 
было разаслана паведамленне аб прынятых рашэннях. 
У імтлумачыліся мэты кангрэса; крытыкавалася палітыка 
польскіх улад і палітычных апанентаў; ставілася за мэту 
ўтварэнне вясковых, гмінных і павятовых кангрэсовых 
камітэтаў, якія б папулярызавалі ідэі кангрэса праз 
скліканне сялянскіх сходаў і распаўсюджванне літаратуры 
аб ім, збіралі ахвяраванні ў фонд акцыі і праводзілі 
выбары дэлегатаў на кангрэс. Аб стварэнні такіх камітэтаў 
рэкамендавалася паведамляць у БААКК. Аднак у той жа 
дзень актывісты, якія па даручэнні сялян прыехалі на 
пасяджэнне, былі арыштаваны паліцыяй [12, л. 90; 99, 
л. 66]. 

Хутка БААКК выпусціў інструкцыі па арганізацыі 
кангрэсовых камітэтаў на месцах, бюлетэнь і адозву з на- 
годы склікання Еўрапейскага сялянскага кангрэса (па- 
добную адозву выдаў і БСРПК «Змаганне»). Інструкцыі 
змяшчалі агульную ўстаноўку на стварэнне як мага боль- 
шай колькасці нізавых кангрэсовых камітэтаў у кожным 
павеце, пасля чаго павінны былі склікацца павятовыя 
з'езды для выбрання павятовых камітэтаў і дэлегатаў на 
кангрэс. Аднак з-за праследавання з боку ўлад «Зма- 
ганню» даводзілася выкарыстоўваць для гэтых мэт Любы 
падыходзячы па складу з'езд сялян павятовага маштабу 
[62, л. 9--:10]. 

У многіх месцах Заходняй Беларусі былі праведзены 
сходы і мітынгі, на якіх паслы і актывісты арганізацыі 
тлумачылі мэты кангрэса 1 заклікалі пасылаць на яго дэ- 
легатаў. З гэтай жа мэтай выкарыстоўваўся і друк «Зма- 
гання» [12, л. 88--89; 15, л. 1; 186, с. 4]. Пры актыўным 
удзеле арганізацыі на сялянскіх сходах утвараліся ніза- 
выя кангрэсовыя камітэты, у склад якіх выбіраліся лева- 
радыкальныя актывісты. Пасяджэнні гэтых сходаў прата- 
каліраваліся, а пратакол падпісваўся ўдзельнікамі. Такім 
жа парадкам выбіраліся павятовыя кангрэсовыя камітэты 
1 дэлегаты на кангрэс, аднак пратакол у гэтых выпадках 
завяраўся яшчэ і подпісамі членаў нагляднай рады (звы- 
чайна 2 селяніна) [57, л. 191, 199, 319]. 

Адначасова са стварэннем кангрэсовых камітэтаў 
у ЦС БСРПК «Змаганне» дасылаліся сродкі ў фонд канг- 
рэса. За іх кошт друкаваліся бюлетэні і адозвы БААКК. 
Агітацыйная літаратура распаўсюджвалася на месцах ак- 
тывістамі КПЗБ 1 арганізацыі [12, л. 96; 20, л. 1- 13]. 

Акрамя тэтага, П. Крынчык у снежні вёў перамовы 
з В. Рагулям аб супрацоўніцтве паміж «Змаганнем» і БСС 
у справе падрыхтоўкі да склікання Еўрапейскага сялянс- 
кага кангрэса (41, л. 284]. Гэта была яшчэ адна спроба пе- 
раадолець дзеля агульнабеларускіх нацыянальна-вызва- 
ленчых мэт лявацка-сектанцкія рамкі, пастаўленыя кам- 
партыяй. 

Актыўны ўдзел арганізацыі ў кангрэсовай кампаніі 
прывёў да таго, што ў снежні паліцыя арыштавала ў ЦС 
БСРПК «Змаганне» 21 чалавека, у тым ліку і старшыню 
БААКК Я. Мазаля. Аднак неўзабаве арыштаваныя з пры- 
чыны адсутнасці доказаў злачынства былі вызвалены, то- 
лькі Я. Мазоль быў адпраўлены ў турму па абвінавачван- 
ні ў антыдзяржаўнай падрыўной дзейнасці [247, с. 164]. 

У студзені 1930 г. АКК выдаў цыркуляр Хе 2, які прыз- 
начаўся для абавязковага чытання на ўсіх сходах кангрэ- 
совых камітэтаў. У цыркуляры гаварылася, што для ства- 
рэння такіх камітэтаў трэба выкарыстоўваць усялякія 
спосабы і магчымасці, а таксама аб неабходнасці збіраць 
узносы на падарожжа дэлегатаў у Берлін, ставілася пат- 
рабаванне, каб усе сяляне ведалі ўласных дэлегатаў на 
кангрэс, а самі дэлегаты былі зарэгістраваныя ў АКК, ку- 

ды ўсе існуючыя кангрэсовыя камітэты павінны былі дас- 
лаць дакладныя адрасы сваіх старшынь для наладжвання 
трывалай сувязі [57, л. 315]. 

У студзені ж у Гданьску пры ўдзеле прадстаўніка пад- 
рыхтоўчага камітэта кангрэса з Германіі адбылася нарада 
па пытанні падрыхтоўкі да Еўрапейскага сялянскага канг- 
рэса. Ад арганізацыі запрасілі Я. Гаўрыліка, І. Дварчаніна 
і П. Крынчыка, якія зрабілі паведамленне аб ходзе кан- 
грэсовай акцыі ў заходнебеларускіх ваяводствах. На на- 
радзе былі намечаны мерапрыемствы па далейшаму раз- 
гортванню гэтай кампаніі [243, с. 96-97]. 

У лютым былі ўсталяваны сталыя ўзаемакантакты 
«Змагання» з прадстаўніцтвам Сялянскага інтэрнацыя- 
нала ў Польшчы, і БСРПК «Змаганне» ўтварыў ініцыя- 
тыўную групу для стварэння маладзёжнай секцыі пры 
БААКК. Гэта група разгарнула агітацыю праз структуры 
арганізацыі [25, л. 16, 24--32; 288, 5. 87]. 

У лютым жа клуб выдаў адозву да сялян краю з наго- 
ды склікання кангрэса, якая ўтрымлівала стандартны 
бланк запыту да арганізатараў нізавых кангрэсовых камі- 
тэтаў аб выбранні прадстаўнікоў на павятовы з'езд і зак- 
лік да моладзі аб неабходнасці разам са старэйшымі 1, дзе 
магчыма, самастойна ўтвараць нізавыя кангрэсовыя камі- 
тэты і выбіраць прадстаўнікоў на павятовы з'езд. Звесткі 
ж аб дэлегатах на кангрэс з дакладным адрасам кожнага 
раілася перадаваць у ЦС на імя П. Крынчыка [57, л. 316-; 
317]. Пры гэтым хоць адозва і падавалася ад імя БСРПК 
«Змаганне», але падпісана была імем БААКК, што свед- 
чыць аб цеснай сувязі гэтых структур паміж сабой. 

У выніку напружанай працы па правядзенню кангрэ- 
совай кампаніі ў Заходняй Беларусі было створана 57 ні- 
завых кангрэсовых камітэтаў, вакол якіх гуртаваліся па 
некалькі дзесяткаў, а нярэдка і больш сотні сялян [91, 
л. 10; 104, л. 371--372]. 

Каб прыпыніць сялянскія выступленні, якія прынялі 
ў час кангрэсовай акцыі шырокі размах, і перашкодзіць 
выбарам дэлегатаў на кангрэс, польскія ўлады ўзмацнілі 
праследаванні і рэпрэсіі актывістаў гэтай кампаніі. Пача- 
ліся пагалоўныя арышты. Большасць абраных на кангрэс 
дэлегатаў і членаў БААКК былі арыштаваны [103, Л. 37]. 

Гэта выклікала хвалю сялянскіх рэзалюцый пратэсту, 
якія з сотнямі подпісаў дасылаліся на імя міністра ўнут- 
раных спраў, у сеймавы клуб і газету «Змагання» [57, 
л. 188, 195--196, 209; 204, с. 12]. Дэлегатам, якія засталіся 
на волі, улады не выдалі замежныя пашпарты. Маршалак 
сейма адмовіўся хадайнічаць аб выдачы замежнага паш- 
парта нават П. Крынчыку, які быў выбраны дэлегатам. 
Больш таго, за П. Крынчыкам было наладжана сталае 
сачэнне, а 23 і 24 сакавіка ў Гродне ён быў збіты да крыві 
людзьмі ў цывільным [19, л. 24]. 

Усё ж, нягледзячы на ўсе перашкоды, П. Крынчыку 
і селяніну з Берастовічаў Гродзенскага павета камуністу 
С. Лазарчыку ўдалося па чужых пашпартах прыбыць 
у Берлін на Еўрапейскі сялянскі кангрэс, які адбыўся 
27-29 сакавіка 1930 г. Яны прынялі ўдзел у дзейнасці ка- 
муністычнай фракцыі кангрэса, а П. Крынчык зрабіў 
даклад аб становішчы заходнебеларускіх сялян. Але пры 
праверцы дакументаў нямецкай паліцыяй П. Крынчык 
і С. Лазарчык разам з многімі іншымі дэлегатамі былі 
арыштаваны прама ў зале пасяджэнняў кангрэса і праз 
некалькі дзён аштрафаваны акруговым судом Берліна 
з забаронай у далейшым наведваць Германію 1 патраба- 
ваннем у 24 гадзіны пакінуць краіну [247, с. 165--166]. 

Пасля вяртання ў Польшчу дэлегаты выступалі на схо- 
дах сялян з дакладамі аб ходзе і рашэннях кангрэса, зак- 
лікалі ад яго імя да барацьбы з буржуазна-памешчыцкім 
ладам, ваеннымі падрыхтоўкамі і правакацыямі супраць 
СССР, агітавалі паўсюдна ствараць антываенныя камітэ- 
ты. У выніку ацалелыя мясцовыя кангрэсовыя камітэты 
былі рэарганізаваны ў антываенныя і антыфашысцкія. 
Чынны ўдзел ва ўсім гэтым бралі члены арганізацыі. 
БСРПК «Змаганне» нават прыняў рашэнне аб выданні 
ў перакладзе на беларускую мову бюлетэня кангрэса [93, 
л. 5]. 

Такім чынам, нягледзячы на перашкоды, праследаван- 
Ні і рэпрэсіі з боку ўлад, акцыя па падрыхтоўцы да Еўра- 
пейскага сялянскага кангрэса прайшла ў цэлым паспяхо- 
ва [46, л. 85] іатрымала шырокую падтрымку ў сялянскіх 
масах краю, прадстаўнікі якіх усё ж такі трапілі на кан- 
грэс. Немалая заслуга ў гэтым поспехе належыць «Зма- 

ганню», якім у рамках кангрэсовай кампаніі была пра- 
ведзена вялікая палітычная і арганізацыйная праца. Гэта 
кампанія засведчыла моц лева-радыкальных настрояў 
у сялянства Заходняй Беларусі. 

Для сваёй легальнай і нелегальнай дзейнасці «Зма- 
ганне» выкарыстоўвала не толькі ТБШ. У 1928 г. пад яго 
ўплывам знаходзіліся Беларускае дабрачыннае і Беларус- 
кае выдавецкае таварыствы. Але адпаведна ў канцы 1928 г. 
і пачатку 1929 г. кантроль над імі быў страчаны на ка- 
рысць групы Р. Астроўскага і А. Луцкевіча (88, л. 41--43, 
87, 89]. 

У 1929 т. «Змаганне» працягвала актыўна ўдзельні- 
чаць у працы Беларускага кааператыўнага банка 1 іншых 
арганізацый нацыянальна-вызваленчага руху. Акрамя гэ- 
тага, пры непасрэдным удзеле «Змагання» ці з яго ведама 
ў гэты час ствараюцца гандлёва-спажывецкі кааператыў 
«Новы сьвет» у Вільні з адчыненай пры ім некалькі паз- 
ней бібліятэкай-чытальняй, выдавецкае таварыства «Рунь» 
у Беластоку, гурткі карэспандэнтаў рабоча-сялянскай 
прэсы і інш. [63, л. 228]. 

Асабліва актыўную дзейнасць арганізацыя разгарнула 
ў Віленскім і Палескім ваяводствах [14, л. 110; 24, л. 7--9; 
27, л. 1; 97, л. ІЦ]. 

У 1930 г. рэпрэсіі і праследаванні ўладамі левых сіл, 
у тым ліку і «Змагання», яшчэ больш узмацніліся. Улады 
вырашылі нанесці ўдар па ўсім структурам арганізацыі 
адразу. 

Спачатку былі праведзены арышты асобных павято- 
вых сакратароў БСРПК «Змаганне», а напрыканцы студзе- 
ня быў нанесены асноўны ўдар. 30 студзеня паліцыя 
ў адсутнасці паслоў зрабіла вобыск у ЦС клуба і часткова 
знішчыла, часткова захапіла карэспандэнцыю, друкі і да- 
кументы, апячатала пішучыя машынкі, арыштавала ра- 
зам з чатырма прысутнымі наведвальнікамі ўсіх сем суп- 
рацоўнікаў сакратарыята. Усяго 30--31 студзеня ў структу- 
рах «Змагання» і ТБШ быў праведзены 291 вобыск, кан- 
фіскавана 2 928 нелегальных выданняў (2 225 з іх былі 
выдадзены арганізацыяй) і арыштавана 104 актывісты, 
у тым ліку многія павятовыя сакратары БСРПК «Зма- 
ганне» [19, л. 8-9; 22, л. 15-25; 38, л. 13]. Найбольш 

арыштаў адбылося ў Ваўкавыскім, Слонімскім, Стаўбцоў- 
скім і Пастаўскім паветах [258, с. 40]. Арыштаваных жор- 
стка збівалі, многія падвергліся катаванням. Пракуратура 
нават запатрабавала ў сейма выдаць суду І. Дварчаніна 
і Я. Грэцкага, але сейм не задаволіў гэтае патрабаванне. 
Увогуле ў 1928- 1930 гг. пракуратура рабіла такія беспас- 
пяховыя патрабаванні ў адносінах да П. Крынчыка І раз, 
Я. Гаўрыліка і Я. Грэцкага - З разы, Ф. Валынца 1 І. Двар- 
чаніна -- 5 разоў [12, л. 45- 47; 14, л. 185, 157- 188, 190; 
23, л. 13--14, 17; 213, з. 2]. 

Рэпрэсіўная акцыя, арганізаваная па загаду з цэнтра, 
пачалася ў адзін дзень, прайшла па ўсяму краю 1 працяг- 
валася ў лютым. Павятовыя сакратарыяты БСРПК «Зма- 
ганне» сталі пад рознымі падставамі зачыняцца ўладамі, 
адбываліся арышты членаў арганізацыі і канфіскацыі яе 
агітацыйнай літаратуры. Толькі на двух пасяджэннях 
Віленскага акруговага суда 4 і 17 лютага 1930 г. было зац- 
верджана 33 канфіскацыі пасольскіх прамоў і адозваў 
БСРПК «Змаганне» [19, л. 15; 276, е. 30]. Па ўказанні звер- 
ху ўсе арыштаваныя былі асуджаны на розныя тэрміны 
зняволення /[22, л. 2]. 

Не абмінулі рэпрэсіі і звязаныя са «Змаганнем» уста- 
новы і арганізацыі. Ствараліся перашкоды іх працы, пра- 
водзіліся вобыскі і канфіскацыі, арыштоўваўся персанал, 
нарэшце, яны пад рознымі падставамі зачыняліся ўладамі 
[88, л. 90- 91]. 

З гэтага часу дзейнасць «Змагання» рэзка звузілася, 
але не спынілася. БСРПК «Змаганне» выдаў адозву да на- 
сельніцтва Заходняй Беларусі з заклікам пратэставаць 
супраць рэпрэсій з боку ўлад і арганізаваў збор подпісаў 
пад рэзалюцыямі пратэсту (18, л. 47; 32, л. 9]. Нягледзячы 
на рэпрэсіі, адчыніліся павятовыя сакратарыяты клуба 
ў Гайнаўцы і Брэсце, узмацнілася праца на Беласточчы- 
не, месца арыштаванага сакратара ЦС М. Астапчыка за- 
няў П. Кізевіч [19, л. 18, 32; 30, л. 1]. «Змаганне» інтэнсіў- 
на спрабавала аднавіць шырокую дзейнасць. 19 сакавіка 
ў ЦС адбылася нарада актывістаў арганізацыі, а 20 краса- 
віка ў Вільні прайшоў з'езд павятовых сакратароў БСРПК 
«Змаганне» [23, л. 31; 26, л. 7]. З мая клуб загадаў сакра- 
тарыятам рабіць штотыднёвыя справаздачы аб сваёй пра- 

цы, а Сельроб, па дамове, перадаў пад кантроль арганіза- 
цыі большасць сваіх нізавых структур у Палескім ваявод- 
стве. У чэрвені на выпадак роспуску парламента была 
распачата падрыхтоўка да новых выбараў у яго (28, л. 18, 
27-29]. 

Адозвы і іншыя агітацыйныя матэрыялы друкаваліся 
на падручных сродках у ЦС БСРПК «Змаганне» і на ква- 
тэрах Я. Гаўрыліка і Я. Грэцкага, а потым распаўсюджва- 
ліся праз лева-радыкальна настроеных вучняў Віленскай 
беларускай гімназіі і актыў на месцах. Усё гэта было звя- 
зана з вялікімі цяжкасцямі і рызыкай, бо за ЦС сачыла 
дэфензіва [261, с. 102]. 

Такім чынам, арганізацыя прымала актыўны ўдзел 
у заходнебеларускім вызваленчым руху. За кароткі час 
яна згуртавала значны актыў, распаўсюдзіла свой уплыў 
у вёсцы і ў горадзе. «Змаганне» цесна супрацоўнічала 
з іншымі прадстаўнікамі левага рэвалюцыйна-дэмакра- 
тычнага і нацыянальна вызваленчага руху ў краі. У дзей- 
насці арганізацыі бралі актыўны ўдзел камсамольцы 1 ле- 
ва-радыкальна настроеная моладзь. 

«Змаганне» праводзіла масавую палітычную працу па 
арганізацыі барацьбы насельніцтва Заходняй Беларусі за 
сацыяльнае і нацыянальнае вызваленне. Важнае месца 
як агітацыйным сродкам «Змаганне» адводзіла прэсе 1 вы- 
давецкай дзейнасці. Гыповымі метадамі яго палітычнай 
барацьбы былі наступныя: сталы дзейсны ўдзел у акцыях 
лева-радыкальных сіл; правядзенне ў большасці нелегаль- 
ных мітынгаў і дэманстрацый, бо атрымаць на іх дазвол 
улад было практычна немагчыма; шырокае выданне і рас- 
паўсюджванне камунікатаў, адозваў і ўлетак з нагоды па- 
літычных падзей; збор подпісаў пад рэзалюцыямі пра- 
тэсту супраць дзеянняў улад. Арганізацыя ўдзельнічала 
ў сацыяльна-эканамічнай барацьбе сялян і рабочых краю 
праз правядзенне забастовак, выступленняў пратэсту 
і ўтварэнне прафсаюзаў. Прычым «Змаганне» імкнулася 
да палітызацыі гэтай барацьбы. У асноўным яго праца 
разгортвалася сярод сялян, сельскагаспадарчых і прамыс- 
ловых рабочых, моладзі. 

Пад ціскам кампартыі, у якой усё больш выяўлялася 
імкненне фарсіраваць рэвалюцыйны працэс з мэтай пас- 

корыць сацыялістычную рэвалюцыю ў Польшчы (што 
асабліва яскрава выявілася з пачаткам у 1929 г. сусветна- 
га эканамічнага крызісу і тлумачылася курсам Камінтэр- 
на на сусветную сацыялістычную рэвалюцыю, блізкасць 
якой празмерна перабольшвалася [249, с. 41; 250, с. 85-; 
86]), «Змаганне» з кожным годам у большай ступені вылу- 
чала максімалісцкія лозунгі і патрабаванні з разлікам на 
абвастрэнне палітычнай барацьбы. Такая лявацка-сектан- 
цкая пераацэнка і схематызацыя аб'ектыўных тэндэнцый 
развіцця грамадства на практыцы стварала штучныя пе- 
рашкоды на шляху супрацоўніцтва з іншымі беларускімі 
партыямі і арганізацыямі, якія адмоўна ставіліся да сацы- 
ялістычнай рэвалюцыі, але паслядоўна змагаліся за нацы- 
янальныя правы беларускага народа. Гэта звужала базу 
«Змагання» сярод насельніцтва, змяншала ўплыў аргані- 
зацыі 1 вяло ў выніку да спаду левага рэвалюцыйна-дэЭ- 
макратычнага і нацыянальна-вызваленчага руху ў Заход- 
няй Беларусі. Аднак у «Змаганні» ўвесь час назіраюцца 
спробы выйсці за лявацка-сектанцкія рамкі, вызначаныя 
кампартыяй, і надаць прыярытэт нацыянальна-вызвален- 
чай дзейнасці. Але арганізацыі не ўдавалася канчаткова 
пераадолець Ціск камуністаў, ад якіх яна знаходзілася 
ў значнай залежнасці. 


3.2. Супрацоўніцтва арганізацыі «Змаганне» 
з Таварыствам беларускай школы 


ТБШ існавала з 1921 г. і з'яўлялася культурна-асвет- 
най арганізацыяй, галоўнымі мэтамі якой былі барацьба 
за беларускамоўную школу, абарона і развіццё нацыяна- 
льнай культуры. У сваім статуце Таварыства заяўляла, 
што стаіць па-за палітычнымі партыямі. Нізавой ячэйкай 
ТБШ быў гурток з выбарным праўленнем (старшыня, сак- 
ратар і скарбнік). Гурткі аб'ядноўваліся ў павятовыя 
структуры (для гэтага ў павеце павінна было быць не 
менш 5 гурткоў [88, л. 62]) на чале з акруговымі ўправамі, 
якія выбіраліся ў складзе старшыні, сакратара, скарбніка 
1 іх намеснікаў на павятовых з'ездах прадстаўнікоў гурт- 
коў. Вышэйшым кіруючым органам Таварыства быў 
агульны з'езд. На ім абіралася ГУ, якая кіравала з Вільні 

дзейнасцю арганізацыі ў прамежках паміж з'ездамі, а так- 
сама Наглядная рада. Для дапамогі структурам на месцах 
ГУ накіроўвала ці прызначала з мясцовага актыву інструк- 
тараў [269, с. 104--106]. Такім чынам, ТБІД будавалася на 
прынцыпах шырокай унутранай дэмакратыі. 

На працягу другой паловы 1927 г. і ў пачатку 1928 г. 
нягледзячы на перашкоды ўлад, адбываліся Хуткі рост 
і актывізацыя працы Таварыства, якое ператваралася ў ма- 
савую арганізацыю. У ТБШ ішлі сяляне, рабочыя, інНТЭэлі- 
генцыя. Але падаўляючую большасць яго членаў складалі 
сяляне, галоўным чынам сельская моладзь. У складзе Та- 
варыства пераважалі былыя члены БСРГ. Гэта было абу- 
моўлена тым, што пасля разгрому і забароны Грамады 
польскімі ўладамі беларускі нацыянальна-вызваленчы 
рух пачаў групавацца вакол ТБШ як адзінай найбольш 
масавай легальнай арганізацыі ў Заходняй Беларусі. У па- 
чатку 1928 г. у Таварыстве налічвалася да 16 тыс. членаў 
[69, л. 55]. У сувязі з павелічэннем членскага складу для 
паляпшэння кіраўніцтва на месцах былі створаны 12 акру- 
говых упраў: у Баранавічах, Беластоку, Вілейцы, Глыбо- 
кім, Гродне, Косаве, Лідзе, Міры, Навагрудку, Свіслачы, 
Свянцянах і Слоніме. У Вільні ж функцыі акруговай уп- 
равы выконвала праўленне цэнтральнага гарадскога гурт- 
ка [269, с. 106- 107, 112]. 

28-30 снежня 1927 г. адбыўся агульны з'езд ТБШ 
у Вільні, яКі сабраў каля 100 прадстаўнікоў ад усіх акруго- 
вых упраў і падвёў вынікі арганізацыйнага развіцця [255, 
с. 100]. Пры гэтым з'езд падтрымаў рабоча-сялянскія спі- 
сы для парламенцкіх выбараў, выразіў пратэст супраць пе- 
рашкод улад дзейнасці Таварыства і заклікаў структуры 
ТБШ, органы мясцовага самакіравання і ўсіх беларусаў 
садзейнічаць ГУ, выбранай на з'ездзе. У склад гэтай упра- 
вы увайшлі А. Трэпка (старшыня), І. Шнаркевіч (сакра- 
тар), І. Дварчанін (скарбнік), Ф. Валынец і інш. Адначасо- 
ва І. Дварчанін быў выбраны ў склад Нагляднай рады, 
старшынёй якой стала А. Лябецкая [269, с. 113- 11]. 

У ідэйна-палітычных адносінах склад ГУ быў неадна- 
родным. Меншая частка на чале з А. Трэпка і І. Шнар- 
кевічам выступала толькі за супрацоўніцтва з уладамі 
і займала згодніцкую пазіцыю. Большасць жа на чале 

з І. Дварчаніным і Ф. Валынцом стаяла на лева-рады- 
кальных пазіцыях і была за рашучую барацьбу ў абарону 
інтарэсаў беларускага народа. Гэтая большасць адыгры- 
вала рашаючую ролю ў кіраўніцтве арганізацыяй. 

Мясцовы актыў Таварыства ў асноўным склаўся да 
канца 1927 г. Значную працу па стварэнні і кіраванні 
дзейнасцю гурткоў 1 іх павятовых аб'яднанняў вялі ў гэты 
час разам з іншымі будучыя дзеячы «Змагання» Ф. Валы- 
нец, А. Каляда, Я. Качаргін у Вілейскім; П. Кізевіч у Гро- 
дзенскім; М. Пястрак у Косаўскім; А. Стагановіч у Нава- 
грудскім; П. Крынчык і С. Жыткевіч у Слонімскім паве- 
тах. Я. Гаўрылік і І. Дварчанін з'яўляліся на той час 
выкладчыкамі адпаведна Радашковіцкай і Віленскай бе- 
ларускіх гімназій [222, с. 116; 269, с. 109]. 

Такім чынам, дзякуючы таму, што многія будучыя 
ўдзельнікі «Змагання» з'яўляліся членамі ТБЦІ і прымалі 
чынны ўдзел у яго працы, у канцы 1927 г. быў закладзе- 
ны добры падмурак для ўзаемадзеяння паміж гэтымі арга- 
нізацыямі. 

Непасрэдна ж супрацоўніцтва распачалося падчас пар- 
ламенцкай выбарчай кампаніі ў снежні 1927 -- сакавіку 
1928 г. У гэты перыяд мясцовы актыў Таварыства вёў 
актыўную агітацыю за кандыдатаў лева-радыкальных 
спісаў. 

Так, у студзені 1928 г. у Навагрудку адбыўся павятовы 
з'езд ТБШ, у якім удзельнічала каля 90 дэлегатаў ад 56 
гурткоў. Ад ГУ на з'ездзе прысутнічалі І. Дварчанін 
1 А. Уласаў. Сваю прамову І. Дварчанін прысвяціў неаб- 
ходнасці стварэння беларускіх пачатковых і сярэдніх 
школ, вышэйшых навучальных устаноў; ураўноўвання 
ў правах беларускіх настаўнікаў з іншымі і ўвядзення 
школьных інспектараў-беларусаў; арганізацыі своеасаб- 
лівых клубаў у выглядзе народных дамоў. Дэлегаты з'езда 
заклікалі галасаваць на парламенцкіх выбарах за канды- 
датаў, якія будуць працаваць для аб'яднання беларускага 
народа, за блок сялян і рабочых. Падобныя з'езды адбы- 
ліся іў іншіх заходнебеларускіх паветах [4, л. 77; 36, л. 16]. 

Паспяховыя ў цэлым для лева-радыкальных сіл вынікі 
выбараў у сейм садзейнічалі ўмацаванню ўзаемадзеяння 
паміж «Змаганнем» і Таварыствам, тым больш што мно- 

гія члены арганізацыі адначасова займалі кіруючыя паса- 
ды ў ГБШ і былі яго актывістамі на месцах. 

Кіраўніцтва «Змагання» і ГУ на старонках лева-рады- 
кальных газет і ў спецыяльных лістах растлумачвалі на- 
родным масам неабходнасць арганізаванасці, узаемнай 
падтрымкі, стойкасці ў барацьбе за агульныя мэты, дзеля 
агульнай карысці; падкрэслівалі, што ў існуючых умовах 
для гэтага патрэбна шмат самаахвярнасці. Газеты аргані- 
зацыі нямала месца адводзілі асвятленню дзейнасці Тава- 
рыства, абагульненню вопыту барацьбы за школу на род- 
най мове, вядзенню культурна-асветнай працы. Праз 
уласны друк «Змаганне» агітавала беларусаў паўсюдна па- 
даваць калектыўна і па-аднаму заявы аб адкрыцці дзяр- 
жаўных і прыватных беларускіх школ, раіла адчыняць 
у больш буйных населеных пунктах народныя дамы і біб- 
ліятэкі-чытальні, каб падтрымліваць сярод мас насель- 
ніцтва свядомасць агульнасці палітычных мэт, магчымасці 
паляпшэння свайго становішча шляхам асветы і сумес- 
най барацьбы за свае матэрыяльныя і духоўныя патрэбы. 
Пры гэтым арганізацыя разам з ГУ заклікала народныя 
масы супрацьпаставіць сваю культуру буржуазнай [156, 
с. 1, 3--4; 158, с. 4; 18, с. 1--2]. 

Паслы сеймавага клуба «Змаганне» баранілі інтарэсы 
ТБШ праз запыты да ўладных структур у справе пераш- 
код і рэпрэсій адносна яго дзейнасці [153, с. 4]. 

Значную ролю ў арганізацыі культурна-асветнай пра- 
цы Таварыства адыграў асабіста І. Дварчанін [258, с. 47-- 
49]. Актыўны ўдзел у дзейнасці ТБШ працягваў браць 
Ф. Валынец. Так, 13 мая 1928 г. у Вілейцы адбыўся павя- 
товы з'езд арганізацыі, у якім удзельнічалі 89 чалавек, 
у тым ліку і Ф. Валынец, які з'яўляўся адначасна старшы- 
нёй Вілейскай акруговай управы. Нягледзячы на пераш- 
коды прадстаўніка павятовага старасты, дэлегаты зноў 
выбралі Ф. Валынца на пасаду старшыні акруговай упра- 
вы. Ў рэзалюцыі з'езда выказвалася патрабаванне выка- 
нання моўных законаў, адкрыцця беларускіх школ і гім- 
назій, настаўніцкіх курсаў 1 семінарый, дзяржаўнай дапа- 
могі беларускім школам і Таварыству [183, с. ІШ. 

У 1928 г. з дапамогай «Змагання» гурткі ГБШ паўсюд- 
на стваралі школьныя камітэты, якія змагаліся за бела- 

рускія школы, праводзілі культурна-асветную працу 1 па- 
ралельна распаўсюджвалі нелегальную лева-радыкальную 
літаратуру [251, с. 68]. 

Ператвараючыся ў масавую арганізацыю, Таварыства 
паступова рабілася прыладай узначальваемых кампарты- 
яй левых сіл для палітычнай дзейнасці сярод беларусаў. 
Гэтага не маглі не заўважыць польскія ўлады, якіх непа- 
коіла актывізацыя працы ТБШ на месцах. Але яны разу- 
мелі, што нельга было выкарыстоўваць адны рэпрэсіі, бо 
яшчэ не ўляглося абурэнне насельніцтва пасля разгрому 
і забароны БСРГ. Новы націск на беларускі нацыянальна- 
вызваленчы рух мог выклікаць чарговы выбух рэвалюцый- 
ных настрояў. Таму даводзілася дзейнічаць больш абачлі- 
ва. Улады, вымушаныя дапусціць легальнае існаванне 
Таварыства, імкнуліся ўсяляк абмежаваць яго дзейнасць 
і ператварыць у паслухмяную сваёй. волі арганізацыю. 
У гэтым яны разлічвалі на дапамогу Р. Астроўскага, 
А. Луцкевіча 1 іх аднадумцаў, якія займалі пазіцыі згод- 
ніцтва з уладамі 1 знаходзіліся ў кіраўніцтве ТБШ. 

У маі 1928 г. былі зачынены некалькі гурткоў Таварыс- 
тва. Адначасна ўлады запатрабавалі ад яго кіраўніцтва 
выключыць з акруговых упраў 1 гурткоў «падрыўныя эле- 
менты», паставіць на чале арганізацыі патрэбных уладам 
людзей. Але разлікі ўлад і іх прыхільнікаў у ТБШ не 
спраўдзіліся. Насуперак іх задумам лева-радыкальныя 
сілы ў Таварыстве яшче больш узмацніліся, праца многіх 
гурткоў стала больш актыўнай. Аднак да сярэдзіны 1928 г. 
калі зноў узраслі праследаванні і ўлады пачалі зачыняць 
некаторыя гурткі, лік членаў арганізацыі крыху зменшыў- 
ся і1складаў 14- 15 тыс. чалавек, аб'яднаных у 430 гуртках 
[269, с. 108]. 

У выніку ўсяго гэтага ў кіраўніцтве ТБШ абвастрыла- 
ся ўнутраная барацьба 1 больш яскрава вызначыліся пра- 
ма процілеглыя сілы. Крыло, узначальваемае Р. Астроў- 
скім і А. Луцкевічам, імкнулася пры падтрымцы ўлад 
звесці дзейнасць Таварыства ў рэчышча згодніцтва з ура- 
дам праз поўную апалітычнасць і падпарадкаванне. Ле- 
ва-радыкальнае ж крыло на чале з Я. Гаўрылікам, І. Двар- 
чаніным і Ф. Валынцом стаяла за працяг і ўзмацненне 
разам з культурна-асветнай і палітычнай працы, за далей- 

шае развіццё дэмакратычных асноў арганізацыі і яе рады- 
калізацыю. 

Тым часам улады распачалі новую атаку на ТБШ праз 
адкладанне яго агульнага з'езда, які павінен быў адбыцца 
7 чэрвеня 1928 г. у Вільні. Але 50 дэлегатаў выступілі з пра- 
тэстам лева-радыкальнага зместу [263, с. 20- 21]. 28 жніўня 
віленскі ваявода са згоды міністэрства асветы і папячыцель- 
ства школьнай акругі забараніў праз гарадское староства 
Вільні дзейнасць ГУ і віленскага цэнтральнага гуртка Та- 
варыства [4, л. 65]. На наступны дзень кіраўніцтву аргані- 
зацыі ў ваяводскай управе было заяўлена, што праца ТБІЦ 
палітызавалася ў антыдзяржаўным кірунку і будзе дазволена 
толькі ў выпадку выканання пастаўленых раней патраба- 
ванняў. На гэтай умове ўлады дазвалялі легальную дзей- 
насць Таварыства з 7 верасня, але яго кіраўніцтва папя- 
рэдзілі, што ў выпадку, калі на працягу аднаго тыдня не 
будуць праведзены новыя выбары кіруючых органаў ці ў іх 
зноў апынуцца асобы, якія «цкодзяць дзяржаве», арга- 
нізацыя будзе закрыта. Р. Астроўскі, А. Луцкевіч 1 іх адна- 
думцы абяцалі выканаць патрабаванні ўлад [269, е. 123]. 

Нягледзячы на тое што ЗІ жніўня кіраўніцтва ТБІЦ 
заявіла пратэст гарадскому староству Вільні, згодніцкаму 
крылу пры падтрымцы ўлад удалося дамагчыся адстаўкі 
ГУ і Нагляднай рады. Іх функцыі стала выконваць Часо- 
вая паўнамоцная камісія (ЧПК) у складзе А. Трэпкі, 
Я. Шнаркевіча і К. Крука (прадстаўляў лева-радыкальнае 
крыло), якая абавязвалася склікаць агульны з'езд Тава- 
рыства для выбараў ГУ і Нагляднай рады (14, л. 51; 193, 
с. 1]. Усё гэта было зроблена для таго, каб пад прыкрыц- 
цём як быццам бы нейтральнай ЧПК паставіць на чале 
арганізацыі прадстаўнікоў згоднікаў. 

ЧПК адцягвала дату правядзення агульнага з'езда, бо 
бачыла, што ў нізавых структурах ТБШ пануюць левыя 
рэвалюцыйна-дэмакратычныя настроі, і адчувала хіст- 
касць пазіцый згодніцкага крыла сярод большасці членаў 
Таварыства. Так, спачатку з'езд меркавалася правесці 
ў канцы верасня, потым -- 6--7 кастрычніка. Было нават 
зроблена адпаведнае паведамленне ў друку. Але ЧПК та- 
емна ад паслоў БСРПК «Змаганне» 15 верасня прыняла 
рашэнне аб правядзенні з'езда 2] кастрычніка і разаслала 


75 


паведамленне аб гэтым акруговым управам, апублікаваў- 
шы яго толькі праз тыдзень 63, л. 221--222]. 

Левыя сілы на чале з кампартыяй добра разумелі важ- 
насць захавання такой масавай арганізацыі, як ТБШ, 
у сферы сваіх уплываў, каб і далей пашыраць праз яе рэ- 
валюцыйныя погляды сярод насельніцтва. Таму амаль ад- 
разу пасля прыпынення працы Таварыства пры ўдзеле 
«Змагання» была разгорнута кампанія пратэсту супраць 
дзеянняў улад і згодніцкага крыла. Рэзалюцыі пратэсту 
са шматлікімі подпісамі ўдзельнікаў масавых акцый дасы- 
лаліся ў БСРПК «Змаганне», які распачаў збор матэрыя- 
лаў для запытаў праз сейм у абарону дэмакратычнага ха- 
рактару ТБШ 167, л. 31; 194, с. 2]. Арганізацыя заклікала 
мясцовыя структуры Таварыства да неадкладнага пратэс- 
ту супраць палітыкі ўлад і згоднікаў; выказвання недаве- 
ру ЧПК і патрабавання склікання агульнага з'езда праз 
выбары дэлегатаў; выбрання ва ўправы пры перавыбарах 
лева-радыкальных членаў [68, л. 27--28]. 

Такім чынам, барацьба ўнутры ТБШ узмацнілася 
і хутка перайшла ў нізавыя структуры. Асноўным пытан- 
нем, вакол якога яна праходзіла, было пытанне аб склі- 
канні агульнага з'езда і вызначэнні далейшых шляхоў раз- 
віцця арганізацыі. Каб узяць кіраўніцтва ў свае рукі, згод- 
ніцкае крыло імкнулася склікаць з'езд у вельмі абмежава- 
ным складзе -- па 2 дэлегаты ад кожнай акруговай управы 
[42, л. 803]. Прыхільнікі супрацоўніцтва з уладамі высту- 
палі супраць шырокага прадстаўніцтва мясцовых струк- 
тур на з'ездзе і галоснасці абмяркоўваемых пытанняў, бо 
ведалі лева-радыкальны настрой большасці членаў Тава- 
рыства. ЧПК ж маўкліва прымала патрабаванні ўлад 
і фактычна праводзіла згодніцкую лінію. Яна, па сут- 
насці, адмовілася ад склікання з'езда, не рэагавала на зак- 
рыццё гурткоў і аслабленне дзейнасці ТБШ (5, л. 8--9]. 

Аднак лева-радыкальнае крыло карысталася падтрым- 
кай шырокага мясцовага актыву арганізацыі. Так, акруго- 
выя з'езды ў Навагрудку, Вілейцы, Гродне выступілі суп- 
раць ЧПК і выказалі ёй недавер [233, с. 125]. 

Паслы БСРПК «Змаганне» ўзначалілі паслядоўную ба- 
рацьбу за захаванне левага рэвалюцыйна-дэмакратычнага 
характару Таварыства. 

ТБШ працягвала барацьбу за дэмакратычную школу 
на беларускай мове і абарону культуры беларускага наро- 
да. Актыўную падтрымку гэтаму аказвала «Змаганне» 
[192, с. 4; 195, с. 4]. У справаздачы камандавання акруго- 
вага вайсковага корпуса У? ІХ за ПІ квартал 1928 г. адзна- 
чаліся актывізацыя і левая радыкалізацыя працы Тава- 
рыства [37, л. 24]. 

Лева-радыкальнае крыло ў рэчышчы падрыхтоўкі да 
агульнага з'езда разгарнула ў друку рашучую крытыку 
палітыкі ўлад і згоднікаў адносна ТБШ. Былі пастаўлены 
задачы дамагацца ад акруговых упраў пасылкі на з'езд ле- 
ва-радыкальных прадстаўнікоў, разгортваць шырокую 
кампанію па выбранню дэлегатаў згодна са статутам арга- 
нізацыі (г. зн. ад усіх гурткоў) і явачным парадкам накі- 
роўваць іх на з'езд да моманту яго адкрыцця [08, л. 39, 
41- 45]. 

Але і 21] кастрычніка агульны з'езд не адбыўся, бо быў 
адкладзены ЧПК на падставе неатрымання пратаколаў аб 
выбарах дэлегатаў [176, с. 4; 201, с. 1]. 

У пачатку лістапада паслы БСРПК «Змаганне» ўзмац- 
нілі ціск на К. Крука, каб той лепш адстойваў інтарэсы 
левых радыкалаў у ЧПК. Паралельна з гэтым паслы выра- 
шылі ў рэзалюцыях пратэсту з месц патрабаваць стварэн- 
ня новай камісіі для правядзення агульнага з'езда, у якую 
ўвайшлі б прадстаўнікі клуба і акруговых упраў. Матыва- 
валася гэта сярод іншага і неправядзеннем ЧДК у многіх 
месцах выбараў дэлегатаў на з'езд [67, л. 49]. 

Разам з гэтым па-за ўвагай арганізацыі не заставаліся 
і пытанні абароны беларускай адукацыі. Так, у верасні 
ўлады зачынілі Радашковіцкую беларускую гімназію. Гэ- 
ты факт аб'яднаў усіх беларускіх паслоў сейма. Імі быў 
выказаны сумесны пратэст [191, с. 3; 228, с. 43]. Прычым 
13 лістапада сейм прыняў экстраную прапанову БСРПК 
«Змаганне» аб пратэсце ў гэтай справе [139, к. 68- 71]. 
16 лістапада клуб зрабіў у сейме запыт да міністра юсты- 
цыі з нагоды парушэння моўных статутаў школьнай адмі- 
ністрацыяй у Заходняй Беларусі, а таксама ўнёс экстра- 
ную прапанову аб пратэсце супраць праследаванняў і пе- 
рашкод у працы Таварыства і пазашкольнай культурна- 
асветнай дзейнасці сярод беларусаў. Але сейм адхіліў пра- 

панову [140, к. 38-41]. «Змаганне» надрукавала сеймавыя 
прамовы Я. Гаўрыліка і Ф. Валынца аб ТБШ, але ўлады 
забаранілі іх распаўсюджваць [14, л. 122, 127]. 

22 лістапада ЧПК выдала аб'яву для акруговых упраў 
і гурткоў арганізацыі аб тым, што агульны з'езд адбудзецца 
9---10 снежня і што паўнамоцнымі будуць лічыцца дэлега- 
ты, выбраныя па 2 ад акруговых упраў і па 2 ад агульных 
сходаў дэлегатаў гурткоў акругі (пры наяўнасці пратако- 
лаў сходаў). Пры гэтым ЧПК запэўнівала, што калі з'езд 
9--10 снежня не пройдзе, то па статуту ён адбудзецца 
праз два тыдні і яго пастановы будуць лічыцца правамоц- 
нымі незалежна ад ліку дэлегатаў [163, с. 4]. 

БСРПК «Змаганне» правёў паспяховую барацьбу са 
згоднікамі ў Таварыстве. Указанні, парады, дапамога пас- 
лоў мясцовым структурам ТБ, а таксама публічнае пац- 
вярджэнне К. Круком праз газету «Змагання» сваёй адда- 
насці інтарэсам лева-радыкальнага крыла [163, с. 6] дапа- 
маглі ўтрымаць арганізацыю на рэвалюцыйна-дэмакра- 
тычных пазіцыях. 

У мясцовых структурах Таварыства левыя радыкалы 
атрымалі ўнушальную перамогу. Яскравым сведчаннем 
гэтага было тое, што падаўляючую большасць з каля 180 
дэлегатаў агульнага з'езда склалі прыхільнікі лева-радыка- 
льнага крыла. У выніку ўлады ў дзень адкрыцця з'езда за- 
баранілі яго правядзенне. Аднак у Вільні сабраліся звыш 
60 дэлегатаў [51, л. 115]. 

У сувязі з забаронай паслы БСРПК «Змаганне» выра- 
шылі з'езда не адкрываць, але растлумачыць дэлегатам 
здрадніцкую ролю ЧПК і згоднікаў у ТБШ. У гэтай свое- 
асаблівай нарадзе ўзялі ўдзел 56 дэлегатаў. Большасць дэ- 
легатаў падтрымала І. Дварчаніна і Ф. Валынца, якія за- 
явілі пратэст супраць дзейнасці ЧПК, і абавязала членаў 
камісіі пайсці да ваяводы з патрабаваннем дазволіць пра- 
весці з'езд 10 снежня. Аднак і на гэты раз ваявода заба- 
раніў правядзенне з'езда [14, л. 54-55]. 

Як толькі аб гэтым стала вядома, І. Дварчанін заявіў 
дэлегатам, што беларусам не трэба спадзявацца на прыхі- 
льнае стаўленне польскіх улад, і заклікаў дэлегатаў па вяр- 
танні дамоў ствараць камітэты дапамогі галадаючым. Ад 
імя вучнёўскай моладзі сход вітаў навучэнец Віленскай 

беларускай гімназіі Я. Міско, які зачытаў рэзалюцыю, 
рэзка асуджаючую працу ЧПК, а таксама Р. Астроўскага, 
А. Луцкевіча і Я. Станкевіча. На грунце звыш 5 тыс. под- 
пісаў [65, л. 87] пад рэзалюцыямі пратэсту супраць па- 
літыкі згоднікаў і ўлад нарада дэлегатаў выказала недавер 
ЧПК, узнавіла стары склад ГУ і абавязала яе дамагацца 
склікання агульнага з'езда. У той жа дзень паліцыя раза- 
гнала нараду і арыштавала частку дэлегатаў [269, с. 125-- 
126]. 

Аднак узнаўленне старога складу ГУ замест выбрання 
новага было памылковым, бо ўлады не прызналі гэтага 
і надалей вялі перамовы з ЧПК. Такім чынам, барацьба 
вакол арганізацыі працягвалася. 

10 снежня ў Вільні адбыўся мітынг узначальваемых 
кампартыяй левых сіл у падтрымку патрабаванняў разаг- 
наных дэлегатаў. Так пры падтрымцы КПЗБ «Змаганне» 
распачало кампанію супраць забароны агульнага з'езда. 
У сувязі з гэтай забаронай БСРПК «Змаганне» зрабіў 
у сейме экстраную прапанову аб пратэсце супраць тэрору 
ў адносінах да Таварыства і ўсяго беларускага нацыяналь- 
на-вызваленчага руху. На выпадак роспуску ТБШ быў на- 
ват падрыхтаваны праект адпаведных рэзалюцый з мес- 
цаў, у якім разам з падтрымкай дзеянняў клуба выказва- 
лася цвёрдае імкненне змагацца ўсімі сіламі за існаванне 
Таварыства, супраць палітыкі ўлад і згоднікаў. Дзеянні 
арганізацыі падтрымалі нізавыя структуры ТБШ [56, 
л. 148- 151; 67, л. 57--59; 123, л. 28]. 

Пасля паражэння пры скліканні агульнага з'езда згод- 
ніцкае крыло вырашыла з дапамогай улад узяць пад свой 
кантроль беларускія гімназіі, у якіх была вялікая коль- 
касць лева-радыкальна настроеных вучняў. Існаваўшыя 
там нелегальныя ячэйкі КСМЗБ праводзілі масоўкі і дэ- 
манстрацыі супраць рэпрэсій польскіх улад і іх прыхіль- 
нікаў, у абарону левых рэвалюцыйна-дэмакратычных на- 
цыянальна-вызваленчых сіл (у тым ліку Таварыства і «Зма- 
гання») і іх дзеячаў [131, с. 6]. 

З гэтай мэтай улады пазбавілі ТБІД канцэсіі на ўтры- 
манне гімназіі ў Вільні і перадалі яе ў рукі бацькоўскіх 
камітэтаў, складзеных з прадстаўнікоў згодніцкага крыла. 
На пасаду дырэктара гімназіі быў прызначаны Р. Астроў- 


79 


скі. Лева-радыкальных гімназістаў пачалі выключаць, 
а найбольш актыўных з іх падвяргаць арыштам і паліцэй- 
скаму нагляду. Віленская беларуская гімназія была най- 
больш палітызаванай у лева-радыкальным напрамку. 
Таму тут хутка ўзнікла апазіцыя курсу дырэктара, якую 
ўзначаліў І. Дварчанін. За гэта ён быў звольнены з гім- 
назіі разам з некаторымі іншымі настаўнікамі. Падобныя 
«чысткі» адбыліся і ў іншых беларускіх гімназіях [175, 
с. 4; 268, с. 143]. 

У гэты час на адрас віленскіх ваяводскіх улад сталі 
паступаць шматлікія пратэсты супраць забароны агульна- 
га з'езда. Левыя радыкалы разгарнулі акцыю масавых пра- 
тэстаў супраць рэпрэсій у адносінах да Таварыства і «Зма- 
гання». Члены ТБШ агітаваліся патрабаваць склікання 
з'езда праз БСРПК «Змаганне» і мясцовых дэлегатаў. На 
выпадак закрыцця ўладамі асобных структур Таварыства 
была дадзена інструкцыя аб парадку іх явачнага існаван- 
ня. Усе гурткі і дэлегаты заклікаліся далучацца да рашэн- 
няў нарады дэлегатаў у Вільні 1 змагацца за далейшы ко- 
лькасны рост арганізацыі. Ставілася задача ўцягваць 
у кампанію пратэсту рабочых. З гэтай мэтай акруговым 
управам і гурткам раілася пасылаць дэлегацыі ў праф- 
саюзы і ствараць рабоча-сялянскія камітэты абароны 
ТБШ [51, л. 102- 105]. 

У выніку збіраліся масоўкі, на якіх прымаліся адпа- 
ведныя рэзалюцыі пратэсту. На імя ўраду прыйшло 42 
пратэсты з 2 628 подпісамі супраць забароны агульнага 
з'езда, закрыцця акруговых упраў, гурткоў, Радашковіц- 
кай беларускай гімназіі, арыштаў гімназістаў [263, с. 27-- 
29]. Апроч гэтага, пратэсты дасылаліся на імя міністра 
асветы і ў сеймавы клуб «Змагання». Цэлы шэраг канфе- 
рэнцый Таварыства і мітынгаў, праведзеных арганізацы- 
яй пацвердзілі прыхільнасць беларусаў лева-радыкальным 
ідэям [11, л. 2- 3; 75, л. 93]. 

Нягледзячы на праследаванні і рэпрэсіі з боку ўлад, 
ТБШ працягвала развівацца. У 1928 г. лік гурткоў павялі- 
чыўся з 400 да 500, бібліятэк-чытальняў -- са 105 да звыш 
250, народных дамоў з б да 100; пры гуртках працавалі 
кнігарні, хары, аркестры, драматычныя і спецыяльныя 
секцыі друку і крытыкі, члены апошніх былі карэспан- 

дэнтамі і распаўсюджвальнікамі левай рэвалюцыйна-дэ- 
макратычнай беларускай прэсы [233, с. 123--124; 284, 
5. 57]. Былі ўтвораны дзве новыя акруговыя ўправы. Тава- 
рыства аб'ядноўвала ў сваіх шэрагах ужо каля 30 тыс. 
членаў [90, л. 68; 185, с. 2]. 

Аднак у канцы 1928 -- пачатку 1929 г. улады ліквіда- 
валі акруговыя ўправы ТБШ ў Навагрудку, Вілейцы, Глы- 
бокім і Слоніме. У адказ лева-радыкальнае крыло са сту- 
дзеня 1929 г. пачало распаўсюджваць улёткі і дзве адозвы 
І. Дварчаніна і Ф. Валынца да членаў Таварыства з заклі- 
кам да барацьбы супраць рэпрэсій [51, л. 111- 114]. 

На пачатак лютага ў ГБШ фактычна існавалі два кі- 
раўніцтвы. Фармальна на чале яго стаяла ЧПК, а ў сап- 
раўднасці -- паслы БСРПК «Змаганне». Усе акруговыя 
ўправы падтрымлівалі зносіны выключна з клубам і пра- 
цягвалі дасылаць рэзалюцыі! з патрабаваннем неадклад- 
нага склікання агульнага з'езда. Пры гэтым стан гурткоў 
ацэньваўся як блізкі да нармальнага. Да таго ж і К. Крук 
ультыматыўна паставіў перад ЧПК пытанне аб скліканні 
агульнага з'езда або канферэнцыі прадстаўнікоў упраў. 
У выпадку невыканання гэтага ён абавязаўся выйсці са 
складу камісіі, каб супольна з І. Дварчаніным ад імя ста- 
рых членаў ГУ і Нагляднай рады сабраць прадстаўнікоў 
упраў для выбрання новай камісіі, якая павінна будзе склі- 
каць агульны з'езд (51, л. 107]. 

Лева-радыкальнае крыло не забывалася і на культур- 
на-асветную дзейнасць. Так, 8 лютага старая ГУ пры ўдзе- 
ле «Змагання», якое стала падтрымлівала сувязь з выдан- 
нямі Таварыства, выдала газету «Весткі». Яна была прыс- 
вечана культурна-асветным пытанням 1 зусім не змяшча- 
ла крытыкі згодніцкага крыла [63, л. 234; 147, с. 2]. 

Аднак ЧПК адмовілася выканаць ультыматум лева-ра- 
дыкальнага крыла. Таму апошняе вырашыла скарыстаць 
статутнае права Нагляднай рады склікаць агульны з'езд 
і праводзіць выбары кіруючых органаў. Наглядная рада, 
старшынёй якой з'яўляўся К. Крук, 7 красавіка на суполь- 
ным пасяджэнні з ГУ пастанавіла ліквідаваць ЧПК як 
створаную ў парушэнне статута. Тады ж былі праведзены 
давыбары ў склад старой ГУ і прынята рашэнне аб склі- 
канні 19 мая агульнага з'езда. Старшынёй ГУ быў выбра- 

ны Ф. Стэцкевіч. Для правядзення з'езда была створана 
Выканаўчая камісія ў складзе Ф. Стэцкевіча, І. Дварча- 
ніна і Ф. Валынца, якія фактычна і кіравалі ТБШ (43, 
л. 3-4]. 

Выканаўчая камісія апублікавала зварот да членаў ар- 
ганізацыі, у якім інфармавала аб аднаўленні ГУ, закліка- 
ла да выбараў дэлегатаў на агульны з'езд, узмацнення пра- 
цы праз аднаўленне дзейнасці зачыненых гурткоў і іншых 
структур, а таксама да ўдзелу ўсіх членаў Таварыства ў ства- 
рэнні камітэтаў дапамогі галадаючым [43, л. 1- 2]. 

У выніку з месцаў прыйшло каля 100 рэзалюцый пра- 
тэсту супраць палітыкі ўлад і згоднікаў з сотнямі подпісаў 
пад імі. І колькасць гэтых рэзалюцый няспынна павяліч- 
валася [59, л. 22; 78, л. 165]. 

Левыя радыкалы праводзілі акруговыя сходы і з'езды 
ТБШ, выбіралі дэлегатаў на агульны з'езд і прымалі рэза- 
люцыі супраць сацыяльнага 1 нацыянальнага ўціску насель- 
ніцтва. Ставілася задача ўдзелу ў з'ездзе прадстаўнікоў зачы- 
неных і прыпыніўшых працу пад ціскам улад акруговых 
упраў, асобных найбольш актыўных гурткоў, асабліва з раё- 
наў, дзе няма і не было акруговых упраў. Згодніцкае крыло 
вырашыла правесці з'езд сваіх прыхільнікаў таксама 19 мая, 
таму ставілася задача байкоту гэтага з'езда. На выпадак жа 
разгону з'езда рыхтаваліся акцыі масавых пратэстаў з пры- 
няццем адпаведных рэзалюцый. Перад акруговымі ўправамі 
і гурткамі арганізацыі былі пастаўлены задачы ні ў якім 
разе не падпарадкоўвацца згодніцкаму кіраўніцтву і весці 
барацьбу за сваё легальнае існаванне [59, л. 27--28]. 

Паралельна са з'ездаўскай кампаніяй левыя радыкалы 
ўзмацнілі барацьбу за беларускую школу шляхам узнаў- 
лення складання дэкларацый з месц, асабліва ж у тых ра- 
ёнах, дзе дагэтуль дэкларацыі не падаваліся. «Змаганне» 
зрабіла ўстаноўку на масавыя дэманстратыўныя паходы 
ў гміны пры складанні дэкларацый, абмеркаванне школь- 
най справы на масавых мітынгах і сходах, вынясенне рэ- 
залюцый з пратэстам супраць рэпрэсій з боку ўлад 1 іх 
прыхільнікаў і дамаганнем бясплатнай школы на роднай 
мове [63, л. 231]. 

Падрыхтоўчая кампанія левых радыкалаў да агульнага 
з'езда праходзіла ў абстаноўцы рэпрэсій з боку ўлад. Ві- 

ленскі ваявода забараніў правядзенне з'езда. Многія гурт- 
кі Таварыства, яго Баранавіцкая і Радашковіцкая акрутго- 
выя ўправы былі зачынены ўладамі 273, с. 196]. З астат- 
ніх упраў больш-менш нармальна функцыянавалі толькі 
Беластоцкая, Гродзенская і Стаўбцоўская. Структурам 
ТБШ стваралі розныя адміністрацыйныя перашкоды, іх 
дзейнасць часта прыпынялася ўладамі на няпэўны тэрмін. 
Адбыўся толькі адзін з'езд гурткоў у Стаўбцоўскім павеце, 
на якім былі абраны новы склад акруговай управы і дэ- 
легаты на агульны з'езд, а таксама прынята рэзалюцыя, 
асуджаючая пазіцыю згодніцкага крыла. Але ўсё гэта не 
перашкодзіла правесці паспяховую падрыхтоўку да агуль- 
нага з'езда. Паслы БСРПК «Змаганне» пабывалі амаль ва 
ўсіх акруговых управах 1 актыўных гуртках, арганізоўвалі 
явачным парадкам канферэнцыі і выступалі на сходах 
[54, л. 28]. 

У выніку добра праведзенай шырокай растлумачаль- 
най работы падаўляючая большасць членаў Таварыства 
прыняла актыўны ўдзел у выбарах дэлегатаў на агульны 
з'езд. Дэлегатамі былі выбраны выключна камуністы, кам- 
самольцы, члены «Змагання», прадстаўнікі ППС-левіцы 
і рэвалюцыйна-дэмакратычнага актыву. Напярэдадні 
і ў дзень правядзення з'езда ўзмацніліся рэпрэсіўныя дзе- 
янні паліцыі і адміністрацыйных улад. Віленскі ваявода 
і гарадскі стараста зноў заявілі аб адмове ў правядзенні 
з'езда і непрызнанні існуючай ГУ. Аднак левыя радыкалы 
вырашылі правесці з'езд у вызначаны тэрмін нелегальна. 
Даведаўшыся аб гэтым, улады загадалі паліцыі Вільні 
і наваколля арыштоўваць прыбываючых дэлегатаў 269, 
с. 128]. 

Усяго на агульны з'езд было выбрана звыш 200 дэлега- 
таў ад усіх упраў і актыўных гурткоў ТБШ, з якіх 170 
былі затрыманы і не дапушчаны ўладамі на з'езд. З іх ка- 
ля 40 чалавек былі арыштаваны ўжо ў самой Вільні [46, 
л. 87]. Арганізатарам з'езда даводзілася пасылаць сваіх 
людзей на Віленскі вакзал, каб правесці дэлегатаў праз 
кардоны шпікоў і паліцыі. Толькі 48 дэлегатам удалося 
пераадолець усе перашкоды [253, с. 88; 269, с. 129]. 

У такім складзе (паўнамоцным па статуту) агульны 
з'езд распачаў сваю дзейнасць у паўлегальных умовах 

у НС БСРПК «Змаганне», куды паліцыя не магла ўвайсці 
з-за пасольскай недатыкальнасці. Акрамя дэлегатаў на 
з'ездзе прысутнічалі шмат лева-радыкальных актывістаў 
з Вільні. Пасяджэнні праходзілі 19-21 мая пад старшын- 
ствам Ф. Валынца і Я. Грэцкага. Сакратаром быў І. Двар- 
чанін [233, с. 125- 126]. 

З'езд прыняў рэзалюцыі па справаздачах з месцаў, 
а таксама агульнапалітычную, з пратэстам супраць рэп- 
рэсій 1 падаўлення беларускага нацыянальна-вызваленча- 
га руху. Дэлегаты асудзілі палітыку згоднікаў і пастанавілі 
вывесці Р. Астроўскага і Я. Станкевіча са складу ГУ, вык- 
лючыць іх, а таксама А. Луцкевіча, А. Трэпку, І. Шнар- 
кевіча 1 іншых з Таварыства; заклікалі членаў ТБШ байка- 
таваць згодніцкі з'езд, узмацняць працу на месцах і ўзнаў- 
ляць явачным парадкам разгромленыя структуры аргані- 
зацыі [14, л. 59-62; 70, л. 48; 209, 5. 8]. 

На з'ездзе была выбрана ГУ ў складзе Ф. Стэцкевіча 
(старшыня), Ф. Валынца і М. Пяткевіча (намеснікі стар- 
шыні), І. Дварчаніна 1 Р. Шырмы (сакратары), Я. Гаўрылі- 
ка, Я. Грэцкага, М. Кепеля, П. Кізевіча, П. Крынчыка, 
М. Марцінчыка, С. Паўловіча, П. Пяткуна, а таксама 
Наглядная Рада (А. Лябецкая (старшыня), А. Астравецкі, 
Н. Ламашэвіч, У. Рэшатаў, Ю. Саковіч) [27, л. 9; 40, 
л. 104- 105]. 

Пасля заканчэння з'езда паліцыя арыштавала яго 
ўдзельнікаў за нелегальны сход, але праз два дні яны бы- 
лі апраўданы судом [88, л. 64]. 

Рашэнні з'езда былі асветлены ў спецыяльным камуні- 
каце паслоў БСРПК «Змаганне» і газеце арганізацыі. 
Абранае на ім кіраўніцтва Таварыства падтрымалі пера- 
важная большасць членаў ТБШ і шырокія народныя ма- 
сы Заходняй Беларусі [17, л. 13, 16; 203, с. 2]. 

Такім чынам, з'езд з'явіўся безумоўнай перамогай ле- 
ва-радыкальнага крыла. Большасць новай ГУ складалася 
з членаў «Змагання». Фактычна было ўзаконена кіраўніц- 
тва Таварыствам з боку паслоў БСРПК «Змаганне», якія 
ўмела арганізоўвалі 1 выкарыстоўвалі дзейнасць ТБШ для 
абароны 1 развіцця беларускай культуры, барацьбы за ле- 
выя рэвалюцыйна-дэмакратычныя ідэі ў беларускім на- 
цыянальна-вызваленчым руху. 

Аднак згодніцкае крыло не траціла надзеі на поспех, 
хоць і было вымушана з-за поўнага правалу падрыхтоў- 
чай работы да свайго з'езда перанесці яго праз ЧПК спа- 
чатку на 9--10 чэрвеня, а потым на 9 ліпеня [59, л. 77; 63, 
даз 

Улады ж пачалі праводзіць арышты ініцыятараў засна- 
вання новых ці аднаўлення старых гурткоў Таварыства, 
збіраць кампраметуючыя матэрыялы на яго і «Змаганне» 
як пракамуністычныя арганізацыі. З мэтай дапамогі згод- 
ніцкаму крылу ўлады пусцілі ў ход увесь арсенал сваіх 
метадаў: ад запалохвання, сеяння абяцанак 1 ілюзій да ма- 
савых рэпрэсій і тэрору [54, л. 29, 150]. 

Узначальваемыя кампартыяй левыя сілы са свайго бо- 
ку не аслаблялі барацьбы за легальнае існаванне ТБШ. 
Яны выбіралі дэлегатаў на прызначаную на 7 ліпеня ў Віль- 
ні канферэнцыю лева-радыкальнага крыла, пачалі аргані- 
зацыю легальных масавых культурна-асветных таварыст- 
ваў (у першую чаргу на Навагрудчыне), разгортвалі дзей- 
насць там, дзе структуры Таварыства былі канчаткова 
зліквідаваны. Адначасова «Змаганне» распачало збор под- 
пісаў пад пратэстамі супраць гвалтаў улад у адносінах да 
дэлегатаў майскага агульнага з'езда [40, л. 108; 59, л. 30-; 
31; 80, л. 6). 

БСРПК «Змаганне» 1 яго сакратарыяты вялі шырокую 
дзейнасць па аднаўленню і стварэнню мясцовых структур 
ТБШ, уважліва сачылі за іх становішчам, актыўна ўдзель- 
нічалі ў барацьбе за беларускую школу. У чэрвені паслы 
клуба рабілі захады па арганізацыі беларускай гімназіі 
ў Гродне 1 курсаў беларускіх настаўнікаў на Віленшчыне. 
З другога боку актыўны ўдзел у дзейнасці «Змагання» 
прымалі многія члены Таварыства. Аднак рэпрэсіі ўлад 
супраць ТБШ працягваліся. ІШмат гурткоў закрывалася, 
іх працаўнікоў арыштоўвалі і судзілі за прапаганду каму- 
ністычнай ідэалогіі. Не дазваляліся мерапрыемствы, сходы 
і акруговыя з'езды гурткоў, рабіліся спробы перацягнуць 
іх любымі сродкамі на бок улад і зліць з праўрадавымі 
арганізацыямі [12, л. 103, 104, 107; 40, л. 72, 109- 110; 80, 
л. 19; 97, л. 193]. 

У сувязі з тым што структуры Таварыства на месцах 
адмаўляліся праводзіць сходы і выбіраць дэлегатаў на згод- 

ніцкі агульны з'езд, гэтыя сходы пачалі праводзіць пры- 
мусова, па загаду старостваў, з дапамогай паліцыі. Кіраў- 
нікі ўсіх мясцовых, у тым ліку зачыненых і прыпыніўшых 
працу, структур ТБІД выклікаліся да стараст, якія нават 
рабілі вымовы прадстаўнікам гэтых структур за дрэн- 
ную дзейнасць і патрабавалі яе актывізацыі. У выпадку 
адпраўкі дэлетатаў на з'езд абяцалася ўсялякая дапамога, 
а ў адваротным выпадку -- рэпрэсіі. Улады нават зноў 
адкрывалі структуры арганізацыі, калі апошнія абяцалі 
паслаць дэлегатаў на з'езд. Прычым «на дарогу» дэлегатам 
давалася па 50 злотых кожнаму і абяцалася яшчэ па 50 за 
«правільнае» галасаванне. У выніку частка мясцовых 
структур выбрала дэлегатаў на з'езд [74, л. 19]. 

Амаль напярэдадні з'езда ўлады закрылі найбольш 
выразна лева-радыкальныя акруговыя ўправы ў Гродне 
1 Свіслачы. Адначасова ішлі арышты членаў ГУ і акруго- 
вых упраў [80, л. 40]. 

У адказ узначальваемыя кампартыяй левыя сілы бай- 
катавалі правядзенне прымусовых сходаў для выбараў дэ- 
легатаў на згодніцкі з'езд, праводзілі акцыі! пратэсту, рэза- 
люцыі якіх дасылаліся ў БСРПК «Змаганне». Напярэ- 
дадні з'езда і непасрэдна 9 ліпеня ў Вільні, каб папя- 
рэдзіць прыбываючых дэлегатаў аб яго сапраўдных мэтах, 
гэтымі сіламі на станцыях былі выстаўлены пікеты [40, 
л. 114; 70, л. 43; 78, л. 214; 840, л. 11]. 

У выніку на згодніцкі з'езд сабраліся ўсяго 23 дэлега- 
ты, прычым 19 з іх былі выключаныя з Таварыства на 
майскім з'ездзе актыўныя дзеячы згодніцкага крыла, 
і толькі 4 -- сяляне (хаця ў правінцыі было абрана 60 дэ- 
легатаў), але 1 з іх большасць была на баку новага кіраў- 
ніцтва ТБШ [73, л. 23--25; 88, л. 65]. 

Сярод дэлегатаў адразу праявіліся вострыя рознага- 
лоссі. Частка абвінаваціла ўлады ў цкаванні арганізацыі 
1 заклікала перадаць адказнасць за Таварыства тым, каму 
давярае большасць. Нават сам А. Луцкевіч у выніку тако- 
га становішча на з'ездзе заклікаў прызнаць правамоцным 
майскі з'езд і пацвердзіць паўнамоцтвы выбранага на ім 
кіраўніцтва (7, л. 12; 14, л. 64]. 

Каб не апынуцца ў ізаляцыі, арганізатары з'езда выму- 
цаны былі пагадзіцца з гэтымі прапановамі. У выніку тТо- 

лькі пры двух устрымаўшыхся была прынята рэзалюцыя 
аб прызнанні правамоцным майскага з'езда і выбранага 
на ім кіраўніцтва. Але ўдзельнікі з'езда заяўлялі, што не 
могуць заняць пазіцыі адносна рэзалюцый, прынятых 
майскім з'ездам, бо яны ім не вядомы. У рэзалюцыі такса- 
ма выказвалася пажаданне, каб ГУ ў бліжэйшы час склі- 
кала новы агульны з'езд [78, л. 215]. 

Аднак толькі ў канцы жніўня пад ціскам грамадскага 
меркавання ўлады дазволілі ГУ узнавіць легальную працу. 
Гэта дало магчымасць надаць больш увагі менавіта праб- 
лемам культуры іасветы. Але адсутнасць узаемаразумення, 
барацьба за ўплыў у ТБШ розных палітычных сіл зноў 
перашкаджалі эфектыўнасці яго дзейнасці [229, с. 89; 269, 
с. 132; 310, 5. 197- 193]. 

Левыя радыкалы захоўвалі непрымірымую тактыку: 
не жадалі ісці ні на якія перамовы са згоднікамі і нават 
узмацнілі скіраваную супраць іх кампанію ў падтрымку 
рашэнняў майскага з'езда [78, л. 216-:217]. 

Аб актыўным удзеле ў ёй сведчыць камунікат БСРПК 
«Змаганне», выдадзены ў хуткім часе пасля згодніцкага 
з'езда 1 насычаны жорсткай крытыкай палітыкі ўлад 1 згод- 
нікаў, прычым Р. Астроўскі і А. Луцкевіч называліся га- 
лоўнымі ворагамі беларускага нацыянальна-вызваленчага 
руху, а прынятая згодніцкім з'ездам рэзалюцыя характа- 
рызавалася як накіраваная супраць лева-радыкальнага 
руху ў цэлым і «Змагання» ў асаблівасці. Камунікат заклі- 
каў закрытыя структуры Таварыства да існавання явач- 
ным парадкам, а таксама да масавых выступленняў сялян 
1 рабочых у міжнародны Чырвоны дзень І жніўня суп- 
раць падрыхтоўкі вайны з БССР і СССР [80, л. 40--42]. 

Разам з тым у «Змаганні» добра разумелі згубнасць для 
справы нацыянальнага вызвалення беларусаў адмаўлення 
любога дыялога з уладамі адносна ТБШ, што немінуча 
вяло да забароны гэтай масавай легальнай беларускай 
арганізацыі. Сведчаннем таму з'яўляецца візіт у жніўні 
дэлегацыі ад ГУ да віленскага ваяводы са зваротам аб 
адкрыцці закрытых структур Таварыства і запэўніваннем 
у адмежаванні ад палітычных акцый. За гэта кампартыя 
1 іншыя левыя радыкалы абвінавацілі «Змаганне» ў лега- 
лізме і вялікай апартуністычнай памылцы (54, л. 153]. 

Тым часам шэрагі ТБШ папаўняліся за кошт ліквіда- 
ваных аддзяленняў таварыства дапамогі галадаючым у За- 
ходняй Беларусі, на базе і з членаў якіх пры актыўным 
удзеле «Змагання» ствараліся гурткі [4, л. 44]. 

Аднак рэпрэсіі і ўнутраная барацьба прывялі да знач- 
нага аслаблення працы ТБШ. У выніку ўлады не зама- 
рудзілі закрыць за бяздзейнасць шэраг гурткоў. У сувязі 
з гэтым група Р. Астроўскага і А. Луцкевіча абвінаваціла 
кіраўніцтва Таварыства на чале з пасламі БСРПК «Зма- 
ганне» ў палітызацыі ТБШ, якая выклікала рэпрэсіі 
з боку ўлад [5, л. 8-9]. 

Але нягледзячы на ўсе цяжкасці, Таварыства працяг- 
вала дзейнічаць. На 1 верасня яно налічвала 432 гурткі, 
з якіх дзейнасць 82 была прыпынена ўладамі, 1 4 дзеючыя 
акруговыя ўправы: Беластоцкую, Баранавіцкую, Лідскую 
1 Стаўбцоўскую. У верасні ж дзякуючы намаганням мяс- 
цовага павятовага сакратарыята сеймавага клуба «Зма- 
гання» ўзнавіла сваю дзейнасць акруговая ўправа ў Грод- 
не [41, л. 193]. Аднак колькасць гурткоў у гэты час не ве- 
льмі дакладная, бо з-за забароны працы больш як паловы 
акруговых упраў ГУ, якая і сама працавала са значнымі 
перапынкамі з-за частых арыштаў яе членаў, было цяжка 
весці адпаведны ўлік [263, с. 24]. 

У верасні адбылося пасяджэнне БСРПК «Змаганне», 
на якім было вырашана выступіць ад імя ГУ з патраба- 
ваннем адкрыцця ўсіх акруговых упраў 1 гурткоў, закры- 
тых уладамі; аказаць ТБШ маральную і матэрыяльную 
дапамогу і прапанаваць пачаць пазашкольную культурна- 
асветную дзейнасць; звярнуць увагу на адкрыццё новых 
беларускіх бібліятэк-чытальняў і забеспячэнне ўжо існую- 
чых адпаведнай лева-радыкальнай ідэалогіі літаратурай 
[10, л. 8]. 

[0 верасня ГУ выдала адозву аб актывізацыі працы Та- 
варыства па стварэнні новых і адкрыцці зачыненых гурт- 
коў іакруговых упраў. У газеце ж «Змагання» быў змешча- 
ны заклік падаваць да 31 снежня дэкларацыі аб адкрыцці 
беларускіх школ [189, с. 1]. 

Камандаванне акруговага вайсковага корпуса Хе ІХ 
у справаздачы за ЦІ квартал 1929 г. адзначала, што з бела- 
рускай нацыянальнай меншасці толькі «Змаганне» і ТБШ 


88 


вялі шырокую арганізацыйную 1 палітычную дзейнасць, 
галоўнай мэтай якой было складанне масавага актыву 
накшталт зліквідаванай БСРГ шляхам пашырэння струк- 
тур Таварыства, як мага большага павелічэння колькасці 
яго членаў і стварэння сеткі лакальных камітэтаў БСРПК 
«Змаганне» як кіруючых цэнтраў у адносінах да мясцо- 
вых структур ГБ 1297, з. 72]. 

Пацвярджэнне гэтых планаў змяшчае і газета «Зма- 
гання», у якой прыводзяцца звесткі аб існаванні на той 
час 1] акруговых упраў Таварыства, 362 гурткоў, 130 біб- 
ліятэк-чытальняў і 40 народных дамоў [188, с. 1]. Але 
значнай частцы гэтых устаноў даводзілася існаваць явач- 
ным парадкам з-за рэпрэсій з боку ўлад. 

У той час кампартыя, якая задавала тон усім дзеян- 
ням левых радыкалаў, прытрымлівалася жорсткага ізаля- 
цыянізму ў адносінах да ўлад. У выніку гэтага нават ра- 
шэнне БСРПК «Змаганне» ў снежні 1929 г. накіраваць 
уладам ад імя ТБШ мемарыял-пратэст, кваліфікавалася 
як ледзве не супрацоўніцтва з дыктатурай Пілсудскага 
[59, л. 178]. Вядома ж, такая тактыка звужала поле бараць- 
бы за існаванне Таварыства, пераводзіла яе ў нелегальнае 
рэчышча і тым самым давала ўладам большую магчы- 
масць закрываць структуры арганізацыі і арыштоўваць 
яе членаў за антыдзяржаўную палітычную працу. 

Але і ў неспрыяльных абставінах рэпрэсій, якія яшчэ 
больш узмацніліся напрыканцы 1929 г., сеймавы клуб 
«Змагання» з дапамогай сваіх сакратарыятаў працягваў 
кантраляваць і накіроўваць дзейнасць ТБ ДІ, л. 1-2, 
5; 110, л. 165]. 

У другой палове 1929 г. паслы БСРПК «Змаганне» пра- 
вялі праз павятовыя сакратарыяты клуба 1 структуры Тава- 
рыства значную палітычную працу ў Палескім ваяводстве. 
Арганізацыяй дзейнасці ТБШ тут непасрэдна займаўся 
Я. Грэцкі. У Віленскім і Навагрудскім ваяводствах праца 
«Змагання» была таксама скіравана на аднаўленне дзейнас- 
ці арганізацыйнай сеткі Таварыства. У Ваўкавыскім павеце 
сакратарыят БСРПК «Змаганне» ў Свіслачы прыклаў шмат 
сіл для ўгварэння левага рэвалюцыйна-дэмакратычнага 
блока шляхам аб'яднання намаганняў са структурамі ТБШ 
і ўсімі прыхільнымі элементамі [8, л. 4, 134, 162]. 

Аднак з-за рэпрэсіўнай палітыкі ўлад колькасць чле- 
наў Таварыства на пачатак 1930 г. скарацілася да 10 тыс. 
[90, л. 65]. Усе рэпрэсіі супраць ТБІЦ асвятляліся ў друку 
«Змагання», а яго сеймавы клуб збіраў рэзалюцыі пратэс- 
ту ад гурткоў Таварыства /[26, л. 1- 2]. 

У справаздачы пружанскага павятовага старасты ад 
10 студзеня адзначалася актывізацыя легальнай працы 
ТБШ (была нават спроба арганізацыі акруговай управы 
ў Пружанах), што адбывалася пры цесным кантакце ад- 
дзяленняў Таварыства са «Змаганнем». Апошняе характа- 
рызавалася як беларуская палітычная арганізацыя анты- 
ўрадавага кірунку, якая праводзіць адпаведную агітацыю 
сярод членаў ТБ і насельніцтва [2, л. 90-92]. 

Таварыства разам са «Змаганнем» прымала актыў- 
ны ўдзел у акцыях па падрыхтоўцы да антыфашысцкага 
і Еўрапейскага сялянскага кангрэсаў. Члены ТБШ увахо- 
дзілі ў склад кангрэсовых камітэтаў на месцах і абіраліся 
дэлегатамі на кангрэсы [255, е. 86]. 

Яшчэ адной важнай кампаніяй Таварыства, якая пра- 
водзілася пры актыўнай падтрымцы «Змагання», была 
ў гэты час арганізацыя пратэсту супраць закрыцця бела- 
рускіх школ і гімназій. На чале з І. Дварчаніным вялася 
ўпартая барацьба за беларускую адукацыю. Паслы ад 
«Змагання» неаднаразова рабілі па гэтым пытанні запы- 
ты ў сейм. У цыркулярах ад імя ГУ БСРПК «Змаганне» 
прапаноўваў гурткам як мага больш складаць дэклара- 
цый, склікаць сходы, утвараць бацькоўскія камітэты, вы- 
носіць рашэнні аб адкрыцці дзяржаўных беларускіх школ, 
весці масавы збор подпісаў у гэтай справе. Гэтую дзей- 
насць падтрымалі тысячы людзей. Складзеныя імі дэкла- 
рацыі ў масавым парадку паступалі ў ГУ, асабліва з На- 
вагрудскага, Вілейскага, Дзісенскага, Косаўскага і Пру- 
жанскага паветаў. Гэтыя дэкларацыі! завяраліся ў гмінах 
і накіроўваліся ў адпаведныя староствы ці ў выглядзе 
пітыцый з прыкладзенымі заявамі, якія былі падпісаны 
неабходнай для адкрыцця беларускай школы або рэарга- 
нізацыі польскай школы ў беларускую колькасцю людзей, 
а таксама дасылаліся самастойна ТБШ ці праз клуб 
у адпаведныя ваяводствы альбо ў міністэрства асветы [14, 
л. 66; 27, л. 7- 8; 40, л. 273--:274; 261, с. 103; 262, с. 156]. 

Аднак з-за яўнай левай рэвалюцыйна-дэмакратычнай 
афарбаванасці Таварыства ўлады разглядалі барацьбу за 
беларускую адукацыю як камуністычную і ўсяляк яе па- 
даўлялі. З-за рэпрэсій практычныя вынікі такой кампаніі 
былі мінімальнымі, але яна мела вялікае ідэйна-палітыч- 
нае значэнне ў справе абароны беларускай культуры і ас- 
веты [243, с. 95-96]. Не спынялася і праца «Змагання» па 
арганізацыі гурткоў ТБШ [261, с. 101- 102]. 

У адрозненне ад улад кампартыя ў гэты час была неза- 
даволена слабой, на яе думку, палітызаванасцю Тава- 
рыства. У студзені яна крытыкавала кіраўніцтва ТБІЦ 
і БСРПК «Змаганне» за арганізацыйныя хібы, празмерную 
ўвагу да культурна-асветнай дзейнасці 1 недастатковую су- 
вязь з нацыянальна-вызваленчай 1 сацыяльнай барацьбой 
насельніцтва [54, л. 180--181]. Такі лявацка-сектанцкі ціск 
адмоўна адбіваўся на працы гэтых арганізацый. 

Тым часам у студзені-лютым улады нанеслі добра 
спланаваны рэпрэсіўны ўдар адначасна па структурам 
«Змагання» і Таварыства, што сведчыць аб разуменні ўла- 
дамі цеснай сувязі паміж дзвюма арганізацыямі. Была за- 
чынена Клецкая беларуская гімназія, а ў Навагрудскай 
канчаткова ўсталяваліся парадкі па ўзору Віленскай. Гэты 
пагром ТБШ падтрымала група Р. Астроўскага і А. Луц- 
кевіча [63, л. 215- 219]. 

Стан Таварыства пасля рэпрэсіўнай хвалі на І сакаві- 
ка быў падрабязна асветлены ў газеце «Змагання» [187, 
с. 3]. Рэпрэсіі супраць ТБІЦД працягваліся 1 пасля лютага. 
У выніку колькасць членаў арганізацыі скарацілася да 
5 тыс., а гурткоў -- да 220 [46, л. 87]. 

У многіх месцах Заходняй Беларусі на масавых сходах 
прымаліся рэзалюцыі з патрабаваннем спыніць рэпрэсіі. 
Яны дасылаліся ва ўладныя структуры 1 БСРПК «Зма- 
ганне». Колькасць гэтых рэзалюцый дасягнула некалькі 
сотняў [3, л. 10; 84, л. 117--118]. 

Аднак іў такіх варунках «Змаганне» магло ахвяраваць 
палітычнымі прынцыпамі дзеля развіцця беларускай ас- 
веты. Аб гэтым сведчыць галасаванне паслоў «Змагання» 
ў сейме за выдаткаванне з бюджэту 200 тыс. злотых для 
Навагрудскай беларускай гімназіі, якая знаходзілася пад 
уплывам «беларускай санацыі». Але пад ціскам кампартыі 

паслы вымушаны былі прызнаць свае дзеянні памылкай 
[187, с. 2]. 

19--20 сакавіка ў ЦС БСРПК «Змаганне» адбыўся 
надзвычайны з'езд старшынь акруговых упраў Таварыст- 
ва, скліканы ГУ для арганізацыі новага этапу барацьбы 
з групай Р. Астроўскага і А. Луцкевіча. Падобныя з'езды 
былі праведзены і на месцах. У выніку 4 красавіка ГУ 
прыняла рэзалюцыю супраць дзейнасці згоднікаў разам 
з уладамі ў адносінах да ТБІЦ. Яна заклікала беларусаў 
прымаць адпаведныя рэзалюцыі пратэсту і шчыльней 
гуртавацца вакол Таварыства [26, л. 5, 9; 263, с. 21-23]. 

Летам быў распрацаваны план арганізацыйнай працы 
ТБШ, які ўключаў правядзенне акруговых з'ездаў і паві- 
нен быў завяршыцца 2] верасня агульным з'ездам у Вільні 
[32, л. 35]. Каб растлумачыць мэты гэтага плана 1 актыві- 
заваць дзейнасць Таварыства, на месцы былі накіраваны 
інструктары, якія таксама растлумачвалі насельніцтву 
мэты датэрміновага вызвалення ўладамі былых кіраўні- 
коў Грамады і паведамлялі, што вызваленыя засталіся 
вернымі левым рэвалюцыйна-дэмакратычным ідэалам 
[262, с. 167]. 

Дзякуючы гэтым дзеянням паскорылася стварэнне 
гурткоў ТБШ. На І чэрвеня 1930 г. існавала 459 гурткоў, 
а колькасць членаў Таварыства зноў узрасла да 10 тыс. 
[90, л. 47; 91, л. 8]. Аднак улады адмаўляліся рэгістраваць 
новыя гурткі, перашкаджалі правядзенню акруговых з'ез- 
даў. Былі закрыты Гродзенская 1 Свянцянская акруговыя 
ўправы, а іх члены арыштаваны. Віленскі цэнтральны 
гурток некалькі разоў вымушаны быў абнаўляць свой 
прэзідыум з-за таго, што яго членаў арыштоўвалі. Палі- 
цыя прымушала людзей выходзіць з арганізацыі і даваць 
пісьмовыя сведчанні, што там займаюцца не культурна- 
асветнай, а антыдзяржаўнай палітычнай працай [82, л. 62, 
73-78; 273, с. 224- 225]. Усяго за перыяд з 1928 г. па 
ліпень 1930 г. улады закрылі 6 акруговых упраў і звыш 
300 гурткоў ТБШ (95, л. 38, 101]. У пачатку жніўня коль- 
касць членаў Таварыства ў выніку дзеянняў улад скараці- 
лася да 5 тыс. [299, 5. 344]. 

У 1930 г. арганізацыя пры дапамозе «Змагання» спра- 
бавала актывізаваць сваю выдавецкую дзейнасць, але, як 

іў 1929 г., з-за сталых канфіскацый і рэпрэсій з боку ўлад 
яна заставалася невялікай [233, с. 127]. 

У адказ на разгром «Змагання» ў канцы жніўня струк- 
туры ТБШ прымалі рэзалюцыі пратэсту [91, л. 24-26]. 
Ацалелыя члены арганізацыі па-ранейшаму заставаліся 
ў кіруючым складзе Таварыства [184, с. 2]. Члены ТБШ 
бралі актыўны ўдзел у восеньскай парламенцкай выбар- 
чай кампаніі, агітавалі за спісы левых сіл на чале з кам- 
партыяй (у тым ліку і за спісы «Змагання»). Аднак арышт 
паслоў БСРПК «Змаганне» даў уладам важкі доказ фінан- 
савання Таварыства камуністамі (88, л. 44]. Гэта ўскладні- 
ла становішча ТБІЦ, вымушанага працаваць пад сталай 
пагрозай ліквідацыі. 

Такім чынам, лінія кампартыі 1 «Змагання» на ўсемаг- 
чымае пашырэнне дзейнасці Таварыства і ператварэнне 
яго ў масавую левую рэвалюцыйна-дэмакратычную арга- 
нізацыю была ў цэлым паспяховай у палітычных і так- 
тычных адносінах. ГБШ уладам цяжэй за ўсё было заба- 
раніць без выкрыцця сваёй рэакцыйнасці і шавінізму. 
Акрамя таго, гэта тактыка дазваляла вырашыць праблему 
абмежаванага (з-за стварэння арганізацыі на базе сейма- 
вага пасольскага клуба) членскага складу «Змагання» 
праз павелічэнне колькасці членаў Таварыства. Спалучэн- 
не працы параўнальна нешматлікага па складу 1 авангард- 
нага па тыпу левага рэвалюцыйна-дэмакратычнага нацы- 
янальна-вызваленчага «Змагання» 1 масавага прагрэсіўна- 
га, культурна-асветнага ТБШ дазволіла ахапіць і з'яднаць 
у адзінай плыні ўсе беларускія левыя рэвалюцыйна- 
дэмакратычныя сілы. Таварыства з шырокай сеткай гурт- 
коў і БСРПК «Змаганне» з мясцовымі сакратарыятамі 
і актывам, па сутнасці, уяўлялі сабой адзіны палітычны 
і арганізацыйны левы рэвалюцыйна-дэмакратычны на- 
цыянальна-вызваленчы рух. Дзякуючы ў першую чаргу 
актыўнай дзейнасці «Змагання» ўсе спробы польскіх улад 
падпарадкаваць ТБШ праваліліся і яно захавала левы рэ- 
валюцыйна-дэмакратычны характар. 

Сапраўды, праца Таварыства была празмерна паліты- 
заванай, што супярэчыла яго статуту. Але апраўданнем 
гэтаму служыць шавіністычная палітыка польскіх улад 
у галіне асветы, культуры і ўвогуле ў адносінах да нацыя- 

нальных меншасцяў, якая неаднаразова выводзіла бела- 
рускіх дзеячаў, нават з памяркоўнымі поглядамі, на шлях 
рэвалюцыйнай барацьбы. У такіх варунках імкненне да 
палітызавання дзейнасці ТБШ было натуральным выні- 
кам узмацнення рэвалюцыйна-дэмакратычных настрояў 
у грамадстве. Разам з тым «Змаганне» праз супрацоўніц- 
тва з Таварыствам унесла значны ўклад у культурна-асвет- 
ную працу сярод беларусаў, у павелічэнне іх палітычнай 
1 нацыянальнай свядомасці. 

Недахопамі супольнай дзейнасці арганізацый з'яўлялі- 
ся спробы празмерна завастрыць патрабаванні 1 лозунгі 
«Змагання», праявы пад ціскам кампартыі лявацка-сек- 
танцкіх тэндэнцый, невысокая з'яднанасць і хісткасць 
часткі членаў ТБШ, іх ідэйна-палітычная непаслядоў- 
насць і г. д., што тлумачыцца галоўным чынам членскім 
складам 1 характарам арганізацый. 

Аднак у супрацоўніцтве з Таварыствам праяўляліся 
імкненні «Змагання» да прыярытэту агульнабеларускіх 
нацыянальна-вызваленчых мэт, разуменне згубнасці для 
вызваленчага руху лявацка-сектанцкай тактыкі кампартыі. 


3.3. Барацьба арганізацыі «Змаганне» 
за вызваленне палітычных зняволеных 


Дыктатарскі рэжым Пілсудскага характарызаваўся, як 
1 любая дыктатура, нецярпімасцю да іншадумства 1 палі- 
тычных апанентаў. Вынікам гэтага сталі рэпрэсіі, тэрор 
1 з'яўленне палітычных вязняў. 

Польская турэмная сістэма ставілася да такіх зняволе- 
ных, колькасць якіх год ад года ўсё павялічвалася і дася- 
гала дзесяткаў тысяч, з найбольшай жорсткасцю. Акрамя 
таго, што ў саміх турмах тагачаснай Польшчы былі дрэн- 
ныя санітарныя ўмовы 1 медыцынскае абслугоўванне, не- 
здавальняючае харчаванне, палітычныя вязні падвяргалі- 
ся яшчэ і здзекам, збіццю, катаванням з боку турэмнай 
адміністрацыі [141, з. 7--11]. 

Рэпрэсіўнае вастрыё ўлад было скіравана перш за ўсё 
на левы рэвалюцыйна-дэмакратычны рух на чале з кам- 
партыяй, які адкрыта заклікаў да змены існуючага ладу 
ў краіне, іна нацыянальна-вызваленчы рух нацыянальных 

меншасцяў, якія патрабавалі пашырэння сваіх культур- 
ных 1 палітычных правоў. 

Асабліва шырокі характар рэпрэсіўная палітыка ўлад 
мела на «ўсходніх крэсах», дзе вядучую ролю ў нацыяна- 
льна-вызваленчым руху адыгрывалі левыя рэвалюцыйна- 
дэмакратычныя арганізацыі, якія карысталіся шырокай 
папулярнасцю сярод насельніцтва. 

Узмацненне рэпрэсій у адносінах да левага рэвалю- 
цыйна-дэмакратычнага і нацыянальна-вызваленчага руху 
з'яўлялася характэрнай з'явай і для часу дзейнасці «Зма- 
гання». 

У 1927. 1928 гг. у Заходняй Беларусі адбылося некаль- 
кі буйных і больш дробных працэсаў па справе БСРГ. Да 
суда былі прыцягнуты 490 актывістаў і кіраўнікоў Гра- 
мады. Адным з найбольш буйных 1 працяглых быў працэс 
56 выбітнейшых грамадоўцаў. Гэты працэс адбыўся ў Віль- 
ні і доўжыўся з 23 лютага па 22 мая 1928 г. [265, с. 133]. 

Кампанія левых сіл, узначальваемых кампартыяй, 
у абарону арыштаваных дзеячаў БСРГ 1 іншых палітычных 
зняволеных праходзіла ў цеснай сувязі з парламенцкай 
выбарчай кампаніяй 1928 г. пры актыўным удзеле ЦВК 
БСРА «Змаганне за інтарэсы сялян і рабочых». Акцыя 
ахапіла шырокія пласты насельніцтва і праходзіла пад ло- 
зунгамі свабоды рабоча-сялянскіх арганізацый, прэсы, 
сходаў і забастовак; за вызваленне ўсіх палітычных вязняў 
[46, л. 86; 65, л. 230]. 

Будучыя члены «Змагання» А. Стагановіч і Я. Грэцкі 
таксама знаходзіліся ў турме пад следствам за сваю бы- 
лую грамадоўскую дзейнасць, але былі вызвалены ў сувя- 
зі з выбраннем іх пасламі [150, с. 4]. 

Сеймавы клуб «Змаганне» з першых дзён свайго існа- 
вання павеў барацьбу ў абарону палітычных зняволеных. 
Ужо падчас першага пасяджэння сейма 27 сакавіка 1928 г. 
паслы клуба адкрыта салідарызаваліся з пасламі-камуніс- 
тамі, якія пратэставалі супраць выступлення Пілсудскага 
ў сейме 1 былі па яго загаду арыштаваны паліцыяй непас- 
рэдна ў зале пасяджэнняў. З гэтай нагоды паслы ад «Зма- 
гання» зрабілі запыт, які быў прыняты сеймавай большас- 
цю, а ў нелегальна выдадзеным камунікаце выказалі ра- 
шучы пратэст супраць самавольства ўлад [14, л. 28]. Уво- 


95 


гуле сейм эфектыўна супрацьстаяў патрабаванням выда- 
чы паслоў суду, бо для гэтага галасоў ББВР не хапала. 
Звычайна выдаваліся паслы ад левых радыкалаў і нацыя- 
нальных меншасцяў [306, з. 123]. Такая спрыяльная пазі- 
цыя сеймавай большасці дазваляла Пілсудскаму пазбаў- 
ляцца ад самых паслядоўных праціўнікаў. 

30 сакавіка паслы клуба «Змаганне» ўнеслі ў сейм пра- 
панову ў сувязі з віленскім працэсам над кіраўнікамі 
і актывістамі БСРГ, якая патрабавала спыніць судовыя 
разборы і тэрмінова вызваліць П. Валошына, П. Мятлу, 
С. Рак-Міхайлоўскага, Б. Тарашкевіча і ўсіх астатніх 
грамадоўцаў, а таксама ўсіх палітычных вязняў (апош- 
няе патрабаванне праходзіла амаль праз усе іх адозвы). 
Усяго (разам з пасламі клуба) гэтую прапанову пад- 
трымалі і паставілі пад ёй свае подпісы 14 паслоў сейма. 
Але сеймавая большасць прапанову не прыняла [62, 
л. 92-93]. 

24 красавіка ў сейме былі разгледжаны прапановы аб 
спыненні судовых следстваў над грамадзянамі, выбранымі 
пасламі. Аднак прапанова пасольскага клуба «Змаганне» 
адносна А. Стагановіча і Я. Грэцкага, падпісаная 15 пас- 
ламі, не была прынята [154, с. 3]. Таму ўжо ў маі і чэрвені 
на парадку дня працы сейма было пастаўлена пытанне аб 
выдачы суду разам з іншымі лева-радыкальнымі пасламі 
Я. Грэцкага і А. Стагановіча за іх былую грамадоўскую 
працу. Прычым апошнія былі ўжо загадзя арыштаваны 
[285, з. 51]. У сувязі з гэтым 8 чэрвеня паслы ад «Змагання» 
зрабілі экстраную прапанову аб зняцці пакарання з Я. Грэц- 
кага і А. Стагановіча, якая была прынята сеймавай боль- 
шасцю і адаслана ў камісію для канчатковага разгляду 
справы. Але потым сейм адмовіў у выдачы суду толькі 
Я. Грэцкага. А. Стагановіч жа ў выніку застаўся ў турме 
пад следствам. Аднак клуб працягваў барацьбу за выз- 
валенне А. Стагановіча і па-ранейшаму асвятляў яе праз 
сваю газету [150, с. 4; 180, с. 2; 200, с. 4]. 

Пасольскі клуб «Змаганне» таксама рашуча пратэста- 
ваў супраць выдання сеймам суду пасла-камуніста Е. Са- 
хацкага. Аб гэтым сведчыць прамова ў сейме 15 мая 
Я. Гаўрыліка, у якой былі праведзены паралелі з арышта- 
ванымі грамадоўцамі [134, 5. 351- 353]. 

Адным з першых мерапрыемстваў «Змагання» была 
маніфестацыя ў акруговым судзе Вільні, а потым на ву- 
ліцы перад яго будынкам 22 мая. Акцыю распачалі пасля 
вынясення прысуду 56 грамадоўцам, калі суддзі пакінулі 
залу. Хоць гэта мерапрыемства з-за абмежаванага доступу 
на суд было не настолькі масавым, як чакалася, але 
прайшло ўдала. Асуджаныя разам з публікай сустрэлі 
прысуд спевам беларускага гімна «Ад веку мы спалі» 
1 «Інтэрнацыянала». Калі ж зняволеных выводзілі, паслы 
сеймавага клуба «Змаганне» віталі грамадоўцаў і разам 
з публікай паднеслі ім кветкі. Пры гэтым гучалі рэвалю- 
цыйныя лозунгі. Пасля выхаду з судовай залы былі за- 
трыманы Я. Гаўрылік 1 І. Дварчанін, але іх выратавала па- 
сольская недатыкальнасць. Вулічная ж дэманстрацыя бы- 
ла разагнана [226, с. 130; 254, с. 129; 266, с. 202; 268, с. 134; 
283, 5. 25]. Пракуратура безвынікова патрабавала ў сейма 
выдачы суду за гэтую акцыю І. Дварчаніна і Ф. Валынца 
[170, е. 2- 3]. У маі быў надрукаваны і распаўсюджаны 
адкрыты ліст паслоў ад «Змагання» з нагоды працэсу над 
Грамадой [14, л. 31- 32]. 

Да справы БСРГ яшчэ раз звярнуўся 31 мая І. Двар- 
чанін, калі зачытваў у сейме праграмную дэкларацыю 
БСРПК «Змаганне», адной з задач якой ставілася бараць- 
ба за вызваленне ўсіх палітычных вязняў. Ён выказаў ра- 
шучы пратэст супраць прысуду грамадоўцам [62, л. 117--121]. 

Разам з іншымі левымі рэвалюцыйна-дэмакратыч- 
нымі арганізацыямі «Змаганне» выкрывала шавіністыч- 
ную палітыку кіруючых колаў Польшчы і асуджала рас- 
праву над Грамадой, заклікала насельніцтва да барацьбы 
ў абарону яе дзеячаў. БСРПК «Змаганне» апублікаваў 
адкрыты ліст «Да ўсяго беларускага працоўнага народа» 
з заклікам да ўпартай барацьбы за ажыццяўленне тых за- 
дач, за якія змагалася БСРГ [268, с. 135]. 

Члены «Змагання» не трацілі сувязі 1 са зняволенымі 
грамадоўцамі, дасылалі ім падарункі, падтрымлівалі іх ба- 
рацьбу і дзейнасць у турме [252 с. 134; 254, с. 144]. 

Паслы сеймавага клуба «Змаганне» рабілі запыты да 
ўладных структур і ў справах іншых палітычных вязняў, 
прымалі ўдзел у судовых працэсах, на якіх баранілі ў якас- 
ці сведак палітычных зняволеных [152, с. 3; 195, с.3]. 

Арганізацыя аказвала матэрыяльную дапамогу левым ра- 
дыкалам, якія знаходзіліся на нелегальным становішчы 
з-за пагрозы арышту. «Змаганне» нават мела сваю так 
званую «дарогу», па якой перапраўляла гэтых людзей за 
межы Польшчы [52, л. 18]. Кожны факт тэрору ўлад у адно- 
сінах да нацыянальна-вызваленчага руху і насельніцтва 
Заходняй Беларусі яно рабіла галосным праз трыбуну сей- 
ма і друк. Прычым палітычныя вязні атрымоўвалі газету 
арганізацыі бясплатна [161, с. 3; 177, с. 4]. 

Так, 19 чэрвеня сеймавыя паслы ад «Змагання» зрабілі 
запыт да міністра ўнутраных спраў у справе здзекаў над 
арыштаванымі, збіцця і тэрарызавання сведкаў. А 2] чэр- 
веня БСРПК «Змаганне» выдаў камунікат адносна ўхвале- 
най 19 чэрвеня сеймам амністыі зняволеным з нагоды 
10-годдзя аднаўлення польскай дзяржавы, у якім выкры- 
ваў аднабаковасць гэтай амністыі, бо змяншэнне прысуду 
атрымала толькі невялікая колькасць палітычных вязняў; 
заяўляў, што прапановы клуба аб пашырэнні амністыі на 
ўсіх палітычных зняволеных і аб амністыі грамадоўцам 
былі адхілены сеймам, і гэтым тлумачыў тое, што не га- 
ласаваў за такую амністыю. У камунікаце гаварылася і аб 
санкцыянаванні сеймам незаконнага арышту А. Стага- 
новіча за прыналежнасць да Грамады [62, л. 97-98]. 

У 1928 г. па ініцыятыве кампартыі па ўсёй Польшчы 
была праведзена масавая палітычная кампанія за амніс- 
тыю палітычным вязням. Разам з іншымі левымі рэвалю- 
цыйна-дэмакратычнымі арганізацыямі ў гэтую кампанію 
актыўна ўключылася і «Змаганне». Пад ціскам грамад- 
скай думкі рэжым Пілсудскага быў вымушаны пайсці на 
амнісціраванне палітычных зняволеных, праўда, абмежа- 
ванае і частковае. У выніку многія сотні палітычных вяз- 
няў выйшлі на волю і зноў уключыліся ў барацьбу [14, 
л. 121; 224, се. 21]. 

Арганізацыя таксама надавала пільную ўвагу судоваму 
працэсу, які адбыўся 27 лістапада -- 5 снежня 1928 г. у На- 
вагрудку над А. Стагановічам 1 яшчэ 20 былымі грамадоў- 
цамі па абвінавачванні ў вядзенні камуністычнай прапа- 
гандысцкай працы ў Навагрудскім і Баранавіцкім паве- 
тах. На гэтым працэсе сведчанні на карысць А. Стагановіча 
зрабілі В. Рагуля і нават М. Чатырка, а таксама Я. Гаўры- 

Лік, які адкрыта заявіў, што «Змаганне» -- партыя самааба- 
роны супраць існуючага рэжыму, мэта якой -- здабыццё 
незалежнасці для беларускага народа. У выніку А. Стага- 
новіч разам з некаторымі іншымі абвінавачанымі быў 
апраўданы і выйшаў на волю, хоць пракурор і падаў апе- 
ляцыю [163, с. 5; 165, е. 1- 2]. 

28 лютага - 16 сакавіка 1929 г. у Вільні ў сувязі з каса- 
цыйнай скаргай асуджаных, але без удзелу аніводнага 
з іх (прысутнічалі толькі тыя, каго акруговы суд апраўдаў) 
адбыўся апеляцыйны суд па справе БСРГ. З гэтай нагоды 
арганізацыя зноў прыняла актыўны ўдзел у правядзенні 
акцый пратэсту, распачатых па ініцыятыве КПЗБ. «Зма- 
ганне» ўнесла 2,7 тыс. злотых закладу за вызваленых да 
суда грамадоўцаў [12, л. 75]. Немалое месца ў гэтай кам- 
паніі занялі прамовы ў сейме паслоў БСРПК «Змаганне» 
ў падтрымку Грамады. Ствараліся камітэты абароны БСРГ, 
праводзіліся канферэнцыі, сходы і мітынгі, на якіх пры- 
маліся і дасылаліся ў клуб, суд і абвінавачаным рэзалюцыі 
пратэсту і салідарнасці [51, л. 97-99; 226, е. 132]. 

Напярэдадні апеляцыйнага суда акцыі пратэсту былі 
разгорнуты па ўсёй Заходняй Беларусі. 28 лютага ў Вільні 
і іншых месцах адбыліся дэманстрацыі. Пад уплывам 
«Змагання» навучэнцы Віленскай беларускай гімназіі аб- 
вясцілі забастоўку і прынялі актыўны ўдзел у пратэстах, 
за што 46 вучняў былі арыштаваны. І4 з іх зняволілі, 
а астатніх выслалі да бацькоў [19, л. 100; 75, л. 3214]. 

Гэтыя падзеі скалыхнулі шырокія пласты насельніц- 
тва краю. Пры актыўным удзеле паслоў БСРПК «Змаганне» 
ў многіх месцах адбыліся мітынгі і дэманстрацыі, на якіх 
было прынята каля 100 рэзалюцый пратэсту супраць 
рэпрэсій з боку ўлад і іх прыхільнікаў. Таксама была 
выдадзена спецыяльная адозва ад усяго рабоча-сялянскага 
блока адносна значэння Грамады і суда над ёй [85, л. 30]. 

Аднак І3 сакавіка, нягледзячы на супраціўленне лева- 
радыкальнага блока, сейм прагаласаваў за выданне суду 
паслоў-камуністаў Г. Бітнера і А. Варскага, а таксама пас- 
ла-сельробаўца К. Вальніцкага за дэманстрацыю пад- 
трымкі грамадоўцам на апеляцыйным суддзе [297, 5. 57]. 

Не ў малой ступені пад уздзеяннем усіх гэтых добра 
арганізаваных пратэстаў апеляцыйны суд значна змякчыў 

прысуд: кіраўнікам БСРГ тэрмін зняволення быў зменша- 
ны напалову, а рашэнне акруговага суда адносна апраўда- 
ных было зацверджана [217, с. 133]. 

Такім чынам, грамадоўская кампанія прайшла вельмі 
паспяхова, асабліва ў Вільні [50, л. 355]. Немалая заслуга 
ў гэтым належыць «Змаганню». 

27 сакавіка Я. Грэцкі выступіў у сейме з крытыкай 
палітыкі ўлад адносна апеляцыйнага суда над грамадоў- 
цамі, прывёў таксама факты судовага самавольства ў За- 
ходняй Беларусі, збіцця 1 здзекаў над палітычнымі вяз- 
нямі ў турмах [90, л. 1-4]. 

Арганізацыя працягвала падтрымліваць сувязь са зня- 
воленымі грамадоўцамі, аб чым сведчыць той факт, што 
ліст Б. Тарашкевіча Р. Астроўскаму з рашучай адмовай 
ісці на прымірэнне з уладамі (як і аналагічны ліст ІП. Ва- 
лошына) быў надрукаваны ёй у тысячах экзэмпляраў 
і распаўсюджаны па ўсім заходнебеларускім ваяводствам. 
«Змаганне» кантактавала з Амерыканскім камітэтам дапа- 
могі палітычным вязням з Грамады і атрымлівала ад яго 
грашовыя сродкі для падтрымкі зняволеных грамадоўцаў 
[12, л. 73, 76; 93, л. 95; 259, с. 445]. 

Але ўлады не спынялі рэпрэсіі 1 тэрор. Асабліва вост- 
ры характар яны прынялі ў сувязі з кампаніяй Чырвонага 
дня (І жніўня). Адбываліся масавыя арышты, катаванні 
і нават забойствы сялян пры спагнанні падаткаў, страля- 
ніна на мітынгах, замахі на рабоча-сялянскіх паслоў і Г. Д. 
Паведамленні аб усім гэтым дасылаліся ў БСРПК «Зма- 
ганне». Мітынг пратэсту супраць рэпрэсій і тэрору з боку 
ўлад адбыўся летам 1929 г. у Вільні з удзелам Я. Грэцкага 
і П. Крынчыка. На ім дружыннікі самаабароны арганіза- 
цыі далі рашучы адпор правакатарам, якія спрабавалі 
сарваць мерапрыемства. Цаліцыі з цяжкасцямі ўдалося 
разагнаць мітынгуючых [59, л. 76; 80, л. 37; 246, с. 72- 73]. 

У другой палове года па ініцыятыве кампартыі ўзна- 
чальваемыя ёй левыя сілы разгарнулі шырокую хвалю 
пратэстаў супраць пагаршэння турэмнага рэжыму для 
палітычных вязняў, катаванняў, збіцця і расстрэлаў, вы- 
лучаючы на ўсіх масавых акцыях 1 ў выданнях лозунг ба- 
рацьбы за вызваленне ўсіх палітычных зняволеных [78, 
л. 213]. 


100 


У гэтым рэчышчы дзейнічала і «Змаганне». Палітыч- 
ныя вязні верылі, што паслы БСРПК «Змаганне» могуць 
дамагчыся ад улад паляпшэння іх долі. У лістах да паслоў 
зняволеныя распавядалі аб сваім становішчы 1 здзеках ту- 
рэмнага начальства. Напрыклад, у жніўні было атрымана 
паведамленне ад палітычных вязняў пружанскай турмы 
аб іх галадоўцы пратэсту супраць невыносных умоў утры- 
мання і здзекаў. У сувязі з гэтым паведамленнем клуб 
зрабіў запыт да ўрада і асвяціў падзеі галадоўкі ў сваім 
друку [12, л. 71; 267, с. 166]. 

Самі члены арганізацыі станавіліся ахвярамі рэпрэсій 
з боку ўлад і папаўнялі шэрагі палітычных зняволеных, 
аднак барацьба не спынялася. Так, 25 жніўня 1929 г. 
у Вільні была склікана нарада сакратароў і актыву БСРПК 
«Змаганне». Дазволу на яе правядзенне клуб не браў, бо 
спадзяваўся на пасольскую недатыкальнасць (нарада склі- 
калася ў ЦС, якіў той час знаходзіўся на кватэры Я. Грэц- 
кага). Нечакана ў памяшканне ўварвалася група агентаў 
дэфензівы і паліцэйскіх, якія не звярнулі ўвагі на пратэс- 
ты паслоў, а супраць Я. Грэцкага ўжылі фізічную сілу 
і без прад'яўлення санкцыі правялі вобыск не толькі 
ў ЦС, але і ва ўсёй кватэры Я. Грэцкага. Нягледзячы на 
тое што нічога кампраметуючага не было знойдзена, пас- 
ля праверкі дакументаў арышту падвергліся ўсе прысут- 
ныя, акрамя паслоў: 10 павятовых сакратароў, сакратар 
ЦС М. Астапчык, З інструктары і нават 2 былых вучня 
Віленскай беларускай гімназіі, выпадкова зайшоўшых пад- 
час вобыску -- усяго 16 чалавек [12, л. 56--63; 190, с. 4]. 

На наступны дзень паслы БСРПК «Змаганне» заявілі 
пракурору пратэст і запатрабавалі вызваліць арыштава- 
ных, падстаў для абвінавачвання якіх, як прызнаўся сам 
пракурор, не было. Нягледзячы на гэта, арыштаваных 
пратрымалі два тыдні ў віленскай турме на Лукішках 
і правялі старанныя вобыскі на іх кватэрах. Тым часам 
арганізацыя размножыла і распаўсюдзіла сярод насель- 
ніцтва запыт БСРПК «Змаганне» ў гэтай справе да мар- 
шалка сейма, адхілены сеймавай большасцю (акрамя гГэ- 
тага, паслы звярнуліся з запытамі да віленскага ваяводы 
1 адпаведных міністраў, выпусцілі адкрыты ліст да сялян 
1 работнікаў Заходняй Беларусі, у якім заклікалі іх выно- 

сіць пратэсты супраць рэпрэсій з боку ўлад). У выніку 
з-за масавых пратэстаў і адсутнасці доказаў віны арышта- 
ваныя былі вызвалены, атрымаўшы за нелегальны сход 
яшчэ па два месяцы адміністрацыйнага арышту на волі 
пад наглядам паліцыі /[12, л. 64-70; 62, л. 11-12; 251, с. 48]. 

Але хутка пасля гэтага паліцыя правяла вобыскі ў па- 
вятовых сакратарыятах клуба і зноў арыштавала некато- 
рых сакратароў, а да снежня 1929 г. некалькі павятовых 
сакратарыятаў увогуле былі зачынены ўладамі. У снежні 
падчас з'езда сакратароў паліцыя зноў арыштавала ўсіх 
яго ўдзельнікаў, акрамя паслоў сейма, аднак амаль усіх 
хутка выпусцілі на волю з-за адсутнасці доказаў віны [6, 
л. 142; 88, л. 85; 112, л. 75; 273, с. 231]. 

У 1929 г. адбыліся масавыя судовыя працэсы над ка- 
муністамі 1 камсамольцамі -- працэс «35-і» ў Беластоку 
1 працэс «75-і» ў Гродне. У сувязі з імі ўзначальваемыя 
кампартыяй левыя сілы таксама разгарнулі кампаніі пра- 
тэсту, удзел у якіх прымала і арганізацыя. БСРПК «Зма- 
ганне» працягваў удзельнічаць у палітычных працэсах 
і рабіць запыты да ўладных структур у справах палітыч- 
ных вязняў. Разам з ЗЛХ «Самопомоц» у Віленскім вая- 
водстве «Змаганне» арганізавала збор ахвяраванняў для 
палітычных зняволеных [12, л. 97; 19, л. 22; 24, л. 8І, 269; 
268, с. 136]. 

24 студзеня 1930 г. у Вільні адбыўся дадатковы судовы 
працэс па справе Б. Тарашкевіча. У гэты ж дзень перад 
будынкам суда «Змаганне» арганізавала дэманстрацыю 
пратэсту, у якой узялі ўдзел да З тыс. чалавек [282, е. 21]. 
Увогуле БСРПК «Змаганне» правёў з нагоды гэтага суда 
цэлы шэраг дэманстрацый і выдаў лісты П. Валошына 
1 Б. Тарашкевіча, якія сцвярджалі салідарнасць з працай 
клуба [63, л. 207]. 

6 лютага І. Дварчанін выступіў у сейме з яскравай пра- 
мовай, якая была прысвечана выкрыццю рэпрэсіўнай па- 
літыкі ўлад і цяжкага становішча ў турмах палітычных 
вязняў. І. Дварчанін прывёў канкрэтныя прыклады фаб- 
рыкацыі судовых спраў і несправядлівых судовых рашэн- 
няў, тэрору ў турмах у адносінах да палітычных зняволе- 
ных 1 невыносных умоў іх утрымання. Ен гаварыў аб ігна- 
раванні судамі фактаў гэтага тэрору. Асаблівую ўвагу сей- 

ма І. Дварчанін звярнуў на пагаршэнне становішча палі- 
тычных вязняў на падставе статута аб зняволенні 1 рэгла- 
менту для вязняў, якія прыраўноўвалі палітычных зняво- 
леных да крымінальнікаў, а часам ставілі і ў яшчэ больш 
неспрыяльныя ўмовы, а таксама на разгром амаль ва ўсіх 
турмах камун палітычных вязняў. 8 лютага Ф. Валынец 
прывёў у сваёй сеймавай прамове факты здзекаў і ката- 
ванняў над арыштаванымі ў паліцыі [МІ, з. 7--11, 13-16]. 

У 1930 г. узмацніўся тэрор улад у адносінах да рэвалю- 
цыйна-дэмакратычных арганізацый. Былі праведзены ма- 
савыя арышты і вобыскі ў структурах «Змагання» 1 ТБШ, 
камітэтах Еўрапейскага сялянскага кангрэса. Ў сувязі 
з гэтым 15 лютага першае выдала адозву да працоўных 
Заходняй Беларусі з заклікам да барацьбы з новай хваляй 
рэпрэсій праз падтрымку сваіх арганізацый, абарону 
паслоў лева-радыкальнага блока сейма, актыўны ўдзел 
у іх палітычных акцыях і стварэнне моцнай сялянска- 
работніцкай самаабароны (93, л. 71; 111, л. 44- 45]. 

У гэты час групы Р. Астроўскага, А. Луцкевіча 1 Я. Стан- 
кевіча перайшлі да адкрытых нападаў на прыхільнікаў 
і прадстаўнікоў левага рэвалюцыйна-дэмакратычнага ру- 
ху, у тым ліку і на паслоў БСРПК «Змаганне». Разам 
з паліцыяй члены гэтых груп удзельнічалі ў пагромах ус- 
таноў левых радыкалаў. З гэтай нагоды клуб выдаў 24 са- 
кавіка зварот да ўсіх працоўных краю, у якім заклікаў іх 
да рашучай барацьбы з гэтым тэрорам праз арганізацыю 
самаабароны і больш шчыльнае гуртаванне вакол «Зма- 
гання» [57, л. 359]. 

У сувязі з узмацненнем рэпрэсій з боку ўлад 1 іх пры- 
хільнікаў супраць беларускага левага рэвалюцыйна-дэмак- 
ратычнага руху арганізацыя даручыла Я. Гаўрыліку выс- 
тупіць у сейме з дэкларацыяй-пратэстам па фактах рэпрэ- 
сій. Аднак пасля ўзгаднення гэтага пытання з саюзнікамі 
па лева-радыкальнаму сеймаваму блоку дэкларацыя, 
у знак салідарнасці, была пададзена ад імя ўсяго блока 
[276, с. 28- 29]. 

У 1930 г. у БСРПК «Змаганне» працягвалі паступаць 
скаргі з месцаў на тэрор 1 гвалт улад супраць насельніцтва, 
а таксама з турмаў на такі ж тэрор 1 самавольства адмініст- 
рацыі ў адносінах да палітычных зняволеных (57, л. 166, 

205]. Палітычныя вязні шукалі падтрымкі і дапамогі 
ў арганізацыі, якая рабіла дзеля гэтага ўсё, што было ў яе 
сілах. 

Аб размаху рэпрэсіўнай машыны польскіх улад у За- 
ходняй Беларусі сведчыць тое, што за першыя З месяцы 
1930 г. там былі асуджаны па палітычных справах 119 
асоб агульным лікам на 457 гадоў катаргі. І гэта па зані- 
жаным афіцыйным звесткам. У сапраўднасці ж лік такіх 
асуджаных значна перавышаў прыведзеную лічбу [276, 
с. 30]. 

У выніку праведзеных з удзелам «Змагання» пратэстаў 
супраць рэпрэсій і тэрору з боку ўлад і іх прыхільнікаў да 
жніўня 1930 г. было сабрана звыш 80 тыс. подпісаў за выз- 
валенне палітычных зняволеных [46, л. 81]. 

«Змаганне» да канца свайго існавання настойліва пра- 
цягвала арганізоўваць пратэсты супраць масавых арыштаў 
рабочых і сялян, угрымання ў турмах паслоў рабоча-ся- 
лянскага блока сейма, а таксама змагацца за вызваленне 
ўсіх палітычных вязняў [78, л. 140]. 

І пасля разгрому «Змагання» ўладамі ў канцы жніўня 
1930 г. ацалелыя члены арганізацыі працягвалі падчас 
парламенцкай выбарчай кампаніі восенню 1930 г. бараць- 
бу за вызваленне ўсіх палітычных зняволеных. Увогуле 
ў 1930 г. рэпрэсіі з боку ўлад значна ўзмацніліся. Аб гэ- 
тым сведчыць павелічэнне за гэты год колькасці ўсіх па- 
літычных вязняў у заходнебеларускіх ваяводствах да З тыс. 
[227;, с. 11], што на 4996 больш, чым у 1929 г. [129, с. 12]. 

Такім чынам, барацьба за вызваленне палітычных зня- 
воленых, супраць тэрору і рэпрэсій з боку польскіх улад 
і іх прыхільнікаў складала адзін з асноўных напрамкаў 
дзейнасці «Змагання». Сама арганізацыя ўвесь час адчува- 
ла на ўласным вопыце ціск рэпрэсій і тэрору. Але ня- 
гледзячы на гэта, яна ад пачатку і да канца свайго існаван- 
ня вяла актыўную барацьбу за вызваленне палітычных 
вязняў, супраць рэпрэсіўнай палітыкі ўлад і дасягнула 
ў гэтым значных поспехаў. «Змаганне» дамаглося разам 
з іншымі левымі сіламі частковай амністыі для палітыч- 
ных зняволеных. Дзякуючы яго барацьбе гартаваўся дух 
змагароў супраць рэжыму Пілсудскага, за сацыяльнае 
і нацыянальнае вызваленне беларускага народа. Праца 

арганізацыі стварала прэцэдэнты, вучыла народныя масы 
не баяцца адстойваць свае правы 1 змагацца за паляпшэн- 
не свайго існавання. 

Аднак рэпрэсіўная машына дыктатуры Пілсудскага 
была значна мацнейшай за ўсе тыя сродкі барацьбы, якія 
мела ў сваім арсенале «Змаганне», у выніку чаго яно само 
стала ахвярай гэтай машыны. 


3.4. Дзейнасць паслоў клуба «Змаганне» 
ў польскім сейме 


У 1928- “1930 гг. сейм з'яўляўся асяродкам апазіцыі рэ- 
жыму Пілсудскага. Гэты час характарызаваўся сталым 
супрацьстаяннем урада і сейма, бо ў зпошнім прыхільнікі 
«санацыі» не мелі пераважнай большасці. Была фактычна 
ліквідавана адказнасць урада перад парламентам. Ня- 
гледзячы на вынесены сеймам вотум недаверу, тыя ж са- 
мыя міністры зноў прызначаліся на свае пасты, што вяло 
да частых змен урадаў. За тры гады яны мяняліся 5 разоў, 
а прэм'ерамі паслядоўна станавіліся Пілсудскі, К. Бар- 
тэль, К. Сьвітальскі, К. Бартэль, В. Славек, Пілсудскі. 
Сесіі сейма адтэрміноўваліся 1 закрываліся прэзідэнтам. 
Усяго адбыліся чатыры сесіі: тры звычайныя (27 сакавіка - 
22 чэрвеня 1928 г., Зі кастрычніка 1928 г. -- 25 сакавіка 
1929 г., 31 кастрычніка 1929 г. -- 29 сакавіка 1930 г. іадна 
надзвычайная (склікана прэзідэнтам па жаданні Цэнтра- 
лева 25 мая 1930 “., адтэрмінавана на першым жа па- 
сяджэнні і закрыта па сканчэнні адтэрміноўкі 20 чэрвеня). 
Звычайныя сесіі закрываліся адразу пасля ўхвалення 
бюджэту, бо, па меркаванні дыктатара, праца сейма 
толькі ў тым і заключалася. Усе гэтыя дзеянні рэжыму 
вынікалі з адпаведнай «інтэрпрэтацыі» ім канстытуцыі. 
У выніку праз сейм фактычна было немагчыма змяніць 
сістэму выканаўчай улады. Нягледзячы на сталыя спрэчкі 
з урадам, сеймавая большасць ухваляла бюджэт як дзяр- 
жаўную неабходнасць, каб не давесці сітуацыю да вост- 
рага канфлікту з Пілсудскім. Аднак нават папраўкі, уне- 
сеныя пасламі ў бюджэт, не адбіваліся на фінансавай 
палітыцы ўрадаў, выдаткі якіх усё роўна перавышалі 
бюджэтныя рамкі [306, з. 115-- 116, 120- 121]. 

Парламенцкая дзейнасць паслоў клуба «Змаганне» 
грунтавалася на цесным супрацоўніцтве ў межах лева-ра- 
дыкальнага сеймавага блока, у які, акрамя іх, уваходзілі 
паслы ад Сельроба і ЗЛХ «Самопомоц», а ўзначальваў 
блок пасольскі клуб КПІІ [125, е. 18]. 

Усе фракцыі гэтага блока выступалі з агульнымі зая- 
вамі і прапановамі па важнейшых пытаннях унутранай 
ізнешняй палітыкі. Яны падтрымлівалі адзін аднаго 1 вы- 
казвалі салідарнасць з усімі рэвалюцыйна-дэмакратыч- 
нымі сіламі краіны. 

Фактычна ў сейме паслы клуба «Змаганне» выконвалі 
ролю фракцыі КПЗБ, хоць гэта афіцыйна 1 не афішырава- 
лася. З самага пачатку кампартыя ставіла за мэту ўсебако- 
вае кіраўніцтва імі ў сейме і арганізацыю іх масавай пад- 
трымкі [65, л. 64, 227--228; 265, с. 125]. 

У сейме пасольскі клуб «Змаганне» з першага пася- 
джэння заняў актыўную радыкальную пазіцыю. У першыя 
ж дні сваёй сеймавай працы яго паслы зрабілі запыт 
у справе выбарчых парушэнняў. Але ён не быў прыняты 
сеймавай большасцю. Аднак на пасяджэнні 31 сакавіка 
1928 г. сейм прыняў пастанову аб утварэнні надзвычай- 
най камісіі, якая на працягу трох месяцаў павінна была 
на месцах пры сведках праверыць дакладнасць скарг вы- 
баршчыкаў. У сувязі з гэтым паслы клуба выдалі адозву 
да сялян і работнікаў Заходняй Беларусі, якая была 
складзена на аснове іх запыту аб выбарчых парушэннях. 
Паслы паведамлялі аб утварэнні камісіі, заклікалі скла- 
даць засведчаныя акты ўсіх выбарчых злоўжыванняў 
у двух экзэмплярах (адзін -- камісіі, адругі -- «Змаганню») 
і раілі звяртацца для вырашэння праз сейм надзённых 
праблем у канцылярыю клуба ў Вільні. Гэтая адозва была 
надрукавана ў газеце «Змагання», праз якую пазней была 
растлумачана і форма падачы скарг [151, с. 5; 155, с. 1; 
232, с. 61]. 

Паслам клуба «Змаганне» даводзілася дзейнічаць у сей- 
ме ў выключна цяжкіх умовах. Найперш яны не атрыма- 
лі пакоя для канцылярыі ў будынку сейма, тады як лаяль- 
ныя да ўлад фракцыі нават з меншай колькасцю членаў 
такія пакоі атрымалі. Прамовы паслоў клуба з-за іх вы- 
крывальнага характару, які не падабаўся сеймавай боль- 

шасці, вельмі часта зрываліся, у розны спосаб ім не да- 
валі гаварыць, а часам пазбаўлялі слова на некалькі па- 
сяджэнняў. У парушэнне працэдуры працы сейма паслы 
клуба «Змаганне» сістэматычна не дапускаліся да галаса- 
вання, ад іх не прымаліся заявы і запыты, а калі фармаль- 
на 1 прымаліся, то часта заставаліся па сутнасці без адка- 
зу і фактычна без наступстваў. Увогуле на запыты паслоў 
сейма выканаўчая ўлада не адказвала зусім ці адказвала 
пасля знішчэння сведчанняў парушэнняў [23, л. 4; бі, 
л. 11; 134, з. 17- 18]. 

«Змаганне» імкнулася ператварыць сейм у трыбуну 
палітычнай барацьбы з урадам «санацыі», выкарыстоўва- 
ла яго пераважна ў прапагандысцкіх мэтах і для абароны 
дэмакратычных правоў 1 жыццёвых інтарэсаў сваіх выбар- 
шчыкаў. У арганізацыі не было ілюзій наконт змены на 
карысць народа зместу палітыкі ўрада з дапамогай абме- 
жаваных магчымасцяў парламенцкай дэмакратыі ва ўмо- 
вах рэжыму «санацыі». Аб усім гэтым паслы клуба «Зма- 
ганне» адразу заявілі ў адкрытым Лісце да сваіх выбар- 
шчыкаў і ў праграмнай дэкларацыі клуба. У чэрвені 
1928 г. Я. Гаўрылік у сеймавай прамове прама абвінаваціў 
існуючую палітычную сістэму Польшчы ў заганнай палі- 
тыцы прыгнёту народных мас «усходніх крэсаў» [39, л. 9; 
92, л. 25]. 

Паслы клуба «Змаганне» атрымлівалі сотні лістоў ад 
сваіх выбаршчыкаў са скаргамі на самавольства ўлад і з 
просьбамі аб дапамозе [160, с. 4]. Як маглі, праз прэсу 
і трыбуну сейма, паслы стараліся дапамагчы ўсім, хто 
звяртаўся ДА Іх. 

БСРПК «Змаганне» актыўна ўдзельнічаў у абмерка- 
ванні сеймам дзяржаўнага бюджэту. Паслы клуба высту- 
палі з прамовамі супраць прыняцця як бюджэту цалкам, 
так і бюджэтаў Міністэрства зямельных рэформ, Мініс- 
тэрства юстыцыі, Міністэрства ўнутраных спраў, Мініс- 
тэрства рэлігійных веравызнанняў і публічнай асветы. 
Яны выкрывалі цяжкія вынікі зямельных рэформ для ся- 
лян, цяжкае становішча беларускай адукацыі, рэпрэсіў- 
ную палітыку ўлад [18, л. 20-21; (І, л. 161: 80, л. 1-4: 
134, 5. 382--385; ІМІ, з. 5--16; 177, с. 5; 179, с. 1; 181, с. ей 
182, с. 1--2]. У снежні 1928 г. БСРПК «Змаганне» прагала- 

саваў за справаздачу ўрада аб перавышэнні бюджэту 
1927/28 бюджэтнага года. Разам з лева-радыкальным 
блокам супраць бюджэту галасавалі ППС, СХ, ЗЛН, клу- 
бы нацыянальных меншасцяў, але бюджэт прымаўся, бо 
не праводзілася паіменнага галасавання [166, с. 2; 306, 
5. 121- 122]. 

Пры ўсім гэтым сакратарыят ЦК КПЗБ у рэзалюцыі 
ад 6 кастрычніка 1928 г. паказваў «Змаганню» на неабход- 
насць выкарыстоўваць сувязь з насельніцтвам галоўным 
чынам для выкрыцця заганнай палітыкі ўлад і ўзняц- 
ця рашучай барацьбы супраць існуючых парадкаў [68, 
л. 41-45]. 

У лістападзе БСРПК «Змаганне» публічна ахарактары- 
заваў свае становішча ў сейме як невыноснае 1 прама абві- 
наваціў парламент ва ўзмацненні прыгнёту народных мас 
1 натхненні гвалту ўлад адносна Іх [77, л. 87-91. 

Канец 1928 г. характарызаваўся абвастрэннем прабле- 
мы становішча нацыянальных меншасцяў Польшчы. Ся- 
род іншага, звязана гэта было са святкаваннем у Ліста- 
падзе 10-годдзя аднаўлення польскай дзяржавы. Нямец- 
кія, украінскія і беларускія фракцыі сейма салідарна ад- 
мовіліся ад удзелу ў арганізаваных з гэтай нагоды парла- 
менцкіх урачыстасцях [22], 5. 534; 304, з. 147] 

У пачатку 1929 г. у сейме разгарнулася дыскусія вакол 
прапановы ББВР аб пераглядзе канстытуцыі! 1921 г. у кі- 
рунку павелічэння паўнамоцтваў выканаўчай улады і аб- 
межавання ўплыву грамадства на дзяржаўнае жыццё [211, 
5. 2]. 22 студзеня паслы «Змагання» рашуча выказаліся 
супраць гэтай прапановы як скіраванай на пагаршэнне 
і без таго дрэнных сацыяльных умоў жыцця насельніцтва. 
У студзеньскай сеймавай прамове з гэтай жа нагоды 
Я. Гаўрылік прама заявіў, што лёс народных мас залежыць 
не ад буржуазных канстытуцый, а ад іх арганізаванасці 
1 салідарнасці ў справе паўсядзённай свядомай барацьбы 
за свае правы, што беларускі народ ніколі не пагадзіцца 
з існуючым падзелам Беларусі і будзе імкнуцца да ўз'яд- 
нання і поўнага сацыяльнага і нацыянальнага вызва- 
лення [6, л. 127- 131; 14, л. 128; 297, з. 24]. Дыскусія аб 
змене канстытуцыі цягнулася і ў лютым-сакавіку, бо цэнт- 
рысты і левыя прапусцілі праект ББВР праз першае чы- 


108 


танне, каб разгарнуць шырокую прапагандысцкую акцыю 
супраць «санацыі» і адняць у Пілсудскага аргумент аб не- 
магчымасці супрацоўніцтва з сеймам як падставу для рос- 
пуску парламента. У сакавіку ж супольнымі намаганнямі 
лева-радыкальнага блока, клубаў нацыянальных меншас- 
цяў, левых і цэнтрыстаў праект прыхільнікаў рэжыму быў 
адхілены [306, 5. 127- 128]. 

Актыўная сеймавая дзейнасць БСРПК «Змаганне» 
выклікала ўвядзенне з боку маршалка сейма І. Дашыньс- 
кага цэнзуры экстраных прапаноў і запытаў клуба. Мар- 
шалак прымаў іх толькі тады, калі з іх выкрэсліваліся 
ўказаныя ім месцы [51, л. 110]. 

Не заставаліся па-за ўвагай «Змагання» ў сейме і пы- 
танні знешняй палітыкі. Яго паслы ўхвалялі міралюбівыя 
ініцыятывы СССР, асуджалі ўрад Польшчы за адмову ад 
савецкай прапановы ўзаемнага, прапарцыянальнага ска- 
рачэння ўзбраенняў, а таксама ад шматлікіх прапаноў ад- 
носна заключэння савецка-польскай дамовы аб нена- 
падзе, за антысавецкую прапаганду, сабатаванне гандлё- 
вай і культурнай дамоў з СССР [297, з. 56]. 

Аднак лева-радыкальны сеймавы блок не пазбег у гэ- 
тай справе сектанцкіх праяў. Ён прагаласаваў супраць ра- 
тыфікацыі падпісанага ўрадам у Маскве дадатковага пра- 
такола да пакта Келага -- Брыяна (дамова аб адмове ад 
вайны як прылады нацыянальнай палітыкі, падпісаная 
27 жніўня 1928 г. у Парыжы) аб тэрміновым увядзенні 
пакта ў дзеянне паміж удзельнікамі пратакола [127, с. 503-- 
506; 128, с. 66- 70], бо расцаніў гэты факт як манеўр для 
маскіравання антысавецкай палітыкі рэжыму Пілсудска- 
га [297, 5. 56]. Такі зігзаг быў незразумелы для шырокіх 
народных мас. 

Сектанцкая палітыка камуністаў стварала ў левым рэ- 
валюцыйна-дэмакратычным руху напружаную атмасферу 
падазронасці. Так, летам 1929 г. некалькімі арганізацыямі 
руху быў створаны камітэт для адпраўкі ў СССР дэлега- 
цыі рабочых і сялян з Польшчы. Калі ж паслы БСРПК 
«Змаганне» адказалі праз сваю прэсу на запыты з месцаў, 
што яны не ўваходзяць у склад камітэта і не маюць да 
яго дачынення, то гэта было ўспрынята кампартыяй як 
адмежаванне клуба ад іншіх фракцый лева-радыкальнага 

блока. У выніку паслы БСРПК «Змаганне» атрымалі ад 
камуністаў параду лепш выкарыстоўваць трыбуну сейма 
для выкрыцця сутнасці палітыкі ўлад, асабліва ў нацыя- 
нальным пытанні. Хутка І. Дварчанін увайшоў як прадс- 
таўнік «Змагання» ў склад камітэта па адпраўцы другой 
падобнай дэлегацыі, якая выехала ў СССР у жніўні неле- 
гальна, бо ўлады адмовіліся выдаць дэлегатам замежныя 
пашпарты [59, л. 24, 79; 287, з. 309- 310]. 

Але БСРПК «Змаганне» не заўсёды прытрымліваўся 
сектанцкіх указанняў з ЦК КПЗБ і не замыкаўся на суп- 
рацоўніцтве ў межах сеймавага лева-радыкальнага блока. 
У пэўных варунках ён ішоў на ўзаемадзеянне з іншымі 
беларускімі пасламі сейма. Так, на пасяджэнні клуба ў па- 
чатку верасня 1929 г. было прынята рашэнне ў сувязі 
з парламенцкім крызісам і нарадамі апазіцыйных груп па 
пытанні вотуму давер'я ўраду склікаць 10 верасня ў Вар- 
шаве сумесную нараду з Беларускім пасольскім клубам, 
а 15 верасня, пасля адкрыцця сесіі, зрабіць некалькі за- 
пытаў аб незаконных дзеяннях адміністрацыйных органаў 
улады (10, л. 8]. 

Парламенцкі крызіс быў выкліканы барацьбой паміж 
урадам палкоўнікаў К. Сьвітальскага 1 шырокай апазіцы- 
яй яму ў сейме. У сярэдзіне восені гэта барацьба ўступіла 
ў вострую фазу. 31 кастрычніка ў дзень адкрыцця сесіі 
ў сейм з'явіліся некалькі дзесяткаў узброеных афіцэраў, 
каб застрашыць апазіцыю. Але І. Дашыньскі адмовіўся 
адкрываць сесію ў такіх умовах. У выніку прэзідэнт ад- 
тэрмінаваў яе пачатак на 5 снежня. 19 лістапада лева-ра- 
дыкальны блок падрыхтаваў супольную прапанову сваіх 
членаў аб вотуме недавер'я ўраду, якая выкрывала рэпрэ- 
сіўную палітыку апоццняга. Прапанова, якая не пазбегла 
сектанцтва, бо сцвярджала, што барацьба іцырокай пар- 
ламенцкай апазіцыі з урадам у абарону парламенцкай дэ- 
макраты! - гэта спрэчкі ўнутры аднаго лагера, і супраць- 
пастаўляла такой барацьбе рэвалюцыйнае змаганне, была 
зачытана ў сейме падчас дэбатаў аб вотуме недавер'я 
ўраду К. Сьвітальскага [214, 5. 143--144; 308, з. 101--102]. 

На чарговым пасяджэнні сейма 5 снежня паслы з ле- 
ва-радыкальнага блока сустрэлі з'яўленне К. Сьвітальска- 
га воклічам «Далоў урад!» Яны падтрымалі прапанову 

шырокай парламенцкай апазіцыі аб недаверы ўраду 1 ўнес- 
лі адначасова прапанову аб недаверы маршалку сейма, 
якога па-сектанцкі абвінавацілі ў вернападданстве Пілсуд- 
скаму, што, зразумела, не было падтрымана сеймавай 
большасцю [214, 5. 145]. Аднак паслам БСРПК «Змаганне» 
часам не хапала вопыту разумення парламенцкіх заку- 
лісных гульняў. 

б снежня, калі прапанова аб недаверы ўраду была пры- 
нята большасцю галасоў, паслы «Змагання» адсутнічалі 
ў сейме, бо палічылі рэальнай пагрозу яго роспуску, што 
аслабіла пазіцыі лева-радыкальнага блока. У выніку ка- 
муністы Я. Грэцкі 1 П. Крынчык атрымалі строгія вымо- 
вы з папярэджаннем, а ўсяму клубу цалкам кампартыя 
прапанавала выдаць спецыяльны камунікат, у якім сама- 
крытычна вытлумачыць народным масам падставы адсут- 
насці ў гэты дзень у сейме 1 выказаць салідарнасць з ас- 
татнімі членамі блока. БСРПК «Змаганне» цалкам пага- 
дзіўся з гэтым і абавязаўся, акрамя таго, растлумачыць 
сваю памылку на мітынгах [59, л. 177]. 

У хуткім часе згаданы вышэй камунікат клуба з'явіўся 
і быў апублікаваны. Ён ізноў змяшчаў сектанцкую кры- 
тыку парламенцкага крызісу. Сваю памылку паслы тлума- 
чылі хістаннямі інтэлігенцкай верхавіны нацыянальна- 
вызваленчага руху ў сувязі з абвастрэннем класавага раз- 
межавання і барацьбы на «ўсходніх крэсах» і ў БССР 
(калектывізацыя), а таксама ціскам узмацніўшыхся рэп- 
рэсій з боку ўлад і манеўраў шырокай парламенцкай апа- 
зіцыі. Паслы запэўнівалі, што яны лічаць сваім абавязкам 
выправіць гэтую цяжкую памылку ўсебаковым тлумачэн- 
нем яе і ўзмоцненай працай сярод насельніцтва. Каму- 
нікат заканчваўся заявай аб недаверы любому ўраду, ство- 
ранаму ў выніку ўрадавага крызісу, а таксама да дыктату- 
ры Пілсудскага і заклікам да барацьбы з апошняй [54, 
л. 306--307]. 

Зразумела, што ў гэтым камунікаце найперш знай- 
шла адлюстраванне сектанцкая палітыка камуністаў. 
Але, з другога боку, такое сумленнае прызнанне парла- 
ментарыямі перад выбаршчыкамі сваёй памылкі было 
і застаецца выключна рэдкім крокам, які садзейнічаў 
узмацненню ўзаемадавер'я паміж ІМІ. 

Акрамя гэтага, напрыканцы года лева-радыкальны 
сеймавы блок выдаў дзве дэкларацыі супраць палітычных 
апанентаў [41, л. 236, 272]. 

Студзень і люты 1930 г. сталі напружанымі месяцамі 
дзейнасці БСРПК «Змаганне» ў сейме. У студзені замест 
урада К. Сьвітальскага быў утвораны кабінет К. Бартэля, 
які лічыўся лібералам. Тым не менш і ён выконваў усе 
ўказанні Пілсудскага. Але ўзначальваемыя кампартыяй 
левыя сілы не мелі ілюзій наконт дэмакратызацыі кіра- 
вання краінай новым урадам. Так, 10 студзеня фракцыя 
КПП унесла ў сейм прапанову аб вотуме недавер”я кабіне- 
ту К. Бартэля, падтрыманую іншымі членамі лева-рады- 
кальнага блока, але сеймавая большасць прагаласавала 
супраць. 15 студзеня Я. Гаўрылік у прамове, прысвечанай 
абмеркаванню дзеянняў К. Бартэля на пасту прэм'ера, 
прыгадаў факты рэпрэсій, здейсненых супраць левага рэ- 
валюцыйна-дэмакратычнага беларускага руху, як падчас 
папярэдняга прэм'ерства К. Бартэля, так і ў студзені 1930 г. 
[86, л. 1-5; 215, з. 116- 117]. 

18 лютага лева-радыкальны блок падтрымаў прапа- 
новы фракцыі КПП па скасаванні статута аб рэкруцкім 
наборы 1 змяншэнню часу тэрміновай вайсковай служ- 
бы да шасці месяцаў, адхіленыя большасцю сейма [215, 
5. 121]. 

Тым часам улады працягвалі курс на падаўленне лева- 
га рэвалюцыйна-дэмакратычнага руху ў краіне. Гэта яс- 
крава засведчыла дыскусія ў сейме аб інструкцыі МУС, 
згодна якой правядзенне пасольскіх мітынгаў ставілася ў 
залежнасць ад дазволу адміністрацыйных улад. Пытанне 
аб яе супярэчнасці канстытуцыі было ўзнята шырокай 
парламенцкай апазіцыяй падчас барацьбы з урадам 
К. Сьвітальскага. Аднак у лютым пасля завяршэння ўра- 
давага крызісу сейм прыняў пастанову, якая не скасоўва- 
ла гэтую інструкцыю, а паказвала на яе дрэннае выкарыс- 
танне і раіла ўраду ўжываць інструкцыю толькі ў дачы- 
ненні да лева-радыкальных паслоў. З рашучым пратэстам 
супраць гэтага выступіў 25 лютага Я. Гаўрылік. Ен пры- 
вёў шматлікія факты рэпрэсій у адносінах да «Змагання». 
За гэтую эмацыйную прамову маршалак сейма пазбавіў 
пасла слова на тры пасяджэнні [62, л. 1-4]. 

У лютым жа паслы БСРПК «Змаганне» прынялі чын- 
ны ўдзел у давыбарах у сейм у Сандамірскай выбарчай 
акрузе і правялі там, нягледзячы на перашкоды ўлад, шэ- 
раг мітынгаў у падтрымку выбарчых спісаў сваіх парла- 
менцкіх саюзнікаў [59, л. 59- 60]. 

Аднак з кожным годам клуб усё больш страчваў харак- 
тар прадстаўніцтва нацыянальнай меншасці, ператвараў- 
ся ў правадніка панаваўшых на той час у кампартыі сек- 
танцкіх ідэй. Усё больш увагі ён надаваў барацьбе з бела- 
рускімі нацыянальна арыентаванымі партыямі і групоў- 
камі, падкрэсліванню ролі пераўтварэнняў у СССР як 
абавязковага ўзору. Гэтую сітуацыю не замарудзілі выка- 
рыстаць польскія ўлады, якія праз дэфензіву скрупулёзна 
назапашвалі матэрыялы аб працы «Змагання» для будуча- 
га судовага працэсу над яго дзеячамі 1 выдалі ў сакавіку 
1930 г. праз МУС для выключна ўнутранага ўжытку бра- 
шуру пад характэрнай назвай «БСРПК як агентура Камін- 
тэрна» [6, л. 54; 33, л. 1]. 

Відавочная супярэчнасць паміж дзеяннямі, якія пат- 
рабаваў характар працы паслоў «Змагання» як сеймавага 
клуба нацыянальнай меншасці, і заданнямі, якія дыкта- 
вала кіраўніцтва КПЗБ у рэчышчы сваёй сектанцкай пал- 
тычнай тактыкі, была настолькі значнай, што Я. Гаў- 
рылік, у якога з-за гэтага неаднаразова ўзнікала думка 
адмовіцца ад пасольскага мандата, 1 І. Дварчанін склалі 
ў лютым-сакавіку мемарыял, у якім крытычна ацэньвалі 
тактыку дзейнасці БСРПК «Змаганне». Па іх меркаванні, 
клуб павінен быў часцей вылучаць патрабаванні на нацы- 
янальным грунце -- у справах школ на роднай мове, рэвін- 
дыкацыі (вяртання маёмасці) праваслаўнай царкве і г. Д. 
Але гэты мемарыял прызначаўся не кіраўніцтву КПЗБ, 
а Камінтэрну, на адрас якога ён і быў высланы. Фактыч- 
на Я. Гаўрылік 1 І. Дварчанін кіраваліся тым, каб мемары- 
ял трапіў да Т. Д'ябла, які ў той час быў сакратаром 
сялянскай камісіі ў Камінтэрне 1 быў вельмі папулярны 
сярод левых рэвалюцыйна-дэмакратычных паслоў сейма. 
Пэўнае пацвярджэнне вышэйзгаданага дае Б. Тарашкевіч, 
які пасля свайго вызвалення ў красавіку паспеў заўва- 
жыць, што сярод членаў арганізацыі панавала атмасфера 
ўзаемнай падазронасці, з-за чаго дрэнна вялася праца 

сярод насельніцтва. Але Б. Тарашкевіч не ведаў аб тых 
зменах, якія адбыліся ў тактыцы кампартыі і прывялі да 
падобных стасункаў кіраўніцтва КПЗБ са «Змаганнем» 
[285, 5. 231- 232]. 

Сёння, калі мы ведаем, што палітычная тактыка ка- 
муністаў змянілася ў бок сектанцтва таму, што такі курс 
панаваў на той час у ВКП(б) і Камінтэрне, складанне ме- 
марыяла Я. Гаўрылікам і І. Дварчаніным сведчыць, што 
яны не ведалі глыбіннага механізма камуністычнага руху. 
Спадзяванне ж іх на Т. Д'ябла цалкам заканамерна, бо ён 
і раней выступаў арбітрам канфліктаў унутры лева-рады- 
кальнага лагера ў Польшчы (283, 5. 34]. 

Рэагаванню ж на мемарыял Я. Гаўрыліка і І. Дварчані- 
на, відавочна, перашкодзіла імклівае развіццё падзей 
у Заходняй Беларусі: вызваленне ўладамі былых кіраўнікоў 
БСРГ, перавыбары ў сейм у Лідскай 1 Свянцянскай выбар- 
чых акругах, ліквідацыя «Змагання». 

Неабходна адзначыць, што неаднаразовыя прапановы 
Я. Гаўрыліку ўступіць у кампартыю, ад чаго ён стала ад- 
маўляўся, мелі нечаканы канец. У маі 1930 г. паслу абвяс- 
цілі, што ЦК КПДЗБ залічыў яго членам парты]. Я. Гаўры- 
ліку нічога не заставалася, як пагадзіцца з гэтым, але ён 
папярэдзіў, што пакідае за сабой права лічыць адкрыты- 
мі некаторыя кардынальныя пытанні свайго светапогля- 
ду [223, е. 181]. 

Гэтыя факты гавораць аб прыналежнасці Я. Гаўрыліка 
і І. Дварчаніна да нацыянальна-вызваленчай плыні арга- 
нізацыі і моцным ціску на «Змаганне» з боку кампартыі. 

Аднак нягледзячы на нязгоду сваіх кіраўнікоў з сек- 
танцкай палітыкай камунітаў, арганізацыя працягвала 
сваю дзейнасць. У красавіку 1930 г. з'явілася дэкларацыя 
лева-радыкальнага сеймавага блока супраць Цэнтралева, 
які абвінавачваўся ў адхіленні праз сейм прапаноў блока 
і асобных яго членаў (у тым ліку і паслоў «Змагання»), 
накіраваных супраць нацыянальнага прыгнёту ў краіне; 
на паляпшэнне становішча беспрацоўных, пенсіянераў, 
інвалідаў, удоў і сірот; абарону інтарэсаў сялянскіх мас. 
Сярод іншага дэкларацыя заклікала членаў партый Цэнт- 
ралева выходзіць з іх складу, а таксама да масавай за- 
бастоўкі і дэманстрацый 1 Мая [216, 5. 85--88]. 

Непасрэднае дачыненне да працы БСРПК «Змаган- 
не» мелі перавыбары ў сейм у Лідскай (Ашмянскі, Вало- 
жынскі, Вілейскі, Лідскі, Маладзечанскі паветы) і Свян- 
цянскай (Браслаўскі, Дзісенскі, Пастаўскі, Свянцянскі 
паветы) [305, з. 129] выбарчых акругах. 

Пад ціскам масавых пратэстаў (да чаго дачыніліся 
і паслы клуба) супраць парушэнняў падчас парламенцкай 
выбарчай кампаніі 1928 г. і фальсіфікацыі вынікаў галаса- 
вання ў гэтых акругах польскі Найвышэйшы суд ануля- 
ваў у пачатку 1930 г. вынікі выбараў у іх 1 прызначыў там 
перавыбары. Міністр унутраных спраў выдаў адпаведныя 
распараджэнні: б сакавіка аб прызначэнні перавыбараў 
у сейм у Лідскай выбарчай акрузе на 25 мая, а 24 красавіка 
аб іх прызначэнні ў Свянцянскай выбарчай акрузе на 13 
ліпеня. Прыхільнікі «санацыі» былі закліканы байката- 
ваць гэтыя перавыбары [273, с. 230; 293, 5. 269; 297, 5. 148]. 
Так улады імкнуліся стварыць бачнасць законнасці і пар- 
ламенцкай дэмакраты! і праверыць адначасна палітычны 
настрой заходнебеларускага насельніцтва перад падрых- 
тоўкай расправы над легальнай парламенцкай апазіцыяй 
праз роспуск самога парламента. 

«Змаганне» прыняло актыўны ўдзел у выбарчых кам- 
паніях у гэтых акругах. Але з-за праследавання левых рэ- 
валюцыйна-дэмакратычных сіл уладамі і іх прыхільні- 
камі клубу даводзілася пераадольваць значныя цяжкасці 
на гэтым шляху [63, л. 225- 226]. 

19 сакавіка 1930 г. у ЦС БСРПК «Змаганне» адбылася 
нарада 20 дэлегатаў ад мясцовага актыву арганізацыі па 
пытанні аб правядзенні перавыбараў у сейм. Ужо ў кан- 
цы сакавіка «Змаганне» распачало складанне свайго спіса 
кандыдатаў у сейм 1] ўтварэнне выбаркама для перавыба- 
раў у Лідскай выбарчай акрузе. Клуб заклікаў сваіх акты- 
вістаў на месцах да стварэння вясковых, гмінных і павято- 
вых выбаркамаў [46,. л. 221- 222; 187, е. 1]. 

У выніку прызначэння перавыбараў у Лідскай выбар- 
чай акрузе БСРПК «Змаганне» фармальна страціў Ф. Ва- 
лынца, які зноў стаў кандыдатам у сейм, але на гэты раз 
ад «Змагання». Каб пазбегнуць арышту, Ф. Валынец вы- 
ехаў у Гданьск. Левыя сілы, узначальваемыя кампартыяй, 
як звычайна выйшлі на выбары блокам, але яны выра- 

шылі не распыляцца і зрабілі стаўку на спісы арганіза- 
цыі. Праз клуб былі вылучаны два (для падстрахоўкі на 
выпадак скасавання) кандыдацкія спісы (адзін па лініі 
ТБШ). Агітацыю і збор подпісаў пад імі паслы распачалі 
праз Таварыства і свой мясцовы актыў [19, л. 21; 262, 
с. 160]. 

30 сакавіка ў Лідзе быў утвораны Акруговы выбарчы 
камітэт (АВК) БСРПК «Змаганне», які разгарнуў актыў- 
ную дзейнасць па агітацыі, збору ўзносаў у свой выбарчы 
фонд, утварэнні выбаркамаў на месцах, прызначэнні му- 
жоў даверу і іх намеснікаў для кантролю падчас выбараў. 
Важкім вынікам гэтай актыўнасці стала стварэнне даволі 
шматлікіх мясцовых выбаркамаў, у тым ліку павятовых 
у Ашмянах, Валожыне і Маладзечне. Са свайго боку клуб 
дапамагаў АВК, накіроўваў яго працу ў патрэбнае рэчыш- 
ча праз нарады актывістаў у Вільні і на месцах. Адразу 
пасля свайго ўтварэння АВК даслаў да падпісчыкаў га- 
зеты «На варце» спецыяльны зварот з заклікам аб дапамо- 
зе ў перадвыбарчых акцыях 1 інструкцыі, супраць каго 
галасаваць на выбарах, як ствараць мясцовыя выбарка- 
мы, вылучаць людзей на пасады мужоў даверу 1 іх намес- 
нікаў. У звароце таксама паведамлялася, што Ф. Валынец 
выдаў адкрыты Ліст супраць спіса групы Я. Станкевіча 
[19, л. 23, 28--31, 35- 37; 93, л. 10--69]. 

Дзякуючы актыўнай дзейнасці, пад двумя спісамі, вы- 
лучанымі пад кіраўніцтвам арганізацыі, было сабрана 
звыш 3 тыс. подпісаў выбаршчыкаў, што значна перавы- 
шала неабходную колькасць, але выбарчая камісія зацвер- 
дзіла толькі адзін з іх ідала яму Хе 46. Спіс з 12 кандыда- 
таў узначальвалі Ф. Валынец і М. Верамей [26], с. 104--105]. 

Адразу пасля гэтага АВК разаслаў на месцы агітата- 
рам паведамленне аб нумары спіса «Змагання» з заклікам 
да актывізацыі працы. Акрамя гэтага, паслы БСРПК 
«Змаганне» ў маі таксама даслалі падобныя паведамленні, 
якія змяшчалі апроч іншага ўзор пратакола арганізацый- 
нага сходу для ўтварэння выбаркама і заклік ствараць іх 
на прадпрыемствах, а таксама дасылаць на адрас АВК ці 
самога клуба інфармацыю аб усіх перашкодах і злоўжы- 
ваннях улад і іх прыхільнікаў падчас выбарчай кампаніі. 
У выніку агітацыйная дзейнасць значна ўзрасла. Аб яе 

паспяховасці сведчыць факт пераходу на бок «Змагання» 
цэлага павятовага выбаркама Блока нацыянальных мен- 
шасцяў у Ашмянах (93, л. 39-72]. 

Для перадвыбарчай агітацыі арганізацыя выкарыстоў- 
вала таксама непасрэдна газету «На варце», пакуль яна не 
была зачынена ўладамі. Акрамя гэтага, друкаваліся адна 
за адной і распаўсюджваліся па ўсёй выбарчай акрузе пе- 
радвыбарчыя адозвы [15, л. 24, 41, 74--76; 93, л. 50-53]. 

Яшчэ да ўтварэння АВК, у самым пачатку перадвы- 
барчых акцый ад імя Цэнтральнага выбарчага камітэта 
клуба была выдадзена вялікая здозва, якая змяшчала 
ў выглядзе лозунгаў праграмныя тэзісы «Змагання». Гэтая 
адозва, як і наступныя, якія ўжо мелі нумар спіса, заклі- 
кала галасаваць за спіс арганізацыі, жорстка крытыкавала 
сапернікаў па выбарах і змяшчала факты праследаванняў 
агітатараў 1 паслоў БСРПК «Змагання» ўладамі і іх прыхі- 
льнікамі. Акрамя гэтага, меліся адозвы адразу на беларус- 
кай 1 польскай мовах, а ў маі ў Вільні былі выдадзены два 
агітацыйныя плакаты. Адзін -- у друкарні Б. Клецкіна 
ў выглядзе друкаванай адозвы яркага ліловага колеру, 
а другі - у друкарні І. Баеўскага з фотакарткамі збітых 
Я. Гаўрыліка, І. Дварчаніна, Я. Грэцкага, П. Крынчыка 
(пад кожнай стаялі месца і дата збіцця) і спісам канды- 
датаў у сейм з адрасамі і родам іх занятку [86, л. 6--16; 93, 
л. 41- 8І.. 

Самі паслы клуба выязджалі для правядзення мітын- 
гаў і сходаў на месцы, нягледзячы на тое што на такіх ме- 
рапрыемствах іх часта збівалі паліцыя і прыхільнікі са- 
пернікаў па выбарах. Усяго было праведзена 12 пасольскіх 
агітацыйных мітынгаў [45, л. 68]. 

Вялікую дапамогу ў перадвыбарчай агітацыі «Змаган- 
ню» аказалі камуністы і камсамольцы. Толькі ў сумесна 
з імі арганізаваных мітынгах удзельнічалі звыш 15 тыс. 
выбаршчыкаў [245, с. 47]. 

Дзякуючы такой актыўнай працы, нягледзячы на пе- 
рашкоды і рэпрэсіі, 25 мая спіс «Змагання» атрымаў у Лід- 
скай выбарчай акрузе 24 851 голас, ці 2596 ад усіх галаса- 
ваўшых, што дало яму два мандаты ў сейм, якія атрымалі 
Ф. Валынец і М. Верамей (гл. дадатак 1). Гэта быў значны 
поспех. Аднак першае месца заняў спіс СХ, які атрымаў 

30 462 галасы, ці 40,596 ад усіх галасаваўшых [46, л. 80]. 
Прычынамі гэтага сталі рэпрэсіі і перашкоды з боку ўлад, 
якія не дазволілі арганізацыі стварыць дастаткова шы- 
рокай сеткі выбаркамаў і ахапіць агітацыяй усю выбар- 
чую акругу, а таксама наяўнасць у яго агітацыі сектанцкіх 
лозунгаў і адсутнасць у спісе «Змагання» кандыдатаў ад 
палякаў, літоўцаў і яўрэяў [46, л. 80а]. 

Пасля галасавання БСРПК «Змаганне» непасрэдна 
і праз АВК атрымаў з месцаў паведамленні аб ходзе і вы- 
ніках выбараў, парушэннях і перашкодах з боку ўлад, 
а таксама крытычныя заўвагі па правядзенню выбарчай 
кампаніі [57, л. 153, 173; 93, л. 63--64, 75]. 

З чэрвеня разгарнуліся перадвыбарчыя акцыі ў Свян- 
цянскай выбарчай акрузе. Яшчэ 30 мая на пасяджэнні 
сеймавага клуба «Змагання» было вырашана ўтварыць 
АВК у Свянцянах у складзе М. Шаблоўскага (старшыня), 
Я. Гаўрыліка (намеснік) і М. Кізевіча (сакратар); тэрмінова 
выдаць адозву да насельніцтва Свянцяншчыны і выдаць 
перадвыбарчую платформу; прыцягнуць да агітацыі актыў 
ТБШ; працягваць спробы выдання ў Варшаве газеты 
арганізацыі і бюлетэня Таварыства; прасіць рэдакцыю 
левай рэвалюцыйна-дэмакратычнай украінскай газеты 
«Сіла» змясціць артыкул аб перавыбарах у Свянцянскай 
выбарчай акрузе і разаслаць нумар з ім па дасланых ад- 
расах ва ўсе паветы гэтай акругі. 2 чэрвеня гэтыя 
рашэнні былі ўзгоднены з Я. Гаўрылікам на чарговым 
пасяджэнні, дзе, апроч таго, быў зацверджаны змест 
адозваў, якія былі скіраваны супраць сапернікаў па 
выбарах ізаклікаліда стварэння выбаркамаў «Змагання» 
[93, л. 3, 5]. 

У хуткім часе БСРПК «Змаганне» падрыхтаваў канчат- 
ковы спіс з 11 кандыдатаў на чале з літоўцамі, якія скла- 
далі значную частку насельніцтва Свянцяншчыны, і пад- 
пісныя лісты да яго. Для афіцыйнага прадстаўлення ў вы- 
барчай камісіі былі прызначаны ўпаўнаважаны па збору 
подпісаў пад спісам (Я. Гаўрылік) і яго намеснік (Я. Крын- 
чык). Таксама былі прыняты захады па падрыхтоўцы да 
ўтварэння пры ЦС літоўскага аддзела [63, л. 233; 93, 
Л. 77-78, 82- 83]. Так спрабавалі выправіць хібы лідскай 
выбарчай кампаніі. 

У чэрвені была выдадзена перадвыбарчая адозва 1 зак- 
лік «Змагання» да ўтварэння выбаркамаў. Агітацыю на 
месцах зноў дапамагалі весці камуністы і камсамольцы. 
У паветы выбарчай акругі былі пасланы інструктары 
БСРПК «Змаганне» [28, л. 46-47; 53, л. 37; 281, с. 274]. 

Аднак улады, якія баяліся паўтарэння вынікаў лідскіх 
перавыбараў, анулявалі, як і ўсе іншыя спісы лева-рады- 
кальных сіл, спіс арганізацыі, які нават паспеў атрымаць 
сабе Хе 47. Скасаванню садзейнічала тое, што з-за паспе- 
ху пад імі была сабрана толькі роўна патрэбная колькасць 
у 50 подпісаў [53, л. 213]. З гэтай нагоды БСРПК «Зма- 
ганне» выдаў спецыяльную адозву да выбаршчыкаў, якая 
ў асноўным паўтарала змест лідскіх аналагаў 1 заклікала 
ствараць выбаркамы, праводзіць мітынгі і сходы пратэс- 
ту, ствараць сялянска-работніцкую самазбарону і галаса- 
ваць за скасаваныя спісы рабоча-сялянскага блока. Адоз- 
ва заклікала да грашовых ахвяраванняў у выбарчы фонд 
«Змагання» 1 змяшчала ўзор пратакола арганізацыйнага 
сходу для ўтварэння выбаркама. Копію пратакола трэба 
было даслаць на адрас БСРПК «Змаганне» ці АВК у Свян- 
цянах, туды ж раілася дасылаць факты розных перашкод 
1 звяртацца за любымі даведкамі ў справе выбараў [57, 
л ЭЗЭ: 

3-за процідзеяння ўлад справа з удзелам паслоў клуба 
ў перадвыбарчых мітынгах і сходах ішла дрэнна. Аднак, 
дзе была магчымасць, паслы (у тым ліку і М. Верамей) 
бралі ў іх чынны ўдзел [53, л. 28, 224; 81, л. 539]. 

Усё ж вынікі перадвыбарчай працы былі не вельмі су- 
цяшальныя. Так, удалося правесці толькі пяць пасольскіх 
мітынгаў (тры ў Дзісенскім і па аднаму ў Пастаўскім 
1 Свянцянскім паветах) з агульнай колькасцю ўдзельнікаў 
8 400 челавек. Мясцовых жа выбаркамаў было ўтворана 
толькі пяць (усе ў Дзісенскім павеце). Але былі паспяхова 
арганізаваны дружыны самаабароны для масавых мера- 
прыемстваў, якія дзейсна ахоўвалі іх ад правакацый і аба- 
ранялі паслоў БСРПК «Змаганне». Перадвыбарчыя агіткі 
клуба працягвалі распаўсюджвацца аж да самага дня гала- 
савання [53, л. 21--22; 100, л. 4]. 

У выніку на ануляваныя спісы рабоча-сялянскага бло- 
ка ўдалося сабраць І3 ліпеня ад 5 025 галасоў па афіцый- 

ных звестках да 9 тыс. галасоў па звестках блока. Пры 
гэтым арганізацыя ўвогуле лічыла, што на яе спіс прыпа- 
дае да 10 тыс. галасоў выбаршчыкаў [99, л. 10]. Першае ж 
месца на перавыбарах у Свянцянскай выбарчай акрузе 
зноў заняло СХ, якое атрымала 21 642 галасы выбаршчы- 
каў [53, л. 20]. Зноў прычыны гэтага былі амаль тыя 
самыя, што і падчас лідскіх перавыбараў. Сапраўды, рэп- 
рэсіўныя дзеянні ўлад і іх прыхільнікаў супраць узначаль- 
ваемых кампартыяй левых сіл яшчэ больш узмацніліся, 
што не дазволіла ім паўнавартасна выправіць хібы лідскіх 
перадвыбарчых акцый і выкарыстаць факт узначалення 
спіса «Змагання» літоўцамі. Да таго ж гэтыя сілы не здо- 
лелі хутка перабудавацца для дзейнасці ў пагоршыўшыкх- 
ся ўмовах, многія рэчы ім даводзілася рабіць у паспеху, 
што, зразумела, адбівалася на якасці выбарчай кампаніі 
лева-радыкальных сіл. Акрамя гэтага, іх электарат быў 
дэзарганізаваны заклікам галасаваць за некалькі скасава- 
ных спісаў, якія ў выніку міжволі супрацьпастаўляліся. 

Такім чынам, пасольскі клуб арганізацыі разгарнуў 
у сейме энергічную шматбаковую працу на карысць на- 
родных мас Заходняй Беларусі, у абарону культуры 1 на- 
цыянальных правоў беларускага народа. Сеймавую тры- 
буну і пасольскія правы яго члены выкарыстоўвалі для 
зносін з насельніцтвам, каб праз галаву ўрада гутарыць 
з народам, падымаць яго палітычную і нацыянальную 
свядомасць. 

Пры разглядзе ў сейме дзяржаўных бюджэтаў, абмер- 
каванні законапраектаў і дзейнасці ўрада паслы клуба 
«Змагання» выступалі з яскравымі выкрывальнымі прамо- 
вамі. Праз сейм імі было ўнесена, без уліку супольна па- 
даных з іншымі клубамі, 11 запытаў 1 13 прапаноў, 9 з якіх 
мелі экстраны характар [293, 5. 340]. Паслы рабілі заявы 
пратэсту ў сувязі з парушэннем дэмакратычных правоў 
і свабод урадам і мясцовымі ўладамі, уздымалі жыццёвыя 
патрабаванні звяртаўшыхся да клуба людзей. У сваіх выс- 
тупленнях паслы крытыкавалі ўнутраную і знешнюю па- 
літыку польскіх улад; імкнуліся раскрыць каланізатарскі 
характар іх дзеянняў на «ўсходніх крэсах», няздольнасць 
урада кіраваць эканомікай, палепшыць сацыяльна-экана- 
мічнае становішча насельніцтва; выкрывалі самавольства 

паліцыі і мясцовай адміністрацыі, рашуча асуджалі існую- 
чыя парадкі. Не пазбягалі жорсткай крытыкі з боку 
паслоў клуба «Змагання» і палітычныя апаненты. Уся 
крытыка вялася з пазіцый іх левых сацыялістычных 
перакананняў. 

Паспяховыя для «Змагання» перавыбары ў сейм у Лід- 
скай выбарчай акрузе засведчылі значную падтрымку ар- 
ганізацыі насельніцтвам. Аднак часта дзеянні сеймавага 
клуба «Змагання», пад уплывам кампартыі, былі не паз- 
баўлены сектанцтва, што адмоўна адбівалася на яго пра- 
цы і выклікала зразумелую нязгоду часткі паслоў і акты- 
ву, якія спрабавалі надаць першасны характар менавіта 
нацыянальна-вызваленчаму напрамку працы арганізацыі. 
Але пры ўсім гэтым «Змаганне» разам з іншымі прад- 
стаўнікамі лева-радыкальнага блока было важнай сілай 
у сейме і па-за ім, якая праводзіла лінію бескампраміснай 
барацьбы з дыктатурай Пілсудскага. 


3.5. Парламенцкія выбары 1930 г. у Польшчы 
і ліквідацыя арганізацыі «Змаганне» 


Летам 1930 г. сацыяльна-эканамічнае і палітычнае ста- 
новішча Польшчы працягвала пагаршацца. На грунце 
глыбокага эканамічнага крызісу і росту палітычнай ак- 
тыўнасці ў краіне абвастрыліся адносіны паміж сеймам 
і ўрадам. Шырокую апазіцыю рэжыму Пілсудскага ўзна- 
чаліў Цэнтралеў. Такое становішча не задавальняла дык- 
татара і яго атачэнне, бо яны імкнуліся забяспечыць бес- 
кантрольнасць сваёй улады, дзеля чаго была неабходна 
паслухмяная большасць у парламенце. Апазіцыя ж абвяс- 
ціла лозунг канцэнтрацыі ўсіх дэмакратычных сіл вакол 
сейма. Аднак кампартыя і левыя рэвалюцыйна-дэмакра- 
тычныя арганізацыі, у тым ліку і «Змаганне», супрацьпас- 
тавілі гэтаму свой лозунг падтрымкі 1 абароны лева-рады- 
кальных паслоў у сейме, бо не лічылі парламент дзейснай 
прыладай для паляпшэння становішча народных мас (78, 
л. 176]. Такі сектанцкі падыход, вядома, быў наруку дык- 
татуры, бо дазваляў ёй паасобку разграміць усе апазі- 
ЦЫЙНЫЯ Сілы. 

У такіх умовах 25 жніўня 1930 г. Пілсудскі быў прыз- 
начаны на пост прэм'ер-міністра. Яго ўрад імкнуўся 
выйсці з палітычнага крызісу шляхам узмацнення бараць- 
бы з ростам рэвалюцыйнага руху ў краіне, канчатковай 
ліквідацыі рэшткаў дэмакратычных правоў і свабод і ўста- 
лявання аднапартыйнага «санацыйнага» рэжыму. Дыкта- 
тар вырашыў канчаткова скончыць з апазіцыяй і даў 
указанне аб роспуску парламента «ў імя ўратавання краі- 
ны». 30 жніўня прэзідэнт Польшчы І. Масьціцкі рас- 
пусціў сейм 1 сенат і прызначыў новыя выбары адпаведна 
на 16 і 23 лістапада гэтага ж года [290, 5. 117]. 

Адначасова з роспускам парламента пачаліся арышты 
страціўшых сваю недатыкальнасць апазіцыйных парла- 
ментарыяў [226, с. 139], да якіх, зразумела, адносіліся 
і паслы «Змагання». Але іх арышт меў свае асаблівасці. 

Першым з паслоў БСРПК «Змаганне» быў арыштава- 
ны І. Дварчанін. Гэта адбылося яшчэ 19 жніўня пасля ан- 
тываеннага мітынгу сялян у Алекшыцах Гродзенскага 
павета, да ўдзелу ў якім былі запрошаны І. Дварчанін 
і Ф. Валынец. Мерапрыемства было добра падрыхтавана, 
была арганізавана дружына самаабароны на выпадак на- 
падаў на паслоў. Яго правядзенне было прымеркавана да 
праваслаўнага свята Спаса, якое адрознівалася сваёй мна- 
галюднасцю. Акцыя сабрала да 4 тыс. сялян. Паліцыя 
паспрабавала разагнаць мітынг, але яго ўдзельнікі аказалі 
супраціўленне і закідалі паліцэйскіх камянямі. Людзі не 
разыходзіліся да той пары, пакуль І. Дварчанін і Ф. Валы- 
нец не выехалі ў Гродна [19, л. 47; 88, л. 52-53; 113, л. 73; 
124, л. 30]. 

У выніку крывавай бойкі на мерапрыемстве былі цяж- 
ка параненыя 4 паліцэйскія, 2 удзельнікі акцыі былі забі- 
ты, а больш за 20 -- параненыя [207, с. 4]. Зразумела, ула- 
ды не маглі проста так адпусціць паслоў. 21 жніўня яны 
былі перахоплены паліцыяй на чале з падпракурорам ак- 
руговага суда Гродна, які, нягледзячы на пасольскую не- 
датыкальнасць, арыштаваў І. Дварчаніна па абвінавачван- 
ні ў тым, што як быццам бы ён страляў у паліцэйскага. 
У Ф. Валынца толькі праверылі дакументы і адпусцілі. 
Усяго былі арыштаваны больш за 60 удзельнікаў мітынгу 
[60, л. 77]. Патрэбныя паказанні з іх выбівалі здзекамі 

і катаваннямі. Паслы клуба зрабілі з нагоды арышту 
І. Дварчаніна запыты да маршалка сейма, міністра ўнУт- 
раных спраў і г. д., а таксама збіралі рэзалюцыі падтрым- 
кі ад масавых сходаў і адпраўлялі іх у Гродзенскую турму, 
дзе ўтрымліваўся пасол [88, л. 53-54]. Але яго так і не 
вызвалілі. 

Асоба І. Дварчаніна невыпадкова найбольш непакоіла 
польскія ўлады, бо гэта быў высокаадукаваны, актыўней- 
шы дзеяч «Змагання», які карыстаўся вялікай папулярнас- 
цю [283, 5. 31]. Таму ён і стаў першай мішэнню для апош- 
няга ўдару ўлад па арганізацыі. 

«Змаганне» добра ўсведамляла, што ідзе падрыхтоўка 
да роспуску парламента. Аб гэтым сведчыць тое, што на 
адным з пасяджэнняў БСРПК «Змаганне» ў канцы жніў- 
ня было вырашана накіраваць Я. Грэцкага ў ЦК КПЗБ, 
каб атрымаць указанне, як быць у выпадку роспуску сей- 
ма: хавацца ці чакаць арышту. Да атрымання ж гэтага 
ўказання было вырашана ўсім заставацца на месцы і пра- 
цягваць працаваць 262, с. 168]. 

З паводзін паслоў клуба ў канцы жніўня можна заклю- 
чыць, што ЦК КПЗБ даў ім указанне знішчыць кампра- 
метуючыя дакументы і схавацца. Але арганізацыя памы- 
лілася з датай роспуску парламента. Паслы лічылі, што 
гэта адбудзецца 3] жніўня, калі парламентарыі будуць 
атрымліваць зарплату і лягчэй будзе арыштаваць усіх апа- 
зіцыянераў. Таму Я. Гаўрылік, Ф. Валынец, П. Крынчык 
і М. Верамей 29 жніўня заставаліся яшчэ ў Вільні, і толькі 
Я. Грэцкі быў дома ў Косаўскім павеце (88, л. 55]. 

Аб тым, што паслы БСРПК «Змаганне» ўвесь гэты 
час знаходзіліся «пад каўпаком» у паліцыі, сведчыць тое, 
што Я. Гаўрылік, Ф. Валынец і П. Крынчык былі арышта- 
ваны яшчэ да публікацыі дэкрэта аб роспуску парламента. 

Так, Я. Гаўрылік быў арыштаваны раніцай 30 жніўня 
ў варшаўскім цягніку на станцыі Ландварова, недалёка 
ад Вільні. Ён ехаў наведаць І. Дварчаніна і далей -- у Вар- 
шаву, каб падаць яшчэ адзін запыт адносна зняволенага 
пасла маршалку сейма і ў іншыя ўладныя структуры. Пас- 
ля арышту пасла на яго кватэры ў Вільні быў праведзены 
вобыск, падчас якога былі знойдзены толькі некалькі 
зашыфраваных запісак і канфіскавана пішучая машынка. 


123 


Таксама раніцай 30 жніўня арыштавалі і Ф. Валынца 
ў яго доме ў Вілейцы. Падчас вобыску ў доме пасла нічо- 
га кампраметуючага знойдзена не было [88, л. 61]. 

Цяжкія наступствы для далейшага лёсу дзеячаў «Зма- 
гання» меў арышт П. Крынчыка. ІЦпікі і паліцыя каля 
ЦС і суседняй з ім кватэры Я. Грэцкага, дзе ў апошні час 
жыў П. Крынчык і знаходзіўся архіў арганізацыі, былі 
заўважаны яшчэ ранкам 30 жніўня, за некалькі гадзін да 
вобыску і аб'явы аб роспуску парламента. Аднак паве- 
даміць аб гэтым П. Крынчыку не ўдалося. У выніку 
праведзенага паліцыяй вобыску ў ЦС былі канфіскаваны 
100 злотых 1 ўсе наяўныя акты. П. Кізевічу ў самы апошні 
момант перад вобыскам удалося схавацца. Сам жа 
П. Крынчык, калі зразумеў, што не пазбегне вобыску 
і арышту, з дапамогай свайго пляменніка-падлетка і кам- 
самольца Ф. Маслоўскага паспрабаваў спаліць кампраме- 
туючыя дакументы. Але амаль нічога знішчыць яны не 
паспелі, бо хутка ўварвалася паліцыя і распачала вобыск, 
ЯКі скончыўся толькі вечарам. П. Крынчык і Ф. Мас- 
лоўскі былі арыштаваны. У выніку паліцыя канфіскавала 
архіў, сярод матэрыялаў якога былі і рахункі, якія сведчы- 
лі аб тым, хто, калі і колькі атрымаў ад паслоў грошай. 
Колькасць гэтых грашовых выдаткаў у шмат разоў пе- 
раўзыходзіла пасольскія заробкі і сведчыла аб фінанса- 
ванні «Змагання» звонку [14, л. 12; 23, л. 75- 80; 88, 
л. 58-59]. З-за вядомай палітычнай накіраванасці аргані- 
зацыі ні ў каго не ўзнікала сумненне, што крыніцай 
фінансавання быў СССР. Для следства гэта паслужыла 
вельмі важным доказам яе антыдзяржаўнай дзейнасці. 

Арыштаваныя паслы БСРПК «Змаганне» былі спачат- 
ку дастаўленыя ў Віленскую турму папярэдняга зняволен- 
ня, а потым - утурму на Вялікай Стэфанаўскай вуліцы, 
дзе з 31] жніўня пачаліся іх допыты [246, с. 80]. 

Арышту ўдалося пазбегнуць М. Верамею, які яшчэ 
29 жніўня па патрабаванні ўпаўнаважанага ЦК КПЗБ 
пры арганізацыі Г. Мухі- Мухноўскага перайшоў у Вільні 
на нелегальнае становішча. Пазбег арышту і Я. Грэцкі, 
якому ўдалося схавацца і потым, як 1 М. Верамею, вые- 
хаць нелегальна ў СССР [23, л. 90; 32, л. 38--39; 262, 
с. 169]. 

Разам з арыштам паслоў клуба былі ліквідаваны ЦС 
1 апошні павятовы сакратарыят БСРПК «Змаганне» ў Брэс- 
це, арыштавана значная частка актыву [19, л. 49]. Такім 
чынам, па сутнасці «Змаганне» было разгромлена, што 
з'явілася лагічным вынікам той палітыкі праследаванняў 
і рэпрэсій, якую польскія ўлады праводзілі ў адносінах 
да арганізацыі з першых дзён яе існавання. 

Аднак тыя, хто застаўся на волі, працягвалі барацьбу. 
Як толькі першая хваля арыштаў прайшла, ацалелы ак- 
тыў на чале з М. Верамеем тэрмінова выдаў ад імя «Зма- 
гання» адозву, у якой заклікаў насельніцтва пратэставаць 
супраць арыштаў членаў арганізацыі і патрабаваць іх выз- 
валення [262, с. 179]. 

Пасля роспуску парламента і арышту большасці пас- 
лоў БСРПК «Змаганне» хвалі пратэсту ахапілі не толькі 
Заходнюю Беларусь, але і БССР [22, л. 38- 39]. 

У такіх умовах ацалелыя члены «Змагання» распачалі 
падрыхтоўку да парламенцкай выбарчай кампаніі. У пер- 
шы тыдзень верасня па ініцыятыве Г. Мухі-Мухноўскага 
ў Вільні пад дахам ТБШ адбыліся з гэтай нагоды нарады 
верхавіны ацалелага актыву пры ўдзеле вядомых былых 
грамадоўцаў М. Бурсевіча, П. Мятлы і С. Рака-Міхайлоў- 
скага. У выніку быў распачаты збор подпісаў для вылу- 
чэння дзяржаўнага 1 акруговых выбарчых спісаў і арга- 
нізаваны ў якасці складовай часткі інтэрнацыянальнага 
антыфашысцкага рабоча-сялянскага блока левых сіл на 
чале з кампартыяй Цэнтральны беларускі рабоча-сялян- 
скі выбарчы камітэт (ЦБРСВК) «Змаганне» з прэзідыу- 
мам у складзе Я. Баліцкага (старшыня), І. Кур'янкі 
(сакратар) і К. Шаблоўскай (скарбнік). Паведамленне 
аб гэтым было пададзена ў староства Вільні. У выніку 
ў Я. Баліцкага быў праведзены вобыск, а яго самога 
арыштавалі на некалькі дзён, але выпусцілі з-за адсутнасці 
кампрамата. Найбольш жа працаваць давялося І. Кур'ян- 
ку, які выдаваў спісы на збор подпісаў. Каб падмануць 
пільнасць улад, былі вылучаны два дзяржаўныя спісы: 
адзін на чале з арыштаванымі пасламі БСРПК «Змаганне» 
(для забароны), а другі -- з менш скампраметаванымі 
перад уладамі людзьмі (для збору подпісаў). Але ЦК 
КПЗБ запатрабаваў збіраць подпісы пад першым, а так- 

сама пад адпаведнымі яму акруговымі спісамі [50, л. 252; 
88, л. 70-73]. 

Такім чынам, ЦБРСВК «Змаганне» падаў свой дзяр- 
жаўны спіс, пад якім было сабрана З 850 подпісаў выбар- 
шчыкаў, у Галоўную выбарчую камісію ў Варшаве, якая 
дала спісу Хе 8 [244, с. 3]. 

Тым часам Б. Тарашкевіч у верасні быў запрошаны 
з Гданьска ў Маскву, дзе разам з членамі польскай секцыі 
Камінтэрна абмяркоўваў перспектывы далейшага развіц- 
ця легальнага левага рэвалюцыйнага беларускага руху 
ў Польшчы. У выніку было пастаноўлена, што ўсе датэр- 
мінова вызваленыя грамадоўцы застануцца ў краі і далу- 
чацца да арганізацыі перадвыбарчых акцый. Калі ж таго 
будзе вымагаць сітуацыя, яны перабяруцца ў Гданьск 
і адтуль будуць кіраваць выбарчай кампаніяй [226, с. 139-- 140]. 

Пасля вяртання ў Польшчу Б. Тарашкевіч напісаў 
і размножыў да І тыс. экзэмпляраў «Ліст былога пасла 
Браніслава Тарашкевіча» ў справе датэрміновага вызва- 
лення былых паслоў БСРГ з выкрыццём рэпрэсіўнай па- 
літыкі ўлад і перадвыбарчай лева-радыкальнай агітацыяй. 
Гэты ліст праз адрасы актывістаў Грамады і «Змагання» 
быў разасланы па ўсёй Заходняй Беларусі. Таксама Б. Та- 
рашкевіч выдаў адозву ў абарону арганізацыі і дэкларацыю 
на польскай мове да работнікаў, сялян 1 працоўнай інтэ- 
лігенцыі з жорсткай крытыкай палітычных апанентаў на 
надыходзячых парламенцкіх выбарах 1 заклікам гуртавац- 
ца вакол адзінага рэвалюцыйнага блока [18, л. 142; 57, 
л. 242- 244; 217, з. 89- 90; 254, с. 150]. 

Магчымасць легальнай агітацыйнай працы для левых 
радыкалаў у той час стала абмежаванай да мінімуму. Не 
дазваляліся ніякія масавыя сходы, а члены выбаркамаў 
і кандыдаты ў парламент знаходзіліся пад наглядам. У та- 
кой сітуацыі ўдзел Б. Тарашкевіча ў перадвыбарчай агіта- 
цыі быў заклікам да актыўнасці 1 сведчыў пра грамадоў- 
скія традыцыі. У верасні Б. Тарашкевіч стаў старшынёй, 
Я. Грэцкі -- сакратаром, а М. Верамей -- скарбнікам 
ЦБРСВК «Змаганне». Камітэт адразу ж змясціў у лева-ра- 
дыкальным друку аб'яву ад імя новага кіруючага складу 
з указаннем свайго адраса і прапановай звяртацца за 
інфармацыяй у справе выбараў [54, л. 222]. 

ЦБРСВК «Змаганне» працаваў у цяжкіх умовах. Яго 
сакратар 1 скарбнік хаваліся ад паліцыі. Аднак, нягледзя- 
чы на гэта, у верасні была выдадзена вялікая адозва да 
ўсяго насельніцтва краю, у якой выкладалася выбарчая 
праграма; падвяргаліся бязлітаснай крытыцы ўлады 1 са- 
пернікі па выбарах; усхваляліся дасягненні БССР і СССР 
у цэлым; змяшчаліся заклікі да паўсюднага стварэння 
выбаркамаў на прадпрыемствах (а таксама гмінных, па- 
вятовых і акруговых), арганізацыі мітынгаў і канферэн- 
цый, збірання ўзносаў у выбарчы фонд «Змагання». За- 
канчвалася адозва патрабаваннем вызваліць усіх палітыч- 
ных зняволеных, у тым ліку і паслоў БСРПК «Змаганне». 
Пры гэтым паведамлялася, што камітэт будзе ўдзельні- 
чаць не толькі ў выбарах у сейм, але і ў сенат (87, л. 1- 2]. 

У хуткім часе ў сувязі з узросшымі рэпрэсіямі 
ЦБРСВК «Змаганне» выпусціў новую адозву, якая паўта- 
рала асноўныя палажэнні папярэдняй 1 заклікала не ба- 
яцца рэпрэсій 1 супрацьпаставіць ім масавую самаабарону 
і шчыльнае гуртаванне вакол інтэрнацыянальнага анты- 
фашысцкага рабоча-сялянскага блока. Таксама камітэт 
выдаў адозву ў сувязі з 5-й гадавінай заснавання БСРГ 
1 паштоўку са здымкамі былых паслоў-грамадоўцаў (87, 
л. 17]. 

Аб актыўнай дзейнасці камітэта сведчыць той факт, 
што, нягледзячы на перашкоды і рэпрэсіі, на працягу 
толькі першай паловы кастрычніка выбаркамы «Змаган- 
ня» былі арганізаваны ў Валожыне, Маладзечне, Слоніме 
(павятовыя), Беластоку і Лідзе (акруговыя). Аднак члены 
выбаркамаў, зборшчыкі подпісаў пад спісамі «Змагання» 
ў сейм 1 сенат, кандыдаты з гэтых спісаў і іншыя акты- 
вісты перыядычна падвяргаліся арыштам 1 збіццю. Самі 
спісы канфіскоўваліся (нават пры спробах перадаць 1х 
у акруговыя выбарчыя камііі) і вярталіся толькі пасля 
сканчэння тэрміну іх складання. Але пры ўсім гэтым 
у 20 заходнебеларускіх паветах у кастрычніку было рас- 
паўсюджана 35 400 перадвыбарчых адозваў ЦБРСВК «Зма- 
ганне», выдадзеных на польскай, рускай і беларускай 
мовах [18, л. 139; 57, л. 132; 62, л. 123; 115, л. 65]. 

Парламенцкая выбарчая акцыя ўвогуле праходзіла ва 
ўмовах рэпрэсій і тэрору ўлад супраць палітычных апа- 

нентаў, бо выбары павінны былі забяспечыць Пілсудска- 
му, які асабіста ўзначаліў дзяржаўны спіс ББВР [215, 5. 2], 
абсалютны мандат даверу выбаршчыкаў. 

У сярэдзіне кастрычніка прайшлі новыя масавыя 
арышты членаў арганізацыі, быў разгромлены іх выбарчы 
цэнтр у Вільні. Гэта вельмі звузіла магчымасці легальнай 
працы, і кіраўніцтва ЦБРСВК «Змаганне» разам з далу- 
чыўшыміся да выбарчай кампаніі М. Бурсевічам, П. Мят- 
лой і С. Рак-Міхайлоўскім, якія ў знак салідарнасці 
з Б. Тарашкевічам выдалі 15 кастрычніка ў Беластоку 
аднатыпную па змесце адозву, перабралася паступова 
ў Гданьск, адкуль кіравала выбарчай кампаніяй пры дапа- 
мозе сувязных [62, л. 83--84; 88, л. 30--35; 220, з. 2]. 

«Змаганню» ўдалося акрамя дзяржаўнага спіса ўнесці 
яшчэ спісы і ў акруговыя выбарчыя камісіі: у Брэсцкай, 
Беластоцкай і Гродзенскай выбарчых акругах па аднаму 
спісу ў сейм і сенат, а ў Бельскай выбарчай акрузе спіс 
у сейм [54, л. 239а--2396; 114, л. 11- 12; 300, 5. 136]. Аднак 
усе гэтыя спісы, як і дзяржаўны спіс, хоць і былі падпіса- 
ны ў некалькі разоў большай колькасцю выбаршчыкаў, 
чым гэта патрабавалася па законе, былі скасаваны на 
падставе сфабрыкаванага недахопу прызнаных аўтэнтыч- 
нымі подпісаў [297, 5. 182- 183]. 

У выніку арганізацыі не засталося нічога іншага, як 
заклікаць выбаршчыкаў дэманстратыўна галасаваць за 
свае скасаваныя спісы, бо ўвогуле спісы інтэрнацыяналь- 
нага антыфашысцкага рабоча-сялянскага блока былі паў- 
сюдна ануляваны, акрамя Віленскай выбарчай акругі 
[273, с. 237]. 

З падобным заклікам выступіў у сваіх новых адозвах 
Б. Тарашкевіч. Яго агітацыя паўтарала лозунгі, заклікі 
і патрабаванні вялікай вераснёўскай адозвы ЦБРСВК 
«Змаганне». Акрамя гэтага, адозвы заклікалі паведамляць 
у камітэт аб усіх утвораных нізавых выбаркамах. Таксама 
былі выдадзены адозвы з падобным зместам ад імя Б. Та- 
рашкевіча і Я. Грэцкага; Б. Тарашкевіча, Я. Грэцкага 
і М. Верамея; нарэшце, проста без подпісаў. Зноў жа 
Б. Тарашкевіча падтрымалі М. Бурсевіч, П. Мятла і С. Рак- 
Міхайлоўскі ў сваёй адозве ад 15 лістапада [62, л. 88, 
106--112, 114-115; 232, с. 64- 65]. 

Ацалелыя члены арганізацыі не спынялі агітацыі і не 
забываліся падтрымліваць разам з іншымі палітычнымі 
вязнямі зняволеных паслоў БСРПК «Змаганне», суд над 
якімі распачаўся 12 лістапада ў Гродне. Я. Грэцкі выдаў 
зварот да насельніцтва, які заклікаў пратэставаць супраць 
суда, гуртавацца вакол інтэрнацыянальнага антыфашысц- 
кага рабоча-сялянскага блока і патрабаваць вызвалення 
ўсіх палітычных вязняў [23, л. 84-87; 62, л. 87]. 

Перад выбарамі ў сенат Б. Тарашкевіч апублікаваў 
адозву, якая паўтарала жорсткую крытыку сапернікаў па 
выбарах і заклікала ўсіх выбаршчыкаў ісці на выбары і га- 
ласаваць за ануляваны спіс «Змагання» [62, л. 113]. 

Непасрэдна самі выбары ў сейм і сенат праходзілі так- 
сама ў абставінах рэпрэсій, паліцэйскага самавольства 
і фальсіфікацый. Выбаршчыкаў сілай прымушалі ісці на 
выбарчыя ўчасткі і галасаваць за ўрадавых кандыдатаў. 
Там жа, дзе, па меркаванні ўлад, галасаваўшых было не- 
дастаткова, звярталіся да адкрытага махлярства: паліцэй- 
скія і чыноўнікі самі апускалі ў выбарчыя скрыні пачакі 
загадзя падрыхтаваных бюлетэняў [271, с. 172]. 

У выніку такіх выбараў дзякуючы адсутнасці адзін- 
ства ў шэрагах апазіцыі ББВР істотна павялічыў сваё прад- 
стаўніцтва ў сейме і сенаце (толькі ў заходнебеларускіх 
ваяводствах па афіцыйных дадзеных за кандыдатаў блока 
было «падана» крыху больш 1 млн галасоў, ці 7596 ад усіх 
галасаваўшых [273, с. 238]), але ўсё ж не здабыў большас- 
ці ў дзве трэці галасоў, неабходнай для правядзення праз 
парламент новай канстытуцыі [286, 5. 165]. Парламенцкая 
апазіцыя не магла больш рэалізаваць ніводнай сваёй іні- 
цыятывы. Прадстаўніцтва ж у парламенце лева-радыкаль- 
нага блока было зведзена ўсяго да некалькіх чалавек. 
Прычым з Заходняй Беларусі ў гэты лік не трапіў нівод- 
ны кандыдат. Згодна афіцыйным крыніцам, у Віленскай 
выбарчай акрузе спіс інтэрнацыянальнага антыфашысц- 
кага рабоча-сялянскага блока сабраў усяго 1 854 галасы, 
што ў 2,3 раза менш, чым у 1928 г. [61, л. 258]. Паліцэйскія 
крыніцы сцвярджаюць, што на скасаваныя спісы «Зма- 
гання» было сабрана 17 тыс. галасоў [292, 5. 95]. 

Такім чынам, рэжыму «санацыі» ўдалося аслабіць апа- 
зіцыю, у значнай ступені кансалідаваць кіруючы лагер 

і ўмацаваць дыктатуру ў краіне. Парламенцкія выбары 
1930 г. засведчылі расклад сіл у Польшчы на карысць рэ- 
акцыйных, антыдэмакратычных груповак. Прычынамі 
страты ўзначальваемымі кампартыяй левымі сіламі знач- 
най часткі галасоў выбаршчыкаў сталі не толькі шырокае 
распаўсюджванне рэпрэсій і фальсіфікацый. Да гэтага да- 
чыніліся агітацыя духавенства за ўрадавыя спісы 4291, 
5. 75]; стомленасць грамадства ад працяглай палітычнай 
барацьбы, жаданне хоць бы нейкай стабілізацыі ва ўмовах 
эканамічнага крызісу, што спрыяла веры выбаршчыкаў 
у абяцанні ўлад палепшыць становішча народа праз неаб- 
межаваную ўладу харызматычнай асобы Пілсудскага; 
а таксама, у значнай ступені, сектанцкая пазіцыя, занятая 
левымі радыкаламі пад уплывам камуністаў, што пера- 
шкаджала стварэнню адзінага фронту апазіцыі супраць 
дыктатуры. 

Нягледзячы на актыўную перадвыбарчую дзейнасць 
ацалелых членаў, забарона ўсіх выбарчых спісаў арганіза- 
цыі адняла ў яе шанс на аднаўленне. Арыштаваныя чле- 
ны «Змагання» былі асуджаны на турэмную няволю за 
антыдзяржаўную працу 1311, 5. 42- 43]. Усё гэта сведчыць 
аб тым, што польскія ўлады імкнуліся найхутчэй разгра- 
міць арганізацыю, бо яе дзейнасць спрыяла росту лева- 
радыкальных, рэвалюцыйных настрояў у заходнебела- 
рускага насельніцтва. Разгром «Змагання» крайне звузіў 
магчымасці легальнай працы КПЗБ, пазбавіў яе парла- 
менцкай трыбуны. 


ЗАКЛЮЧЭННЕ 


Узнікненне «Змагання» было абумоўлена канкрэт- 
нымі сацыяльна-эканамічнымі і палітычнымі варункамі 
ў Заходняй Беларусі як складовай часткі польскай дзяр- 
жавы канца 1920-х гадоў, агульным імкненнем беларусаў 
да нацыянальнай кансалідацыі, сацыяльнага і нацыя- 
нальнага вызвалення. Арганізацыя з'яўлялася непасрэд- 
ным прадаўжальнікам справы БСРГ. Паміж імі існавала 
не толькі цесная ідэалагічная, але і асабовая сувязь, бо 
большасць яе членаў выйшлі з шэрагаў Грамады. «Зма- 
ганне» ўяўляла сабой удалы выпадак з'яднання сей- 
мавай фракцыі 1 яе сакратарыятаў на месцах з шырокім 
мясцовым актывам. Фармальна арганізацыі як быццам 
бы не было, паколькі сакратарыяты сеймавага пасоль- 
скага клуба разглядаліся як падсобныя органы парла- 
менцкай фракцыі. Таму ўлады доўгі час не маглі прад'я- 
віць «Змаганню» абвінавачвання. У той жа час арга- 
нізацыя не толькі існавала, але і карысталася вялікім 
уплывам сярод насельніцтва, якое пакутавала ад цяж- 
кага сацыяльна-эканамічнага становішча і палітычнага 
бяспраўя. 

З-за сваёй спецыфікі «Змаганне» не мела афіцыйна 
зацверджанай праграмы. Праграмная дэкларацыя сеймавага 
клуба ўтрымлівала патрабаванні поўнага ажыццяўлення 
асноўных дэмакратычных пераўтварэнняў і з'яўлялася па 
свайму характару рэвалюцыйна-дэмакратычнай з асоб- 
нымі патрабаваннямі паўсацыялістычнага характару. 
У цэлым яе можна назваць праграмай народна-дэма- 
кратычнай рэвалюцыі. Ідэалагічныя пазіцыі кіраўнікоў 
арганізацыі характарызаваліся перш за ўсё класавым 
падыходам да рашэння сацыяльных пытанняў і ацэнкі 


131 


палітычных падзей. Кіраўніцтва «Змагання» стаяла за 
арганізацыю класавай, рэвалюцыйнай барацьбы, ле- 
гальнай і нелегальнай, парламенцкай 1 непарламенцкай, 
палітычнай, эканамічнай 1 ідэалагічнай аж да звяржэння 
існуючай улады. Дамагчыся гэтых мэт змаганцы імкнулі- 
ся шляхам з'яднання працоўных, стварэння саюза рабо- 
чых і сялян, арганізацыі сумеснай барацьбы народных 
мас краю і ўсёй Польшчы. 

У насельніцтва Заходняй Беларусі «Змаганне» 
мела папулярнасць менавіта як арганізацыя-прадаў- 
жальнік справы БСРГ. Аднак у дзейнасці «Змагання», 
якое падтрымлівала асноўныя палажэнні праграмы 
Грамады, паступова сталі праяўляцца пэўныя адроз- 
ненні ад працы грамадоўцаў, асабліва з 1930 г. Такіх 
адрозненняў некалькі: 1) выразнае адмежаванне ад бе- 
ларускіх нацыянальна арыентаваных партый, груповак, 
арганізацый 1 інтэлігенцыі не лева-радыкальнага на- 
прамку; 2) узмацненне сувязі з прадстаўнікамі іншых 
нацыянальнасцяў краю і ўсёй Польшчы, сталае ўзгад- 
ненне дзейнасці з інтэрнацыянальным рухам працоў- 
ных; 3) павелічэнне ўвагі да рабочых (асабліва сельска- 
гаспадарчых), з'яўленне лозунга дыктатуры пралета- 
рыяту як гегемона рэвалюцыйнага руху; 4) большая 
акрэсленасць у сялянскім пытанні, скіроўванне бяд- 
няцкіх і серадняцкіх сялянскіх мас да барацьбы на 
чале з пралетарыятам не толькі супраць акупацыйнай 
польскай улады, але і супраць буржуазіі і кулацтва; 
5) адкрытае выяўленне прасавецкай пазіцыі і станоў- 
чых адносін да СССР, падкрэсліванне ролі пераўтварэн- 
няў у ім як абавязковага ўзору. 

З кожным годам «Змаганне» ўсё мацней радыкалізавала- 
ся ў левым кірунку. Усё часцей арганізацыя выконвала ролю 
легальнай пляцоўкі для дзеянняў камуністаў. З аднаго боку, 
цесная сувязь з кампартыяй спрыяла афармленню струк- 
туры «Змагання» і выкарыстанню арганізацыяй багатага 
палітычнага вопыту камуністаў. З другога ж боку, залеж- 
насць ад кампартыі, у якой на той час панавалі лявацка- 
сектанцкія тэндэнцыі, вяла да праявы іх у працы «Зма- 
гання». Арганізацыя не заўсёды ўлічвала змены палітыч- 
ных настрояў і паўсядзённых патрабаванняў розных плас- 

тоў насельніцтва, канцэнтравала ўвагу на агульных за- 
дачах, адсоўвала на другі план нацыянальна-вызваленчую 
барацьбу, вызначалася рэзкім і бескампрамісным падыходам 
да палітычных апанентаў. 

У выніку «Змаганне» не стала буйной арганізацыяй, 
яго ўплыў сярод насельніцтва быў значна меншы, чым 
уплыў БСРГ у свой час. Дачыніліся да гэтага рэпрэсіўная 
палітыка ўлад, якая біла па актыву, а таксама лявацка- 
сектанцкія тэндэнцыі ў кампартыі і яе трактоўка 
«Змагання» выключна як пляцоўкі для легальнай дзей- 
насці КПЗБ, што абмяжоўвала нацыянальна-вызваленчы 
напрамак працы арганізацыі, звужала яе базу сярод насе- 
льніцтва [236; 237; 238; 239; 241]. 

Умоўна членаў «Змагання» можна падзяліць на тры 
групы. Першую групу складала значная частка мясцовых 
сакратароў 1 ўпаўнаважаных сеймавага пасольскага клуба 
на чале з Я. Грэцкім і П. Крынчыкам, якія былі камуніс- 
тамі. Другую групу складала частка мясцовых сакратароў 
і ўпаўнаважаных на чале з Я. Гаўрылікам, І. Дварчаніным 
і Ф. Валынцом, якія стаялі на рэвалюцыйных сацыяліс- 
тычных пазіцыях, блізкіх кампартыі. Грэцюю групу скла- 
дала вялікая частка мясцовага актыву, якая прытрымліва- 
лася левых рэвалюцыйна-дэмакратычных і нацыянальна- 
вызваленчых пазіцый. Погляды ўсіх трох плыняў унутры 
арганізацыі былі шырока адлюстраваны ў яе друку. 

Менавіта такі неаднародны склад «Змагання» і дачы- 
ніўся да існавання ў арганізацыі незадаволенасці прыяры- 
тэтам сацыяльна-класавых мэт над нацыянальна-вызва- 
ленчымі. Барацьба за вылучэнне апошніх на першы план 
ішла на працягу ўсяго перыяду дзейнасці «Змагання» 
[238; 241. 

Арганізацыя мела значны ўплыў у асяроддзі ТБШ, 
плённа супрацоўнічала з ім на ніве абароны беларускай 
культуры і асветы, карысталася падтрымкай большасці 
членаў Таварыства. Праз гэта супрацоўніцтва «Змаганне» 
ўнесла значны ўклад у культурна-асветную працу сярод 
беларускага народа. Уплыў арганізацыі яшчэ больш узрос 
з пачаткам спроб польскіх улад падпарадкаваць ТБШ 
сваім інтарэсам, калі «Змаганне» ўзначаліла барацьбу суп- 
раць гэтага 1 ажыццяўляла непасрэднае кіраўніцтва дзей- 

насцю Таварыства, захоўваючы яго левы рэвалюцыйна- 
дэмакратычны характар. У 1929--1930 гт. «Змаганне» 1 ТБІЦ 
уяўлялі сабой адзіную арганізацыйную сістэму [2490]. 

«Змаганне» разгарнула актыўную шматгранную парла- 
менцкую і пазапарламенцкую дзейнасць. Арганізацыя 
праводзіла вялікую палітычную працу, адным з асноў- 
ных напрамкаў якой была барацьба за вызваленне палі- 
тычных зняволеных, супраць тэрору і рэпрэсій з боку 
польскіх улад і іх прыхільнікаў. Выкарыстоўваючы сваё 
легальнае становішча, паслы сеймавага клуба «Змагання» 
актыўна ўмацоўвалі левыя рэвалюцыйна-дэмакратычныя 
сілы і арганізоўвалі нацыянальна-вызваленчы рух у За- 
ходняй Беларусі. Стала праводзіліся мітынгі, сходы 1 ДЭ- 
манстрацыі, хоць гэта і было звязана з рызыкай для жыц- 
ця паслоў, нягледзячы на фармальнае права недатыкаль- 
насці іх асоб. Сакратарыяты клуба, якія існавалі ў боль- 
шасці заходнебеларускіх паветаў, аб'ядноўвалі вакол сябе 
значны актыў, звязаны з шырокімі пластамі насельніцт- 
ва. Нягледзячы на сталыя перашкоды ўлад і іх прыхільні- 
каў, «Змаганне» мела сваю прэсу і вяло шырокую выда- 
вецкую дзейнасць, што выкарыстоўвалася для агітацыі. 
Актыўная праца дазволіла згуртаваць вакол яго досыць 
значныя масы насельніцтва краю. 

Але навучаны вопытам БСРГ дыктатарскі рэжым Піл- 
судскага зрабіў усё, каб не даць утварыць на базе сеймава- 
га пасольскага клуба масавай арганізацыі. Тым не менш 
«Змаганне» карысталася вялікай падтрымкай сярод шы- 
рокіх народных мас Заходняй Беларусі 1 было ўплывовай 
палітычнай арганізацыяй, якая адыграла значную ролю 
ў левым рэвалюцыйна-дэмакратычным 1 нацыянальна- 
вызваленчым руху беларусаў Польшчы ў 1927- 1930 гг. 
Дзякуючы «Змаганню» былі выхаваны і загартаваны 
шматлікія прыхільнікі і актывісты левага рэвалюцыйна- 
дэмакратычнага і нацыянальна-вызваленчага руху. Сам 
факт утварэння «Змагання» ў абставінах, калі дзейнасць 
такіх арганізацый праследавалася і забаранялася, з'явіўся 
значным дасягненнем левых рэвалюцыйна-дэмакратыч- 
ных сіл, нечаканым для ўлад 234; 235; 237; 238; 239; 
240; 24І]. 

Сеймавы пасольскі клуб «Змагання» быў апошняй 
спробай прадстаўніцтва ў парламенце Польшчы левага рэ- 
валюцыйна-дэмакратычнага 1 нацыянальна-вызваленчага 
беларускага руху. Ліквідацыя арганізацыі і масавыя арыш- 
ты яе актыву, рэзкае абмежаванне працы ТБШ 1 закрыццё 
яго мясцовых структур, праследаванне ўсялякай легаль- 
най апазіцыйнай дзейнасці ўзнялі значэнне нелегальных 
метадаў палітычнай барацьбы і сталі пачаткам новага 
этапу ў беларускім левым рэвалюцыйна-дэмакратычным 
і нацыянальна-вызваленчым руху. 

Такім чынам, беларускі вызваленчы рух, узбагачаны 
вопытам барацьбы «Змагання», быў і застаецца прыкмет- 
най вехай у гісторыі беларускага народа на яго ахвярным 
шляху да свабоды. 

з(абузі. Кгестурозро!еў РоізКіе). УУаг5гаха, 1929. 

137. Костпік з(абузіуКі Ктестурозроійеў РоізКіеў / СІ. цггад 
зтаіузі. Ктестгурозро!йе) РоізКіе). Уаг5гаха, 1930. 

138. Коіпісічо. Т. 2, 2е52у( 2 / бЮючтпу Оггаа. 5іа(узі. К2ес2у- 
розро!Іі(еў Ро!. УУагэгаха, 1930. 

139. 5еіт К2естгурозроійе) РоізКіе). ОКгез ІП. Эргауогаапіе 
Э(сепоргабіс2пе х 29 роз5іеагепіа 5Зеўпи К2гестурозроійеў 2 (піа 13 
Пзіорааа 1928 гоки. УУагсзгаха, 1925. 

140. 5еіт Кгестурозрошеў РоізКіе). ОКкгез П. Эргахогдапіе 
Зсепоггайіс2пе х 31 розіеа7епіа 5еўти К7естурозроіеў 2 апіа 16 
ізіюрааа 1928 гока. “Уагэгаха, 1928. 

141. 7, ргасу па (егепіе 5еўти ВіаюгизКіево Кіцбу РозеізКіевго 
Сіюр5Ко-Кобоёпістего «Гтагапіе». агэгауа, 1930. 


Перыядычныя выданні 


142. Бальцавік. 1929. МЮ 5--6. 

143. Бальшавік. 1930. Ле 2/3. 

144. Бальцавік. 1930. Хе 4. 

145. Беларуская газета. 1929. Ме 1. 24 кастр. 

146. Беларуская газета. 1929. Хе 3. 31 кастр. 
Бюлетэнь Цэнтра нацыянальна-вызваленчага руху За- 


147. 


ходняй Беларусі. 1929. Ле І. 


148. 
149. 


150. 


151. 
152. 
153. 


154. 


155. 


156. 


157. 
158. 
159. 
160. 
161. 
162. 
163. 
164. 
165. 
166. 


167. Да працы. 


168. 
169. 
170. 
71. 
172. 
173. 
174. 
175. 
176. 
177. 
178. 
179. 
180. 
181. 
182. 
183. 
154. 
185. 
186. 
187. 
188. 
189. 


Воля працы. 
Воля працы. 
Воля працы. 


Голас працы. 
Голас працы. 
Голас працы. 
Голас працы. 
Голас працы. 
Голас працы. 
Голас працы. 
Голас працы. 
Голас працы. 
Голас працы. 
Голас працы. 


1928. Л“ І. 8 сак. 

1928. Лб 4. 22 сак. 
1928. Л» б. Зі сак. 
1928. Хе І. І4 крас. 
1925. Ле 2. 18 крас. 
1928. 3. 21 крас. 
1928. Л» 5. 28 крас. 
1928. Хе 6. І траўня. 
1928. Ле 7. 5 траўня. 
1928. Ле 8. Э траўня. 
1928. Ле 9. 12 траўня. 
1928. Ле ІІ. 19 траўня. 
1928. Ле 12. 23 траўня. 
1928. Ле 13. 26 траўня. 


Мо 
М 
М 


Голас працы. 1928. Ле 14. 30 траўня. 
Да працы. 1928. Хе І. І сьнеж. 

Да працы. 1928. Ме 2. З сьнеж. 

Да працы. 1928. Ле З. 8 сьнеж. 

Да працы. 1928. Хе 4. 12 сьнеж. 
1928. Ле 6. 16 сьнеж. 
Доля працы. 1925. Хе 4. 11 жн. 
Доля працы. 1928. Ле 9. 29 жн. 

За працу. 1928. Ле І. 5 ліст. 

За працу. 1928. Хе 2. 7 ліст. 

За працу. 1928. Хе З. 10 ліст. 

За працу. 1928. Ле 4. І4 ліст. 

За працу. 1928. Ле 6. 20 Ліст. 

За працу. 1928. Хе 7. Ж ліст. 

За працу. 1928. Ле 8. 27 ліст. 

Зара працы. 1925. Ле 2. 5 чэрв. 

Зара працы. 1928. Ле 3. 8 чэрв. 

Зара працы. 1925. Ле 4. 13 чэрв. 
Зара працы. 1928. Ме 5. 15 чэрв. 
Зара працы. 1925. Хе 6. 20 чэрв. 
Зара працы. 1928. Ле 8. 27 чэрв. 
Звязда. 1928. Хе 126. 2 чэрв. 
Інфармацыйны бюлетэнь ТБШ. 1930. 6 ліп. 
Летапіс Таварыства беларускае школы. 1936. Хе 13. 
На варце. 1930. Хе І. 13 сак. 

На варце. 1930. Хе 2. 25 сак. 

Наша газета. 1929. Ле І. 15 верас. 
Права працы. 1928. Ле 6. 24 сьнеж. 

190. 
191. 
192. 
193. 
194. 
195. 
196. 
197. 
198. 
199. 
200. 
201. 
202. 
203. 
204. 
205. 
206. 
207. 
208. 


Рэха працы. 1928. ЛЮ З. 8 верас. 
Рэха працы. 1928. Ле 4. 12 верас. 
Рэха працы. 1928. Лў 6. 19 верас. 
Рэха працы. 1928. Ле 7. 22 верас. 
Рэха працы. 1928. Лб 8. 26 верас. 
Рэха працы. 1928. Лў 9. 29 верас. 
Савецкая Беларусь. 1929. Лю 136. 18 чэрв. 
Слова працы. 1928. Ле І. 5 кастр. 
Слова працы. 1928. Ле З. 10 кастр. 
Слова працы. 1925. Хе 4. 13 кастр. 
Слова працы. 1928. Ме 5. 17 кастр. 
Слова працы. 1928. Ле 6. 20 кастр. 
Слова працы. 1928. Хе 7. 24 кастр. 
Сьвет. 1929. Л» 5. 

Сьвітаньне. 1930. Ле З. 29 студз. 
Сьвітаньне. 1930. Ле 4. ЗІ студз. 
Чырвоны сьцяг. 1929. Л» З. 
Чырвоны сьцяг. 1930. Ле 7. 


ВіШеб(уп Оебіпокгаўоўево Котіейи Копргезочеро. 


20 раздз. 


209. 
210. 
211. 
212. 
213. 
214. 
215. 
216. 
217. 
218. 
219. 
220. 
221. 


Го “чаікі. 1929. Ле 2. 

Сбоз5рофагх Ро!5кі. 1928. Ме 5. 
Со5роага Роізкі. 1929. Л 9. 

Кигег УПейзКі. 1929. Лю 282. 10 гг. 
Киогег УМПейзкі. 1930. Лб 25. 31 збус2. 
Моуу Ревіаа. 1929. Ме 5. 

Моўу Рзевіаа. 1930. Л“ 1. 

Моў у Рзевіаа. 1930. Л“ З. 

Моўуу Рзевіаа. 1930. Хе 5. 

РоізКа Р.бтоўпа 1930. Ле 300. 1 Ізіор. 
5іоўо. 1929. Ло 39. 30 Кулеў. 

5іожо. 1930. Лю 239. 17 разда. 
Эргаху Магоаочобсіоуе. 1928. Ле 5. 

ДАДАТАК І 


БІЯГРАФІІ КІРАЎНІКОЎ 
АРГАНІЗАЦЫІ «ЗМАГАННЕ» 


Гаўрылік Язэп Амяльянавіч 
нарадзіўся 6.4.1893 г. у в. Калодчы- 
на Вілейскага павета Віленскай гу- 
берні (цяпер Вілейскі раён) у сям'і 
рамесніка, Скончыў Віленскую 
двухкласную настаўніцкую школу 
(1911) 1 Барунскую настаўніцкую 
семінарыю (1914). Працаваў вяско- 
вым настаўнікам і псаломшчыкам 
у царкве ў Ковенскай губерні. 
У 1919 г. пасля выступлення на 
настаўніцкім з'ездзе ў Браславе 
з крытыкай вышэйшага духавен- 
ства звольнены з пасады псаломшчыка як «вораг царквы». 
З 1920 г.-- на радзіме. У 1921 г.скончыў кароткатэрміновыя 
беларускія настаўніцкія курсы ў Вільні, далучыўся да бе- 
ларускай нацыянальна-культурнай і палітычнай дзей- 
насці, прыхільна ставіўся да ідэі БНР. У 1921--1922 гг. нас- 
таўнічаў на Ашмяншчыне. Адзін з заснавальнікаў ТБШ 
(1921) і Радашковіцкай беларускай гімназіі імя Ф. Скары- 
ны (1922), у якой выкладаў беларускую мову і спевы. 
З 1925 г.член БСРІ. У 1927 г. за адмову ад супрацоўніцтва 
з дэфензівай пазбаўлены пасады настаўніка гімназіі як па- 
літычна ненадзейны. 4.3.1928 г. выбраны паслом польскага 
сейма па спісе «Змагання» ў Навагрудскай выбарчай 
акрузе. Адзін са стваральнікаў і старшыня сеймавага клу- 
ба арганізацыі. З мая 1929 г. член ГУ ТБШ. У маі 1930 г, 
без заявы паводле рашэння ЦК КПЗБ залічаны ў члены 
партыі. 30.8.1930 г. арыштаваны польскімі ўладамі і асу- 
джаны на 9,5 года зняволення за антыдзяржаўную дзей- 
насць. Пакаранне адбываў у Віленскай турме. У выніку 
абмену палітычнымі вязнямі з 15.99.1932 г. -- у СССР. Жыў 

у Мінску, працаваў загадчыкам сектара Наркамата асвё- 
ты БССР. 1.9.1933 г. арыштаваны органамі НКУС БССР 
па абвінавачванні ў прыналежнасці да «контррэвалю- 
цыйнай, паўстанцкай і дыверсійна-шлпіёнскай арганіза- 
цыі» -- «Беларускі нацыянальны цэнтр» (БНЦ). 9.1.1934 г. 
судовай калегіяй АДПУ прыгавораны да вышэйшай меры 
пакарання, якая заменена прыгаворам да 10 гадоў паз- 
баўлення волі. Тэрмін пакарання здбываў на Салавецкіх 
астравах і будаўніцтве Беламора-Балтыйскага канала. 
25.11.1937 г. «тройкай» УНКУС па Ленінградскай вобласці 
прыгавораны да вышэйшай меры пакарання. Расстраляны 
8.12.1937 г. Рэабілітаваны па абодвух прысудах трыбуналам 
Беларускай вайсковай акругі 18.4.1956 г. 


Дварчанін Ігнат Сымонавіч 
нарадзіўся 8.6.1895 г. у в. По- 
гіры Слонімскага павета Гро- 
дзенскай губерні (цяпер Дзятлаў- 
скі раён) у беднай сялянскай 
сям'і. Па сканчэнні гімназіі 
настаўнічаў у Хмяльніцы Сло- 
німскага павета (1912-1915 гг.). 
У маі 1915 г. мабілізаваны ў армію. 
У 1916 г. скончыў школу пра- 
паршчыкаў у Араніенбауме. Слу- 
жыў у запасным палку ў Маскве. 
З восені 1916 г. -- на заходнім 
фронце ў чыне падпаручніка. 
У 1917 г. пачаў друкавацца. З чэр- 
веня 1917 г. - у Мінску, уступіў у Беларускую сацыя- 
лістычную грамаду (БСГ). Уваходзіў у склад яе левага 
крыла. Удзельнічаў у 3-м з'ездзе БСГ (кастрычнік 1917 г.), 
падрыхтоўцы Усебеларускага з'езда, рабоце Цэнтральнай 
беларускай вайсковай рады. У канцы снежня 1917 г. 
выехаў да бацькі ў Навачаркаск, звольніўся з вайсковай 
службы і атрымаў статус бежанца. З 1918 па 1924 г. член 
партыі беларускіх эсэраў. У сакавіку 1918 г. па запрашэнні 
А. Р. Чарвякова пераехаў у Маскву, дзе быў прызначаны 
сакратаром культасветаддзела Беларускага нацыянальнага 

камісарыята і адначасова супрацоўнічаў у газеце «Дзян- 
ніца» (рэдактар З. Х. Жылуновіч). Са жніўня 1918 г. -- на 
радзіме, адкрыў пачатковую беларускую школу ў Пецюках 
Навагрудскага павета, вёў культурна-асветную працу. 
У 1919 г. паступіў на настаўніцкія курсы ў Вільні, але за 
арганізацыю ў 1919 г. беларускага культурна-асветнага 
гуртка ў Дзятлаве арыштаваны польскімі ўладамі 1 зня- 
волены ў Беластоцкі канцлагер, адкуль у снежні ўцёк. 
У ліпені 1920 г. з прыходам Чырвонай Арміі прыбыў 
у Мінск. Са жніўня 1920 г. па ліпень 1921 г. -- у Вільні, 
працаваў вартаўніком, пісарам у канцылярыі беларускага 
аддзела Дэпартамента асветы. Настаўнічаў у Свіры Свян- 
цянскага павета. У 1921 г. экстэрнам здаў экзамены за 
курс Віленскай беларускай гімназіі. Выконваў даручэнні 
Беларускага нацыянальнага камітэта (БНК) і Цэнтральнай 
беларускай школьнай рады. Летам 1921 г. накіраваны 
БНК у Латвію, дзе чытаў лекцыі па беларусазнаўству на 
настаўніцкіх курсах у Дзвінску, удзельнічаў у стварэнні 
культурна-асветнага таварыства беларусаў «Бацькаўшчы- 
на» і ўвайшоў у склад яго кіраўніцтва. У верасні 1921 г. 
дэлегаваны «Бацькаўшчынай» у Прагу на Беларускую 
палітычную канферэнцыю. Застаўся ў Чэхаславакіі, дзе 
быў старшынёй Аб'яднання прагрэсіўных беларускіх сту- 
дэнтаў у Празе, членам Беларускай рады, якая аб'ядноў- 
вала беларускую эміграцыю, рэдактарам «Бюлетэня Аб'яд- 
нання беларускіх студэнцкіх арганізацый». У 1924 г. 
стварыў у Празе студэнцкую арганізацыю «Незалежныя 
сацыялісты». У 1926 г. скончыў гісторыка-філалагічны 
факультэт Пражскага універсітэта са ступенню доктара 
філасофіі. З 1926 г. -- у Вільні, уступіў у БСРГ, быў цесна 
звязаны з яе кіраўніцтвам, выконваў даручэнні Цэнтраль- 
нага сакратарыята Грамады, чытаў лекцыі ў яе Віленскім 
гуртку. Працаваў сакратаром Беларускага выдавецкага 
таварыства, настаўнікам Віленскай беларускай гімназіі. 
Склаў і ў 1927 г. выдаў у Вільні «Хрэстаматыю новай 
беларускай літаратуры (ад 1905 года)». Са снежня 1927 г. 
член ГУ ТБШ. 4.3.1928 г. выбраны паслом польскага сей- 
ма па спісе «Змагання» ў Навагрудскай выбарчай акрузе. 
Адзін са стваральнікаў і намеснік старшыні сеймавага 
клуба арганізацыі. 21.8.1930 г., нягледзячы на пасольскую 

недатыкальнасць, арыштаваны польскімі ўладамі і пры- 
гавораны да 14 гадоў пазбаўлення волі за антыдзяржаўную 
дзейнасць. З 1932 г. член КПЗБ. У выніку абмену па- 
літычнымі вязнямі з 15.9.1932 г. -- у СССР. З лістапада 
1932 г. працаваў у АН БССР у камісіі па вывучэнні За- 
ходняй Беларусі, выконваў абавязкі дырэктара Інстытута 
мовазнаўства. 16.8.1933 г. зрыштаваны органамі НКУС 
БССР па справе БНЦ. 9.1.1934 г. судовай калегіяй АДПУ 
БССР прыгавораны да вышэйшай меры пакарання, якая 
была заменена прыгаворам да 10 гадоў пазбаўлення волі. 
Пакаранне адбываў на Салавецкіх астравах і будаўніцтве 
Беламора-Балтыйскага канала. 25.11.1937 г. «тройкай» 
УНКУС па Ленінградскай вобласці прыгавораны да вы- 
шэйшай меры пакарання. 8.12.1937 г. расстраляны. Рэабі- 
літаваны па абодвух прысудах трыбуналам Беларускай 
вайсковай акругі 18.4.1956 г. 


Стагановіч Аляксандр (7?) на- 
радзіўся 6.2.1890 г. у Навагруд- 
скім павеце Мінскай губерні 
ў сялянскай сям”і. Скончыў 4 кла- 
сы гімназіі. Быў членам КПЗБ, 
БСРГ і ТБШ. Працаваў у Між- 
народнай арганізацыі дапамогі 
рэвалюцыянерам. Выбіраўся ў орга- 
ны самакіравання Навагрудчы- 
ны. У 1927 г. арыштаваны поль- 
скімі ўладамі і зняволены ў тур- 
му за рэвалюцыйную дзейнасць. 
Вызвалены ў сувязі з завочным 
выбраннем  4.3.1928 г. паслом 
польскага сейма па спісе «Зма- 
гання» ў Навагрудскай выбарчай акрузе. Адзін са ствараль- 
нікаў і скарбнік сеймавага пасольскага клуба арганізацыі. 
Выданы сеймам суду за працу ў Грамадзе і арыштаваны 
2.6.1928 г. 5.12.1928 г. апраўданы судом і вызвалены. Хутка 
пасля гэтага адышоў ад актыўнай дзейнасці ў клубе і пад 
ціскам «Змагання» і КПЗБ вымушаны быў 20.3.1929 г. 
скласці пасольскія паўнамоцтвы. У выніку зноў быў пры- 

цягнуты польскімі ўладамі да суда за грамадоўскую працу 
і 8.10.1929 г. прыгавораны да б гадоў пазбаўлення волі за 
антыдзяржаўную дзейнасць. Па адбыцці тэрміну зняво- 
лення займаўся сельскай гаспадаркай, 


Валынец Флягонт Ігнатавіч 
нарадзіўся 8.1.1879 г. у г. Вілей- 
ка Віленскай губерні, у сям'і 
беззямельных сялян. Скончыў 
настаўніцкую семінарыю ў Ма- 
ладзечне (1897) і настаўніцкія 
курсы пры Свянцянскім народ- 
ным вучылішчы (1900). Працаваў 
на цагельным заводзе ў Вілей- 
цы, плытагонам на Нёмане, 
вясковым настаўнікам у Трокс- 
кім і Віленскім паветах. Удзель- 
нічаў у рэвалюцыі 1905- 1907 гг. 
У І908 г. за палітычную нена- 
дзейнасць пазбаўлены права выкладання. Працаваў стра- 
хавым агентам. У 1916--1917 гг. -- на вайсковай службе 
ў Мінскай каравульнай камандзе, намеснік старшыні 
салдацкага камітэта, член Мінскага Савета. З лістапада 
1917 г. член Вілейскага рэўкама і гарадскі галава Вілейкі, 
з лютага 1918 г. старшыня гарсавета, У час германскай 
акупацыі выбраны жыхарамі Вілейкі бургамістрам горада, 
арганізоўваў падпольную барацьбу супраць акупантаў 
у Вілейскім павеце. З лета 1920 г. зноў член Вілейскага 
рэўкама. Неаднаразова арыштоўваўся польскімі ўладамі. 
У 1920- 1921 гг. 6 месяцаў знаходзіўся ў Кракаўскай турме. 
У 1922- 1928 гг. займаўся сельскай гаспадаркай, быў груз- 
чыкам на чыгуначнай станцыі, вартаўніком. У другой 
палове 1925 -- пачатку 1927 г. член Вілейскага павятовага 
камітэта БСРГ. З 1927 па 1929 г. старшыня Вілейскай 
акруговай управы, са снежня 1927 г. член ГУ ТБШ. 
4.3.1928 г. выбраны паслом польскага сейма па спісе 
групы Я. Станкевіча ў Лідскай выбарчай акрузе. Хутка 
пасля выбрання адмежаваўся ад Я. Станкевіча і ўвайшоў 
у склад сеймавага пасольскага клуба «Змаганне». 
25.5.1930 г. перавыбраны паслом у сейм па спісе арганіза- 

цыі «Змаганне» на перавыбарах у Лідскай выбарчай акру- 
зе. Адразу пасля роспуску парламента 30.8.1930 г. арышта- 
ваны польскімі ўладамі і прыгавораны да 16 гадоў катаргі 
за антыдзяржаўную дзейнасць. З 19327. член КПЗБ. 
У выніку абмену палітычнымі вязнямі 15.9.1932 г. пера- 
ехаў у Мінск. Працаваў у Наркамаце камунальнай гас- 
падаркі БССР. 31.8.1933 г. зрыштаваны органамі АДПУ 
БССР па справе БНЦ. 9.1.1934 г. «чацвёркай» калегіі 
АДПУ БССР прыгавораны да вышэйшай меры пакарання, 
якая была заменена прыгаворам да 10 гадоў пазбаўлення 
волі. Пакаранне адбываў на Салавецкіх астравах. 9.10.1937 г. 
асобай «тройкай» УНКУС Ленінградскай вобласці пры- 
гавораны да вышэйшай меры пакарання. 3.11.1937 г. рас- 
страляны. Рэабілітаваны па абодвух прысудах трыбуна- 
лам Беларускай вайсковай акругі ў 1956 г. 


Грэцкі Ян Мікалаевіч нара- 
дзіўся 31.8.1898 г. у мяст. Косава 
Слонімскага павета Гродзенскай 
губерні (цяпер Івацэвіцкі раён) 
у сялянскай сям'і. Скончыў 4 
класы гімназіі. У 1924--1927 гг. 
сакратар падпольнага раённага 
камітэта КПЗБ на Брэстчыне. 
Быў членам БСРГ. У 1927 г. 
арыштаваны і зняволены ў тур- 
му за рэвалюцыйную дзейнасць. 
Вызвалены ў сувязі з завочным 
выбраннем 4.3.1928 г. паслом 
польскага сейма па спісе Сель- 
роба ў Брэсцкай выбарчай акру- 
зе. У сейме са згоды сваёй фракцыі ўступіў у пасольскі 
клуб «Змаганне», у якім выконваў абавязкі сакратара. 
З мая 1929 г. член ГУ ТБШ. Пасля арышту польскімі 
ўладамі 30.8.1930 г. большасці паслоў клуба перайшоў на 
нелегальнае становішча і вёў падрыхтоўку ацалелага акты- 
ву арганізацыі да новых парламенцкіх выбараў. Восенню 
1930 г. пад пагрозай арышту нелегальна перайшоў мяжу з 
СССР. Жыў у Мінску. Памёр у 1937 г. 

Крынчык Павел Сцяпанавіч 
нарадзіўся 17.9.1898 г. у в. Едначы 
Слонімскага павета Гродзенскай 
губерні (цяпер Слонімскі раён) 
у сялянскай сям'і. У 1915 г. эва- 
куіраваны разам з бацькамі 
ў глыб Расіі. Камуніст з 1918 г. 
У 1921 г. скончыў Екацярына- 
слаўскі політэхнікум шляхоў зно- 
сін, вёў рэвалюцыйную і куль- 
турна-асветную працу ў Слонім- 
скім павеце. Быў членам БСРГ. 
З 1927 г. намеснік старшыні 
Слонімскай акруговай управы 
ТБШ. На выбарах у польскі сейм 
1928 г. быў кандыдатам са спіса «Змагання» ў Навагруд- 
скай выбарчай акрузе. 3.3.1928 г. арыштаваны 1 30.5.1928 г. 
вызвалены пад нагляд паліцыі. 20.3.1929 г. у выніку 
складання пасольскіх паўнамоцтваў А. Стагановічам стаў 
паслом польскага сейма і членам БСРПК «Змаганне». 
З мая 1929г. член ГУ ТБШ. 30.8.1930 г. арыштаваны 
польскімі ўладамі і прыгавораны да 12 гадоў пазбаўлення 
волі за антыдзяржаўную дзейнасць. У выніку абмену 
палітычнымі вязнямі з 15.9.1932 г. - у СССР. Працаваў 
у БССР на гаспадарчай рабоце. 26.11.1935 г. арыштаваны 
органамі НКУС БССР. 1.4.1937 г. асобай нарадай НКУС 
СССР асуджаны на 5 гадоў папраўча-працоўных лагераў. 
Пасля адбыцця тэрміну пакарання жыў у Слоніме. 
30.3.1956 г. рэабілітаваны трыбуналам Беларускай вайско- 
вай акругі. Публікаваў успаміны. Памёр 22.9.1975 г. 

Верамей Мікалай Сцяпанавіч нарадзіўся ў 1898 г. 
у в. Кавальцы Вілейскага павета Віленскай губерні (цяпер 
Маладзечанскі раён) у сялянскай сям'і. Скончыў Невель- 
скую настаўніцкую семінарыю. Працаваў вясковым настаў- 
нікам у Віленскай губерні. У 1919 г. уступіў у Камуністыч- 
ную рабочую партыю Польшчы. З 1922 г. член Беларус- 
кай рэвалюцыйнай арганізацыі (БРА), з 1923 г. член 
КПЗБ. У 1922 г. са згоды БРА выехаў у Чэхаславакію, дзе 
быў адным з арганізатараў марксісцкай групы сярод сту- 

дэнцтва. Пасля сканчэння ў 1929 г. 
Пражскага электратэхнічнага ін- 
стытута вярнуўся ў Заходнюю Бе- 
ларусь 1 адразу быў мабілізаваны 
ў польскае войска. Супрацоўні- 
чаў са «Змаганнем». 25.5.1930 г. 
выбраны паслом польскага сейма 
па спісе арганізацыі на перавы- 
барах у Лідскай выбарчай акрузе. 
Пасля арышту польскімі ўлада- 
мі 30.8.1930 г. большасці паслоў 
БСРПК «Змаганне» працягваў 
дзейнасць нелегальна: вёў пад- 
рыхтоўку ацалелага актыву арга- 





нізацыі да новых парламенцкіх выбараў, займаўся адкрыц- 
цём беларускіх школ, друкаваннем улётак і іншай агі- 
тацыйнай літаратуры. З-за небяспечнага становішча адпраў- 
лены ЦК КПЗБ у СССР. У 1930 г. у Мінску стварыў 
Энергетычны інстытут і быў прызначаны яго дырэкта- 
рам. З 1931 г. працаваў у польскай секцыі Камінтэрна 
ў Маскве. Вясной 1931 г. з канспіратыўных меркаванняў 
атрымаў прозвішча Пабядзінскі. 18.8.1933 г. арыштаваны 
і высланы ў Арцёмаўск Хабараўскага краю, дзе 3.11.1939 г. 


загінуў. Рэабілітаваны ў 1957 г, 

